
ଶିଖିଥ୍ଲେ ତୋ”ର ପୁଏ ବିଦ୍ରୋହର ମୂଳମନ୍ତ୍ର ତୋ କାକଳି ସ୍ଵରୁ 
ଚିକ୍କାରିଲା ଧରଣୀ ସେ ଅନ୍ୟାୟ ବିରୋଧେ ପର୍ବତ ଶିଖରୁ । 
ଯାହା ପାଇଁ ରାଜ୍ୟ ରାଜା ଯାହା ପାଇଁ ଏ ସର୍ବ ସମ୍ପତ୍ତି । 
ଅନ୍ନଂଦେହି ବସ୍ତଂଦେହ ଡାକି ଯଦି ଲଭେ ସିଏ ଅସହ୍ୟ ଦ୍ରର୍ଗତି । 
ତା'ର ଶେଷ ଅସ୍ତ ସିଏ କରିବା ପ୍ରୟୋଗ ବିଦ୍ରୋହ, ବିଦ୍ରୋହ । 
ନିଜ ରକ୍ତ ପାଣି କରି ଏ ରାଇଜେ ଦେଲୁ ଆମେ ଯେଉଁ ବରାଭୟ |! 
ଆଜି ପୁଣି, ଆମେ ତାହା ନିଜ ହସ୍ତେ ନେବ୍ରରେ ଛଡ଼ାଇ । 
ଏ ମହାସମୁୂଦ୍ରେ ଯୋଗ ଦିଅ ମୋ ଦେଶର ଭଉଣୀ ଓ ଭାଇ । 
ଆଜି କହେ ହସି । 


ରାଇସୁଆଁ ଗଡ଼ ଆଉ ବସନ୍ତପୂରର ଶୁଷ୍ଠ ଶିଳାରାଶି ॥ 


(ଲେଖକଙ୍କ ‘ଜାକଳି' ଶୀର୍ଷକ ଜବିତାର କିୟଦଂଶ ) 


ଆବିର୍ଭାବ : ସୁ ୧୮୬୪ ମେଂ ୫ ତାରିଖ 
ତିରୋଭାବ : ସୁ ୧୯୪୪ ବୈଶାଖ ପୂର୍ଣ୍ଣିମା 


SINR 


Digitized by srujanika@gmail.com 
é Kt: é 


ସ୍ଵାଧୀନତା ପରବର୍ଭ୍ୀ ଓଡ଼ିଆ ସାହିତ୍ୟ 
କ୍ଷେତ୍ରରେ ଏକ ସ୍ଵଚ୍ଛନ୍ଦ ସାବଲୀଳ ଓ 
ଶାଣିତ କଣ୍ଠସ୍ଵର : ଶ୍ରୀ ହଳଧର ପଣ୍ଡା । 
ସାମ୍ପତିକ ସମାଜର ଖୁଣ୍ିନାଣ୍ଡି 
ବ୍ୟବଚ୍ଛେଦ, ସାମାଜିକ 
ଅଙ୍ଗୀକାର ବଦ୍ଧତା ଓ ସାର୍ବଜନୀନ 
ଦାୟିତ୍ଵ ବୋଧ ତାଙ୍କ ଲେଖନୀର 
ନିର୍ଯ୍ୟାସ ! 


କେଉଁ ବିସ୍ଟ ତ ଇତିହାସରୁ ସାଉଁଟି 

ଆଣିଥ୍‌ବା ସ୍ଟତିକୁ ପାଥେୟ କରି 

ବିପ୍ଳବର ଯେଉଁ ସ୍ଵର ସମ୍ଭାର ସେ ସୃଷ୍ଟି 

କରିଛନ୍ତି, ତାହାର ଶହ୍ଦରୂପ ହି ଏ ଗ୍ରନ୍ଥ । 

ସଂଗ୍ରାମ, ଆତ୍ମାଭିମାନ ଓ ମାନବବାଦର ବହୁବିଧ ସ୍ଵାକ୍ଷରରେ ତାଙ୍କର ସୃଷ୍ଟି ପୁଶ୍କଳ । 
ତାଙ୍କର ଏହି ରଚନାରେ ବିପ୍ନବୀବୀର ଧରଣୀ ରାଜତନ୍ତ୍ରର ଅନ୍ଧାରୀ ଶାସନ ବିରୁଦ୍ଧରେ 
ଯେଉଁ ହୁଙ୍କାର ଦେଇଛନ୍ତି, ତାହା ଉତ୍କଳୀୟ ସ୍ଵାଧୀନତା ସଂଗ୍ରାମରେ ସମ୍ଭବତଃ ଆଦ୍ୟ 
ଅନୁରଣନ । 


ସ୍ରଷ୍ଟାଙ୍କ ଶୈଳୀ ଗୀତିମୟ ଓ ଧାରା ଅବାରିତ ¦ 


କେନ୍ଦୁଝର ଜିଲ୍ଲା ସୁଆଁପଦା ଗ୍ରାମରେ ୧୯୫୮ ମସିହାରେ ଏହି ସ୍ରଷ୍ଟାଙ୍କ ଜନ୍ମ । 

ଏହି ପାହାଡ଼ଘେରା ବନାନୀରେ 
ଯେଉଁ ଅମାନିଆ ପୁଅଟି 
ସ୍ଵାଧୀନତାର 
ବୀଜମନ୍ତ୍ର 
ବୁଣି 
ଦେଇଥୁଲା, 
ତା'ରି ପାଦ ତଳେ | 

ଏ 


ସୂଚୀ ଓ 


ବିଷୟ 


ତୂ ମୋ ରାଜା 
ଏ ସବ୍ର ବଦଳିଲା କେମିତି 

କାଳରାତ୍ରୀର ତମସା ଘନେଇଲା 

ରି ବିଦ୍ରୋହର ନାମ ରତନା ଢୁର୍ଯା 

ପାଞ୍ଚ କୂସୂମିତା ଗାଁର ସେହି ଛୋଟ କୃସୁମ କଢ଼ିଟି 
ଛଅ ମହାରାଣୀଙ୍କ ପୂତ୍ର 

ସାତ କଟକ ସର୍ଭେ ସ୍କୁଲ୍‌ 

ଆଠ କେନ୍ଦୁଝର ମୂକାମରେ ଚାକିରୀ 

ନଅ ଏ କି ଅନ୍ୟାୟ 

ବଶ ବିଚିତ୍ରାନନ୍ଦଙ୍କ କୂଟନୀତି 

ଏଗାର ଚାକିରୀ ଝଅକ ମାରି 

ବାର ବିଦ୍ରୋହ କେବଳ ବିଦ୍ରୋହ 

ତେର ସିଆଡ଼ି ଲଇର ଗଣ୍ଚି 

ଚଉଦ ମହାରାଣୀଙ୍କ ପୁତ୍ର ସକାଶେ ଦରକାର 

;: ପନ୍ଦର ଏଇତ ଦେୱାନ 

ଷୋହଳ ଆମେ ମାନିବୁ ନାହିଁ ଏ ରାଜନୀତି 

ସତର ବିଦ୍ରୋହ ବିଫଳ 

ଅଠର ଆନନ୍ଦପୁର କଚେରୀରେ ବିଚାର 

ଭ଼ଣେଇଶ କେଉଁଝିରିରେ ନ ପିଇବି ପାଣି 

କୋଡ଼ିଏ କଟକ ସେଣ୍ଟାଲ୍‌ ଜେଲ୍‌ 

ଏକୋଇଶ ଜେଲ୍‌ରୁ ମୂ୍ତି 

ବାଇଶ ଦରକାର ନାହିଁ ଖୋରାକି ପୋଷାକି 
ତେଇଶ କନିକାର ଜଣେ ସର୍ବଞ୍ଞ ବାବାଜୀ 

ଚବିଶ ଅଲବତ ସ୍ଵରାଜ ଆସିବ 

ପଚିଶ ମୌନୀବାବାଙ୍କ ମୌନଭଙ୍ଗ ନୋହିଲା 
ଛବିଶ ଶେଷ ସତି 

ସତେଇଶ ଇଏ ଓଡ଼ିଆ ବୀର 

ଅଠେଇଶ ସ୍ଵାଧୀନତା ପ୍ରଥମ ଆନ୍ଦୋଳନର ଚରମ ବାର୍ରାବାହକ 
ଅଣତିରିଶ ତୁମକୁ ବାରମ୍ବାର ପ୍ରଣାମ ! 


EP ANDAR 


Digitized by srujanika@gmail.com 


Ra ୍ରସଷରT:c ଅର ଣା ଏର ଥଅ/ହୁ/ନ |¢ 
rarer eaaneeeanememeeeeeeeeeeetaeaaaeaea emanate eer 


ତୃ ମୋ” ରାଜା 


ଝରଣାଟିଏ ଥୁଲା । 
କେନ୍ଦ୍ର ଗଛର ଜଙ୍ଗଲ ବି । 


କିନ୍ତୁ ଯେଉଁଦିନ ସେ ଟିକି ରାଜା ପୁଅଟି ଦେଖିଲା କେନ୍ଦ୍ରଗଛ ପରିବେଷ୍ଟିତ ହୋଇ 
ଝରଣାଟିଏ ବହିଯାଉଛି ତାକୁ କେମିତି କେମିତି ଲାଗିଲା । ସେ ଚାରିଆଡ଼କୁ ଚାହିଁଲା । 
ଖାଲି ପର୍ବତ ଆଉ ପର୍ବତ । ଗୋଟିଏ ଆଡ଼େ ଲମ୍ବି ଯାଇଛି ସମତଳ ଭୂମିରୁ ଚେନାଏ । 
ସେ କଂ ଣ ଭାବିଲା କେଜାଣି କହିଲା ଏଇଟା ମୋ” ଗଡ଼ । ମୁଁ ଏଇଠି ରହିବି । ଲୋକ 
ଦଳକ ରାଜା ପୁଅ ପଛରେ ଥୁଲେ । ସେମାନେ ଖୁବ୍‌ ଖୁସି ହୋଇ ଗଲେ । ଯା” ହେଉ 
ଉଆସ ପାଇଁ ଜାଗା ଠିକ୍‌ ହୋଇଗଲା । ଏଣିକି ଯାହା ହାତୀ, ଘୋଡ଼ା, ସୈନ୍ୟ, ସାମନ୍ତ, 
ପଟୁଆର, ଖଭ୍ତା ଓ ଛୁରୀ ଲୋଡ଼ା । 


ତାଙ୍କ ଜାଣିବାରେ ଏମିତି ତ ରାଜ୍ୟ । 
ଏମିତି ତ ରାଜା । 


ଥୁଲା ଥୁଲା, ତାଂ ଭିତରୁ ଜଣେ ଲୋକ ହାମୂଡ଼େଇ ପଡ଼ି ଘୋଡ଼ା ହୋଇଗଲା ! 
ଆଉ ଲୋକମାନେ ରାଜା ପୁଅଟିକୁ ତା” ଉପରେ ବସାଇ ଦେଲେ। ରାଜାପୁଅ ସେହି 
ମଣିଷ ଘୋଡ଼ା ଉପରେ ବସି ଚାରିଆଡ଼କୁ ଚାହିଁଲା । ଦେଖିଲା ସବ୍ର ମଣିଷ ଗୁଡ଼ାକ ହସ 
ଦେଲା । ସମସ୍ତେ ମୁଣ୍ଡ ନୋଇଁ ଦେଲେ ଭକ୍ତିରେ, ଭାବରେ ଓ ଆନୁଗତ୍ୟରେ । ଅଣ୍ଟାରୁ 
ଖଣ୍ଡା କାଢ଼ି ସେ ବାନ୍ଧି ଦେଲା ଜଣକ ବେକରେ । ସେଇ ହେଲା ତା'ର ସେନାପତି । 
ଅନ୍ୟମାନେ ସୈନ୍ଯ ଓ ସାମନ୍ତ । 


ହାମୂଡ଼େଇ ପଡ଼ିଥ୍ବା ଲୋକଟା ରାଜାପୁଅକୁ ଧରି ଗୁରୂଶ୍ଡି ଗୁରୁଣ୍ଡି ଚାଲିଲା ଘୋଡ଼ା 
ପରି । ହସ ହସ ଲୋକ ପଞ୍ଚକ ଆନନ୍ଦରେ ଚିକ୍ରାର କଲେ । ହସ ହସ ମୁଖରେ ସେଇଟ' 


€. 

ଥୁଲା ତାଙ୍କର ଜୟଧ୍ବନି । ଏମିତି ଭାବେ ଉତ୍ସବ ଚାଲିଥୁଲା । ପାହାଡ଼, ଝରଣା, ନଦୀ, 
ଡଙ୍ଗର ସଭିଏଁ ମସ୍‌ଗୁଲ୍‌ ଥୁଲେ ଏ ଉତ୍ସବରେ । 


ଚିଜ୍ାର ବଢ଼ୂଥ୍ଲା । ଲୋକ ପଞ୍ଚ୍ଯଙ୍କର ଦ୍ରଃଖର ଦିନ ସରିଯାଇଛି । ତାଙ୍କୁ କୌଣସି 
ନା କୌଣସି କାମରେ ଫେରାଦ କରିବାକୁ ଯିବାକୁ ପଡ଼ିବ ନାହିଁ ସୁଦୂର ଖିଜିଙ୍ଗ ମଣ୍ଡଳର 
ହରିହର ପୁରକୁ । ଏତେଦିନ ପରେ ତାଙ୍କ ମନୋବାଞ୍ଚା ପୂରଣ ହୋଇଛି । 


ଲୋକ ଦଳଟି ହସ ହସ ମୁଖରେ ରାଜାପୁଅକୁ ନିଢ୍ କୋଳକୁ ଅଦଳ ବଦଳ 
କଲାବେଳକୁ ସଭିଙ୍କ ମୁହଁରେ ଗୋଟିଏ କଥା ଫୁଟି ଉଠୂଥୁଲା। 


ତୁ ମୋ” ରାଜା । 
ତୁ ମୋ” ରାଜା । 


ରାଜାପୁଅ ହସୁଥ୍‌ଲା । ଲୋକ ଦଳଟା ବି । ଏଣିକି ସେମାନେ ନିଶ୍ଚିନ୍ତ । ଗୋଟେ 
ରାଜା ଥ୍ବାର ଆମପ୍ରତ୍ୟୟରେ ବିହୁଳିତ । ସେମାନେ ଏଣିକି ଅରକ୍ଷ ନୁହନ୍ତି । ଅସଙ୍ଗଠିତ 
ନୁହନ୍ତି । ସେ ରାଜାପୁଅଟି ତାଙ୍କ ମୁଲକର ରାଜା | ତାଙ୍କର ରକ୍ଷୀକର୍ର । ପାହାଡ଼ରୁ କେଉଁଠି 
ନାହିଁ କେଉଁଠିକୁ ଲମ୍ବିଯାଇଥ୍‌ବା ସେହି ରାଇଜଟା ତାଙ୍କର । କେବଳ ସେମାନଙ୍କର । କେନ୍ଦୁ 
ନିକଟରୁ ଝର ବାହାରି ଲମ୍ବି ଯାଇଥ୍‌ବାରୁ ତାଙ୍କ ରାଜ୍ୟର ନାମ ହେବ କେନ୍ଦ୍ରଝର । ଆଉ 
ତା'ରି ମୂଳେ ତୋଳା ଯାଇଥ୍‌ବା ଗଡ଼ର ନାମ କେନ୍ଦ୍ଝଝର ଗଡ଼ । 

ଏ ସବୁ ବଦଳିଗଲା ଜେମିତି 


ସେଇ ଦିନରୁ କେନ୍ଦୁଝର ନିକଟରେ ଯେଉଁ କୀରରି ସ୍ତମ୍ଭଟି ସ୍ଥାପିତ ହୋଇଥଲା, 
ତା'ର ଇତିହାସ ଥୁଲା ବହୁତ ଲମ୍ବା । ସ୍ମ ୧୧୨୮ ମସିହାରେ ଆରମ୍ଭ ହୋଇଥ୍‌ବା ଏର 
କାହାଣୀଟି ଥୁଲା ବହୁତ ପୁରୁଣା ଓ ଘଟଣାବହୁଳ । ସେହିଦିନରୁ ସେ ମୂଲକକୁ ଶାସନ 
କରି ଆସୁଥ୍ବା ସେଇ ରାଜାଟି କେତେବେଳେ ଆସୂୁଥ୍ଲା କରୁଣାର ହାତ ଲମ୍ବେଇ ତ 
କେତେବେଳେ ଦାନବର ପଞ୍ଚ ମେଲେଇ । 


ଯେଉଁ ଲୋକ ଦଳଟି ତାକୁ ପହିଲୁ ହରିହର ପୂର ଗଡ଼ରୁ ଚୋରେଇ ଆଣିଥ୍‌ଲେ 
ସେମାନେ ଥୁଲେ ତାର ପ୍ରଜା । ସେମାନେ ସେଇ ରାଜାର ଆନୁଗତ୍ୟ ସ୍ଵୀକାର କରି 
ସେହି ଗଡ଼ ଚାରିପାଖେ ବିଛାଡ଼ି ହୋଇ ରହିଥୁଲେ ! 


ସେମାନଙ୍କ ଆବଶ୍ୟକତା ଥୁଲା ଖୁବ୍‌ ସୀମିତ । 

ଦର୍ଶନ ଥୁଲା ଆହୁରି ଚମକ୍ରାର ! 

—ଆରେ ଆମେ ତ ବଞ୍ଚଛୁ। ଏଇତ ଯଥେଷ୍ଟ। ଖାଇବା ପାଇଁ ଇନ୍ଦ୍ରଛତ୍ର, 
ଗୋନାସିକା, ଠାକୁରାଣୀ, ବଉଳା ପର୍ବତରେ ଫଳ ଭର୍ତି । ପିଇବା ପାଇଁ ବୈତରଣୀ, 
କୂୃଶେଇ, ସାଳନ୍ଦୀ, ସମାକୋଇ ଓ ଅରଡ଼େଇ ନଦୀରେ ପାଣି ଭରା । 

ଆଉ ଅଧୁକ କ”ଣ ଦରକାର ? 

ତେଣୁ ଗଛ ଜାଗାରେ ଗଛ ଥୁଲା । ପାହାଡ଼ ଜାଗାରେ ପାହାଡ଼ | ଖଣିଜ ଦ୍ରବ୍ୟରେ 
ଭରା ସେଇ ପାହାଡ଼ମାନଙ୍କରେ ମଣିଷ ହାତୃଡ଼ିର କାକ୍ରସ୍ତ ସ୍ଵର ଶୁଭୁ ନଥୁଲା ସେ 
ଦିନମାନଙ୍କରେ । ଝରଣାରେ ଝରି ଯାଉଥଲା ଅନେକ ଜଳ । ଗଛରୁ ଗଛକୁ ହସି ଉଠୁଥ୍ଲା 
ଅନେକ ଫୁଲ ଓ ଫଳ । ରାଜା ଥୁଲା ଗଡ଼ରେ । ପାହାଡ଼, ପର୍ବତ, ଡଙ୍ଗର ଓ ଗୋଦଶ୍ଡାରେ 
ସୂର୍ଯ୍ୟ ଢାଳି ଦେଉଥ୍‌ଲା ଅଜସ୍ର କିରଣ । ଜୀବନ ଲାଗୂଥଲା ସହଜ ସରଳ । କେଉଁଠି କିଛି 
ଅଟକୁ ନଥୁଲା । ସଭିଏଁ ଏ ପୃଥ୍ବୀକୁ ଆସୁଥ୍ଲେ କୁଆଁ କୁଆଁ ସ୍ଵରରେ ନିଜ କ୍ଷିତିର ପୂଙ୍ଗା 
ବଜାଇ | ଯାଉଥୁଲେ ଚୂପ୍ଚାପ୍‌ ଦୁଇ ଖାଲି ହାତ ଦୁଇ ଆଡ଼କୁ ଝୁଲାଇ । 

ରାଜା ଥୁଲେ ଗୋଟେ ଆଶ୍ଵାସନାର ବିଷୟ । 

ରାଜା ଥଲେ ଗୋଟେ ବିଶ୍ଵାସର ପ୍ରତୀକ । 

ରାଜା ଆମର କଂ ଣ କରିବ । ଏହି ବାହୁର ଚଳନରେ ଆକାଶରୁ ଖସି ଆସିବ ଫଳ । 
ମାଟିରୁ ଉପ୍ପଡ଼ି ଆସିବ ମୂଳ । ଆଉ କାହିଁକି ରାଜାର ପ୍ରୟୋଜନ । ଆମ ଚାରିପଟରେ 
୯ 


Digitized by srujanika@gmail.com 
f. a é 


TEI 1G. 008000000 NSN ONAN SRNR AINE 


ଜଙ୍ଗଲ ଥଲେ ମୁଣ୍ଡ ଉପରେ ସୂରୁଜ ଦେବତା ଥୁଲେ ତୂଆଙ୍ଗର ସବ୍ର ଅଛି । ଭୂର୍ୀର ସବ 
ଅଛି । 
ଆଉ ରାଜା ! 


ସ୍ରିଏ ଥାଉ ବୋ । ତା'ର ବଡ଼ତି ହେଉ । ତା'ର ପୁଅ ନାତି ବଢ଼ି ଚାଲନ୍ତୁ । ସିଏ 
ଆମ ରାଜା । ଆମ ସୁଖ ଦ୍ରଃଖକୁ ସିଏ, ତା” ଦୁଃଖ ସୁଖକୁ ଆମେ । 


ଏମିତି ଗୋଟେ ଦର୍ଶନର ହେତୁ ନିର୍ଭୟ ଓ ସ୍ଥିତିଶୀଳ କରି ରଖୁଥ୍ଲା ସେ 
ପ୍ରଜାକୂଳକୁ । ରାଜ୍ୟ ଚାଲିଥୁଲା ନିର୍ବିଘ୍ଵରେ । ଶାସନ ବି। ରାଜା, ରାଜ୍ୟ, ରାଢୂତି ଓ 
ପ୍ରଚ୍ଚାଙ୍କୁ ନେଇ ସୃଷ୍ଟି ହୋଇଥ୍‌ବା ସେଇ ନୂତନ ସାମାଜିକ ବ୍ୟବସ୍ଥା ଜୁଆଙ୍ଗକୁ, ଭୂୟାକୁ 
ପ୍ରଲୁସ୍ତ କରି ପାରୁନଥ୍ଲା ମୋଟେ । ତେଣୁ ରାଜା ତାଙ୍କ ଦ୍ଵାରା ବା ତାଙ୍କ ପାଇଁ ବୋଲି 
ଆଦୌ ସେମାନେ ଭାବ୍ର ନଥୁଲେ ! ସେମାନେ କେବଳ ଏତିକି ଜାଣିଥ୍‌ଲେ ଯେ ରାଜା 
ତାଙ୍କର । କେବଳ ତାଙ୍କର | ତାଙ୍କର ସୁଖ ଦ୍ରଃଖ ହାନୀଲାଭ ପାଇଁ ସେ ରହିଛି ତ ରହିଥାଉ । 


ସେମାନେ ଫଳ ଭରତ ଡାଲା ଉପହାର ଦେଉଥ୍‌ଲେ ରାଜାକୁ । ବଣୁଆ ଫୁଲର ହାର 
ଗଳାରେ ପିନ୍ଧାର ଦେଇ କହୁଥ୍‌ଲେ : ତୁଇ ମୋ ରାଜା । ତୁ ମୋ ଠାରୁ ନେବ, କର 
ନେବ୍ର, ଖଜଣା ନେବ୍ର, ଫଳ ନେବ୍ର, ଫୁଲ ନେବ । ତୋ ପାଇଁ ଆମେ ରକ୍ତ ଦେବୁ । 
ତୋତେ ରକ୍ଷା କରିବାକୁ ହାତୀ ଦେବ୍ର, ଛାତି ଦେବ୍ର, ଘୋଡ଼ା ଦେବ୍ର, ସୈନ୍ଯ ଦେବୁ। 
ତୋର ଆଟୋପ ଦରକାର । ତୋର ସାମନ୍ତ ଦରକାର ! 


ସବୂ ଆମେ ଦେବ୍ର। 


ଏମିତି ତ ସେ ବିନ ନଥୁଲା । ଘୋଡ଼ା, ହାତୀ, ଆଟୋପ, ସାମନ୍ତ କିଛି ନଥୁଲା ! 
ଏମିତି କି ପୋଷାକ ଖଶ୍ଡିଏ ବି ନଥୁଲା ଅଭିଷେକ କରିବାକୁ । ଆମେ ତତେ ପିନ୍ଧାଇ 
ଦେଇଥ୍‌ଲୁ ସିଆଡ଼ି ପତ୍ରର ପୋଷାକ । ତୋ ବେକରେ ଲମ୍ବେଇ ଦେଇଥୁଲୁ ରତ୍ବ ହାର 
ବଦଳରେ ଫୁଲର ଗଜରା । ତୂ ତାକୁ ସ୍ଵୀକାର କରିଥ୍‌ଲୁ । ତୁ ହୋଇଥ୍‌ଲୁ ଏ ମୂଲକର 
ରାଜା । ତୂ ଝୁଲେଇ ଦେଇଥ୍‌ଲୁ ଆମ ବେକରେ ଖଣ୍ଡା । ଆମେ ତୋ ସୈନିକ ହୋଇଥ୍‌ୁଲୁ | 


ଏମିତି ଭାବନାଟେ ଉଦ୍‌ବେଳିତ କରି ରଖିଥ୍‌ଲା ସେଇ ପ୍ରଜାକୂଳକୁ ଢେର ଦିନ 
ଯାଏ । ସ୍ଵ ୧୮୩୮ ମସିହା ଯାଏ ! ସେଇଠୁ କ'ଣ ଗୋଟେ ନୂଆ କରି ଘଟିଲା । ପ୍ରଚାକୂଳଟି 
ଥମ୍‌୍କି ଠିଆ ହୋଇଗଲା । ଆଶ୍ଚର୍ଯ୍ୟରେ ଚାହିଁଲା ତା ରାଜାକୁ । 


ଏ କ'ଣ ? 

ଇଏ କ”ଣ ଆମର ରାଜା ! ଏ କଂଣ ତା'ର ସ୍ଵର ! ଏ ତ ଏମିତି ନଥୁଲା । ଏ 
ସ୍ଵରରେ ପୂର୍ବରୁ ଥ୍ବା ବରାଭୟ କାହିଁ ? ଭାବପ୍ରବଣତା କାହିଁ ? ଏ ସ୍ଵର କାହିଁକି ଏମିତି 
ବସ୍ତୁବାଦୀ ହୋଇଯାଇଛି ? ଏ ସ୍ଵର କାହିକି ଏମିତି ଗମ୍ଭୀର ହୋଇଯାଇଛି ? ପ୍ରଜାକୂଳଟି 
ପ୍ରଥମେ ଆଶ୍ଚର୍ଯ୍ୟ ହୋଇଗଲା । ତା' ପରେ ସେ ପୁରୁଣା ଦୋହାଟା ତା” ଆଗରେ 
ଦୋହରାଇଲା | ଯେଉଁ ଦୋହାଟି ସେ ୭୧୦ ବର୍ଷ ପୂର୍ବେ ଦୋହରାଇ ଥୁଲା ତା' ଆଗରେ । 
ତୂଇ ମୋ” ରାଜା । ତୁଇ ମୋ ରାଜା । ଜଣେ ତାକୁ ସେ କଥା ମନେ ପକେଇ ଦେବାକୁ 
ତା” ଆଗରେ ହାମୂଡ଼େଇ ପଡ଼ିଲା ଘୋଡ଼ା ହେବା ଢଙ୍ଗରେ । ଜଣେ ଗୋଟେ ସିଆଡ଼ି 
ଲତାର ପୋଷାକ ତାକୁ ପିନ୍ଧାଇ ଦେଲା । କିନ୍ତୁ ଏ କ'ଣ ? ତା'ର କିଛି ମନେ ପଡ଼ୁନାହିଁ । 
ତା' ମୁହଁରେ ଉକ୍ରଟି ଉଠୁନାହିଁ ସେ ପୂରୁଣା ଦିନର ନିଛକ ହସରୂୁ ଧାରଟିଏ । ସେ ଗମ୍ଭୀର 
ହୋଇଯାଇଛି । ସେ ନିର୍ବାକ ହୋଇଯାଇଛି । ପୂର୍ବରୁ ତାଙ୍କ ଆଡ଼କୁ ଲମ୍ବି ଆସିଥ୍‌ବା କରୁଣାର 
ହାତଟା ସଂକୂଟିତ ହୋଇ ଯାଇଛି ଏ ଭିତରେ । 


ଜୁଆଙ୍ଗ, କୋହୂୁ, ଭୂର୍ୟା ମିଶ୍ରିତ ପ୍ରଜାକୂଳଟି ଚିକ୍ରାର କଲା : ନାଃ..... 
ବନଭୂମି ପ୍ରକମ୍ଚିତ ହୋଇଗଲା । 


ଗିରି, କନ୍ଦରାରେ ସେ ସ୍ଵର ପ୍ରତିଧ୍ବନିତ ହୋଇ ଫେରି ଆସିଲା, ପୁଣି ତାଙ୍କ ପାଖକୁ ! 
ଆଜିକୁ ସାତ ଶହ ଦଶ ବର୍ଷ ତଳେ ଯେଉଁ ଭାବ ପ୍ରବଣତାକୁ ଆମେ ସ୍ଥାନ ଦେଇଥ୍‌ଲୁ ଆମ 
ହୃଦୟରେ, ତାକୁ ପୋଛି ଦେବ୍ର । ପୁଣି ଲେଖିବୁ ଗୋଟେ ଇତିହାସ ନୂଆ କରି । ପୁଣି 
ସଵଜିବୁ ଗୋଟେ ପରମ୍ପରା ନୂତନ ଢଙ୍ଗରେ । 


ଏମିତି ପ୍ରଚଣ୍ଡତତୀାକୁ ନେଇ ଯେଉଁ ଘଟଣା ପ୍ରବାହ ଘଟିଚାଲିଲା, ତା'ର ଆରମ୍ଭ 
ହୋଇଥଲା ଏଇଠୁ, ଏମିତି ଭାବରେ । 


Digitized by srujanika@gmail.com 
é é 


fs: ଅର ଣ୍ୟର ଥା /ହୁ/ ନ ୨A ANN NANA 


ଜାଳରାତ୍ରୀର ତମସା ଘନେଇଲା 


ଏଣିକି ଆଉ ଗଛରୁ ଫଳ ତୋଳା ଯାଇ ପାରିବ ନାହିଁ । 


ଏଣିକି ଆଉ ପାହାଡ଼ର ଡଙ୍ଗରରୁ ମୂଳ ଖୋଳା ଯାଇ ପାରିବ ନାହିଁ ବିନା 
ଅନୁମତିରେ । 


ଏ ଗଛ ରାଜାଙ୍କର । 
ଏ ଜଙ୍ଗଲ ରାଜାଙ୍କର ¦ 


ଗଛ, ବୃଚ୍ଛ, ପାହାଡ଼, ପର୍ବତ, ଝରଣା ସବୁ ତାଙ୍କର । ତାକୁ ବ୍ୟବହାର କଲେ ମୂଲ 
ଦେବାକୁ ହେବ। 


ତୂଆଙ୍ଗ ଚାହିଁଲା କୋହୁକୁ । 


କଂ ଣ ହେଇଛି ରାଜାର । ଆମେ ତ ଜାଣୁ, ଏ ପାଣି, ପବନ, ସୂରଜ ଦେବତା, ଏ 
ପାହାଡ଼ ଡଙ୍ଗର ସବୁ ରାଜାର । ଆମେ କ'ଣ ମନା କରୁଛୁ । ଏ ସବ୍ର ପରି ଆମେ ବି 
ତା'ର | ତାଂରି ପ୍ରଜା । ତା'ର ପୁଅଝିଅ । ଆମେ ଏ ଜଙ୍ଗଲରୁ ଫଳ ଖାଇଚୂ । ଏ ଝରଣାରୁ 
ଜଳ ପିରଛୁ । ପୂଣି ଆଜି ଏ ନୂଆ ଅଙ୍କୁଶ ଲାଗୁଛି କାହିଁକି । 

ରାଜା ଥୂଲା ନା ଚାର । 


ପ୍ରଜାକୂଳର ଏ ଅନୁସନ୍ଧିସ୍ଥାର ସ୍ପଷ୍ଟୀକରଣ ପାଇଁ ତା? ପାଖରେ ଭାଷା ନଥ୍ଲା । ସେ 
ଉତ୍ତର ଦେବା ଭଙ୍ଗୀରେ କିଛି କହିଲା । କିନ୍ତୁ ଜୂଆଙ୍ଗ ବୁଝିଲା ନାହିଁ । କୋହ, ବାଥୁଡ଼ି, 
ଭୂରା ତା” କଥାର କୂଳ କିନାରା ପାଇଲେ ନାହିଁ। 


କଣ କହୁଛି ରାଜା । 
ଜଣେ ସାମନ୍ତ କହିଲା ରାଜା ଚାହଁଛି, ତମେ ଖଜଣା ଦିଅ ! କର ଦିଅ । ଟଙ୍କା 
ଦିଅ । କଉଡ଼ି ଦିଅ । 


=~ ~~ 


କୋହୁ ସବୁ ଶୁଣିଲା, କିନ୍ତୁ ବ୍ରଝିପାରିଲା ନାହ କିଛି । ସେ କ'ଣ ନେଇଛି ଯେ 
ଦେବ । ସେ ଫଳମୂଳ ଖାଇ । ବଞ୍ଚଛି । ସେ ଜମି ଉଠିଆ କରିଛି ସତ, କିନ୍ତୁ ସେ 
ଜମିକୁ ନିଜର ବୋଲି କହିନାହିଁ । ତା ଛଡ଼ା ନିଜ ଉପାର୍ଜ୍ଚନକୁ ସେ ଆନନ୍ଦରେ ଉପହାର 

ଦେଇଛି ରାଜାକୁ । ହେଲେ ସେ ଏବେ କଉଡ଼ି ଆଣିବ କେଉଁଠୁ । ଟଙ୍କା ପାଇବ 
କେଉଁଠାରେ । 


ରାଜା ବି ନାଚାର । 
ରାଜା ଗଦାଧର ଭଞ୍ଜ ! 


ସ୍ମ ୧୮୩୮ରେ ଶାସନ ଗାଦୀରେ ଆସୀନ ! କିନ୍ତୁ ସ୍ଥ ୧୮୦୩ ମସିହାରେ ଦେଓଗାଁ 
ସନ୍ଧିରେ ବଙ୍ଗ, ବିହାର ଓ ଓଡ଼ିଶାର ଦେୱାନୀ ଅଧୁକାର ଇଂରେଜ ସରକାର ପାଇଛି । 
ମରହଙ୍ଟାଙ୍କ ସହ ଯୁଦ୍ଧରେ ଇଂରେଜ ଜୟଲାଭ କରିଥ୍‌ବାରୁ ବଙ୍ଗ ବିହାର ଓଡ଼ିଶାର ଦେୱାନୀ 
ହାତେଇଛି । ମରହଙଟ୍ଟାମାନେ ଓଡ଼ିଶାରୁ ଆଦାୟ କରୁଥ୍‌ଲେ ଚୌଥ ଓ ସରଦେଶମୂଖୀ । 
ସେଇଟା ଶସ୍ୟ ବା ବା କଉଡ଼ି ଆକାରରେ । କିନ୍ତୁ ଇଂରେଜ ସରକାରର ଟଙ୍କା ଦରକାର | 
ଖଜଣା ଆଦାୟ ହେବ ଟଙ୍କା ଆକାରରେ । ରାଜା ନାମକୁ ମାତ୍ର ଶାସକ । ଇଂରେଜ କର 
ଖଜଣା ପାଇବ । ସ୍ଵ ୧୮୦୩ ମସିହ୍ଥାରେ ଜନାର୍ଦନ ଭଞ୍ଜ ତ ଏହି ସନ୍ଧିଚୃକ୍ତି କରିଛନ୍ତି । 
ତାଙ୍କର ବାର୍ଷିକ ଖଜଣା ବା ପେସ୍‌କିସ୍‌ ଟ ୨୭୧୦ ଟଙ୍କା ୩ ପ୍ରାହୁଲାକୁ ଧାର୍ଯ୍ୟ ହୋଇଛି । 
ପ୍ରଜାକୂଳ ତାଜୁବ୍‌ ହୋଇଗଲେ । | 


ଏ କଣ ? ଏ ନୂଆ ପଦ୍ଧତି ଅତ୍ୟନ୍ତ ଅସହ୍ୟ । କିନ୍ତ ରାଜା କଣ କରିବ । ଏତୈଗୁଡ଼େ 
ଟଙ୍କା ସେ ପ୍ରଜାଙ୍କଠାରୁ ଆଦାୟ ନକଲେ ପେସ୍‌କିସ୍‌ ଦେବ କେଉଁଠୁ । 


ଗଦାଧର ଭଞ୍ଜଙ୍କ କାନ୍ଧ ଉପରେ ପଡ଼ିଲା ଏମିତି ଏକ ଅର୍ଗଳି । ନା, ସେଥୂରୁ ସେ 
ମୁକ୍ତି ପାଇ ପାରୁଥଲେ ନା ସହି ପାରୁଥ୍‌ଲେ । ଏମିତି ଏକ ସନ୍ଧିକ୍ଷଣରେ ସାରା ଭାରତରେ 
ଇଂରେଜ ସରକାରଙ୍କ ଧନଖୋର ମନୋବୃରଭି ବିରୁଦ୍ଧରେ ଶୁଭିଲା ଗୋଟେ ସ୍ଵର । 


ଇଂରେଜ ହଟାଓ । 

ସେ ଆମ ସ୍ଵାଧୀନତା ଅପହରଣ କରିଛି । 

ସେ ଆମ ଇଜତ ନେଲଛି । 

ସେ ଆମର ଧନ ସଂପତ୍ତି ହାତେଇଛି ଜୋର କରି । 


ପୁଣି ଆମ ଧର୍ମ । ଯାହାକୁ ଆଶ୍ରା କରି ଏ ସମାଜକୁ ଆମେ ଧରି ରଖିଥୁଲୁ କାହି 
କେତେଦିନରୁ, ତା ଉପରେ ସେ ଆଖି ପକେଇଛି । 


ପ୍ରଜାକୂଳ ଗର୍ଜି ଉଠିଲେ । 

ଦେଶୀୟ ଶାସକ ଗର୍ଡି ଉଠିଲା । 


ସିପାହୀ ହାତର ବନ୍ଧୁକ ଗର୍ଜନରେ କେତେ ଇଂରେଜ କର୍ମଚାରୀ, ସେନାପତିଙ୍କ 
ଲାଲରକ୍ତ ଏ ମାଟିକ୍ର ସିକ୍ତ କଲା । ମଙ୍ଗଲ ପାଣ୍ଡେ ଯେଉଁ ବିଦ୍ରୋହର ସୂତ୍ରପାତ କଲା 
ସେଥ୍‌ରେ ଯୋଗଦେଲେ ଅନେକ ¦ ଚାଖି ଖରଣ୍ିଆ, ଲକ୍ଷ୍ମୀବାଇ, ନାନାସାହେବ — ଆହୁରି 
ଅନେକ । 


ସେ ୧୮୫୭ ମସିହାର କଥା । 


ସେ ବିଦ୍ରୋହ ଜମି ଆସୂଥ୍ଲା । ପ୍ରତିଦିନ ନୂଆ ଲୋକ ନୂଆ ଦଳ ସାମିଲ୍‌ ହେଉଥୂଲେ 
ସେ ବିପ୍ଳବରେ । ନିଜ ରକ୍ତ ବଦଳରେ ସେମାନେ ଚାହୁଁଥଲେ ସ୍ଵାଧୀନତା । ଅଭାବ ହେଲେ 
ବି ସେମାନେ ଚାହଁଥ୍‌ଲେ ସ୍ଵାଭିମାନ । 


ସେ ବିଦ୍ରୋହକୁ ବିରୋଧ କଲେ ବି ଅନେକ । ସବ୍ର ସମୟର, ସବୁ ଯୁଗର ଶିଖି 
ମନାଇ ଭଳି । ଯେଉଁମାନେ କିଛି ବ୍ରଝନ୍ତି ନାହିଁ; କେବଳ ନିଜର ସ୍ଵାର୍ଥ ବ୍ୟତୀତ । 


ସେଇମାନେ। 
ଗଦାଧର ଭଞ୍ଜ ଭଡ଼୍‌କି ଗଲେ । 


ପ୍ରବଳ ପ୍ରତାପୀ ଇଂରେଜକୁ ସାମ୍ପା କରିବେ ଏର କେତେଜଣ ଦେଶୀୟ ରାଜା ! 
ବିଶ୍ଵାସ ହେଉନଥୁଲା । ଭାରତରେ ରଂରେଜ ଶାସନର ମଧ୍ଯାହନରେ ଏକଥା ଅବିଶ୍ାସ୍ଯ 
ମନେହେବାର କାରଣ ବି ଯଥେଷ୍ଟ ଥୁଲା । ଆରେ,ତମ ହାତରେ କଣ ଅଛି ? 


କମାଣ ଅଛି ? 
ବନ୍ଧୁକ ! 
ରସଦ ! 


କିଛି ନାହିଁ । କ'ଣ ନେଇ ତମେ ସାମ୍ପା କରିବ ଏଇ ପ୍ରଚଶ୍ଡ ଶକ୍ତିକୁ ? କାହା ଦାରା 
ତମେ ଜବଦ୍‌ କରିବ ତାଙ୍କର ଓଦ୍ଧତ୍ୟ ? ଭଲ ହେବ, ସୁନାପିଲାଟି ଭଳି ତାଙ୍କୁ ମାନିଯିବା । 
ତାଙ୍କ ବଶତା ସ୍ଵୀକାର କରିବା । ଗଦାଧର ଭଞ୍ଜ ନିଷ୍ପିୟ ରହିଲେ ! କେନ୍ଦୁଝର ରାଜ୍ୟ 
ଇଂରେଜ ସନ୍ଧିଚୂକ୍ତି ଅସ୍ଵୀକାର କରୁ, ଏହିଭଳି ଆହାନ ପାଇ ବି ସେ ନୀରବ ଥୁଲେ । 


ଏମିତି ସମୟରେ ତାଙ୍କ ପାଖକୁ ଆସିଲା ଆଉ ଗୋଟେ ପ୍ରଲୋଭନ । ପୋଡ଼ାହାଚର 
ବିଦ୍ରୋହୀ ନେତା ଅର୍ଜନ ସିଂକୁ ଧରି ଦିଅ । ସେଇଟା ଦ୍ରଦିମନୀୟ ହୋଇଯାଇଛି । ତା 


ଛଡ଼ା ପେସ୍‌କିସ୍‌ରୁ କିଛି ଉଣା କରି ରାଜାଙ୍କ ଖଙ୍ଟକୁ ଭରଣା କରାଯିବ । 
୧୪ 

ଗଦାଧର ଭଞ୍ଜ ପ୍ରଲୁବ୍ଧ ହୋଇଗଲେ । 


ମହାରାଜା ଉପୀଧ୍‌ ସାଙ୍ଗକୁ ପେସ୍‌କିସ୍‌ରେ ରିହାତି ମିଳିବ । କିଛି କମ୍‌ ପୂରସ୍କାର 
ନୁହେଁ । ଅର୍ଜୁନ ସିଂକୁ ଧରିବା ତାଙ୍କ ପକ୍ଷରେ ତ କିଛି ବଡ଼ କଥା ନହୋଇ ପାରେ । କେତେ 
ଜଣ ବିଶ୍ଵସ୍ତ ସେନାପତିଙ୍କୁ କାମରେ ଲଗାଇ ଦେଲେ ସବ୍ର ସହଜ ହେବ। ତା ଛଡ଼ା ସିଂଭୂମି 
ରାଜ୍ୟ ସହିତ ତାଙ୍କର ବନ୍ଧୁତା ଅଛି ! ଅର୍ଜନ ସିଂ ଯିବ ଜୂଆଡ଼େ । ଆସିଥୂଲେ ଆସିଥ୍ବ 
କେନ୍ଦୁଝରର ଅଗମ୍ୟ ପାହାଡ଼ ବା ଡଙ୍ଗରକୁ । ସେଇଠି ଧରାପଡ଼ିଯିବ । ତେଣିକି ମହାରାଜା 
ଉପାଧ୍ଟି ଥୁଆ । 


ତାହାହିଁ ହେଲା । 


ପୋଡ଼ାହାଟର ଅର୍ଜନ ସିଂ ଧରାହେଲା । ବିଫଳ ହୋଇଥଲା ସିପାହୀ ବିଦ୍ରୋହ । 
ଗୋଟେ ଯୁଗର ଅବସାନ ଘଟିଲା । ଭାରତ ଭୂଇଁର ବୀରତୂର ପରମ ଗାଥା ଇତିହାସ 
ହୋଇଗଲା । ଗଦାଧର ଭଞ୍ଜଙ୍କୁ ମହାରାଜା ଉପାଧ୍‌ ମିଳିଲା । ଏ ଉପାଧ୍‌ ହାସଲ କରିବାକୁ 
ତାଙ୍କୁ ରାଜସୂୟ ଯଜ୍ଞ ବା ଯୁଦ୍ଧ ଜୟ କରିବାକୁ ପଡ଼ିନଥ୍‌ଲା । ବିଶ୍ଵାସଘାତକତାର ସ୍ତାବକ 
ସାଜିଥ୍୍‌ବା ଯୋଗୁ ଏହା ସମ୍ଭବ ହେଲା । କେନ୍ଦୁଝର ରାଜ୍ଯ ପାଇଁ ଧାର୍ଯ୍ୟ ହୋଇଥୁବା 
ପେସ୍କିସ୍ରୁ ଟ ୧୦୦୦.୦୦ ବାଦ୍‌ ବି ଦିଆଗଲା । 


କିନ୍ତୁ ଏସବ୍ର ସତ୍ତେ କେନ୍ଦୁଝର ପ୍ରଜାଏ କାହିଁକି ଖୁସି ହୋଇ ପାରିଲେ ନାହିଁ। 
ନୟାକୋଟ, ବାଂଶପାଳ, ଯାମପଶି ଓ ପୋଡ଼ାଯୋଡ଼ିର ଜମିଦାର ଅସନ୍ତୁଷ୍ଟ ଥୁଲେ । 
କାରଣ ସେମାନେ ପଡ଼ୋଶୀ ରାଜ୍ୟର ବିଦ୍ରୋହୀ ନେତା ଅନ ସିଂକୁ ମଦତ୍‌ ଦେଉଥୂଲେ 
ବିପ୍ଳବୀ କରିବା ଲାଗି । ସେମାନେ ତାକୁ ବାହୁବଳ ଧନବଳରେ ସଜାଇ ଦେଉଥ୍‌ଲେ 
ଇଂରେଜ ସହିତ ଯୂଦ୍ଧ କରିବାକୁ । 


କାରଣ ବି ଥୁଲା ସ୍ପଷ୍ଟ । 


ଇଂରେଜ ସରକାର ଗୋଟେ ଅତ୍ୟାଚାରୀର ସରକାର । ଧନଲୋଭୀ ବଣିକ ଦଳର 
ସରକାର । ସେ ତାଙ୍କ ଉପରେ ଖଜଣା ବସାରଛି ଅନ୍ୟାୟ ଢଙ୍ଗରେ । ସେ ତାଙ୍କ ଚିରାଚରିତ 
ସ୍ଵାଧୀନତାକୁ ଅପହରଣ କରିଛି । ତାହାରି ଯୋଗୁ ତାଙ୍କ ରାଜା ଖାଲି ରାଜା ଲେଖା ବସିଛି । 
ଏମିତି ଏକ ରାଜା ତ ସେମାନେ ଚାହୁଁ ନଥ୍‌ଲେ ଯିଏ କେବଳ ଧନ ଲୋଭରେ ମସ୍‌ଗୁଲ 
ଥୁବ । ପ୍ରଚାର ଦୁଃଖ ବ୍ରଝୁନଥୁ୍‌ବ । 


ତାକୁ ଜବାବ ଦରକାର । 

ସେ ଜବାବ ହାତରେ, ଭାତରେ ଓ ରକ୍ତରେ ହେବା ଚାହି । କିନ୍ତୁ ତାଙ୍କ ରାଜା କ'ଣ 
କଲେ । ନିଜେ ସିନା ଯୁଦ୍ଧ କରି ଇଂରେଜଙ୍କୁ ଜବଦ୍‌ କରିବାର ଶକ୍ତି ହରାଇଥ୍‌ଲେ, ମାତ୍ର 
ତୃଷିତ ରଭ୍ତଧାରୀ ପ୍ରଜାମାନେ—ଯେଉଁମାନେ ନୂଆକରି ଖଜଣା ଧାର୍ଯ୍ୟ ଦିନରୁ ତା” 
ଉପରେ ରାଗିଥୁଲେ ତାଙ୍କୁ ଥରେ ଏ ସୂଯୋଗ ଦେଲେ ନାହିଁ କାହିଁକି ୨ ସେମାନେ ତ 
ରାଜାଙ୍କୁ ବାଦଦେଇ ଅର୍ଜନ ସିଂକୂ ମାନସିକ, ଶାରୀରିକ ଓ ଅର୍ଥନୈତିକ ସାହାଯ୍ୟ ଯୋଗାଇ 
ଦେଇଥୁ୍‌ଲେ। 


ଅର୍ଜୁନ ସିଂ ଧରାହେଲା ପରେ ନୟାକୋଟ, ଜାମପଶି, ବାଂଶପାଳର ଜମିଦାର ଓ 
ଭୂରୟା, ଜୁଆଙ୍ଗ; କୋହୁ ପ୍ରଜାମାନଙ୍କୁ ମାନସିକ ଧକ୍କା ଲାଗିଲା । ତାଙ୍କ ପ୍ରିୟ ରାଜାଙ୍କର 
ମହାରାଜା ଉପାଧ୍‌ ବା ପେସ୍‌କିସ୍‌ ଛାଡ଼ ସଂକ୍ରାନ୍ତୀୟ ଘୋଷଣା ତାଙ୍କୁ ଉତ୍ସାହିତ 
କରିପାରୂନଥୁଲା ଆଦୌ । ସେମାନଙ୍କର ମତାମତ ଥ୍ଲା—ନହେଲା ନାହିଁ, ଥରେ ଯୁଦ୍ଧରେ 
ହାରିଥାନ୍ତେ ସେମାନେ । ସେଥୁରେ କଂ ଣଟେ କ୍ଷତି ହୋଇଥାନ୍ତା ? କିନ୍ଧ ମହାରାଜ ଉପାଧ୍‌ 
ବଦଳରେ ଜଣେ ଦେଶପ୍ରେମୀ ସହ ବିଶ୍ବାସଘାତକତା କେଉଁ କ୍ଷତ୍ରିୟ ଧର୍ମର ସ୍ଵଭାବ ? 


ସ୍ମ ୧୮୦୪ରେ ପ୍ରଚଚାମାନଙ୍କ ଉପରେ ଧାର୍ଯ୍ୟ ହୋଇଥୁବା ଖଜଣାକୁ ନେଇ ଗଳୁରି 
ଆସୁଥ୍ବା ଅସନ୍ତୋଷ ଅର୍ଜନ ସିଂର କାରାରୁଦ୍ଧ ପରେ ବହୁଗୁଣିତ ହୋଇଗଲା ! 


ସେହି ଅସନ୍ତୋଷ ବୃଦ୍ଧି ପାଇ ଯେଉଁ ରୂପ ନେଲା ତାହାର ନାମ ଥୁଲା ବିଦ୍ରୋହ । 
ସେଇ ବିଦ୍ରୋହ ଭଳି ନୂଆ ଚେତନାର ସାମଗ୍ରିକ ନେତୃତ୍ଵ ନେବା ପାଇଁ ଇତିହାସ ଯାହାକୁ 
ସ୍ଥର କରିଥଲା, ସେ ଅଲା ଆଜନ୍ସ ବିପ୍ନବୀ ରତନା ଭୂର୍ୟା 

ବିଦ୍ରୋହର ନାମ ରତନାଭୂଯା 


ରାଜା ବନକର ନେବ। 
ଭୂକର ନେବ। 


ବେଠି, ବେଗାରି, ମାଗଣା ଶ୍ରମ ବି ରହିଛି । ଜୂଆଙ୍ଗ, କୋହୂୁ, ଭୂୟାଁ ଇତ୍ଯାଦି 
ପ୍ରଜାମାନେ ବିରକ୍ତ ହୋଇଗଲେ । ଏ ସବୁ ନୂଆସ୍ଵରକୁ ଆରେଇବା ତାଙ୍କ ପକ୍ଷରେ ସହଜ 
ହେଉନଥ୍ଲା ! ଇଂରେଜ ସରକାର ମହାରାଜାଙ୍କୁ ପେସ୍‌କିସ୍‌ ମାଗିଛି । ମହାରାଜା ସେଥୁପାଇଁ 
ନୂଆ କର ଧାର୍ଯ୍ୟ କରିଛି । କିନ୍ତୁ ଜୁଆଙ୍ଗର କଣ ଯାଏ । ରାଜାର ସୁବିଧା ପାଇଁ ସେ ତ 
ନିଜ ଜୀବନର ଦର୍ଶନକୁ ବଦଳାଇ ପାରିବ ନାହିଁ । ସେମାନେ ତ ମୁକ୍ତ । ମୂକୁଳା ଜୀବନ, 
ମୁକ୍ତ ଆଚରଣ ତାଙ୍କର ଜୀବନ ଦର୍ଶନ । ଏମିତି ଗୋଟେ ନୂଆ ଯନ୍ତାର ଆବଦ୍ଧତା ତାଙ୍କୁ 


ଭଲ ଲାଗିଲା ନାହିଁ । ସେମାନେ କିଛି ଚିନ୍ତା କରିବା ବା ପ୍ରତିବାଦ କରିବା ପୂର୍ବରୁ ଗୋଟେ 
ଦୁର୍ଘଟଣା ଘଟିଗଲା ସେଇ ପାହାଡ଼ ପରିବେଷ୍ଟିତ ଗଡ଼ ରାଜ୍ୟରେ ! 


ଗଦାଧର ଭଞ୍ଜ ସ୍ଵ ୧୮୫୮ରେ ଆରମ୍ଭ କଲେ ଭୂବନ୍ଦୋବସ୍ତ । ଏହା କେବଳ 
ସେଇ ପାହାଡ଼ୀ ଜଫି ସିପାହୀମାନଙ୍କୁ ନୁହେଁ, ଆନନ୍ଦପୂର, ସୋସୋ, ଢେଙ୍କା, ବାନ୍ଧଗୋଡ଼ା 
ଅଞ୍ଚଳର ପାଇକାଳିମାନଙ୍କ ବି ବିକ୍ଷୁନ୍ତ କରିଥୂଲା । ଚନ୍ଦ୍ରଶେଖର ଧଳ ମହାପାତ୍ର ଥୁଲେ ଏ 
ବନ୍ଦୋବସ୍ତର ମୁଖ୍ୟ ସୂତ୍ରଧର । ତାଙ୍କରି ପ୍ରରୋଚନାରେ ପ୍ରଥମେ ୧୮ ବସ୍ତି ପଦିକାରେ 
ହେଉଥ୍‌ବା ମାପ ଯେ ପ୍ରଜାକୂଳକୁ ଶୋଷଣର ଫନ୍ଦି ଏକଥା ସେମାନଙ୍କ ପକ୍ଷେ ଅବ୍ରଝା 
ରହିଲା ନାହିଁ । ସ୍ମ ୧୮୬ ୨ରେ ବନ୍ଦୋବସ୍ତ ଶେଷ ହେଲା । କିନ୍ତୁ ବନ୍ଦୋବସ୍ତକୁ ପ୍ରଜାମାନଙ୍କର 
ବିରୋଧ କରିବା ସମ୍ଭବ ହେଲା ନାହିଁ । ପ୍ରଜାମାନେ କିଛି ଚିନ୍ତା କରିବା ପୂର୍ବରୁ ସ୍ମ ୧୮୬୧ 
ମସିହାର ଏକ ପବିତ୍ର ତିଥ୍‌ରେ ଗଙ୍ଗାନଦୀର ତ୍ରିବେଣୀ ଘାଟରେ ଗଦାଧର ଭଞ୍ଜ ଶେଷ 
ନିଃଶ୍ବାସ ତ୍ୟାଗ କରି ସାରିଥୂଲେ । ତାଙ୍କ ମହାପ୍ରୟାଣର ଶୋକବାର୍ଭା କେନ୍ଦୁଝରଠାରେ 
ପହଞ୍ଚୁବା ମାତ୍ରେ କଳହର ସୂତ୍ରପାତ ହେଲା । କାରଣ ମହାରାଜା ଅପୁତ୍ରିକ ଥୁଲେ । 


ତାଙ୍କର ଉତ୍ତରାଧଵକାରକୁ ନେଇ ଏ କଳହ ଲାଗିଥୁଲା । ମହାରାଣୀ ବିଷ୍ପପ୍ରିୟା ବୃନ୍ଦାବନ 
ଭଞ୍ଜଙ୍କୁ ପୋଷ୍ୟପୁତ୍ର ରୂପେ ଗ୍ରହଣ କଲେ ! ବୃନ୍ଦାବନ ଭଞ୍ଜଦେଓ ଥୂଲେ ମୟୂରଭଞ୍ଜ ରାଜା 
ଯଦ୍ରନାଅ ଭଞ୍ଜଙ୍କର କନିଷ୍ଠ ପୁତ୍ର । ମୟୂରଭଞ୍ଜ ଓ କେନ୍ଦୁଝର ଥୁଲେ ଯମଜ ରାଜ୍ୟ । ଯଦି 
କୌଣସି ରାଜ୍୍ୟରେ ଶାସକ ଅପୂତ୍ରିକ ହୋଇ କୌଣସି ଅରାଜକତାର ସଂକଟ ଦେଖାଯାଏ, 
ତାହେଲେ ଅନ୍ୟ ରାଜ୍ୟର ରାଜପୂତ୍ରଙ୍କୁ ଉତ୍ତରଧ୍‌କାରୀ ହସାବରେ ଗ୍ରହଣ କରାଯିବ । ହରିହର 


ପୁରରୁ ଉତତୂତ ହୋଇଥୁବା କେନ୍ଦୁଝର ଓ ମୟୂରଭଞ୍ଜ ରାଜ୍ୟଦ୍ରୟର ଏହାହିଁ ଥୁଲା ପରମ୍ପରା । 
ନ ¦ ୧୦୭ 

ପୂର୍ବରୁ କେନ୍ଦୁଝର ରାଜା ସନ୍ଧ ଭଞ୍ଜ ଅପୁତ୍ରିକ ଥ୍ବାରୁ ମୟୂରଭଞ୍ଜ ରାଜାଙ୍କ କନିଷ୍ଠ 
ପୁତ୍ର ନରହରି ଭଞ୍ଜ କେନ୍ଦୁଝର ସିଂହାସନ ଆରୋହଣ କରିଥୁଲେ । 


କିନ୍ତୁ ଚନ୍ଦ୍ରଶେଖର ଧଳ ମହାପାତ୍ର ଚାହୁଁଥଲେ ଅନ୍ୟ ପ୍ରକାର । ରାଜାଙ୍କ ମୃତ୍ୟୁ ପୂର୍ବ 
ମୁହୁର୍ଭରେ ସେ ରାଜାଙ୍କ ଫୁଲ ବିବାହୀପୂତ୍ର ଧନୁର୍ଜ ନାରାୟଣଙ୍କ ନାମରେ ସିଂହାସନ 
ପ୍ରାପ୍ତିର ଦଲିଲ କରାଇ ନେଇଥୁଲେ। 


ତାହାହିଁ ଥୂଲା ତାଙ୍କର ନିଜର ଢଙ୍ଗରେ କେନ୍ଦୁଝରକୁ ଶାସନ କରିବାର ପ୍ରକୃଷ୍ଟ ପନ୍ଧା । 
ତାଙ୍କର. ଏହି ଉଚ୍ଚାକାଙ୍କ୍ଷାକୁ ସେ ସମଗ୍ର ପ୍ରଜାମଣ୍ଡଳୀ ଉପରେ ଲଦିଦେଲେ । ମୂଳରୁ 
ଧନୁଜ ରାଜବଂଶୀୟ ନଥ୍‌ଲେ ବୋଲି କେନ୍ଦୁଝରର ବିଭିନ୍ନ ଦଣ୍ଡ ପାଟର ଜମିଦାରମାନେ 
ଦାବୀ କଲେ । ଧନୁର୍ଜ ଥୁଲେ ବାଙ୍କସାହି ଖରପୋଷ ଜମିଦାରଙ୍କ କନ୍ୟା ରେବାର ( କମଳା) 
ପୁତ୍ର । ରାଜା ଗଦାଧର ତାଙ୍କୁ ଫୁଲ ବିବାହ କରି ତୃତୀୟ ପନ୍ନୀ ହିସାବରେ ଗ୍ରହଣ କରିଥୂଲେ । 


ସ୍ମ ୧୮୫୦ ମସିହାରେ ଜନ୍ମିତ ଏହି ରାଜଚପୂତ୍ରଙ୍କୁ ପ୍ରଜାମାନେ ଅସ୍ଵୀକାର କରିବା ପଛରେ 
ଅବଶ୍ୟ ମହାରାଣୀଙ୍କ ହାତ ଥୁଲା ପ୍ରଚ୍ଛନ୍ନ ଭାବେ । 


କିନ୍ତୁ ଚନ୍ଦ୍ରଶେଖର ଧଳ ମହାପାତ୍ର ଥୁଲେ ନିତାନ୍ତ ଧୂ ଓ ଦୂଃସାହସୀ । ତାଙ୍କର 
ଚତୁରତା ପଣରେ ସେ ଇଂରେଜମାନଙ୍କୁ ମୁଗ୍ଧ କରି ପୁରସ୍କାର ସ୍ଵରୂପ ଦୁଇଶହ ଟଙ୍କା ଓ 


ମହାପାତ୍ର ଉପାଧ୍‌ ହାସଲ କରିଥ୍‌ଲେ । ଅବଶ୍ଯ ଏହା ପଛରେ ଥୁଲା ଏକ ଚମକପ୍ରଦ 
କିମ୍ବଦନ୍ତୀ । 


ସେ ଥୂଲା ୧୮୫୮ ମସିହାର ଶେଷଭାଗ । 


ସିପାହୀ ବିଦ୍ରୋହର ବିଫଳତା ଇଂରେଜ୍ମାନଙ୍କୁ ଭାରତରେ ନିରଙ୍କୁଶ ସାମ୍ରାଜ୍ୟ 
ବୃଝିର ବାଟ ଫିଟାଇ ଦେଇଥୁଲା । ତେଣୁ ସେମାନେ ତାହାରି ସ୍ଟତିରେ ଯେଉଁ ଉତ୍ସବ ସବ୍ର 
ପାଳନ କରୁଥ୍‌ଲେ ସେଥୁରେ ମିତ୍ରରାଜ୍ୟଙ୍କୁ ନି ନମନ୍ତ୍ରଣ କରାଯାଉଥ୍‌ୁଲା । କେନ୍ଦୁଝର ତରଫରୁ 
ସେମିତି ଏକ ଉତ୍ସବରେ ପ୍ରତିନିଧ୍‌ତ୍ୁ କରୂଥ୍‌ଲେ ବେବର୍୍ରା ଚନ୍ଦ୍ରଶେଖର । 


ମଧ୍ଯ ଭାରତର କୌଣସି ଏକ ସ୍ଥାନରେ ଇଂରେଜମାନେ ଉତ୍ସବ ପାଳନ କରୁଥୁଲେ | 
ଯୁଦ୍ଧରେ ନିଜ ସଫଳତାକୁ ନେଇ ଗର୍ବ କରିବା ବା ଉଲ୍ଲସିତ ହେବା ଥୁଲା ତା'ର ମୁଖ୍ୟ 
ଆଭିମୁଖ୍ୟ । ପ୍ରାରମ୍ଭିକ ଉତ୍ସବର ଉଲ୍ଲାସମୟ ପରିବେଶରେ ଇଂରେଜମାନେ ତାଙ୍କ 
ସାମନ୍ତରାଜାଙ୍କ ଆନୁଗତ୍ୟର ପରୀକ୍ଷା କରୁଥ୍ଲେ ? 

ତମର ପ୍ରଭୂ କିଏ ? କିଏ ତୂମର ରାଜାଧ୍ରାଜ୍ଚ । 


ଏହାହିଁ ଥୁଲା ସାମନ୍ତ ମିତ୍ର ରାଜ୍ଚାଙ୍କ ପ୍ରଶ୍ନ । 
୧୮ 

ଇଂରେଜମାନଙ୍କ ଶଠତା ଓ କରର ସାମ୍ରାଜ୍ୟବାଦରେ ନିଜର ସ୍ଵାଧୀନତା ହରେଇଥ୍‌ବା 
ରାଜ୍ୟଗୁଡ଼ିକର ପ୍ରତିନିଧ୍‌ ଥୁଲେ କିଂକର୍ଭବ୍ୟ ବିମୂଢ଼ ଓ ହତ୍ବାକ୍‌ | 

ତେଣୁ ଉତ୍ତର ଥୁଲା ସ୍ଵାଭାବିକ । 

ଆପଣ ହିଁ ଆମର ରକ୍ଷାକର୍ରା । ଆପଣ ହିଁ ଆମର ରାଜାଧ୍ରାଜ ପ୍ରଭୁ । ଆପଣଙ୍କ 
ବିନା ଏ ସସାଗରା ଧରାର ସୃଷ୍ଟି ସ୍ଥିତି ଲୟ ଅସମ୍ଭବ । ଆପଣଙ୍କ ଶାସନରେ ସୂର୍ଯ୍ୟ ଅସ୍ତ 
ହୁଏ ନାହିଁ । ସୂର୍ଯ୍ୟ ଯେଉଁଠି କାକୁସ୍ତ ଭଙ୍ଗୀରେ କିରଣ ଢାଳି ଦେଉଛି ସେ ରାଜାଧ୍ରାଜ 
ହେବ ନାହିଁ ତ ଆଉ କିଏ ହେବ । 

ଚହଟି ଯାଉଥଲା ଚାଟୁକାରଙ୍କ ଭାଷାର ତରଙ୍ଗ । 

ରାଜ୍ୟ ପରେ ରାଜ୍ୟର ପ୍ରତିନିଧୂମାନଙ୍କଠାରୁ ଏମିତି ଉତ୍ତର ଶୁଣି ଇଂରେଜ ଜାତି 
ଉଲ୍ଲସିତ ହେଉଥଲା ! କାହାକୁ ମହାରାଜା ତ କାହାକୁ ରାୟବାହାଦ୍ୂର ଆଦି ଅଯାଚିତ 
ଉପାଧୂରେ ଭୂଷିତ କରାଇ ସେମାନଙ୍କ ଆନୁଗତ୍ୟର ପୂରସ୍କାର ଦିଆ ଯାଉଥଲା ! ଏମିତି 
ଭାବେ କେନ୍ଦୁଝରର ପାଳି ଆସିଲା । ଇଂରେଜମାନଙ୍କର ସେମିତି ଏକ ଚିରାଚରିତ ପ୍ରଶ୍ବର 
ଉତ୍ତରରେ କେନ୍ଦ୍ରଝର ରାଜ ପ୍ରତିନିଧ୍‌ ଚନ୍ଦ୍ରଶେଖର ଧଳଙ୍କ ଅଧା ଓଡ଼ିଆ ଅଧା ଇଂରାଜୀ 
ବା ହିନ୍ଦୀର ଉତ୍ତର ଥୁଲା ବିବାକ୍‌ ଭିନ୍ନ । ସେ ନିର୍ବିକାର ଢଙ୍ଗରେ କହିଥୂଲେ : ଏ ପୃଥ୍ବୀର 
ରାଜା ଇଂରେଜମାନେ ହୋଇ ପାରନ୍ତି । କିନ୍ତ ପ୍ରଭୁ ବା ରାଜାଧ୍ରାଜ ହୋଇ ପାରିବେ 
ନାହିଁ । କାରଣ ଏ ପୃଥ୍ବୀର ରାଜାଧ୍ରାଜ କେବଳ ଇନ୍ଦ୍ର । ସେ ଏ ପୃଥ୍ବୀକୁ ବର୍ଷା ମାଧମରେ 
ଜଳ ଦେଇ ପାଳନ କରୁନଥଲେ ପ୍ରଜାକୂଳ ଉଚ୍ଛନ୍ନ ହୋଇଯିବେ । ଫସଲ ଉତ୍ପାଦନ କରିବା 
ତାଙ୍କ ପକ୍ଷରେ ସମ୍ଭବ ହେବନାହିଁ । 

ବର୍ଷା ବିନା ଗଛରେ ଫଳ ନଥ୍‌ବ। 

ଝରଣାରେ ଜଳ ବି ନଥୁବ । 

ଫସଲ ନଥ୍ଲେ ପ୍ରଜା ବଞ୍ଚୁବେ ତ ? ପ୍ରଜା ବଞ୍ଚୁଲେ ସିନା ରାଜା ରହିବ । ସେ ରାଜା 
ତେଣିକି ଇଂରେଜ ହେଉ ତ ଦେଶୀୟ ହେଉ । ଏମିତି ଭାବେ ଦେଖିଲେ ଯେଉଁ ଇନ୍ଦ୍ର ରାଜା 
ଏ ଦେଶକୂ ପାଳନ କରୁଛନ୍ତି ତାଙ୍କ ବିନା ଆଉ କିଏ ରାଜାଧ୍ରାଜ ହୋଇ ପାରିବ ? 

ଇଂରେଜମାନେ ତଟସ୍ଥ ହୋଇଗଲେ । ସେମାନେ ଆଜିଯାଏ ଜାଣିଥ୍‌ଲେ 
ଭାରତୀୟମାନେ ଯୁଦ୍ଧଖୋର ନଚେତ୍‌ କ୍ଷମତାଲୋଭୀ । କିନ୍ତୁ ଭାରତୀୟ ଚେତନାରେ ଏମିତି 
ଦାର୍ଶନିକତା ବାସ୍ତବିକ ଥୁଲା ତାଙ୍କ କଛ୍ଚନାର ବାହାରେ । ବିଶେଷ କରି ଜଣେ ସାଧୀରଣ 
ରାଜକର୍ମଚାରୀ ଏମିତି ପାଣ୍ଡିତୃ ପୂର୍ଣ ଉତ୍ତର ଯେ ଦେଇପାରିବ ଏକଥା ସେମାନେ ଆଶା 
କରି ପାରୁନଥୁଲେ । 
୧୯ 


Digitized by srujanika@gmail.com 
é i é 


A: ¢ [OOO 
oh ME ATA Mo [EL od oe en ee pr 
ଚନ୍ଦ୍ରଶେଖରଙ୍କ ଏମିତି କଥାଟେ ସେମାନଙ୍କ ମନକୁ ପାଇଲା । ମନକୁ ପାଇବାର 
କାରଣ ବି ଥୁଲା ଯଥାର୍ଥ । କାରଣ ସେତେବେଳକୁ ନଦୀରେ ପାଣି ଅଟକାଇ ତା'ର 
ସଦ୍ରପଯୋଗ କରିବା ପାଇଁ ବନ୍ଧ ନଥୁଲା କି ବର୍ଷା ବିନା କୌଣସି ଫସଲ ଉପୁଜାଇବାକୁ 
ବିଜ୍ଞାନର ଜୟଯାତ୍ରା ଥୁଲା ସୁଦୂର ପରାହତ । 


ଅଗତ୍ୟା ଚନ୍ଦ୍ରଶେଖରଙ୍କ ଯୁକ୍ତି ଉଚିତ୍‌ ପ୍ରମାଣିତ ହେଲା ! ସେ ଇଂରେଜମାନଙ୍କ ବନ୍ଧୁ 
ରାଷ୍ଟ୍ରର ପ୍ରତିନିଧୁ ଥ୍ବାରୁ ସାହେବମାନେ ଖୁସି ବି ହେଲେ । ତେଣୁ ତାଙ୍କୁ ମହାପାତ୍ର ଉପାଧ୍‌ 
ଦିଆଗଲା ! ଏହାବାଦେ ଦୁଇଶହ ଟଙ୍କା ପୁରସ୍କାର । ସେ କାହାଣୀ ଯେତେ ପୂରୁଣା 
ହୋଇଯାଉଥ୍‌ଲା ଚନ୍ଦ୍ରଶେଖର ଗଦାଧର ଭଞ୍ଜଙ୍କର ସେତିକି ପ୍ରିୟପାତ୍ର ହୋଇ ଯୀଉଥ୍‌ଲେ । 
ଏଣୁ ରାଜାଙ୍କର ଶେଷ ଜୀବନର ଶେଷ ମ୍ୂହୂର୍ରରେ ଧନୁର୍ଡ ଭଞ୍ଜଙ୍କ ଉତ୍ତରାଧ୍କାରୀ ହେବାର 
ଦଲିଲ ଚନ୍ଦ୍ରଶେଖର ଧଳ ମହାପାତ୍ରଙ୍କ କାରସାଦି ବୋଲି କେନ୍ଦ୍ରଝରର ଜମିଦାରବର୍ଗ ଠିକ୍‌ 
ବୂଝିପାରି ଥୁଲେ । ସେମାନେ ଆହୁରି ମଧ୍ଯ ଜାଣିଥୂ୍‌ଲେ ଚନ୍ଦ୍ରଶେଖର ଧଳ ମହାପାତ୍ରର 
ରାଜ୍ୟଶାସନ ପାଇଁ ଏ ଏକ ନୂତନ ଷଢ଼ଯନ୍ତ୍ର । ପୂର୍ବରୁ ଚନ୍ଦ୍ରଶେଖରଙ୍କ ବନ୍ଦୋବସ୍ତ 
କାର୍ଯ୍ୟଜନିତ ଅସନ୍ତୋଷ ଉପରେ ଧନୂ୍ଜଙ୍କ ରାଜଗାଦୀନସୀନ ହେବା କଥା ଆହୁରି ବାଧୁଲା 
ସେମାନଙ୍କୁ । 


ଏଣେ ଜମିଦାରମାନେ ମହାରାଣୀଙ୍କୁ ସମର୍ଥନ କରିବାରେ ଲାଗିଗଲେ । ରାଜ୍ୟର 
ପ୍ରଜାମାନେ ଦୁଇଭାଗରେ ବିଭକ୍ତ ହୋଇ ଦଳେ ମହାରାଣୀଙ୍କ ପକ୍ଷରେ ଦଳେ ଚନ୍ଦ୍ରଶେଖରଙ୍କ 
ପକ୍ଷରେ ରହିଗଲେ । କିଏ ରାଜା ହେବ ନିଷ୍ଠରି ନହେବାରୁ ମାମଲା ଇଂରେଜ ସରକାରଙ୍କ 
ବିଚାରାଳୟରେ ଉପସ୍ଥାପିତ ହେଲା । ଧନୁର୍ଜଙ୍କ ପକ୍ଷରେ ଥୁଲେ ଦକ୍ଷ ପ୍ରଶାସକ, ସୂଚତୁର, 
କୁଶଳୀ ଚନ୍ଦ୍ରଶେଖର ଧଳ ମହାପାତ୍ର । ତେଣୁ ଇଂରେଜମାନଙ୍କୁ କରାୟତ୍ତ କରିବା ବିଶେଷ 
କଷ୍ଟକର ହେଲା ନାହିଁ । 


ରଂରେଳ୍ମାନେ କେନ୍ଦୁଝରର ପାରଂପରିକ ନୀତି ମାନିଲେ ନାହିଁ । ବିଚାରାଳୟରେ 
ଧନୁର୍ଜଙ୍କ ଅଧୁକାର ସାବ୍ୟସ୍ତ ହେଲା । ସେ ହେଲେ କେନ୍ଦୁଝରର ପରବର୍ଭୀ ମହାରାଜା । 
ଧନୁ ନାବାଳକ ଥୁ୍ବାରୁ ଆପାତତଃ ରାଜ୍ୟ କୋର୍ଟ ଅଫ ଉଆଡ଼୍‌ସ୍‌ ହେଲା । କଟକରେ 
ରହି ରେଭେନ୍‌ସା ସାହେବ ଏହାର ଶାସନ କଲେ । 


ମୟୂରଭଞ୍ଜ ରାଜବଂଶୋଉବ ବୃନ୍ଦାବନ ଭଞ୍ଜଙ୍କୁ ରାଜା କରାଇବାର ମହାରାଣୀ 
ବିଷ୍ପପ୍ରି ୟାଙ୍କ ସମସ୍ତ ପ୍ରଚେଷ୍ଟା ପାଣି ଫାଟିଗଲା । ସ୍ଵ ୧୮୬୮ ମସିହାରେ ଧନୁର୍ଡ ସାବାଳକ 
ହେବାରୁ ରାଜଗାଦିନସୀନ ହେଲେ । କେନ୍ଦୁଝର ପ୍ରଜାକୂଳ ଓ ଜମିଦାର ବର୍ଗଙ୍କୁ 
ଇଂରେଜ୍ଚମାନଙ୍କ ଏହି ପଦକ୍ଷେପ ଆହୁରି ଉତ୍ତ୍ୟକ୍ତ କଲା । ମହାରାଣୀଙ୍କ ପକ୍ଷେ ଏହା ଥୁଲା 

ଅତ୍ଯନ୍ତ ଅସହ୍ୟ । ଉଆସରେ ରହିବା ତାଙ୍କ ପକ୍ଷରେ ସମ୍ଭବ ନଥୁଲା । ସ୍ଵ ୧୮୬୮ 
ଜାନୁଆରୀ ୧୬ ତାରିଖରେ ବିଧବା ରାଣୀ ରାଜପ୍ରାସାଦ ପରିତ୍ୟାଗ କରି ବସନ୍ତପୂରରେ 
ରହିଲେ । ସେଠାରେ ସେ ଇଂରେଜମାନଙ୍କ ଦେଶୀୟ ରାଜ୍ୟର ଶାସନକାର୍ଯ୍ୟରେ 
ହସ୍ତ କ୍ଷେପକୁ ଖୋଲାଖୋଲି ନିନ୍ଦା କଲେ ! କାରଣ ଇଂରେଜମାନଙ୍କ ଏତାଦୃଶ କାର୍ଯ୍ୟକଳାପ 
ସ୍ଵ ୧୮୦୩ ମସିହା ସନ୍ଧିଚୁକ୍ତିର ବିରୋଧ କରୁଥଲା । 


ବାଂଶପାଳ, ଜାମପଶି, ନୟାକୋଟ, ବସନ୍ତପୁର, ସୋସୋ, ଢେଙ୍କା ଓ ଆନନ୍ଦପୁରର 
ଜମିଦାରଙ୍କ ପାଇଁ ତାହାହିଁ ଯଥେଷ୍ଟ ଥୁଲା ! ଭୂରା, ଜୁଆଙ୍ଗ, କୋହୂୁ ଓ ଅନ୍ୟାନ୍ୟ ସ୍ଵାଧୀନ 
ପିୟାସୀ ଜନତା ଓ ଜମିଦାରମାନେ ତାତି ଉଠିଲେ । ଇଂରେଜ ସରକାରଙ୍କ ଅନୀତି ବିରୁଦ୍ଧରେ 
ଆଲୋଚନା କରି ନିଷ୍ପତ୍ତି କଲେ ଯେ ସେମାନେ ଗଭର୍ଣ୍ଣମେଣ୍ଟଙ୍କ ଅନ୍ୟାୟ ଓ ଅନୀତିପୂର୍ଣ୍ 
ଆଦେଶ ବିରୁଦ୍ଧରେ ଆନ୍ଦୋଳନ କରିବେ । 


ଏ ଆନ୍ଦୋଳନର ନେତୃତ୍ସ ନେବାକୁ ଦଣ୍ଡପାଟଗୁଡ଼ିକରୁ ଅନେକ ଯୁବକ ବାହାରି 
ଆସିଲେ । ନନ୍ଦ ପଧାନ, ରଣିଆ କୋହୂୁ, ଦାଶରଥ୍‌ କୁଅଁର, ବାବୁ ନାୟକ, ପଦୁ ନାୟକ, 
ବାମଦେବ ରଣା ଓ ଟୁଣି ପଧାନ ସେମାନଙ୍କ ମଧ୍ୟରେ ଥଲେ ଅନ୍ୟତମ । 


କିନ୍ତୁ ଇତିହାସ ଚାହୁଁ ଥ୍ଲା ଅନ୍ୟରକମ । 


ସେ ଖୋଜୂଥୂଲା ଗୋଟେ ନେତା ଯାହାର ଅଗ୍ନିବର୍ଷୀ ପଦକ୍ଷେପ ଏ ସବୁ ପ୍ରାନ୍ତୀୟ 
ନେତୃବର୍ଗଙ୍କୁ ହମସ୍ମାତ ଦେବ । ସେଇମିତି ଗୋଟେ ବ୍ୟକ୍ତିତଧ ଥୁଲା ରତନା ଭୂରା । ଭୂରା କୁଳ 
ସଂଭୂତ ଏହି ଆଦିବାସୀ ବ୍ୟକ୍ତି ରତନା ନାୟକ ଥୁଲା ଆଜନ୍ସ ସ୍ଵାଧୀନଚେତା । ସ୍ମ ୧୮୪୮ 
ମସିହାରେ ମାତ୍ର କୋଡ଼ିଏ ବର୍ଷ ବୟସରେ ରାଜା ଗଦାଧର ଭଞ୍ଜଙ୍କ ଇଂରେଜ ସହ ଚୁର୍ତିକୁ 
ବିରୋଧ କରି ସେ ୩ ଦିନ ପାଇଁ ଜେଲ୍‌ ଦଣ୍ଡ ଭୋଗି ଥୂଲେ । 


ରାଜାଙ୍କୁ ବ୍ୟକ୍ତିଗତ କ୍ଷମା ମାଗି ଖଲାସ ହୋଇଥ୍‌ଲେ ହେଁ ରାଜାଙ୍କର ପ୍ରଜାବିରୋଧୀ 
ଚିନ୍ତାଧାରା ଓ ଇଂରେଜମାନଙ୍କର ସାମ୍ରାଜ୍ୟବାଦୀ ଉଦ୍ଦେଶ୍ୟକୁ ସେ ପସନ୍ଦ କରୁନଥୁ୍‌ଲେ । 


ରତନା ନାୟକ ଥୁଲେ ଅଗ୍ନି ସ୍ୁଲିଙ୍ଗ 


ସ୍ଵ ୧୮୨୮ ମସିହାରେ ବାଂଶପାଳ ଅନ୍ତର୍ଗତ ବାତରତରାର ଦେବଘାଟୀଠାରେ 
ବାଂଶପାଳ ଜମିଦାରଙ୍କ ଜଣେ ପଧାନଙ୍କ ପୁଅଭାବରେ ତାଙ୍କର ଜନ୍ମ ହୋଇଥଲା । 
ପିଲାଦିନେ ସେ ବାପାଙ୍କ ସଙ୍ଗେ ଅଭିଷେକ ଉତ୍ସବ ବା ରାଜସମାରୋହରେ ଯୋଗ ଦେବାକୁ 
କେନ୍ଦୁଝର ଗଡ଼କୁ ଆସୁଥ୍ଲେ । ତେଣୁ ରାଜକର୍ମଚାରୀଙ୍କ ଜୀବନଯାପନ ପ୍ରଣାଳୀ ଓ ରାଜ୍ୟ 
ଶାସନର ବିଭିନ୍ନ ଦିଗ ସଂପର୍କରେ ଅତି ପିଲାଦିନରୁ ଜାଣିବାରୁ ସୁଯୋଗ ତାଙ୍କ ମିଳିଥୂଲା । 

ରାଜାଙ୍କର ବେଠି, ବେଗାରୀ, ଆଦି ଦେଖି ଦେଖି ତାଙ୍କ ମନ ବିଷେଇ ଉଠିଥୁଲା । 
କେନ୍ଦୁଝରରେ ଭୂବନ୍ଦୋବସ୍ତ, ସିପାହୀ ଆନ୍ଦୋଳନ, ଧନୁ୍ଜଙ୍କ ସିଂହାସନ ପ୍ରାପ୍ତି ସଂକ୍ରାନ୍ତୀୟ 
ଏତିହାସିକ ଷଢ଼ଯନ୍ତ୍ରକୁ ହୃଦୟଙ୍ଗମ କରିବା ତାଙ୍କ ପକ୍ଷେ କଷ୍ଟକର ନଥୁଲା । ମହାରାଣୀଙ୍କ 
ଇଂରେଜ ବିରୋଧୀ ଚିନ୍ତାଧାରା ତାଙ୍କ ଶରୀରରେ ଅସୀମ ଆନ୍ଦୋଳନ ସୃଷ୍ଟି କରିଥୂଲା । 
ତା” ଛଡ଼ା ମୟୂରଭଞ୍ଜ ରାଜାଙ୍କ ପୃଷ୍ଠପୋଷକତା, ଆନନ୍ଦପୁର ଅଞ୍ଚଳର ଜମିଦାରମାନଙ୍କ 
ଅର୍ଥ ସାହାଯ୍ୟ ଓ ନୈତିକ ସମର୍ଥନ ପାଇ ରତନା ନାୟକ ବଳୀୟାନ ହୋଇ ଉଠିଲେ । 


ରାଜାଙ୍କର ବିଭିନ୍ନ ଅନ୍ୟାୟପୂର୍ଣ୍ଣ ଆଦେଶ ଓ ବିଶେଷ କରି କେନ୍ଦୁଝର ସିଂହାସନ 
ପ୍ରାପ୍ତିଆଦି ସିଦ୍ଧାନ୍ତ ବିରୁଦ୍ଧରେ ସେ ବିଦ୍ରୋହ ଡାକରା ଦେଲେ। ସ୍ଵ ୧୮୬୮ ମସିହା 
ଅପ୍ରେଲ ମାସ ୨୮ ତାରିଖରେ ଏ ବିଦ୍ରୋହ ଖୋଲାଖୋଲି ଭାବେ କେନ୍ଦୁଝର ମହାରାଜା 
ଓ ଇଂରେଜମାନଙ୍କ ବିରୁଦ୍ଧରେ ଚାଲିଲା । ରତନା ନାୟକ ଅଗ୍ନିଶର୍ମା ରୂପରେ ଆନ୍ଦୋଳନକୁ 
ତେଜାଇ ରଖିଲେ । ଇଂରେଜମାନଙ୍କ ବିରୁଦ୍ଧରେ ରକ୍ତମୂଖା ଯୁଦ୍ଧରେ ସେ ୧୮୬୮ ମସିହା 
ମେ ୧୮ ତାରିଖରେ କେନ୍ଦୁଝର ରାଜ୍ୟର ରାଜପ୍ରାସାଦ ଅବରୋଧ କଲେ । ତାଙ୍କରି 
ପ୍ରରୋଚନାରେ ପ୍ରଜାମାନେ ଧନୁର୍ଡଙ୍କ ରାଜା ବୋଲି ମାନିଲେ ନାହିଁ । ବିଦ୍ରୋହୀମାନେ 
କେନ୍ଦୁଝରର ରାଜ ଉଆସ ଓ ସହରରେ ପ୍ରବେଶ କରି ଧନ ସଂପତି ଲୁଟ କରିବା ସହ 
ଅତ୍ୟାଚାରୀ ଚନ୍ଦ୍ରଶେଖର ଧଳ ମହାପାତ୍ରଙ୍କୁ ଧରି ନେଲେ । ତାଙ୍କୁ କେନ୍ଦୁଝରର ଏ ସମସ୍ତ 
ଦୁର୍ଘଟଣା ପାରଁ ଦାୟୀ କରାଗଲା । କେନ୍ଦୁଝରର ରାଜକୀୟ ପରଂପରା ଭଙ୍ଗ କରି ଜଣେ 
ଦାସୀପୁତ୍ରକୁ ରାଜା କରାଇ ବିଶୃଙ୍ଖଳା ସୃଷ୍ଟି କରିଥ୍ବାରୁ ତାଙ୍କୁ ଉଚିତ୍‌ ଦଣ୍ତ ଦେବାକୁ ସ୍ଥିର 
କରାଗଲା । 


ସହରର ଅନତି ଦୂରରେ ଧୃପଦା ପାହାଡ଼ ନିକଟବର୍ଭୀ ଏକ ତେନ୍ତୁଳି ଗଛରେ ଜୀବନ୍ତ 
ଦୁଇଗୋଡ଼କୁ ଦୁଇଟି ନଇଁ ଆସିଥୁ୍‌ବା ଡାଳରେ ବାନ୍ଧି ଛାଡ଼ି ଦିଆ ଯିବାରୁ ଚନ୍ଦ୍ରଶେଖର 
ଜୀବନ୍ତ ଫାଡ଼ି ହୋଇ ପ୍ରାଣ ହରାଇଲେ । ତଥାପି ବିଦ୍ରୋହୀମାନଙ୍କର ରକ୍ତ ପିପାସା ମେଣ୍ଟି 
ନଥ୍ଲା । ସବ ୧୮୬୮ ମସିହା ମେ ମାସ ୨୧ ତାରିଖରେ ବିଦ୍ରୋହୀମାନେ ବହୁ ସଂଖ୍ୟାରେ 
ଠୁଳ ହୋଇ ପୋଲିସ୍‌ ସୂପରିଟେନ୍‌ଡ଼େଣ୍ଡ କର୍ପାନ ରିଚେଙ୍କ ବାହିନୀ ଉପରେ ଆକ୍ରମଣ 
କରି ତେର ଜଣ ପୋଲିସ୍‌ କର୍ମଚାରୀଙ୍କୁ ହତ୍ୟା କଲେ । 


ସିଂଭୂମିର ପଲଟିକାଲ ଏ ଜେଣ୍ଢ ଡାକ୍ତର ହେସ୍‌ ସାହେବଙ୍କ କାନରେ ଏ କଥା ପଡ଼ିଲା । 
ସେ ସିଂତୂମିରୂ ଆସି ବିଦ୍ରୋହୀମାନଙ୍କୁ ଘଉଡ଼ାଇ ରାଜାଙ୍କ ମୁକ୍ତ କଲେ । ମାତ୍ର ବିଦ୍ରୋହୀମାନେ 
ତାଙ୍କ ବଶତା ସ୍ଵୀକାର କଲେ ନାହିଁ । ସେମାନେ ସିଂଭୂମି ଓ କେନ୍ଦୁଝର ମଧ୍ଯରେ ଥ୍‌ବା 
ସଂଯୋଗ ପଥଗୂଡ଼ିକରେ ଠାଆକୁ ଠାଆ ଜଗିରହିଲେ । ଦୁଇ ଗଡ଼ରାଜ୍ଯର ପୋଷ୍ଟାଲ 

ଘାଟିଗୁଡ଼ିକୁ ଆକ୍ରମଣ କରି ଇଂରେଜ କର୍ମଚାରୀଙ୍କୁ ହରଣଚାଳ କରିନେଲେ । ଚିଠିପତ୍ର 
ମଧ୍ଯ ଲୁଟିନେଲେ । ଫଳରେ କେନ୍ଦୁଝର ସହ ଅନ୍ୟରାଜ୍ୟର ସଂପର୍କ ଛିନ୍ନ ହୋଇଗଲା ! 


ଦିନକୁ ଦିନ କେନ୍ଦ୍ୂଝରର ଅବସ୍ଥା ଶୋଚନୀୟ ହୋଇ ପଡ଼ିଲା । ବାଧ୍ଯ ହୋଇ ଓଡ଼ିଶାର 
ଇଂରେଜ କମିଶନ୍‌ର ଆଉ ଦୂଇ କମ୍ପାନୀ ସୈନ୍ୟ ଚାଇଁବସୀ, ମେଦିନୀପୁର ଓ ବାଲେଶ୍ବରରୁ 
ଆଣିଲେ । ଏଣେ ଇଂରେଜମାନେ ରାଜ୍ୟରେ ପ୍ରଚାର କଲେ ଯେ ଯେଉଁମାନେ 
ଗଭର୍ଣ୍ଣମେଣ୍ଟଙ୍କ ଧନୁର୍ଜଙ୍କ ରାଜା କରାଯିବା ନିଷ୍ପତ୍ତି ନମାନିବେ ସେମାନଙ୍କ ସମ୍ପଭି ବାଜ୍ୟାପ୍ତି 
କରାଯିବ । ସେମାନଙ୍କୁ ଦୋଷୀ ସାବ୍ୟସ୍ତ କରି ଜେଲ୍‌ ଦଣ୍ଡ ଦିଆଯିବ । ଏହି ବିଜ୍ଞାପନ ମେ 
ମାସ ୧୯ ତାରିଖରେ ପ୍ରଚାର ହେଲା । ମହାରାଣୀ ବିଷ୍ପପ୍ରି ୟାଙ୍କୁ ତାଙ୍କ ମତ ପରିବର୍ଭନ 
ପାଇଁ ବାଧ୍ୟ କରାଗଲା | ଯଦୂନାଥ ଭଞ୍ଜଙ୍କ ପୁତ୍ର ବୃନ୍ଦାବନ ଭଞ୍ଜଙ୍କ ବାଲେଶ୍ଵରରେ ନଜର 
ବନ୍ଦୀରେ ରଖାଗଲା । ମୟୂରଭଞ୍ଜର ରାଜାଙ୍କଠାରୁ କେନ୍ଦୁଝରର ବିଦ୍ରୋହୀଙ୍କୁ ସାହାଯ୍ଯ 
ନକରିବାର ପ୍ରତିଶ୍ରୁତି ଆଦାୟ କରାଗଲା । 


ଏତିକି ଥ୍ଲା ଯଥେଷ୍ଟ । ଏହାହିଁ ବିଦ୍ରୋହୀମାନଙ୍କ ମନୋବଳ ଭାଟି ଦେଇଥୁଲା । 
ଏଣେ ବଙ୍ଗଳା ପ୍ରଦେଶର ସରକାର ବିଦ୍ରୋହ ଦମନ ପାଇଁ ଅଧୁକ ଧ୍ଯାନ ଦେଲେ । 
ଛୋଟନାଗପୁରର କମିଶନର କର୍ଣ୍ଣେଲ ଇ.ଟି ଡାଲଟନ୍‌ ବିଦ୍ରୋହ ଦମନ ପାଇଁ ଆଗଭର 
ହେଲେ । ଓଡ଼ିଶା ଛୋଟନାଗପୁର ଓ ବର୍ଦିମାନର ପୋଲିସ୍‌ ଫୋର୍ସ ଓ ସଶସ୍ତ ସେନାବାହିନୀ 
ଅଧ୍କ ସଂଖ୍ୟାରେ ଯୋଗାଇ ଦେବାକୁ ସରକାରଙ୍କ ତରଫରୁ ଆଦେଶ ହେଲା। ସ୍ମ ୧୮୬୮ 
ଜୂନ୍‌ ୩୦ ବେଳକ୍ର ବ୍ରିଟିଶ ସୈନ୍ୟଙ୍କ ସଂଖ୍ୟା କେନ୍ଦ୍ୂଝରରେ ଦୁଇ ହଜାରରେ ପହଞ୍ଚୁଲା । 
ଜୂନ୍‌ମାସ ଶେଷ ଆଡ଼କୁ ରେଭେନ୍‌ସା ସାହେବ କେନ୍ଦ୍ରଝର ଯାତ୍ରା କରି ଜୁଲାଇ ୭ ତାରିଖରେ 
କେନ୍ଦୁଝରରେ ପହଞ୍ଚୁଲେ । ରେଭେନ୍‌ସା ସାହେବ କେନ୍ଦୁଝରର ପରିସ୍ଥିତି ହୃଦୟଙ୍ଗମ କରି 
ତାହାକୁ ଉପଦୁତ ଅଞ୍ଚଳ ହିସାବରେ ଘୋଷଣା କଲେ । ତାଙ୍କର ଆଦେଶ ଅନୁଯାୟୀ 
ଡାଲ୍‌ଟନ୍‌ ସ୍ଵ ୧୮୬୮ ଜୂଲାଇ ୭ ତାରିଖରେ କେନ୍ଦୁଝରରେ ସାମରିକ କାର୍ଯ୍ୟାନୁଷ୍ଠାନ 
ଗ୍ରହଣ କଲେ । ଚାରିଆଡ଼େ ଯୁଦ୍ଧର ଭୟଙ୍କରତା ଅନୁଭବ ହେଲା । କେନ୍ଦ୍ରଝରର ଗିରିବନ 
କନ୍ଦରାରେ ବନ୍ଧୁକର ଗୁଡ଼ୁମ୍‌ଗୁଡୂମ୍‌ ଆବାଜ ଅବିରତ ଶୁଭୂଥ୍ଲା | 


ଏମିତି ସାମରିକ ଭୟାବହତା ଥୁଲା କେନ୍ଦୁଝର ଇତିହାସରେ ପ୍ରଥମ । ତେଣ୍ତ ପ୍ରାଣ 
ଭୟରେ ବହୁ ବିଦ୍ରୋହୀ ଜଙ୍ଗଲକୁ ପଳାଇଗଲେ । କେତେକ ଆତ୍ମସମର୍ପଣ କଲେ । ରତନା 
ନାୟକ କିନ୍ତୁ ହତାଶ ହୋଇ ନଥୁଲେ। ରାଣୀଙ୍କ ପୃଷ୍ଠପୋଷକତା ନଥ୍‌ଲେ ମଧ୍ଯ ସେ 
ଜଙ୍ଗଲରେ ଲୁଚିଛପି ଯୁଦ୍ଧ ଚଳାଇ ରଖିଥ୍‌ଲେ । ନିଜ ଜନ୍ମଭୂମିର ସ୍ଵାଧୀନତା ତଥା ନିଜ 
ଆଦିବାସୀ ଭାଇମାନଙ୍କର ସୁଖ ସୁବିଧା ବ୍ୟତୀତ ତାଙ୍କର ଅନ୍ୟ କୌଣସି ଉଭଚ୍ଚାକାଂକ୍ଷା 

ନଥୁଲା । ମୂଳରୁ ସେ ଜମିଦାର ବା କ୍ଷମତାଧରଙ୍କ ବଂଶୋଭବ ନଥ୍‌ଲେ । ତେଣୁ କ୍ଷମତା 
ପାଇଁ ଲଢ଼େଇ କ'ଣ ସେ ଜାଣିନଥୁଲେ । ଆଦିବାସୀ ପ୍ରଜାମାନଙ୍କ ପ୍ରତି ହେୟଭାବ ଓ 
ତାଙ୍କର ସ୍ଥିତିରେ ଆସନ୍ନ ବିପଦହିଁ ତାଙ୍କୁ ବିଦ୍ରୋହର ପ୍ରେରଣା ଯୋଗାଇଥୁଲା । 


ପୁଣି ସେଇ ପୂରୁଣା ଇତିହାସର ପୁନରାବୃତ୍ତି ଘଟିଲା । ବିଶ୍ବାସଘାତ କତାର 
କଳାଛାଇର ଜାଲରୁ ରତନା ନାୟକ ନାମକ ନିରୀହ ବିଦ୍ରୋହୀଟି ମୁକ୍ତି ପାଇନଥୁଲା । 
ଛଟପଟ ହେଉଥୂଲା ଜାଲରେ ପଡ଼ି । ପାଲଲହଡ଼ା ରାଜା ମୁନିପାଳଙ୍କ ବିଶ୍ଵାଘାତକତାରେ 
ଧରାପଡ଼ି ଇଂରେଜମାନଙ୍କ ଦ୍ଵାରା ବନ୍ଦୀ ହୋଇଥ୍‌ଲେ ସେ । 


ତା'ପରେ କଟକ ସେଣ୍ଟାଲ ଜେଲ୍‌ ¦ 


ସର୍ବମୋଟ ଶହେ ଅଠତିରିଶ ଜଣଙ୍କର ବିଚାର ହେଲା । ଡାଲଟନ୍‌ ସାହେବ ଏହି 
ଆନ୍ଦୋଳନକୁ ଦମନ କରିଥୁବାରୁ ତାଙ୍କୁ ସବର୍ଡ଼ ନେଟ୍‌ ଜଜ୍‌ କ୍ଷମତା ଦିଆଯାଇଥ୍‌ଲା । ତାଙ୍କର 
ସୁପାରିଶ ଓ ରାୟ ଫଳରେ ୯ ଜଣଙ୍କୁ ଫାଶୀ ଦଣ୍ଡ, ୨୭ ଜଣଙ୍କୁ କଳାପାଣି ପାର ଓ 
ଅନ୍ୟମାନଙ୍କୁ ଜେଲ୍‌ ଦଣ୍ତ ହୋଇଥଲା । ରତନା ନାୟକ ଫାଶୀ ପାଇଥ୍‌ବା ନେତାମାନଙ୍କ 
ମଧ୍ଧରୂ ଥୁଲେ ପ୍ରଥମ । 


ଜଣେ ସଚ୍ଟା ଦେଶପ୍ରେମୀର ଜୀବନର ଅବସାନ ଘଟିଥୂଲା ଏଇମିତି ଏକ ଦୁଃଖଦ 
ପରିସ୍ଥିତିରେ । ତାଙ୍କର ସ୍ଵାଧୀନ ଚିନ୍ତାଧାରାକୁ ଇଂରେଜ ସରକାର ପାଦରେ ଦଳି 
ଦେଇଥ୍‌ଲେ । ରଂରେଜ ସରକାରଙ୍କ ଭୀରୂପଣିଆ ଉପଲବ୍‌ଧ୍‌ କରି ସେ ନିଜ ଜୀବନକୁ 


ଫାଶୀ ଖୁଣ୍ଟରେ ବଳି ଦେଇଥୁଲେ ସତ, ମାତ୍ର କାପୁରୁଷ ପରି ଆତ୍ମ ସମର୍ପଣ କରିନଥୂଲେ । 


ଏହି ଦଣ୍ଡାଦେଶରେ ବ୍ଯଥ୍ତ ହୋଇ ବ୍ରିଟିଶ୍‌ ଏତିହାସିକ ହଣ୍ଟର ସାହେବ ତାଙ୍କ 
ରଚିତ ହଣ୍ଟରସ୍‌ ଓଡ଼ି ଶା ଓ ଓଡ଼ି ଶାର ରତି ହାସରେ ଲେଖିଛନ୍ତି-ଏହି ନିରୀହ 
ପାର୍ବିତ୍ୟବାସୀଙ୍କର ଏକମାତ୍ର ଦୋଷ ଥୁଲା ଯେ ସେମାନେ ତାଙ୍କ ଅବ୍ରଝାରାଜାଙ୍କ ଖିଆଲ 
ମାନିବାକୁ ପ୍ରସ୍ତୁତ ନଥୂଲେ । 


ବିଦ୍ରୋହୀ ଦମନ ହେଲା । କିନ୍ତ ରତନା ନାୟକଙ୍କୁ ଦମନ କରାଯାଇ ପାରିନଥ୍‌୍ଲା । 
ମୃତ୍ୟୁ ଦଣ୍ତ ଦେଇ ତାଙ୍କର ସ୍ଵାଧୀନ ଚିନ୍ତାଧାରାକୁ ସାମୟିକ ଭାବେ ଦବାଇ ଦିଆଗଲା 
ଯାହା। ତାଙ୍କ ଦ୍ଵାରା ସଂଗଠିତ ବିଦ୍ରୋହ ପରବର୍ଭୀ କାଳରେ ଯେଉଁ ଏତିହାସିକ ରୂପରେଖ 
ନେଇଥ୍‌ଲା, ତା ପୃଷ୍ଠଭୂମି ଥୁଲା ଏହିପରି । 

୪ ଅରଣୟର ଅଆ/ହୁ/ନ 


କୃସୂମିତା ଗାଁର ସେହି ଛୋଟ କୃସୂମ କଢ଼ିଟି 


ରାତ୍ରୀଟା ଯେତେ ଲମ୍ବା ଓ ଘନ ହେଲେ ବି ପ୍ରତି ରାତ୍ରୀର ଗୋଟେ ସକାଳ ଅଛି ¦ 
ସେମିତି ରତନା ଭୂର୍ଯା। ବିଦ୍ରୋହର ଅବସାନରେ କେନ୍ଦ୍ରଝଝର ରାଜନୈତିକ ଆକାଶରେ 
ଯେଉଁ ଘନ ତମିସ୍ରା ଘେରି ରହିଥ୍‌ଲା, ସେଇ ତମିସ୍ରାକୁ ଭେଦ କରି ଗୋଟେ ନୂଆ ସୂର୍ଯ୍ୟ 
ଉଙ୍କି ମାରିବ ମାରିବ ହେଉଥଲା ! ନୂତନ ସକାଳର ସନ୍ଧାନରେ । 


ସେ ସକାଳ ଥୁଲା ଖୁବ୍‌ ସଚେଜ୍‌, ଖୁବ୍‌ ମୁଲାୟମ । ସୁଗନ୍ଧିତ ଫୁଲର ବାସ୍ବାରେ 
ମହକି ଯାଉଥୁଲା ଚାରିଦିଗ । ସବ୍ର ଲାଗୁଥୁଲା ଉତ୍ସାହପ୍ରଦ । ଗୋଟେ ପୁରାତନ ଚିନ୍ତାର 


~~ 


ବେଡ଼ି ଫିଟି ଫିଟି ଆସୁଥୂଲା । 
ଏମିତି ବେଳରେ । 


ଗୋଟେ ଛୋଟ କଢ଼ି ଗଜୁରି ଆସୁଥୁଲା କୁସୁମିତା ଗାଁରେ । କୁସୁମିତା ଥଲା ଗୋଟେ 
ଛୋଟ ଆଦିବାସୀ ଗ୍ରାମ ! ଚାରିଆଡ଼େ ଜଙ୍ଗଲ ପରିବେଷ୍ଟିତ ଏହି ଛୋଟ ଗାଁଟି ମହାଦେଇ 
ଯୋଡ଼ା ଦଣ୍ଡପାଟ ଅନ୍ତର୍ଗତ ଓ କେନ୍ଦୁଝର ଗଡ଼ର ଅନତି ଦୂରରେ ଅବସ୍ଥିତ ଥୁଲା । 


ସେଥ୍ଲା ୧୮୬୪ ମସିହା ମେ” ମାସ ୫ ତାରିଖର ଗୋଟେ ରମଣୀୟ ସକାଳ । 
ପିତା ସର୍ଦାର ଲଇଛଣ ନାୟକ ଓ ମାତା ବାଇଗଣୀ ଦେବୀଙ୍କ କୋଳ ମଣ୍ଡନ କରି ଯେଉଁ 
ଫୁଲଟି ଫୁଟିଲା ସେ ଆଉ କେହି ନୁହେଁ, ସେ ଥ୍ଲେ ଆଜନ୍ସ ବିପ୍ଲବୀ, ସଵାଧୀନଚେତା ଓ 
ମାନବବାଦୀ ଧରଣୀଧର । ଛୋଟ ଛୋଟ କଳା ଆଖିର ଗୋଲ ମୁହଁ । ଗୋରାରଙ୍ଗର 
କ୍ଷୀଣ ଦେହ । ନରମ ହାତଗୋଡ଼ ଛାଟି ଶିଶୁ ଧରଣୀ ଯେତେବେଳେ ଜୁଆଁ କୁଆଁ ରାବ 
ଛାଡ଼ିଲେ ସେତେବେଳେ ସେ ସ୍ଵର ନୂଆ ବିଦ୍ରୋହର ସଂକଳ୍ପ ଭଳି ପ୍ରତିଧ୍ବନିତ କରିଥୂଲା 
ସାରା ବନଭୂମି ! 

ଏଣେ ଚମକି ଗଲା ସାରା ଭୂର୍ୟୀପୀଢ଼ ! 


ଏମିତି ଚମଜ୍ରାର ଚେହେରାର, ଏମିତି ରମଣୀୟ ରୂପକାନ୍ତିର ଶିଶୁ ଭୂୟାଁ କୂଳରେ 
କଂଣ ସମ୍ଭବ । ସମଗ୍ର ଭୂର୍ୟା ବସତି ସ୍ତମ୍ଭୀଭୂତ ହୋଇଗଲା । ପିତା ଲଇଛଣ ଓ ମାତା 
ବାଇଗଣୀଙ୍କୁ ବଧାଇ ଜଣାଇଲେ ସମଗ୍ର ଆଦିବାସୀ ମଶ୍ଡଳୀଟି । ବାପା, ମାଙ୍କ ସପ୍ତମ 
ସନ୍ତାନ ହେଲେବି ପିଲାଟିର ଲାଳନ ପାଳନରେ କୌଣସି ଅଯନ୍‌ ହେବାର ସମ୍ଭାବନା 
ନଥୁଲା । କାରଣ ବାପା ଲଇଛଣ ନାୟକ ଥୁଲେ ଜଣେ ଢୁର୍ଯା ସର୍ଦାର । ତା” ଛଡ଼ା ସେ 

ଥୁଲେ ରାଜାଙ୍କର ଅତି ବିଶ୍ଵସ୍ତ ଓ ଅନ୍ତରଙ୍ଗ । ଲଇଛଣଙ୍କ ପିତା ଟିକାରାମ ନାୟକ ଥୂଲେ 
ଜଣେ ଜଣାଶୁଣା ତୁର୍ୟା ସର୍ଦାର । ରାଜା ଗଦାଧର ଭଞ୍ଜଙ୍କ ଅମଳରୁ ଭୂର୍ୟାପୀଢ଼ ଓ 
ଜୂଆଙ୍ଗପୀଢ଼ରେ ବେଶ୍‌ ପ୍ରଭୁତ ବିସ୍ତାର କରିଥୁଲେ । 


ସ୍ମ ୧୮୭୦ ମସିହାରେ ମି ଜନ୍‌ସନ୍‌ଙ୍କ ଦ୍ଵାରା କୂସୁମିତା ଗାଁରେ ପ୍ରତିଷ୍ଠିତ ହୋଇଥ୍‌ବା 
ପ୍ରାଥମିକ ବିଦ୍ୟାଳୟରେ ଧରଣୀଧରଙ୍କ ଶିକ୍ଷା ଆରମ୍ଭ ହୋଇଥଲା । ଶିଶୁ ଅବସ୍ଥାରେ ନିଜ 
ପିତାଙ୍କ ସହ ଧରଣୀଧର ରାଜାଙ୍କ ଉଆସକୂ ଆସୁଥ୍‌ଲେ ¦ ତାଙ୍କର କମନୀୟ ଚେହେରା 
ଓ ମିଷ୍ଟଭାଷୀ ବ୍ୟବହାର ଅନେକ ରାଜବଂଶୀୟଙ୍କୁ ମୁଗ୍ଧ କରିଥୂଲା । ତା” ଛଡ଼ା ନିଜ ଗ୍ରାମରେ 
ଶିଶୂମାନଙ୍କ ମଧ୍ୟରେ କଳିତକରାଳ ମେଣ୍ଟାଇବା ଓ ସବ୍ର ଶିଶୁ ସାଙ୍ଗଙ୍କ ସହ ଭଲ ବ୍ୟବହାର 
ଦେଖାଇବା ଯୋଗୁ ସେ ଅନେକଙ୍କର ପ୍ରିୟପାତ୍ର ହୋଇପାରି ଥୁଲେ । 


ମାତ୍ର ଏଗୀର ବର୍ଷ ବୟସ ବେଳକୂ ପ୍ରାଥମିକ ଶିକ୍ଷା ଲାଭ କଲା ସମୟରେ ଏହି 
ଛୋଟ କଢ଼ିଟିର ସୁବାସରେ ସେଇ ବନ୍ୟ ବେଷ୍ଟିତ ରାଜ୍ୟଟି ମହକି ଉଠିଥୁଲା । ସର୍ବଦା 
ଚୂପ୍ଚାପ୍‌ ରହୁଥୁଲେ ଓ ମିତଭାଷୀ ହୋଇଥ୍‌ଲେ ହେଁ ଧରଣୀଧରଙ୍କର ନେତୃତ୍ଵ ନେବାର 
ଗୁଣ ପିଲାଦିନରୁ ଧରା ପଡ଼ିଯାଇଥୁଲା । ଛୋଟ ଛୋଟ ଛାତ୍ର ଛାତ୍ରୀଙ୍କ ପ୍ରତି ଅସାଧାରଣ 
ଦୟାପୂର୍ଣ୍ଣ ବ୍ୟବହାର ଦେଖାଇ ସେ ସମସ୍ତଙ୍କ ହୃଦୟ କିଣି ନେବା ସଙ୍ଗେ ସଙ୍ଗେ 
ପିଲାମାନଙ୍କର ନେତୃତ୍ଵ ନେବାକୁ ସକ୍ଷମ ହୋଇପାରୁୂଥ୍‌ଲେ । 


ଭଲମନ୍ଦରେ ସାଙ୍ଗସାଥୀମାନେ ଧରଣୀଙ୍କ ପରାମର୍ଶକୁ ଉଚିତ୍‌ ସମୟୋପଯୋଗୀ 
ଓ ଚୂଡ଼ାନ୍ତ ବୋଲି ଧରି ନେଉଥ୍‌ଲେ । ତାଙ୍କ ନେତୃତର ସବୁଠାରୁ ବଡ଼ଗୁଣ ଥୁଲା ଧୈର୍ଯ୍ୟ, 
ସହାନୁଭୂତି ଓ ସ୍ଥିରତା । ପରବର୍ଭୀ କାଳରେ ଏହି ମହନୀୟ ଗୁଣ ବି ତାଙ୍କ ପାଖରେ 
ଅବ୍ୟାହତ ଥୁଲା । ତେଣୁ ପରବର୍ଭୀକାଳରେ ଯୁବକ ଧରଣୀଧର କେନ୍ଦୁଝର ବିପ୍ଳବର ଯେଉଁ 
ନୂଆ ଭେରୀ ବଜାଇଥ୍‌ଲେ ସେଥ୍‌ରେ ସେ ନିଜେ ଅନ୍ୟମାନଙ୍କର ଛଳନାର ଶୀକାର ହୋଇ 
ଗଲେ ସତ, ମାତ୍ର ନିଜର ମହନୀ ୟତା ପ୍ରଦର୍ଶନ ପୂର୍ବକ ଅସୀମ ଧୈର୍ଯ୍ୟ ଓ ସତ୍ୟବାଦିତା 
ପଥରୁ ତିଳେ ହେଲେ ବିଚ୍ୟୁତ ହୋଇନଥୁଲେ। 


ନିଜ ମାତୃଭୂମିର ଉନ୍ନତି ପାଇଁ ସେ ତା'ର ପୁଅଝିଅଙ୍କୁ କୌଣସି ଅସୁବିଧାରେ ନପକାଇ 
ରାଜାଙ୍କର କୁର ଦୃଷ୍ଟିରୁ ସେମାନଙ୍କୁ ରକ୍ଷା କରିବା ନିମିତ୍ତ ସ୍ଵ ନିର୍ବାସନ ଆଦରି ନେଇଥ୍‌ଲେ । 
ଏଥୁପାଇଁ ତାଙ୍କୁ କେନ୍ଦୁଝର ତ୍ଯାଗ କରିବାକୁ ପଡ଼ିଥ୍ଲା । ତଥାପି ନିଜ ଉଚ୍ଚ ଆଦର୍ଶବୋଧ, 
ସହନଶୀଳତା ଓ ପରୋପକାର ଚିନ୍ତାଧାରାକୁ ସେ ବିସର୍ଜନ କରି ପାରିନଥୂଲେ । 

ମହାରାଣୀଙ୍କ ପୃତର 


ସେ ଥୁଲା ବର୍ଷଣମୂଖର ଏକ ସକାଳ । 

କେନ୍ଦୁଝରରେ ବର୍ଷାର ରୂପ ଅଲଗା । 

ରଙ୍ଗ ବି । | 

ବର୍ଷା ଏମିତି ଗୋଟେ ଅମାନିଆ ଝିଅ ଭଳି ନାଚି ଯିବ ପାହାଡ଼ ପର୍ବତ, ନଦୀ 
ଡଙ୍ଗର, ଗଛପତ୍ର, ବନ ଓ ପ୍ରାନ୍ତରରେ । ପାହାଡ଼ରୁ ଝରି ଆସିବ ଅସଂଖ୍ୟ କୃଶ ସ୍ରୋତସ୍ଵିନୀ । : 
ମିଶିମିଶି ପାଲଟ ଯିବ ପ୍ରବଳ ଜଳଧାରାର ଫୁଆରା । ଜଳଧାରାର ଫୁତ୍‌କାରରେ ସମଗ୍ର 
ସମତଳ ଭୂମି ଚମକି ଯିବ । ତଥାପି ବି ବର୍ଷା ଛେଚି ଯାଉଥ୍‌ବ ପାହାଡ଼ର ମଥାନରେ । 
ଶାଳଗଛର ସନ୍ଧିରୁ ଝରି ଯାଉଥୁ୍‌ବ ବଡ଼ ବଡ଼ ଜଳ ବିନ୍ଦ୍ର । ଉଚ୍ଚା ଉଚ୍ଚା ଗଛଗୁଡ଼ାକ ମଥା 
ନୋଇଁ ଦେଉଥ୍‌ବେ ଝଟିକା ପ୍ରବାହରେ ! ଛୋଟ ଛୋଟ ଗଛଗୂଡ଼ାକ କେମିତି ଗୋଟେ 
କାକୁସ୍ ହୋଇ ଅନେଇ ଥୁବେ ବର୍ଷାରୂପକ ଅଝଟ ଝିଅର ଅଳି ଅହୌୋଳିର ଏଇ ଭୟଙ୍କର 
ରୂପକୁ ! କେନ୍ଦୁଝର ନିଶ୍ଚପ ହୋଇ ଯାଇଥ୍‌ବ । 


ରାଜା, ପ୍ରଜା, ପଶୁପକ୍ଷୀ, ଶାସନ, ଶାସକ ଶାସିତ ସଭିଏଁ କରଙ୍କୁରି ଯାଇଥ୍‌ବେ 
ନିଜ ଖୋଳପା ଭିତରେ । 


ପ୍ରକୃତିର ବିପର୍ଯୟ ¦ 
ପ୍ରକୃତିର ଅଦୌତି । 


ଏ ବର୍ଷା ଯେବେକାର ଘଟଣା ସେତେବେଳେ କେନ୍ଦୁଝରରେ ପ୍ରାକୃତିକ ଜୀବନ 
ପ୍ରଣାଳୀ ଥୂଲା ଅତ୍ୟନ୍ତ ଅଜବ ଓ ଅବ୍ୟବସ୍ଥିତ 


ଜ୍ମର ହେଲେ ଚିରେଇତା ରସ । 

କୁଷ୍ଠ ହେଲେ ଭରଅଁରମାରି ଗଛର ପତ୍ର ବା ଛେଲି। 

ଏମିତି ଥୁଲା ଜୀବନ । ତେଣୁ ଏମିତି ବର୍ଷଣ ମୁଖର ସକାଳଟା ନିଶ୍ଚପ ପଡ଼ିଥ୍ବା 
କଂଣ ବିଚିତ୍ର ? 

ହେଲେ ଆଜି ଇନ୍ଦ୍ର ପୁନେଇଁ ! 


ବର୍ଷା ଛାଡ଼ିଲେ ସିନା ଉଆସରେ ସମାରୋହ ହେବ । ରାଜକୀୟ ସମାରୋହ ମାରା 
ପଡ଼ିବ କିପରି ? ପରମ୍ପରା ଭଙ୍ଗ ହେବ କିପରି ? 

- ବେବର୍ଭା, ପାଟ୍ଯୋଶୀ, ପୁରୋହିତ ବ୍ୟସ୍ତ ହୋଇ ପଡ଼ୁଥୁଲେ । ରାଜାଙ୍କ ଦରବାରରେ 
ରନ୍ଦ୍ର ପାଳନ ପାଇଁ ବିଧୁବଦ୍ଧ ନିଷ୍ପତ୍ତ ନିଆ ସରିଛି । କେନ୍ଦ୍ୂଝରର ସବୁ ସହ୍ଦାର ଆସି ସାରିଛନ୍ତି । 
ଢଡେଙ୍କା, ସୋସୋ।, ତ୍ରିଲୋଚନପୁର, ପଞ୍ଚପଲ୍ଲୀ, ଆନନ୍ଦପୂର, ବାଲିପାଳ ବାରପଡ଼ା, 
ବାନ୍ଧଗୋଡ଼ା ଆଦି ଆଠଗଡ଼ରୁ ସବ୍ର ସଦ୍ଦାର ଉପସ୍ଥିତ । ରାଜା ସମଭିବ୍ୟାହରରେ ଇନ୍ଦ୍ରଛତ୍ର 
ପାହାଡ଼କୁ ଯିବେ । ସେଇଠି ବାର୍ଷିକ ନେତ ବନ୍ଧା ଯିବ ପାହାଡ଼ର ଅଗ୍ରଭାଗରେ । ସେ 
ନେତ କେନ୍ଦୁଝର ରାଜାଙ୍କର ଜୟଯାତ୍ରାର ନେତ । ସେ ନେତ ବନ୍ଧାଯୀାଇଥ୍‌ଲା ଆଜକୁ 
୭୫୦ ବର୍ଷ ତଳେ । ପ୍ରଥମେ ଯେତେବେଳେ ଏରଠି ରାଜବାଟି ସ୍ଥାପିତ ହୋଇଥଲା ସେତିକି 
ବେଳେ । ସେଇ କରନି ରାଜାପୁଅଟି ପ୍ରଥମେ ଏଇ ନେତଟିକୁ ବାନ୍ଧି ଘୋଷଣା କରିଥଲା : 
ଏଇଟା ମୋ ରାଜ୍ୟ । ମୁଁ ରାଜା ଓ ତୂମେ ସବ୍ର ମୋ ପ୍ରଜା । 


ସେଇ ଉଦ୍‌ଘୋଷଣର ବାର୍ଷିକ ପୂରି ଏ ମହୋତ୍ସବ । ଏଥ୍‌ରେ ନେତବନ୍ଧା ହୁଏ । 
ତେଣୁ ରାଜକର୍ମଚାରୀ, ପୁରୋହିତ ଓ ପଟ୍ଟଯୋଶୀଙ୍କ ନେତୃତ୍ସରେ ଶୋଭାଯାତ୍ରା ଯିବା 
ନିତାନ୍ତ ବାଧ୍ୟତାମୂଳକ ! ତା ଛଡ଼ା ରାଜାଙ୍କ ବାର୍ଷିକ ଯାତ୍ରାର ଉତ୍ସବ ପୁନଃକରଣ ହେବା 
ତ ଦରକାର । ପୁରୋହିତଙ୍କ ମନ୍ତ୍ରପାଠରେ ସେ ଶପଥ ଓ ଉଦ୍‌ଘୋଷଣକୁ ପବିତ୍ର କରାଯିବା 
ତ ଦରକାର । କେନ୍ଦୁଝର ରାଜ୍ୟର ବିଶିଷ୍ଟ ପଶ୍ଡିତ ତାନ୍ତ୍ରିକ ସୁଦର୍ଶନ ରଥ ବି ଯିବେ । ପ୍ରଚସ୍ତ 
ଧୀଶକ୍ତି, ଅମାପ ଜ୍ଞାନୀ, ଗୁଣୀ, ତ୍ରି କାଳଜ୍ଞ ପଣ୍ତିତ ସୁଦର୍ଶନ ରଥ । କୃଶେଇ ନଦୀ ତୀରରେ 
ଥୁବା ସରେଇ ବା ସରୁନଇର ବାସିନ୍ଦା । ଯାହାଙ୍କ ଆଜ୍ଞାରେ କୃଶନଦୀ ( କୁଶେଇ ) କୁ ନିଜ 
ପଥ ପରିବର୍ଭନ କରିବାକୁ ପଡ଼ିଥୁଲା ! 


ସେଇ ବିଶିଷ୍ଟ ତାନ୍ତିକ ସୁଦର୍ଶନ ରଥ । 

ଜ୍ଞାନୀ, ଗୁଣୀ ଓ ପଶ୍ଚିତ । ତାଙ୍କୁ ନେଇ ଘଟଣାଟି ଥୁଲା ଏମିତି । 

ସେ ଏକ ଗ୍ରୀଷ୍କ ମଧ୍ଯାହନର କଥା । 

ପଶ୍ତିତ ସୁଦର୍ଶନ ରଥଙ୍କ ଘରେ ଅଚାନକ ବନ୍ଧୁ ଆଗମନରୁ ଅଧ୍‌କ ପାଣିର 
ଆବଶ୍ୟକତା ପଡ଼ିଲା । ରଥେ ଘଟ ଧରି ବାହାରିଲେ । ଏମିତି ଅନର୍ଘ ମଧ୍ୟାହ୍ନରେ ନିଜ 
ସ୍ତ୍ରୀ ପୁତ୍ରଙ୍କୁ ଏ ଦାୟିତ୍ସ ହସ୍ତାନ୍ତର ନ କରିବା ଥୁଲା ତାଙ୍କ ମାନବୀୟ ଗୁଣର ଉଦାରତା । 

କିନ୍ତୁ ଏ କ'ଣ ? 

ନଦୀ ଘୁଞ୍ଚ୍‌ ଘୁଞ୍‌ ଯାଉଛି କି ? 

ସେ ପାରି ପାଖରେ ପହଞ୍୍‌ ପାରୁ ନାହାନ୍ତି କାହିଁକି? କୃଶନଦୀକୂ ଆଖି ପକାଇଲେ 


ରଥେ । ତାର କୃଶତନୂରେ କେବଳ ବାଲୁକା ଆଉ ବାଲୁକା । ଟୋପାଏ ପାଣି ବି କାହିଁ 
କେଉଁଠି ଦେଖା ଯାଉନାହିଁ । 

ରଥେ ହତାଶ ହେଲେ । 


ଘରେ କୁଣିଆ । ପାଣି ଟୋପାଏ ନାହିଁ । ଘଟପୂର୍ଣ୍ ଜଳ ଧରି ଗଲେ ଆହାରାଦିର 
ବନ୍ଦୋବସ୍ତ ହେବ । କିନ୍ତୁ ନଦୀ ଘୁଞ୍ ଘୁଞ୍‌ ଯାଉଛି । ଜଳଶୂନ୍ୟ ତାର ବପୁ । ଘର୍ମାକ୍ତ ରଥେ 
ଜ୍ାନ୍ତ ଓ ଅବସନ୍ନ । ବଳ ପାଉ ନାହିଁ ଆଉ ଆଗକୁ ଯିବାକୁ । କାହି କେତେ ଦୂରରେ 
ନଦୀର ଅପର ପାର୍ଣଶ୍ଣରେ ଠାଏ ଦେଖାଯାଉଛି ଟୋପାଏ ଜଳ । ଅତ୍ୟଧ୍କ ଖରାତେଜରେ 
ଚକ୍‌ ଚକ୍‌ ଦେଖାଯାଉଛି । ତାକ ଘେରି ରହିଛନ୍ତି ପଞ୍ଚାୟଏ ତୃଷାର୍ଉ ଗାଇ ଓ ବଳଦ । ହତାଶ 
ରଥେ କୁଦ୍ଧ ଆଖିରେ ଆକାଶକୁ ଚାହିଁଲେ । ସୂର୍ଯ୍ୟ ଦେବତା ଶଙ୍କିଗଲେ କି କଂଣ ଖଷ୍ରିଏ 
କଳାବାଦଲ ତାଙ୍କୁ ଢାଙ୍କିଦେଲା । ଝଲକାଏ ଥଭ୍ତା ପବନ ଆତ୍ବତୋଟାରୁ ଝରି ଆସିଲା 
ପାଚିଲା ଆମ୍ବର ବାସ୍ଵାରେ ମହକିତ ହୋଇ । 

ପଶ୍ଡିତଙ୍କ ରାଗ କିନ୍ତୁ କମିନଥୁଲା ବିବାକ୍‌ ! 


ସେମିତି ଏକ ରୋଷାୟିତ ଚକ୍ଷରେ ସେ ନଦୀକୁ ଚାହିଁଲେ । ସବୁ ଯେମିତି ବଦଳି 
ଗଲା ନିମିଷକ ମଧ୍ଯରେ । ପଶ୍ଡିତ ହଠାତ୍‌ ଦେଖିଲେ ଠାଏ ଓଦା ଦିଶୂୁଛି। ପାଣି ହେବ 
ପରା ! ମାଠିଆ ବୃଢଡ଼ାଇଲେ ସେ । ଅତି କୃତ୍ୟ କୃତ୍ୟରେ ନଦୀ ପାଣି ଢାଳିଦେଲା ଯେମିତି । 


ରଥେ କିନ୍ତୁ କୃତଜ୍ଞ ହେଲେ ନାହିଁ । 

ନିଜର ଝାଳ ଭିଜା ପଇତାରେ ହାତମାରି କହିଲେ—କାଲିଠାରୁ । 

କେବଳ ଗୋଟିଏ ଶବ୍ଦ ଭତୃରିଲା ତାଙ୍କ ମୁହଁରୁ ! 

ଅର୍ଥାତ୍‌ କାଲିଯାଏ ସମୟ ଦିଆଗଲା । ମୋତେ ଯେମିତି ପାଣି ନେବାକୁ ଏତେକକଷ୍ଟ 
କରିବାକୁ ନପଡ଼େ । 

ନଦୀ ବୋଧେ ବୁଝିଗଲା ପ୍ରଜ୍ଞାର ପ୍ରତିଜ୍ଞା । 


ନଦୀର ବୋଧେ ପ୍ରଞ୍ଚା ପ୍ରତି ସମ୍ମାନବୋଧ ଥୁଲା । ତା ପରଦିନ ଯାଏ ନିର୍ଧାରିତ 
ସମୟ ତା'ପାଇଁ ଯଥେଷ୍ଟ ଥୁଲା । 


ତା' ପରଦିନ ସକାଳୁ ଅପ୍ରତ୍ୟାଶିତ ଭାବେ ଭରାନଦୀ ଦିଗ ପରିବର୍ଭନ କରି ରଥଙ୍କ 
ଗୃହ ନିକଟରେ ବିରାଜୁ ଥୁଲା । ଯଦିଓ ନଦୀର ସମଗ୍ର କଳେବର ଗ୍ରୀଷ୍ର ପ୍ରଚଣ୍ଡ ନିଦାଘ 
ଜନିତ ଜ୍ବେଶରେ ଥୁଲା ଶୁଷ୍ଣ ଓ ଜଳଶୂନ୍ୟ, ତଥାପି ସରେଇ ଗ୍ରାମର ସେହି ସ୍ଥାନରେ 
ପୂର୍ଣଗର୍ଭା ହେବାକୁ ବାଧ୍ୟ ହୋଇଥଲା ସିଏ ¦ 

ସେଲ ପ୍ରଚଣ୍ଡ ପ୍ରତିଭାଦୀପ୍ତ କଣ୍ତିତ ସୁଦର୍ଶନ ରଥ ମହାଶୟଙ୍କ ବଂଶଧର କେନ୍ଦୁଝର 
ରାଜ୍ୟର ପରାମର୍ଶଦାତା ଓ ସଭା ପଶ୍ତିତ । ସେ ମଧ୍ୟ ସମାରୋହରେ ଯୋଗ ଦେବେ । 
ପୁରୋହିତ, ସେନାପତିଙ୍କ ସହ ଇନ୍ଦ୍ରଛତ୍ରର ପାହାଡ଼ ଚୂଡ଼ାରେ ଛତ୍ର ବାନ୍ଧିବେ । ରାଜ ପରିବାର 
ଜୟଯାତ୍ରାର ନୂତନ ବର୍ଷକୁ ପ୍ରତିଷ୍ଠା କରିବେ ପୁଣି ଗୋଟିଏ ବର୍ଷ ପାଇଁ । 

ବର୍ଷା କମି ଆସିଛି । 

ଗହଳି ଜମି ଆସୁଛି । 

କାଳିଆ ହତା, ମାଳି ଯୋଡ଼ା, ମହାଦେଇ ଯୋଡ଼ା ରାଜନଗର ନୟାକୋଟ ର 
ଜମିଦାର ବର୍ଗ ନିଜ ନିଜର ପାଟଛତି ନେଇ ପ୍ରସ୍ତୁତ ହେଲେଣି । 

ଲଇଛଣ ନାୟକ ମଧ୍ଯ ପ୍ରସ୍ତୃତ | 

ଏ ତ ତାଙ୍କରି ପର୍ବ । ଏ ତ ତାଙ୍କରି ଆନନ୍ଦର ଦିନ । 


ରାଜାଙ୍କ ପ୍ରତିଷ୍ଠାର ଏଇ ପୁନଃକରଣକ୍ର ସବ୍ର ଜମିଦାର ସ୍ଵାଗତ କରିବା ବିଧ୍‌ । 
ଧରଣୀଧର ବାହାରିଲେ । ଛୋଟ ବାଳକଟିର ମନରେ ଅନେକ ଜିଜ୍ଞାସା । ସେ 
ସମାରୋହରେ ଯୋଗ ଦେବ । ସେ ଦେଖିନେବ ରାଜାଘରର ଆଦବ କାୟଦା । ଇନ୍ଦ୍ରଛତ୍ର 
ପାହାଡ଼ରେ ନେତ ବନ୍ଧା ଉତ୍ସବ ଦେଖି କେନ୍ଦ୍ୂଝର ଇତିହାସ ପଢ଼ିନେବ । ଆହୁରି ମଧ୍ଯ 
ତା'ର ଜୟଯାତ୍ରାର ବିବରଣୀ ଆପଣେଇ ନେବ ନିଜ ହୃଦୟରେ । 


ତାହା ବି ଅବଶ୍ୟମ୍ଭାବୀ । 


କାରଣ ସେ ଛୋଟ, ସର୍ଦାର । ଆଜି ନହେଲେ ବି କାଲି ତାକୁ ଗୋଟିଏ ଦଶ୍ଡପାଟର 
ଦାୟିତ୍ଵ ନେବାକୁ ପଡ଼ିବ । ଦଣ୍ତପାଟର ସଦଝ୍ଦାର ହେଲା ପରେ ରାଜାଙ୍କ ହୁକୁମ୍‌ ତାମିଲ 
ହେଉ ବା ପ୍ରଜାଙ୍କ ଦୁଃଖ ମୋଚନ ହେଉ ତାକୁ ହିଁ ତ କରିବାକୁ ପଡ଼ିବ । 


ପିଲାଟା ଚାହଁଛି ତ ଯାଉ ! 


ସେତ ଆଗାମୀ ଦିନର ସର୍ଦ୍ଦାର । ଆଜିଠାରୁ ସମାରୋହରେ ଯୋଗ 
ନଦେଲେ ରାଜାଘରର ଆଦବ କାଇଦା ଶିଖିବ କେମିତି । 


ଧରଣୀଧର ପଟୁଆରରେ ଯିବାକୁ ଲଇଛଣ ନାୟକ ମନା କରି ନଥୁଲେ। 
ବର୍ଷା ବି କମିଯାଉଛି । 


ପଟୁଆର ଲମ୍ଭି ଯାଉଛି ରାଜବାଟୀରୁ ରନ୍ଦ୍ରଛତ୍ବ ପାହାଡ଼ ଯାଏ । 
୩୦ Se 

ଧରଣୀଧର ପଟୁଆରରେ ଯାଇଥ୍‌ଲେ । ମହାସମାରୋହରେ ଇନ୍ଦ୍ରଛତ୍ର ପାହାଡ଼କୁ 
ଲମ୍ଭିଯାଉଥ୍ବା ବିଜୟ ଯାତ୍ରା ତାଙ୍କ ପାଇଁ ଥୁଲା ଏକ ନୂତନ ଆବେଗ । ଏକ ନୂତନ 
ଅନୁଭବ । ଧରଣୀ ହଜିଯାଉଥ୍‌ଲେ । ହଜେଇ ଦେଉଥ୍‌ଲେ ନିଜକୁ । ଇନ୍ଦ୍ରଛତ୍ର ପାହାଡ଼ର 


ନୈସର୍ଗିକ ସୂଷମାରେ ବିମୋହିତ ହୋଇ ସମଗ୍ର ମଣ୍ଡଳୀଟି ବିକ୍ଷିପ୍ତ ହୋଇ ଯାଉଥଲା 
ବରଷକେ ଗୋଟେ ଦିନ । | 


ଏମିତି ଉତ୍ସବରେ ଅଂଶ ଗ୍ରହଣ କରିବାଟା ଭାଗ୍ୟରେ ଥୁଲେ ପୂଣି ବରଷେ । ତେଣୁ 
କେହି କାହାକୁ ଅପେକ୍ଷା କରୁନଥୁଲେ । କେହି କାହାକୁ ଗଚାରୁ ନଥୂଲେ। ଏଣେ 
ପଙଟ୍ଟଯୋଶୀଙ୍କ ଉପସ୍ଥିତିରେ ପ୍ରତିଷ୍ଠା ମନ୍ତ୍ର ବୋଲାଯାଉଥୁଲା । ପୁରୋହିତଙ୍କ ମନ୍ତ୍ର ଉଚ୍ଚାରଣର 
ଉଚ୍ଚାଟ ସ୍ଵର ସମଗ୍ର ପାହାଡ଼ର ଚୂଡ଼ାକୁ ଆଚ୍ଥାଦିତ କରି ଦିଗନ୍ତରେ ଧକ୍କା ଖାଉଥୁଲା | 


ପୁରୋହିତ ଆଶୀର୍ବାଦ କରୁଥ୍‌ଲେ ¦ 
ମଙ୍ଗଳଂ ଭଗବାନ ବିଷ୍ଣ ମଙ୍ଗଳଂ ପୁଶ୍ଡରୀକାକ୍ଷଂ... 


ଆଗାମୀ ଦିନଗୂଡ଼ିକରେ ସେ ରାଜାଙ୍କର ମଙ୍ଗଳ ମନାସୂଥୂଲେ। ପୁତ୍ର ପୌତ୍ର, 
ପ୍ରପୌତ୍ରରେ ତାଙ୍କ କୂଳଲତା କୁସୁମିତ ହେଉ ବୋଲି ପରମପୂଜ୍ୟ ସୃଷ୍ଟିକର୍ରାଙ୍କୁ ଅନୁରୋଧ 
କରୁଥିଲେ । ଜଙ୍ଗଲରେ ରହୁଥ୍‌ବା ରଷି, ମୂନି ତରିକାଳଜ୍ଞଙ୍କ ନିକଟରେ ଦୟିନୀ କରୂଥୂଲେ । 


ସମାରୋହ ସରି ଆସୁଥୁଲା । 
ଗହଳି କମି ଆସୁଥ୍୍‌ଲା । 


ଫେରନ୍ତା ପଟୁଆରରେ ନଅରକୁ ଫେରି ଆସିବାକୁ ଏକାଠି ହେଉଥ୍‌ଲେ ବିକ୍ଷିପ୍ତ 
ରାଜଲୋକମାନେ । 


ସଭିଏଁ ଆସିଛନ୍ତି ତ ? ରାଜାଙ୍କ ମୁଖ୍ୟ କଟୁଆଳ ତଲାସ କରୁ ଥୁଲେ । କାରଣ 
ଏଭଳି ଅଭେଦ୍ୟ ଜଙ୍ଗଲରେ କେହି ପଟୁଆର ଛାଡ଼ି ରହିଯିବା ଅର୍ଥ ମୃତ୍ୟୁ । ଏହି ସମୟରେ 
କେହି ଜଣେ ଚିଜ୍କାର କଲା : ଧରଣୀ କାହିଁ ? କେଉଁଠି ରହିଗଲା ଧରଣୀ ? ସେଇ ଛୋଟ 
ଶିଶ୍ରଟି । ଧରଣୀଧର ନାୟକ । ମହାଦେଇ ଯୋଡ଼ା ଦଶ୍ତପାଟ ଅନ୍ତର୍ଗତ କୁସୁମିତା ଗାଁର 
ସାନ ସର୍ତାର ଧରଣୀଧର । ଧରଣୀ କଂଣ କେଉଁଠି ବାଟରେ ରହିଯାଇଛି ? କିମ୍ବା ଏହି 
ନୈସର୍ଗିକ ସୁଷମା ଦେଖିବା ଅବସରରେ ବାଟବଣା ହୋଇଯାଇଛି କେଉଁଠି ? 


ଧରଣୀ...ଇର...ଇ...ଇ... 

ଚିକ୍କାର ଲମ୍ବିଯାଉଥ୍ଲା ବନ ଗିରି କନ୍ଦରା ଭେଦ କରି ଦୂର ଦିଗନ୍ତକୁ । ଲଇଛଣ 
ନାୟକଙ୍କ ଚିକ୍ରାର ବନଭୂମିକୁ ପ୍ରକଞମ୍ଚିତ କରୁଥ୍ଲା । ଧରଣୀରେ... । 


କାଇଁ ? କିଛି ପ୍ରତିସ୍ଵର ବି ଶୂଭୁନାହିଁ। ଏମିତି ତ ସେ ହଜିଯିବା କଥା ନୁହେଁ । 
ସେନାଧ୍ଯକ୍ଷୟ କଟୁଆଳ, ସୈନ୍ୟ, ସାମନ୍ତ ପରିବେଷ୍ଟିତ ପଟୁଆର କୌଣସି ଦ୍ରର୍ଘଟଣାର 
ସମ୍ମୁଖୀନ ବି ହୋଇନାହିଁ । ଅବଶ୍ୟ ହିଂସ୍ରଜନ୍ତ ଆକ୍ରମଣର ଆଶଙ୍କା ଏଡ଼ାଇ ହେବ ନାହିଁ । 
କିନ୍ତୁ ସେମିତି ଦୁର୍ଘଟଣା ତ ଘଟିନାହିଁ । ଲଇଛଣ ବିବ୍ରତ ହୋଇ ଯାଉଥ୍‌ଲେ । 


ସୈନ୍ୟସାମନ୍ତ ଖେଦିଗଲେ । ସାରା ଅଗମ୍ୟ ଅସୂର୍ଯ୍ୟ୍ଚଶ୍ୟା ଜଙ୍ଗଲର ଏମୂଣ୍ଡ ସେମୂଣ୍ଡ 
ଚୂଘୁରି ଗଲେ। 


ଏ କ'ଣ ? 


ଏକ ନିକାଞ୍ଚନ କନ୍ଦରାର ଢାଲୁରେ ବସିଛି ଧରଣୀ । ପାଖରେ ଏକ ବିରାଟ ହାତୀ 
ଓ ତାର ଶାବକ । ଧରଣୀ ହାତୀ ଶାବକ ସହ ଖେଳ୍ସଛି ପରମ ଆନନ୍ଦରେ । ମା ହାତୀଟି 
ଦୂଇ ଶିଶୁଙ୍କ ବାଲ୍ୟକ୍ରୀଡ଼ାକୌତୂକ ଦେଖୁଛି ବାତ୍ସଲ୍ୟ ବିମଣ୍ଡିତ ଚକ୍ଷୁରେ ଟିକିଏ ଦୂରରେ 
ରହି । ସୈନ୍ୟ ଦଳଟି ଦୌଡ଼ିଗଲେ । ଗୁଡ଼ମ୍‌ ଗ୍ରଡ଼ୁମ୍‌ କରି ଆବାଜ କରି ଉଠିଲା ବନ୍ଧୁକ | 
ମାଂ ହାତୀ ଆଶୁ ବିପଦର ସଂକେତ ପାଇ ଦୌଡ଼ି ପଳାଇ ଗଲା ଜଙ୍ଗଲର ଅଭ୍ୟନ୍ତରକର ! 
କିନ୍ଧୁ ଶାବକଟି ଯିବ କୁଆଡ଼େ । ସେ ଧରଣୀକୁ ଛାଡ଼ି ଯାଉନାହିଁ । ସୈନ୍ୟମାନେ ଧରଣୀକୁ 
କରାଯଉ୍ତ କ୍ରଲେ, ତାଂ ସହିତ ହାତୀ ଶାବକଟିକୁ । 


ହାତୀଶାବକଟିକୁ ଧରି ସୈନ୍ୟବାହିନୀ ରାଜ ନବରକ୍ୁ ଫେରିଲେ । ଧରଣୀର ଏଭଳି 
ବ୍ୟବହାର ସଭିଙ୍କୁ ଆଶ୍ଚର୍ଯ୍ୟ କରିଥୁଲା । ରାଜପୁରୋହିତ ମନେମନେ ଅଣ୍ଡାଳି ହେଉଥ୍ଲେ— 
ଏ କି ଆଶ୍ଚର୍ଯ୍ୟ କଥା । ଛୋଟ ଶିଶ୍ରଟିଏ ନିର୍ଭୟରେ ବନ ବିହାର କରୁଛି । ପୁଣି ଗୋଟେ 
ହିଂସ୍ର ହାତୀ ସହ ବିତାଇଛି କିଛି ସମୟ । ସବ୍ରଠାରୁ ବଡ଼କଥା ହେଲା ଧରଣୀର ସଖ୍ୟତାକୁ 
ତା ଶାବକ ସ୍ଵୀକାର କରି ତା ପାଖ ଛାଡ଼ି ଘଞ୍ଚଜଙ୍ଗଲକୁ ପଳାଇ ଯାଇନାହିଁ । ଏମିତି ଲକ୍ଷଣ 


କେବଳ ଗଜପତିଙ୍କଠାରେ ଦେଖାଦିଏ । 


ଧରଣୀ ତ ରାଜପୂତ୍ର ନୃହେଁ । ଗଜପତି ହେବା ବି ସମ୍ଭବ ନୁହେଁ । ଭୁର୍ଯୀ କୁଳସମ୍ଭୁତ 
ଏ ଶିଶୁ କ୍ଷେତ୍ରରେ ଏମିତି ଆଶ୍ଚର୍ଯ୍ୟ ଘଟଣା ଘଟିଲା କେମିତି ? 
ରାଜଦରବାରରେ ଏ ଖବର ବ୍ୟାପିଯାଇଥୂଲା ନିମିଷକ ମଧ୍ଯରେ । ରାଜପରିବାରର 


ସମସ୍ତ ମାନ୍ୟଗଣ୍ୟଙ୍କ ସହ ରାଣୀ ମହାରାଣୀ ବି ଅନ୍ତଃପୁରରୂ ବାହାରି ଆସିଲେ ଏହି କୃୂନି 
ବୀରଟିକୁ ଦେଖିବା ପାଇଁ । 


୩୨ 

ପାଟରାଣୀ ବିଷ୍ପପ୍ରିୟା ଅନ୍ତଃପୁରକୁ ଧରଣୀକୁ ଆଣିବା ପାଇଁ ଆଦେଶ ଦେଲେ । 
ଧରଣୀଧର ଅନ୍ତଃପୁରକୁ ଆସିଲେ । ପ୍ରତିକ୍ରିୟା ହୀନ ସ୍ଵଭାବ ସୁଲଭ ଢଙ୍ଗରେ ଠିଆ ହେଲେ 
ଅନ୍ତଃପୁର ସାମ୍ପାରେ । ମହାରାଣୀ ବିଷ୍ପପ୍ରିୟା ଦେଖିନେଲେ କେନ୍ଦୁଝରର ଏହି ବୀର 
ଆଦିବାସୀ ସନ୍ତାନଟିକୁ । କ୍ଷୀଣ ଦେହ । ଗୌରବର୍ଣ୍ଣ । ମୁଖମଣ୍ଡଳ ଶାନ୍ତ ଓ କମନୀୟ । 
ଅୟୁତ ଯୂଗର ଶାନ୍ତି ବିରାଜୂଛି ଯେମିତି । ଛୋଟ ଶିଶୁ ହେଲେ ବି ମୁହଁର ଭାବରେ ବାଳ 
ସୁଲଭ ଚପଳତା ବଦଳରେ କେମିତି ଗୋଟେ ବିହସିତ ଗାମ୍ଭୀର୍ଯ୍ୟ । 


ପାଟରାଣୀଙ୍କ ମାତୃତ୍ଵ ଭବ୍ରକି ଉଠିଲା । 

ପ୍ରବଳ ବାତ୍ସଲ୍ୟ ଭାବଧାରାରେ ତାଙ୍କ ଅବୟବର ସବୁ କୋଠରୀ ଉନ୍ମକ୍ତ ହୋଇଗଲା । 
କରୁଣୀରେ ଓ ମମତାରେ ମତୁଆଲା ତାଙ୍କର ହାତଦ୍ୂଇଟି ଲମ୍ବିଗଲା ସେଇ ବୀର ଶିଶ୍ୂଟି 
ଆଡ଼କୁ । 

ଏ ମୋ ପୂଅ। 

ଏମିତି ପୁଅଟିଏ ମହାଦେଇ ଯୋଡ଼ାର କୁସୁମିତା ଗାଁରେ ଜନ୍ମ ନ ହୋଇପାରେ । ଏ 
ରାଜକୂଳ ସମ୍ଭୂତ । ଇଏ ମହାରାଣୀ ବିଷ୍ପପ୍ରିୟାଙ୍କ ପୁତ୍ର । 


ଲଇଛଣ ନାୟକ ଆତ୍ସହରା ହୋଇ ଯାଉଥୁଲେ । ମହାରାଣୀ ବିଷ୍ପପ୍ରି ୟାଙ୍କ କରୁଣା 
ସଂବଳିତ ହାତର ପରଶରେ ତାଙ୍କ ପୁଅ ଧନ୍ୟ ହୋଇଯାଇଛି । ସେ ବି ପାଇଛନ୍ତି ରାଜକୂଳ 
ପ୍ରତି ତାଙ୍କ ଆନୁଗତ୍ୟର ମୂଲ୍ୟ । ତାଙ୍କ ଥିରସରୂ ଜନ୍ମ ହେଲେ ହେଁ ଧରଣୀ ପ୍ରକୃତରେ 
ମହାରାଣୀଙ୍କ ପୁତ୍ର । ତାଙ୍କର ଦେବୋପମ ଚେହେରା ଓ ରାଜକୀୟତା ତାଙ୍କୁ ରାଜଲୋକର 
ଅନୁକମ୍ପା ମିଳିବାରେ ସାହାଯ୍ୟ କରିଛି । 

ଲଇଛଣ ନାୟକଙ୍କ ଆଖିରୁ ଆନନ୍ଦାଶ୍ୁ ଝରି ଆସୁଥୂଲା । ସେ ମହାରାଣୀଙ୍କୁ ବଧାଇ 
ଜଣାଇ ବାହାରି ଯାଉଥଲେ । ନଅରରୁ । ତାଙ୍କ ହାତରେ ହାତ ରଖି ଜଣେ ଶିଶୂପୁତ୍ର ବି 
ତାଙ୍କର ଅନୁଗମନ କରୁଥୂଲେ । 


ସେ ମହାରାଣୀଙ୍କ ପୁତ୍ର ! 
ସେ ଧରଣୀଧର ନାୟକ । 


ହିଲ 

ଜଟଜ ସଭ ସଲ 


ଧରଣୀଧରଙ୍କ ପ୍ରାଥମିକ ଶି କ୍ଷା ସରିଯାଇଥୁଲା । କୁସୂମିତା ଗାଁରେ ଇଂରେଜ ସାହେବ 
ଢନ୍‌ସନ୍‌ ବସାଇଥ୍‌ବା ପ୍ରାଥମିକ ବିଦ୍ୟାଳୟରୁ ସେ କୃତିତ୍ତ୍ୂର ସହ ଉତ୍ତୀର୍ଣ୍ଣ ହୋଇଥ୍‌ଲେ । 
ଚାଙ୍କ ସହ ତାଙ୍କ ବଡ଼ଭାଇ ଗୋପାଳ ନାୟକ ବି ପ୍ରାଥମିକ ଶିକ୍ଷା ସମାପ୍ତ କରିଥଲେ । 


ଲରଇଛଣଙ୍କ ଆମ୍ମତୃପ୍ତିର ଅନ୍ତ ନଥୁଲା । 


ଭୂୟାଁ କୂଳରେ ଶିକ୍ଷା ଥଲା ସେ କାଳରେ ଏକ ମହାର୍ଘ ବିଷୟ । ସେ ଦୃଷ୍ଟିରୁ ସେ 
ନିଜକୁ ଭାଗ୍ୟବାନ ମଣୂଥ୍‌ଲେ । କାରଣ ତାଙ୍କର ପୁଅ ଦ୍ରଇଟି ଲେଖି ପଢ଼ି ଶିଖିଛନ୍ତି । 
ରାଜକୀୟ କାର୍ଯ୍ୟରେ ଏଣିକି ତାଙ୍କୁ ଆଉ କାହାର ସାହାଯ୍ୟ ନେବାକୁ ପଡ଼ିବ ନାହି । ସେ 
ଗୋପାଳ ଓ ଧରଣୀକୁ ରାଜଚକାର୍ଯ୍ୟରେ ଲଗାଇବେ । ଭୂର୍ୟାପୀଢ଼ରେ ଚଳି ଆସୁଥ୍‌ବା ତାଙ୍କର 
ସ୍ଦାର ପଣିଆ ଏଣିକି ଗୋଟେ ନୂଆ ଆଲୋକର ଦିଗନ୍ତ ଦେଖିବ । ବେଶ୍‌ ହୋଇଗଲା ! 
ଯଥେଷ୍ଟ ହୋଇଗଲା । ଲଇଛଣ ମନେ ମନେ ଚିନ୍ତା କରୁଥଲେ । ପୂର୍ବରୁ ଧରଣୀ ପ୍ରତି 
ମହାରାଣୀଙ୍କ କରୁଣାପୂର୍ଣ୍ଣ ବ୍ୟବହାର ବାଦେ ଶିକ୍ଷାଗତ ଯୋଗ୍ୟତା ତାଙ୍କର ଏହି ଛୋଟ 
ପୁଅଟିର ଭବିଷ୍ୟତର ପନ୍ଛା ନିର୍ଣ୍ଠାୟକରେ ସହାୟକ ହେବ, ଏହା ହିଁ ଥଲା ତାଙ୍କ ନିଶ୍ଚିନ୍ତତାର 
କାରଣ । 


ଏଣିକି ଖାଲି ଶୁଭବେଳାର ଅପେକ୍ଷା ! 


ସେମିତି ଏକ ଶୂଭବେଳାର ଆଗମନରେ ସେ ଗୋପାଳ ଓ ଧରଣୀଙ୍କୁ ରାଜପ୍ରାସାଦକୁ 
ନେଇଯିବେ । ତେଣିକି ସେମାନଙ୍କ ଇଚ୍ଛା । ଲଇଛଣଙ୍କ ଇଚ୍ଛା ଓ କାମନା ଥୁଲା ଏହିପରି । 
ସେ ଅପେକ୍ଷା କରୁଥ୍‌ଲେ ସେମିତି ଏକ ଶୂଭକ୍ଷଣକୁ । କିନ୍ତୁ ବିଧ୍‌ ଚାହଁଥ୍ଲା ଅନ୍ୟ ରକମ । 
ଧରଣୀ ଓ ଗୋପାଳକୁ ଦେଖି ରାଜା ଓ ମହାରାଣୀ ମୂଗ୍ଧ ହୋଇଗଲେ । ସେମାନଙ୍କର 
ରାଜକୀୟ ଆନୁଗତ୍ୟକୁ ସ୍ବୀକାର କଲେ । ମାତ୍ର ସେମାନେ ଦ୍ରଇ ଭାଇଙ୍କର ଯୋଗ୍ୟତାରେ 
ଉଲ୍ଲସିତ ହେବାର ଲକ୍ଷଣ ଦିଶୂନଥୂଲା ଆଦୌ । 


ଜିନ୍ତୁ ଗୋପାଳ ଓ ଧରଣୀ ସାହେବ ପ୍ରତିଷ୍ଠିତ ପ୍ରାଥମିକ ବିଦ୍ୟାଳୟରେ ଶିକ୍ଷା ସମାପ୍ତ 


କରିଛନ୍ତି ଯେ । ସେମାନେ ଲେଖି ପଢ଼ି ଶିଖିଛନ୍ତି । ରାଜା ଘରର ନୂଆ ଆଦବ କାଇଦା 
୩୪ ୫ 

ଶିଖିବାକୁ ତାଙ୍କୁ କେତେ ବା ସମୟ ଲାଗିବ । ଏମିତି ଏକ ଯୁକ୍ତିରେ ଲଇଛଣ ଧୁନ୍ଦି 
ହେଉଥ୍ଲେ ¦ ସେ ଚାହୁଁଥଲେ ଲଇଛଣ ଭଳି ଜଣେ ବଣୁଆ ସର୍ଦାର ହେବାକୁ ଧରଣୀର 
ଜନ୍ମ ନୁହେଁ । ସର୍ଦାର କାମ ଗୋପାଳ ତୁଲାଇବ । ଧରଣୀ ଆଉ କିଛି ପଢ଼ୁ । 


ସେ କଟକ ଯାଉ ! 


ସେଠାରେ ଆଧୁନିକ ଶିକ୍ଷା ସମାପ୍ତ କରି ରାଜକାର୍ଯ୍ୟରେ ଯୋଗ ଦେଲେ କେନ୍ଦୁଝରର 
ପ୍ରଭୂତ ଉନ୍ନତି ହୋଇପାରିବ । କଟକ ଯିବାକୁ ପଡ଼ିବ । 


ମିତି ଏକ ଆଶ୍ଚର୍ଯ୍ୟ ଜନକ ଘୋଷଣାରେ ଘାବରେଇ ଗଲେ ଲଇଛଣ । ଏଠି ଗିରି 
ବନ କନ୍ଦରାରେ ବଢ଼ିଥ୍ବା ଏହି ଆଦିବାସୀ କିଶୋରଟି କ”ଣ ସମ୍ଭାଳି ପାରିବ ଏମିତି ଏକ 
ଗୂରୁ ଦାୟିତ୍ଵ 


ମହାରାଣୀ ଆଶ୍ଵସନା ଦେଇଥ୍‌ଲେ । କାହିଁକି ପାରିବ ନାହିଁ ? ଏମିତି କେତେ ପିଲା 
ଯାଉଛନ୍ତି । ସେମାନଙ୍କ ପାଇଁ ରାଜାଙ୍କ ତରଫରୁ ବନ୍ଦୋବସ୍ତ କରାଯିବ । ଖାଇବା ପିଇବା 
ଓ ରହିବାର ଦାୟିତ୍ସ ରାଜାଙ୍କର । ଆଉ ତମର କଂଣ ଚିନ୍ତା ? ଅବଶ୍ୟ ସେଥୁରେ ରାଜ୍ୟର 
କିଛି ସ୍ଵାର୍ଥ ଅଛି। ଶିକ୍ଷା ସମାପ୍ତ ପରେ ରାଜ୍ୟରେ କିଛିଦିନ ଅବୈତନିକ ଭାବେ କାମ 
କରିବାକୁ ପଡ଼ିବ । ଏଇଟା ଅବଶ୍ୟ ଲଇଛଣଙ୍କ ଚିନ୍ତାର ବିଷୟ ନଥୁଲା ! କାରଣ ସେ ବି 
ନିଜେ କିଛି ପାରିଶ୍ରମିକ ନେଉ ନଥୁଲେ ତାଙ୍କ ଉତ୍ତର ଦାୟିତ୍ଵ ପାଇଁ । କାହିଁ କେଉଁ ଯୁଗରୁ 
ସେମାନେ ଜାଗିରି ଜମି ବଦଳରେ ରାଜ୍ୟକୁ ସେମାନଙ୍କର ନିରବଚ୍ଛିନ୍ନ ସେବା ଯୋଗାଇ 


ଆସୁଥ୍‌ଲେ । 
ରାଜି ହେବାର କିଛି ଅସୁବିଧା ନଥୁଲା । 


ଧରଣୀ କଟକ ସର୍ଭେ ସ୍କୁଲରେ ନାମ ଲେଖାଇଲେ । ଜଣେ ସର୍ଭେୟର ହୋଇ 
କେନ୍ଦୁଝରକୁ ଆସି କେନ୍ଦୁଝରର ଜମିଜମା ସଂକ୍ରାନ୍ତୀୟ ଦାୟିତ୍ସ ବ୍ରଝିବା ପାଇଁ ରାଜାଙ୍କର 
ଇଚ୍ଛା ଯୋଗୁ ସର୍ଭେ ସ୍କୁଲରେ ନାମ ଲେଖାଇଲେ । 


ନାମ ଲେଖା ପରେ ସଂପୂର୍ଣ୍ଣ ରାଜକୀୟ ସାହାଯ୍ୟରେ କଟକର ତୂଳସୀପୂର ସ୍ଥିତ 
କେନ୍ଦୁଝର ରାଜକୋଠିରେ ରହି ସେ ସର୍ଭେ ଟ୍ରେନିଂ ସମାପ୍ତ କରିବାରେ ଲାଗି ପଡ଼ିଲେ । 


୩୫ 

କିନ୍ଧ କେନ୍ଦୁଝର ଭଳି ବନାନୀ ପରିବେଷ୍ପିତ ପାର୍ବତ୍ୟ ରାଜ୍ୟରୁ ଯାଇ କଟକର 
କୋଳାହଳମୟ ଆଧୂନିକ ପରିବେଶ ଧରଣୀଙ୍କୁ ଭଲ ଲାଗୁନଥୁଲା । ତେଣୁ ସେ ତାଙ୍କର 
ଆଉ ଜଣେ କେନ୍ଦ୍ରଝରବାସୀ ସହପାଠୀ ସୋମନାଥ ମହାପାତ୍ରଙ୍କୁ ନିଜର ମନକଥା 
ବାରମ୍ବମୀର କହି କେନ୍ଦୁଝର ଫେରି ଆସିବାକ୍ର ପ୍ରବର୍ଭାଉ ଥୁଲେ । ସହପାଠୀ ମହାପାତ୍ର 
ଥୁଲେ କଟକ ଡାକ୍ତରୀ ସ୍ବଲର ଛାତ୍ର । ସେ ଧରଣୀକୁ କଟକ ନଛାଡ଼ିବାକୁ ପରାମର୍ଶ 
ଦେଉଥୂଲେ । ସେ ମଧ୍ଯ କହୁଥ୍‌ୁଲେ—ଯଦି ତୂମେ ପ୍ରକୃତରେ କେନ୍ଦୁଝରକୁ ଭଲ ପାଅ; 
ତା'ର ଉନ୍ନତି କରିବାକୁ କିଛି ଶିକ୍ଷାଦୀକ୍ଷା ଲାଭ କର ! ଉଚିତ୍‌ ଶିକ୍ଷା ବିନା ମାତୃଭୂମିର 
ସେବା କରିବା ସମ୍ଭବ ନୁହେଁ । 


ମହାପାତ୍ରଙ୍କ ପ୍ରେରଣା ଧରଣୀକ୍ର ଆଶ୍ଵାସନୀ ଦେଇଥୁଲା। ତା” ସହିତ ତାଙ୍କର 
ସେର୍ଭେ ଟ୍ରେନିଂ ସଫଳତାର ସହ ସରି ଯାଇଥଲା । ନିଜର ଶିକ୍ଷା ବଳରେ କେନ୍ଦ୍ରଝରର 
ସେବା କରିବାର ଏକ ନୂତନ ଦିଗନ୍ତ ମଧ୍ୟ ଉନ୍ମୋଚିତ ହୋଇ ଯାଇ ଥୁଲା । 

କେନ୍ଦୁଝର ମୂଜାମରେ ଚାଜିରୀ 


ପୁନଶ୍ଚ କେନ୍ଦୁଝର । 


ଯେଉଁ ମାଟି ପ୍ରାଣର ବୋସର । ଯାହା କୈଶୋରର ସାଥୀ । ସେହି “ବନାନୀର 
ଡାକରାରେ କେନ୍ଦୁଝର ଫେରିବାକୁ ହେଲା । ତା” ସହିତ ଗତ କେତେ ଦିନର ହୃଦୟ 
କନ୍ଦରାରେ ସନ୍ଧଳିତ ଆତ୍ା ଶାନ୍ତି ଲଭି ଥୁଲା । ଧରଣୀ କେନ୍ଦୁଝର ମାଟି ଛୁଇଁ ପ୍ରଣାମ 
କଲେ ! 


ଏଇଠି ବିତିଛି ତାଙ୍କ ବାଲ୍ୟ ଓ କୈଶୋର ! ଏରଠି ବିତିବ ତାଙ୍କର ଯୌବନ ଓ 
ବାର୍ଵକ୍ୟ । ଏଇ ମାଟି ପାଣି ପବନ କେତେ ପ୍ରିୟ ସତେ ? ଏ କେତେଦିନ ଧରି ସେ 
ଯେମିତି ପିୟାସୀ ଥୁଲେ । ଏ ପବିତ୍ର ମାଟିର ସ୍ପର୍ଶରେ ଉଷର ଭୂଇଁରେ ଅସରାଏ ବର୍ଷା 
ହୋଇଗଲା ଯେମିତି ? 


ଶିକ୍ଷା ସମାପ୍ତ ହୋଇଛି । 


ସର୍ଭେୟର ରୂପେ ଶିକ୍ଷା ପ୍ରାପ୍ତିରେ ସେ କେନ୍ଦୁଝରର ପ୍ରଥମ ଆଦିବାସୀ ଯୁବକ । 
ସହପାଠୀ ମହାପାତ୍ରଙ୍କ କଥା ତାଙ୍କ ହୃଦୟରେ ଆଙ୍କି ଦେଇଛି ଅଲିଭା ଗାର । ସେ ଶିକ୍ଷିତ 
ହେବେ । ସେ ଜନ୍ମରୂମିର ସେବା କରିବେ । ତାଙ୍କର ଉଚ୍ଚ ଶିକ୍ଷାର ମୂଲ୍ୟ ଜନ୍ମଭୂମିର 
ସେବାରେ ଯଦି ନଲାଗି ପାରିଲା, ସେ ଶିକ୍ଷାର ମହତ୍ତ୍ବ କଣ ? 


ଧରଣୀ ଅଙ୍ଗୀକୃତ ହୋଇଥୁ୍‌ଲେ | 


ଏଣିକି ନୂଆ ଜୀବନ । କର୍ମମୟ ଜୀବନ । କୁସୂମିତାର ସେଇ ଛୋଟ କଢ଼ିଟି କୁସୁମିତ 
ହେବାକୁ ଯାଉଛି । ତା'ର ସୁବାସ ବିଛାଡ଼ି ଦେବାକୁ ଯାଉଛି । ଧରଣୀ ଅକୃତଜ୍ଞ ନଥୂଲେ । 
ସମଗ୍ର କେନ୍ଦୁଝର ରାଜକୋଷରୁ ବ୍ୟୟ କରି ସେ ଯେଉଁ ଶିକ୍ଷା ଲାଭ କରିଥ୍‌ଲେ ତା'ର 
ସୁରଭି ସଭିଏଁ ଉପଭୋଗ କରିବା ଉଚିତ୍‌ । 


ଧରଣୀ ରାଜଚବାଟି ଅଭିମୂଖେ ଚାଲିଲେ । 


ମହାରାଜାଙ୍କୁ କୃତଜ୍ଞତା ଜଣାଇଲେ । ରାଜଲୋକ ପ୍ରତି ନିଜ ପୂର୍ବ ପୂରୁଷର 
ଆନୁଗତ୍ୟର ଧାରା ସେ କୃତଞ୍ଚତାରେ ଅବ୍ୟାହତ ଥୁଲା । 

ମହାରାଜ କୃତ୍ୟ କୃତ୍ୟ ହେଲେ ! 


ଧରଣୀ ଏ ମାଟିର ସନ୍ତାନ । ଏ ରାଜ୍ୟର ନାଗରିକ । ସେ ଯୋଗ୍ୟ ହୋଇଛି । 
ଜନ୍ମଭୂମି ଯୋଗ୍ୟତମ ସନ୍ତାନର ସେବାକୁ ଅପେକ୍ଷା କରିଛି । ସେଇଥ୍ପାଇଁ ତ ଧରଣୀ 
ପଢ଼ିବା ଦିନଠାରୁ କେନ୍ଦୁଝର ସେବା ପାଇଁ ଅଙ୍ଗୀକୃତ । ମହାରାଜ ବିମୁଖ ନଥୁ୍‌ଲେ । 
ଧରଣୀକୁ ନିଜ ଦରବାରରେ ଆପଣେଇ ନେବାକୁ ସ୍ଥିର କରି ତାକୁ ନିଯୁକ୍ତି 
ଦେଇଥ୍‌ଲେ । 


ସେଇଠାରୁ ଆରମ୍ଭ ହୋଇଥ୍‌ଲା ଗୋଟେ ନୂତନ ପର୍ଯ୍ୟାୟ । ଏହି ପର୍ଯ୍ୟାୟରେ 
ଗତିଶୀଳତା ଥୁଲା । ଯେମିତି ଭୟଙ୍କର ସେମିତି ଏତିହାସି କତା ଭରି ରହିଥୁଲା 
ସେଥ୍‌ରେ । ଧରଣୀ କେନ୍ଦୁଝର ମୁକାମରେ ରାଜକାର୍ଯ୍ୟରେ ନିଯୁକ୍ତ ହୋଇ ଥୁଲେ । ତା” 
ସହିତ ଲଇଛଣ ନାୟକର ଦୀର୍ଘ ଦିନର ଆଶା ପୂରଣର ବାଟ ଆପେ ଆପେ ପରିଷ୍କାର 
ହୋଇଗଲା । 

ଏଂକି ଅନ୍ୟାୟ 


ସ୍ରୋତ ବହି ଯାଉଥ୍‌ଲା ଆପଣା ଛାଏଁ । ଜୂଳୃକ୍ୂଳ୍ପ ସ୍ଵରରେ ଉପକୂଳକୁ ଭିଜାର, 
ନିଜର ସ୍ଥିତିକୁ ଜଣାଇ ଦେଉଥୁଲା ¦ ସେ ସ୍ରୋତ ଥୁଲା ଚିରନ୍ତନୀ ସମୟର ସ୍ତୋତ । ସେଇତ 
ଧୋଇ ନେଇଥୁଲା ସବ୍ର ବିଶ୍ଵାସ, ସବ୍ର ପରମ୍ପରା । ସେଇ ସ୍ରୋତର ଧାରାରେ ବିଲୀନ 
ହୋଇ ଯାଉଥୁଲା ଅନେକ ସାମ୍ରାଜ୍ୟ, ଅନେକ ସମ୍ରାଟ । ନୀତି, ନିୟମ, କାନ୍ୂନ୍‌, ସବ୍ର 
ବଦଳି ଯାଉଥୁଲା । ନୂଆ ସଂବିଧାନ ରଚିତ ହେଉଥଲା | 


ଏମିତି ତ ସମାଜ । 
ଏମିତି ତ ପରଂପରା । 


କେନ୍ଦୁଝର ରାଜ୍ୟ ସେଥ୍‌ରୁ ବାଦ ପଡ଼ିବ କିପରି ? ରାଜା ଧନୁର୍ଜ ଭଞ୍ଜ ସେଥ୍୍‌ରୁ ବାଦ 
ପଡ଼ିବେ କିପରି ? ଧରଣୀ କିନ୍ଧୁ ଆରେଇ ପାରୂନଥ୍‌ଲେ ଏ ସବ୍ରକୂ ।:ସେ ଭାବୁଥ୍‌୍ଲେ ଏ 
ଜି ବ୍ୟବହାର ? ଏ ରାଜ୍ୟ ମୋର । ଏ ରାଜା ମୋର ! ଏ ରାଜା ଓ ରାଜ୍ୟର ବଢ଼ତି ପାଇଁ 
ମୁଁ ମୋ ରକ୍ତ ଢାଳି ଦେବି, ମୋ ଜୀବନକୁ ମାଟିରେ ମିଶାଇ ଦେବି । ମୁଁ ଏ ରାଇଜର 
ସନ୍ତାନ । ଏ ମାଟିର ପ୍ରଅ । ଏ ପାଣି ପବନ ଗଛଲତା ମୋତେ ପୁଷ୍ଟ କରିଛନ୍ତି । 


ଜିନ୍ଧୁ ସେମାନେ ମୋତେ ଅବାଞ୍ଚିତ ଭାବୂଛନ୍ତି କାହିଁକି ? 


ମୁଁ ସର୍ଭେ ପାଶ୍‌ କରିଛି । ଅବଶ୍ୟ ମହାରାଜା ମୋତ ଯୋଗାଇ ଦେଇଛନ୍ତି ଅର୍ଥ ଓ 
ଅନ୍ୟାନ୍ୟ ସାହାଯ୍ୟ । ସେଥୁପାଇଁ ମୁଁ ତାଙ୍କଠାରେ କୃତଜ୍ଞ ରହିବି । ଅବୈତନିକ ସେବା 
ଯୋଗାଇ ଦେବି' ମୋ ମାତୃଭୂମିକୁ । କିନ୍ତୁ ରାଜ କର୍ମଚାରୀଗଣ ? 


ଯେଉଁମାନେ ମୋ ଭଳି ଦେଶର ସେବା ପାଇଁ ପାରିଶ୍ରମିକ ପାଉଛନ୍ତି, ସେମାନଙ୍କ 


ପାଖରେ ମୁଁ ତ ନ୍ୟୁନ ନୂହେଁ । ମୁଁ ସେମାନଙ୍କର ସହକର୍ମୀ ସହଜର୍ମୀଙ୍କଠାରୁ ଯେମିତି 
ବ୍ୟବହାର ଆଶା କରାଯାଏ, ତାହା ମୋତେ ମିଳୁ ନାହିଁ କାହିଁକି ? 


ବିଚିତ୍ରାନନ୍ଦ ଦାସ କିନ୍ତୁ ବିଚାରୁ ଥଲା ଅନ୍ୟରକମ । ତା” ମତରେ ଯେତେହେଲେ 
ତୁ ଗୋଟେ ଭୂରା ସନ୍ତାନ । ପାଠ ପଢ଼ିଲେ ତୂ କ'ଣ ଆମ ସହ ସମାସ୍ପନ୍ଧ ହୋଇ ପାରିବୁ ? 


ବିଚିତ୍ରାନନ୍ଦ ଥଲା ଅତ୍ୟନ୍ତ ଧୂର୍ଭ ଓ କୌଶଳୀ । କଟକ ନ୍ୟାୟାଳୟରେ ଷ୍ଟାମ୍ପ ଭେଣ୍ଡର 
ଥ୍ଲାବେଳେ ଅନେକ ସରକାରୀ ତହବିଲ ଆତ୍ମସାତ କରିଥ୍ବା ଅପରାଧରେ ସେ ଚାକିରୀରୁ 


ବିତାଡ଼ିତ ହୋଇଥୁଲା । ଗ୍ରାସାଚ୍ଥାଦନ ବ୍ୟବସ୍ଥାର ଶେଷ ସମ୍ବଳ ଟିକକ ହରାଇଲା ପରେ 
ର ୩୯ 

ନ 4 ” ଅର ଣର ଅ/ଛୁ/ ନି ୪୨85860500000 
ସେ ଭାଗ୍ୟ ପରୀକ୍ଷା କରିବାକୁ କେନ୍ଦୁଝର ଆସିଥୁଲା । ରାଜା ବିଚିତ୍ରାନନ୍ଦର ବ୍ରଦ୍ଧିର 
ତୀକ୍ଷ୍ଣତାରେ ମୂଗ୍ଧ ହୋଇଥ୍‌ଲେ । ତା'ର କର୍ମ କୂଶଳତା ଓ ରାଜକୀୟ ଆବଦ କାଇଦାକୁ 
ଖାତିର ନକରି ସେ ବିଚିତ୍ରାନନ୍ଦକୁ ଆସିଷ୍ଟାଣ୍ଟ ମ୍ୟାନେଜର ପଦରେ ରଖାଇ ଥୁଲେ । 
ଏଭଳି ରାଜକୀୟ ଅନୁଗ୍ରହ ଦ୍ଵାରା ତା” ଉପରେ କଟକରେ ଆରୋପ କରାଯାଇ ଥୁବା 
କଳଙ୍କ ଲାଘବ ହୋଇ ଯାଇଥଲା ! 


ସେଇ ବିଚିତ୍ରାନନ୍ଦ । ନିଜର ତୋଷାମଦ ଓ ପାରିଲା ପଣିଆରେ ସମଗ୍ର ରାଜବାଟିରେ 
କ୍ଷମତାର ବଳୟ ଭିତରକୁ ପଶି ସାରିଥୂଲେ । ସେ ହିଁ ରାଜ୍ୟ ଭାଗ୍ୟ ନିୟନ୍ତା ହିସାବରେ 
ପରିଗଣିତ ହେଉଥ୍‌ଲେ । ଯେଉଁ ସମ୍ଭାନ୍ତ ଓ ପ୍ରଜାମାନେ ନିଜ କାର୍ଯ୍ୟ ପାଇଁ ରାଜାଙ୍କ 
ଦର୍ଶନାଭିଳାଷୀ ଥ୍‌ଲେ ସେମାନଙ୍କ ପାଇଁ ବିଚିତ୍ରାନନ୍ଦ ଥୁଲେ ଦ୍ଵିତୀୟ ରାଜା । 


ବିଚିତ୍ରାନନ୍ଦ ଦିନକୁ ଦିନ ଉଦ୍ଧତ ହୋଇ ଯାଉଥ୍‌ଲେ । ଧରଣୀକୁ ସର୍ଭେୟର ପୋଷ୍ଟରେ 
ରଖିବାକୁ ସେ ରାଜାଙ୍କୁ ପ୍ରବାର୍ଭାଉ ଥ୍ଲେ । ଶିକ୍ଷାଗତ ଯୋଗ୍ୟତା ଦୃଷ୍ଟିରୁ ଧରଣୀ ଆସିଷ୍ଟାଣ୍ଟ 
ମ୍ୟାନେଜର ହେବା କଥା । ଯଦି ଧରଣୀ ଆସିଷ୍ଟାଣ୍ଟ ମ୍ୟାନେଜର ହେବେ ତାହେଲେ 
ବିଚିତ୍ରାନନ୍ଦଙ୍କୁ ତାଙ୍କ ପ୍ରଭିପତ୍ତି ହରାଇବାକୁ ପଡ଼ିବ । 


ଏମିତି ଏକ ଷଢ଼ଯନ୍ତ୍ରର ଶୀକାର ହୋଇଗଲେ ଧରଣୀ । ପ୍ରଥମ ଦିନରୁ ତାଙ୍କର 
ଯୋଗ୍ୟତାକୁ ଖାତିର କରାଗଲା ନାହିଁ । 

ନହେଉ । 

କ୍ଷତି ବା କଣ ଅଛି ? 


କେନ୍ଦୁଝର ମାଂର ସେବା କରିବା ମୂଖ୍ୟ କାର୍ଯ୍ୟ । ତାହାହିଁ ତାଙ୍କ ପିତା ପ୍ରପିତା କରି 
ଆସି ଅଛନ୍ତି । ସେଥ୍‌ରେ ନିଜର ପ୍ରତିପତ୍ତି କଥା ବିଚାରକୁ ନେବା କଂ ଣ ଦରକାର: ଆସିଷ୍ଟାଣ୍ଟ 
ମ୍ୟାନେଜର ନହେଲେ ନାହିଁ । ସେବା ପାଇଁ ସର୍ଭେୟର ଚାକିରୀ ଯଥେଷ୍ଟ ! କିନ୍ତ ସର୍ଭେୟର 
ହୋଇ ବି ତାଙ୍କୁ ଖଣ୍ଡେ ଚଉଜି ମିଳୁନାହିଁ । ବସିବାକୁ ଦିଆଯାଉଛି ଖଣ୍ଡିଏ ଅଖା । ପୁଣି 
କାମ କରିବା ପାଇଁ କାଗଜ ପତ୍ର ଦିଖଣ୍ଡ ବା ଟେବ୍ରଲ୍‌ ଖଣ୍ଡେ ବି ନାହିଁ । 


ଯୁବକ ଧରଣୀ ବିଦ୍ରୋହ କରି ଉଠୁଥ୍ଲେ ମନେ ମନେ। ସାମାନ୍ୟ ଜଣେ କର୍ମଚାରୀ 
ହୋଇ ବିଚିତ୍ରାନନ୍ଦଙ୍କ ଦୂର୍ବ୍ୟବହାର ତାଙ୍କୁ ଅନେକ ଆଘାତ ଦେଉଥ୍‌ୁଲା । 


ସେ ରାଜାଙ୍କୁ ସାକ୍ଷାତ କରିବାକୁ ଚାହଁଥ୍‌ଲେ । ତାଂ ସହିତ ସ୍ଥିର କରିଥୂଲେ 
ବିଚିତ୍ରାନନ୍ଦଙ୍କ ବ୍ୟବହାର ଜଣାଇ ରାଜାଙ୍କଠାରୁ ପ୍ରତିକାର ଆଶା କରିବେ । ଯେତେହେଲେ 

ଅରଣ୍ୟର aig 


ଓ $ 
ସେ ତାଙ୍କ ନିଜର ରାଜା । ବିଚିତ୍ରାନନ୍ଦ ଜଣେ କୂଟଚକ୍ରୀ କର୍ମଚାରୀ ହୋଇଥ୍‌ବାରୁ ଧରଣୀର 
ମୂଲ ସିନା ବ୍ରଝି ପାରିଲା ନାହି । ରାଜା କଣ ସେ କଥା ବୁଝିବେ ନାହିଁ । ଧରଣୀ ଏମିତି 


~~ ~~ 


ଆବେଗପୂର୍ଣ୍ଣ ପରିସ୍ଥିତିର ସାମ୍ପା କରୁଥୂଲେ । 
ଏମିତି ବେଳରେ ତାଙ୍କୁ ଡାକରା ଆସିଲା । 


ରାଜା ତାଙ୍କୁ ଡକାଇଛନ୍ତି । ଧରଣୀ ଉତ୍‌ଫୁଲ୍ମିତ ହୋଇ ଉଠୁଥ୍‌ଲେ । ଏଇତ ସୂବର୍ଣ୍ଣ 
ସୁଯୋଗ । ରାଜାଙ୍କ ସହ ଭେଟ ହେବା ସଙ୍ଗେ ସଙ୍ଗେ ନିଜର ଦ୍ରଃଖ ଦ୍ର୍ଦିଶା କଥା ଜଣାଇ 
ପାରିବେ । ସେ କାଳ ବିଳମ୍ବ ନ କରି ରାଜାଙ୍କ ସମ୍ମୁଖରେ ଉପସ୍ଥିତ ହେଲେ । 


ରାଜା ଧରଣୀକୁ ଚାହିଁଲେ ନାହିଁ କି ସମ୍ଭାଷଣର ପଦଟିଏ ପଇଟିଲା ନାହିଁ ତାଙ୍କ 
ତୃଶଣ୍ଡରୁ । ଧରଣୀର ହୃଦୟ ଫାଟି ପଡ଼ଥୂଲା । ସେ ଅବିଶ୍ବାସ କରୁଥୂଲା । ଇଏ କ'ଣ ସେଇ 
ରାଜା, ଯିଏ ତାଙ୍କୁ କଟକରେ ପଢ଼ାଇ ଶିକ୍ଷିତ କରିବାକ୍ର ଚାହୁଁଥ୍‌ଲେ । ଇଏ କ'ଣ ସେଇ 
ରାଜା, ଯିଏ ତାଙ୍କୁ ଇନ୍ଦ୍ର ପୂର୍ଣ୍ଧମୀର ଅବସରରେ ଇନ୍ଦ୍ରଛତ୍ର ପାହାଡ଼ ତଳୁ ଉଦ୍ଧାର କରି 
କରୁଣାର ହାତ ଲମ୍ବାର ଦେଇଥ୍‌ଲେ ¦ 


ଧରଣୀ ଦିକ୍ଦାର ` ହେଲେ ନାହିଁ 


ନୀରବ ନିଷ୍ପନ୍ଦ ଭାବେ ଠିଆ ହୋଇଥୁଲେ ତାଙ୍କ ସାମ୍ପାରେ। ରାଜା କହିଲେ— 
ତମ ଚାକିରୀ କେତେ ଦିନ ହେଲା ? ଏଇ ଦିନଗୂଡ଼ିକରେ କ'ଣ ବା କରିଛ ତମେ ? ମୁଁ 
ଶୁଶୁଛି ତମେ କୁଆଡ଼େ ଚୂପ୍ଚାପ୍‌ ରହୁଛ ! କୌଣସି କର୍ମଚାରୀଙ୍କ ସହ ମିଶୁ ନାହଁ । ଅଲଗା 
ବସୁଛ । ମୁଁ କଣ ଏଇଥ୍‌ ପାଇଁ ତମକୁ ପଢ଼ାଇବାକୁ କଟକ ପଠାଇଥ୍‌୍ଲି । ଧରଣୀ ଚୁପ୍ଚାପ୍‌ 
ଶୁଣି ଯାଉଥୂଲେ । ରାଜାଙ୍କଠାରୁ ଏଭଳି ଅନ୍ୟାୟ କଥା ଶୂଣି ସେ ବିଚାରୁ ଥ୍‌ଲେ—କହି 
ଦିଅନ୍ତେ, ମୁଁ ଚୃପ୍ଚାପ୍‌ ବସି ନାହିଁ । ମୋତେ ବସିବାକୁ ବାଧ୍ଯ କରାଯାଉଛି । ମୁଁ କର୍ମଚାରୀଙ୍କ 
ସହ ମିଶିବାକୁ ଇଚ୍ଛା କରୁଛି । କିନ୍ତ ଭୂରା କୁଳର ହୋଇଥ୍‌ବାରୁ ବିଚିତ୍ରାନନ୍ଦଙ୍କ ସମେତ 
ଦଳେ ଉଚ୍ଚ କର୍ମଚାରୀ ଅସ୍କୃଶ୍ୟ କରି ଦୂରେଇ ଦେଇଛନ୍ତି । ମୋର ଦୋଷ କଂଣ ହଢ଼ୂର । 
ମୁଁ ତ ସର୍ବଦା ଉନ୍ମ କ୍ତ । କେନ୍ଦୁଝରକୁ ମୋ ସେବା ଯୋଗାଇ ଦେବା ପାଇଁ । ଆପଣ 
କହନ୍ତୁ ୨ ଆପଣ ତ ଏଇ ଭୁୟାଁ ପାଇକଙ୍କୁ ନେଇ ଏଇଠାରେ ଦିନେ ରାଜବାଟିର ଶୂଭ 
ପକାଇ ଥୁଲେ ।! ଏଇଠାରେ ଦୂର୍ଯା ପରିବେଷ୍ଟିତ ହୋଇ ଆପଣ ଉଦାତ୍ତ କଣ୍ଠରେ ରାଜ୍ୟ 
ଶାସନ ପାଇଁ ଆଦେଶନାମା ଘୋଷଣା କରୁଥ୍‌ଲେ ! 


ଅବଶ୍ୟ ଆଜି ସେଦିନ କଥା ନାହିଁ 


୪୧ 

ଶାଳ ପିଆଶାଳ ବନ ରାଜ୍ୟରେ ସେଦିନ ଆପଣଙ୍କର ପ୍ରାସାଦଟିଏ ବି ନଥୁଲା । 
କେଉଁ ଗୋଟେ ବଡ଼ ପଥର ଚଟାଣ ଉପରେ ଆପଣ ସିଂହାସନ ରଚିଥୁଲେ । 


କାହିଁ, ସେଦିନଗୁଡ଼ିକରେ ତ ଢୁରୟ। ଅସ୍ୃୃଶ୍ୟ ନଥୂଲା। ସେଦିନ ଭୁ୍ଯାକୁ ତାଂ 
ଆନୁଗତ୍ୟର ଧାରା ଧସ୍‌କି ଯାଇଛି ବୋଲି ସନ୍ଦେହ କରାଯାଉ ନଥୁଲା । ଆଜି ଏସବୁ 
କେମିତି ହେଉଛି। 


କିନ୍ତୁ ଧରଣୀ ଜିଛି କହି ପାରିନଥୂଲେ । 


କିଛି କହିବା ପାଇଁ ତାଙ୍କ ଅଧର ଓଷ୍ଠ କମ୍ପି ଉଠିଲା ବେଳକୁ ମହାରାଜଙ୍କ କଣ୍ଠରୁ 
ଆଦେଶ ଆସିଥୂଲା, କାଲିଠାରୁ ତୂମେ ଜମି ମାପ କର । ସମଗ୍ର ରାଜ୍ୟର ଜମି ମାପିଲେ 
ନୂଆ ଖଳଚଣା ଧାର୍ଯ୍ୟ ହେବ । ମାପ ଅଠର ପଦିକାରେ ହେବ । ତା” ସହିତ ସମଗ୍ର ରାଜ୍ୟର 
ନୂଆ ବନ୍ଦୋବସ୍ତ କରିବା ତମର ଦାୟିତ୍ସ । 


ଧରଣୀ ବନ୍ଦୋବସ୍ତ କଥା ଶ୍ରଣି ଆଶ୍ଚର୍ଯ୍ୟ ହୋଇନଥୁଲେ । କାରଣ ସେ ଓ ତାଙ୍କ 
ଶିକ୍ଷା ତ ଏହି କାର୍ଯ୍ୟ ପାଇଁ ଅଭିପ୍ରେତ ଥୁଲା । କିନ୍ତୁ ଅଠର ପଦିକାରେ କାହିଁକି ? ଧରଣୀ 
ଆଶଙ୍କା କରୁଥ୍‌ଲେ, ଏହି ଅଠର ପଦିକା ହିଁ କେନ୍ଦୁଝର ଇତିହାସରେ କେତେ ରକ୍ତାକ୍ତ 
ସମରର ଗାଥା ଲେଖି ଯାଇଛି । ରତନା ନାୟକ ସମେତ ଅନେକ ଭୂୟାଁ, ଅନେକ ଗଣ୍ଡ, 
ଅନେକ ଜୁଆଙ୍ଗର ଛାତି ରକ୍ତ ଲାଲ କରି “ଦେଇଛି ବୈତରଣୀର ନୀଳଜଳ ରାଶିକୁ । ପୁଣି 
କାହିଁକି ସେଇ ଅଠର ପଦିକାରେ ଜମି ମାପ ହେବ। 


ସେ ବିଦ୍ରୋହ କରି ଉଠୂଥ୍‌ଲେ ମନେ ମନେ ! ନିଜକୁ. କର୍ମଚାରୀଙ୍କ ପାଖରେ 
ଅପମାନିତ ହୋଇ ତାଙ୍କୁ ଯେତେ ବାଧୁ ନ ଥୁଲା ସେତିକି ବାଧ୍‌ ଥୁଲା ପ୍ରଜାମାନଙ୍କ ଉପରେ 
ଗୋଟେ ନୂଆ ଶୋଷଣର ଜାଲ ବିଛା ହେବାକୁ ଯାଉଥୁବାରୁ । 


ସେ ନମ୍ର ସ୍ଵରରେ ଜବାବ ଦେଲେ — ମହାରାଜ, ପୁଣି ଅଠର ପଦିକାରେ 
କାହିଁକି ? ଅଠର ପଦି କାର ବନ୍ଦୋବସ୍ତକୁ ନେଇ ପ୍ରଜାମାନଙ୍କ ଅସନ୍ତୋଷ ଲାଗି ରହିଛି । 
କେତେକ ବିଦ୍ରୋହୀ ପ୍ରଜା ସେ ବନ୍ଦୋବସ୍ତକୁ ନିଜ ଭିତରେ ସହଜ ଭାବେ ଗ୍ରହଣ 
କରିପାରୁ ନାହାନ୍ତି । 


ରାଜା ଚିଳ୍କାର କରି ଉଠିଲେ । 


ଚିଜ଼୍ାର କରିବାର କାରଣ ଥୁଲା ସ୍ପଷ୍ଟ । ଏମିତି ପ୍ରସ୍ତାବ ଯେ ଧରଣୀ ଭଳି ଜଣେ 
ଅଧସ୍ତନ କର୍ମଚାରୀ ଦେଇ ପାରେ ଏହା ସେ ଭାବି ପାରିନଥୂଲେ ! 


୪୨ 

ସେ କହିଲେ—ମୁଁ ଜାଣେ ତୂମେ ଖୁବ୍‌ ଅମାନିଆ ହୋଇ ଯାଇଛ । ପାଠଶାଠ ପଡ଼ି 
ନିଜକ୍ର ଖୁବ୍‌ ଉଚ୍ଚ ବୋଲି ଭାବ୍ରଛ । କିନ୍ତୁ ତମର ମନେ ରଖିବା ଉଚିତ ତମେ ରାଜାଙ୍କ ସହ 
କଥାବାର୍ଭା କରୁଛ । ଆଉ ସେ ରାଜା ହେଉଛନ୍ତି ସମଗ୍ର କେନ୍ଦୁଝରର ମଉଡ଼ମଣି । ତାଙ୍କର 
ଆଦେଶ ଅଲଘଂନୀୟ । 


ଧରଣୀ ଉତ୍ତେଜନାରେ ଶିହରି ଉଠୁଥୂଲେ । 


ରାଜୀଙ୍କ ଆଦେଶ ଅଲଙ୍ଘନୀୟ ହୋଇପାରେ । କିନ୍ତୁ ଏମିତି ଅନ୍ୟାୟ ଆଦେଶ 
ମାନିବା ଅର୍ଥ ନିଜ ବିବେକର ଆଦେଶକ୍ର ପଦାଘାତ କରିବା ସହ ସମାନ । ସେ ଏକମୁହାଁ 
ଫେରି ଆସୁଥ୍ଲେ । ରାଜା କଂଣ କହୁଛନ୍ତି ତାକୁ ଶୁଣିବାର ଧୈର୍ଯ୍ୟ ତାଙ୍କର ନଥୁଲା । ତାଙ୍କ 
ହୃଦୟ ଭାଟ ରୁଜି ଚୁର୍ମାର୍‌ ହୋଇ ଯାଉଥଲା । ସେ ଭାବୁଥ୍‌ଲେ ସେଠି ଗୋଟେ ବିସ୍ଫୋରଣ 
ହେବ । ଛିନ୍‌ଛତ୍ର କରି ଦେବ ଏ ରାଜ୍ୟ, ଏ ରାଜା, ଏ ବନଭୂମି ଓ ଏ ସବୃକୁ ! 


ଏ ଅନ୍ୟାୟ ଅସହ୍ୟ । 
ଏ ଅନ୍ଯାୟ ଅନତିକ୍ରମଣୀୟ । 


ଧରଣୀ ଚିକ୍ରାର କରିବା ପୂର୍ବରୁ ରାଜାଙ୍କ ସାମ୍ପାରୁ ଏକ ରକମ ଦୌଡ଼ି ପଳାଇ 
ଯାଉଥୂ୍‌ଲେ । 

କେଉଁଠିକି ଯିବେ ସେ ? 

କାହା ଡାକର ମୂଲାୟମ ସ୍ପର୍ଶ ତାଙ୍କର ଏ ଅସହ୍ଯ ଯନ୍ତ୍ରଣା ଲାଘବ କରି ଦେଇ 
ଶୀତଳ ବାରିଧାରା ସିଞ୍ଚଦେବ ସେଥୁରେ ? 


କାହାର ? କାହାର ? 
ରତିନା ଭୂର୍ୟାର ନା ଦେଶ ମାତୃକାର ? 


AAAS 


୪୩ 

ବିଚିତ୍ରାନନ୍ଦଙ୍କ କୂଟନୀତି 


ଏମିତି ସୁଯୋଗଟେ ବିଚିତ୍ରାନନ୍ଦଙ୍କୁ ଅନେକ ସାହସ ଦେଇଥିଲା ¦ ରାଜାଙ୍କୁ ସେ ସୂଚାଇ 
ଦେଇଥୂଲେ ଯେ ଧରଣୀର କାର୍ଯ୍ୟରେ ଅମନୋଯୋଗିତା କଥା ମିଛ ନୁହେଁ। ଭୁର୍ୟୀଗୁଡ଼ା 
ଅମାନିଆ ଓ ମେଳିଆ । ସେଇଥ୍ପାଇଁ ତ ସିପାହୀ ବିଦ୍ରୋହର ଅନ୍ୟତମ ବିଦ୍ରୋହୀ ପୋଡ଼ାହାଟର 
ଇଂରେଜ ବିରୋଧୀ ଅଜ୍ଦନ ସିଂଙ୍କୁ ତା'ର ସଂପର୍କୀୟମାନେ ସାହାଯ୍ୟ କରିଥୁଲେ । 


ଭୂର୍ଯାମାନେ ଇଂରେଜମାନଙ୍କୁ ବିରୋଧ କରନ୍ତି । 


ମହାରାଜଙ୍କୁ ବି ସେମାନେ ବିରୋଧ କରନ୍ତି । ଧରଣୀ ସେମାନଙ୍କ ସନ୍ତାନ । ତା'ଠାରୁ 
ଆନୁଗତ୍ୟ ଆଶା କରିବା ବୃଥା । ମହାରାଜ ଧୈର୍ଯ୍ୟ ଧରି ଶୁଣିଥୂଲେ । ଚାହିଁଲେ ସେ 
ଧରଣୀକ୍ର ରାଜକାର୍ଯ୍ୟରୁ ବହିଷ୍କାର କରି ଦେଇ ପାରିବେ । ଚାହିଁଲେ ସେ ଧରଣୀକ୍ର ରାଜ୍ୟରୁ 


—~ <= 


ନିର୍ବାସିତ କରି ଦେଇ ପାରିବେ । 
ମାତ୍ର ଭୂରା ଲୋକଙ୍କ ପ୍ରତି ତାଙ୍କର ବି ଦୂର୍ବଳତା ଥୁଲା । 


ଯେତେହେଲେ ବି ସେମାନେ କେନ୍ଦୁଝର ରାଜ୍ୟର ପୃଷ୍ଠପୋଷକ । ତାଙ୍କରି 
ସାହଚର୍ଯ୍ୟରେ କେନ୍ଦୁଝର ରାଜ୍ୟ ଲତା ଲମ୍ବି ଆସିଛି ସମୟକୁ ଆଶ୍ରା କରି କରି । 


ସେ ସମ୍ଭାଳି ଗଲେ । 


ଅଠର ପଦିକାରେ ବନ୍ଦୋବସ୍ତ କଲେ ପୂଣି କାଳେ ପ୍ରଜା ବିଦ୍ରୋହ ହେବ ତାହା ହିଁ 
ଥୁଲା ତାଙ୍କର ସମ୍ଭଳା ପଡ଼ିଯିବାର କାରଣ । ତା” ଛଡ଼ା ରତନା ଭୁର୍ୟାର ବିଦ୍ରୋହାଗ୍ନି ବି 
ବଵିବାକ୍‌ ଲିଭି ନାହିଁ । ଏମିତି ବେଳରେ କିଛି ଗୋଟେ ବ୍ରଝି ବିଚାରି ନକଲେ ଅସୁବିଧା 
ଘଟିଯାଇ ପାରେ । ରାଜା ଧନୁ ନାରାୟଣ ଏମିତି ଏକ ଭାବାନ୍ତରରେ ଥଅୂଲାବେଳେ 
ଗୋଟେ ନୂଆ କଥା ଶୁଣାଗଲା ଗଡ଼ ଭିତରେ । ଆନନ୍ଦପୁରର ମ୍ୟାନେଜର ବାବର ଫକୀର 
ମୋହନ କେନ୍ଦୁଝରର ସଦର ମହକୂମାରେ ଥୁବା ମାଛ କାନ୍ଦଣା ଯୋରକ୍ର କୌଣସି କାର୍ଯ୍ୟ 
ଉପଲକ୍ଷେ ଯାଇ କେନ୍ଦୁଝର ଗଡ଼ର ଉନ୍ନତିରେ ତାର ଜଳରାଶିକୁ ବ୍ଯବହାର କରିବାକୁ 
ଗୋଟିଏ ଉପାୟ ଚିନ୍ତା କରି ଥୁଲେ । 


ମାଛ କାନ୍ଦଣା ଗୋଟିଏ ସରୁ ବନ୍ଯ ଝରଣା । 


ତା'ର ଜଳରାଶି ରାଜବାଟିର ଉତ୍ତର ବିଗରେ ପାହାଡ଼ ସେ ପାରିରେ ବହିଯାଉଥୂଲା 
ପଶ୍ଚିମକୁ । ସେଠାରେ ବୈତରଣୀ ସହ ମିଶି ବହିଯାଉଥୂଲା । ଯଦି ଝରକୁ ବନ୍ଧ କରାଯାଇ 
୪୪ ନ 

ପାଣି ଧୀରଟିକୁ ରାଜବାଟି ଉତ୍ତର ଦିଗରେ ଥୁବା ଦୁଇ ପାହାଡ଼ ଶ୍ରେଣୀ ମଝିରେ ସହର 
ଭିତରକୁ ଅଣାଯାଇ ପାରନ୍ତା, ତାହେଲେ ସହରବାସୀଙ୍କର ଅନେକ ଉପକାର ହୁଅନ୍ତା 
ଗ୍ରୀଷ୍ଠ ଦିନେ ଜଳ କଷ୍ଟ ହୁଅନ୍ତା ନାହିଁ । ତା ଛଡ଼ା ଝର ଜଳ ସ୍ଵାସ୍ଥ୍ୟ ପାଇଁ ହିତକର ହେବା 
ସଙ୍ଗେ ସଙ୍ଗେ ସହରର ଅନତି ଦୂରରେ ଥ୍ବା ଚାଷ ଜମିରେ କାମରେ ଲାଗି ପାରନ୍ଛା । 


ଫକୀର ମୋହନଙ୍କ ପ୍ରସ୍ତାବ ଥୂଲା ଗ୍ରହଣଯୋଗ୍ୟ । 


ସେ ହିସାବ କରି ଜାଣିଲେ ଯେ ଏଥ୍‌ରେ ଦଶହଜାର ଟଙ୍କା ଖର୍ଚ୍ଚ ହେବ। ଏତେ 
ଟଙ୍କା ଆସିବ କୂଆଡ଼ୁ । ରାଜକୋଷ ଶୂନ୍ୟ ହୋଇଯିବ ଏତେଗୂଡ଼େ ଖର୍ଚ କଲେ । ବିଚିତ୍ରାନନ୍ଦ 
ରାଜାଙ୍କୁ ପରାମର୍ଶ ଦେଲେ ବନ୍ଧକାମ ଓ ପାହାଡ଼ କାଟିବା କାମ ବେଠିରେ ଚାଲିବ । 
ଏମିତି ତ ବେଠିରେ ସବ୍ର ହୁଏ । ହାତୀ ଖେଦା, ମନ୍ଦିର ତୋଳା, ରାସ୍ତା, ପୋଲ, ନାଳ, 
ପୋଖରୀ ସବୁ କାମ ତ ବେଠିରେ ହୁଏ । 

ଏଥର ବି ସେମିତି ହେବ। 

ଧରଣୀ ଏକଥା ଜାଣି ପାରିଲେ ! ମୂଳରୁ ତାଙ୍କ ଭଳି ଜଣେ ସ୍ଵାଧୀନଚେତା ଯୁବକ 
ବେଠି ବେଗାରୀକୁ ପସନ୍ଦ କରୁନଥୁଲେ । ସେ ଚିନ୍ତା ଚେତନାରେ ଥୁଲେ ସ୍ଵାଧୀନ । ସେ 
ଚିନ୍ତା କରୂଥ୍‌ଲେ ଗଡ଼ ଲୋକେ ଭଲରେ ରହିବେ ବୋଲି କେନ୍ଦୁଝର ରାଜ୍ୟର ସବ୍ର ପ୍ରଜା 
ତ୍ୟାଗ ସ୍ଵୀକାର କରିବେ କାହିଁକି ? ଯେଉଁ ଅଞ୍ଚଳରେ କାମ ସେ ଅଞ୍ଚଳର ଲୋକେ ବେଠି 
କରିବା ଉଚିତ୍‌ । ତାହାହିଁ ତ ଏଠାକାର ବନରାଜ୍ୟର ପରଂପରା । 


କିନ୍ତୁ ସେ ପ୍ରତିବାଦ କରିପାରିଲେ ନାହିଁ । 


ଯେତେହେଲେ ସେ ରାଜକର୍ମଚାରୀ । କିଛି ମୁହଁ ଖୋଲି କହିବା ତାଙ୍କ ପକ୍ଷରେ 
ସମ୍ଭବ ନଥୁଲା । କିନ୍ତୁ ଅସନ୍ତୋଷର କଳାଛାଇ ତାଙ୍କ ମୁହଁରେ ପ୍ରତିଫଳିତ ହେଉଥଲା । 
ରାଜାଙ୍କୁ ଏକଥା ଅଛପା ରହିଲା ନାହିଁ । ବିଚିତ୍ରାନନ୍ଦ ଏ କଥା ଜଣାଇ ଦେଇଥୁଲେ ରାଜାଙ୍କୁ । 
ତା ସହିତ ଧରଣୀଙ୍କର ଭାଇ ଓ ସଂପର୍କୀୟମାନଙ୍କୁ ମଧ୍ଯ ଏହି କାମରେ ସାମିଲ କରାଯିବୀ 


ପାଇଁ ଆଦେଶ ଦିଆଗଲା । 
ଏକଥା ଏଇଠି ସରିଥାନ୍ତା । 


କିନ୍ତୁ ବିଚିତ୍ରାନନ୍ଦଙ୍କ ସ୍ଵଭାବ ଥୂଲା ଅନ୍ୟପ୍ରକାର ! ରାଜାଙ୍କ ଅନୁଗ୍ରହ ପାଇବାକୁ ସେ 
ବେଠିଆ ପ୍ରଜାଙ୍କ ଉପରେ ଅତ୍ୟାଚାର ଆରମ୍ଭ କରିଦେଲେ । ଦ୍ବିପ୍ରହର ବେଳେ ମାତ୍ର 
ଘଣ୍ଟାକ ପାଇଁ ବେଠିଆମାନଙ୍କୁ ବିଶ୍ରାମ ପାଇଁ ଛାଡ଼ି ଦିଆ ଯାଉଥଲା । ସେହି ସମୟ ମଧ୍ଯରେ 


୪୨୫ 

ଯିଏ ଖାଇବାକୁ ଆଣିଥୁଲା ସେ ଖାଇ ପାରୁ ଥୁଲା ¦ ଯେଉଁ କାଙ୍ଗାଳୀଟା ଘରେ କିଛି ନଥୁଲା 
ବା ସେ କିଛି ଆଣି ପାରିନଥ୍ଲା ସେ ଉପାସ ରହିଲା । ବିଚିତ୍ରାନନ୍ଦଙ୍କର ଏଥ୍ପାଇଁ ଖାତିର 
ନଥୁଲା । କାମ ନକରି ପାରୁଥ୍ବା ଲୋକ ଉପରେ ବେତ ମାଡ଼ ଥୁଲା ସ୍ଵାଭାବିକ୍‌ । 


ପ୍ରଜାମାନେ ବିଦ୍ରୋହ୍ଦୀ ହୋଇ ଉଠୂଥଲେ । କାରଣ ବିନା ବେତନରେ ବିନା ଖାଦ୍ୟରେ 
କାମ କଲେବି ରାଜକର୍ମଚାରୀଙ୍କ ଅତ୍ୟାଚାର ଅସହ୍ୟ ଥୁଲା । ପ୍ରଥମେ ସେମାନେ ହାଣ୍ଡିଭଙ୍ଗା 
ଗ୍ରାମର ଗାଁ ମୂଣ୍ଡିଆଳ ଭୂବନ ପଲେଇଙ୍କ ପୌରୋହିତ୍ୟରେ ଗୋଟିଏ ସଭା କଲେ । ଏଠାରେ 
ସବୁ ବେଠି ନିର୍ଯ୍ୟାତିତ ପ୍ରଜା ଏକାଠି ହୋଇ ରାଜାଙ୍କର ଏମିତି ଅନ୍ୟାୟ ଆଦେଶକୁ ନା 
ପସନ୍ଦ କରି ତାକୁ ମାନିବେ ନାହିଁ ବୋଲି ସ୍ଥିର କଲେ । ରିମୁଳି ଗ୍ରାମରେ ସଭା ହୋଇ 
ବେଠି ନିର୍ଯ୍ୟାତିତ ପ୍ରଜାମାନେ ଭୁବନ ପଲେଇଙ୍କୁ ନେତାରୂପେ ବାଛିଲେ । ଡମା ନାୟକ, 
କୂକୁରିଆ ନାୟକ, କୃଷ୍ଣ ନାୟକ, ମଣି ଦଣ୍ଡସେଣା, ରଘୁ ବଡ଼ନାୟକ, କୁରୁପ ନାୟକ 
ଇତ୍ୟାଦି ଭୁବନ ପଲେଇଙ୍କ ନେତୃତ୍ସରେ ରାଜାଙ୍କ ବିରୁଦ୍ଧରେ ଓ ବେଠି ବେଗାରୀ ବିରୁଦ୍ଧରେ 
କାମ କରିବେ ବୋଲି ସ୍ଥିର କଲେ । 


ଧରଣୀ ଏ ସମୟରେ ରାଜବାଟିରେ ନଥୁଲେ । ତାଙ୍କୁ କେନ୍ଦୁଝର ସୀମାନ୍ତରେ ଥ୍‌ବା 
ଲୁଙ୍ଗିକୁଦ ଗ୍ରାମକୁ ଯିବାକୁ ପଡ଼ିଥ୍ଲା । 


ଲୁଙ୍ଗିକୂଦ ସିଂଭୂମି ଓ କେନ୍ଦୁଝରର ସୀମାନ୍ତ ଗ୍ରାମ । ତାର ଜମି ଅତ୍ୟନ୍ତ ଉର୍ବର । 
ତେଣୁ ସିଂଭୂମିର ଲୋକମାନେ ତାକୁ ଜବର ଦଖଲ କରିଥୁଲେ । କେନ୍ଦୁଝର ସୀମାନ୍ତ ପ୍ରଜା 
ରାଜାଙ୍କୁ ଏକଥା ଜଣାଇଲେ । ମହାରାଜା ଧନୁର୍ଜ ନାରାୟଣ ସିଂଭୂମିକୁ ଦୂତ ପ୍ରେରଣ କରି 


ସେଠାକାର ରାଜାଙ୍କୁ ଏ ବିଷୟରେ ଅବଗତ କରାଇବା ଦ୍ବାରା ଦୁଇପକ୍ଷର ରାଜ କର୍ମଚାରୀ 
ଉପସ୍ଥିତ ରହି ବିବାଦ ସମାଧାନ ହେବା କଥା ସ୍ଥିର ହୋଇଥଲା ! 


ସେଥ୍ପାଇଁ କେନ୍ଦୁଝର ତରଫରୁ ଧରଣୀକୁ ପଠାଗଲା । 


ତାଙ୍କୁ ସାହାଯ୍ୟ କରିବା ପାଇଁ ବିଚିତ୍ରାନନ୍ଦ ବିବାଦ ସ୍ଥାନକୁ ଯାଇଥ୍‌ଲେ । ଲୁ୍ଗିକୁଦରେ 
ପହଞ୍ଚ୍‌ ବିଚିତ୍ରାନନ୍ଦ ସୀମା ବିବାଦ ସମାଧାନ କରିବେ କ”ଣ ଧରଣୀଙ୍କ ସହ କଳହରେ 
ଲାଗିଲେ । ଏପରିକି ଧରଣୀଙ୍କୁ ଜମି ମାପିବାକୁ ସରକାରୀ ଜଂଜିର ଦିଆଗଲା ନାହିଁ । 
ଧରଣୀ ଏଥୁରେ ହତାଶ ହେଲେ ସତ, ମାତ୍ର ନିଜ କର୍ମରୁ ବିରତ ହେଲେ ନାହିଁ । ପାଦ 
ମାପରେ ବାଡ଼ି ତିଆରି କରି ସିଂଭୂମି ପ୍ରଜାଙ୍କ ଦାରା ଅପହୃତ ଜମି ଉଦ୍ଧାର କଲେ । ସୀମା 
ବିବାଦ ସମାଧାନ କରି ତା'ର ଏକ ଲିଖିତ ନକଲ ଇଂରେଜ ପ୍ରତିନିଧ୍ଙ୍କ ଦସ୍ତଖତ କରାର 
ସିଂଭୂମି ଓ କେନ୍ଦୁଝର ରାଜାଙ୍କ ଉଦ୍ଦେଶ୍ୟରେ ପ୍ରସ୍ତୃତ କଲେ । କେନ୍ଦୁଝରର କାଗଜ ପତ୍ର 

ରାଜାଙ୍କୁ ଦେବା ପାଇଁ ବେଣୁଧର ପାଇକ ଜିମା ଦେଇ ସେ ନିଜ ଭଉଣୀ ଘର ପଦ୍ମପୁରକୁ 
ଗଲେ । 


ଏହିଠାରୁ ଆରମ୍ଭ ହେଲା ପ୍ରକୃତ ଷଢ଼ଯନ୍ତ୍ର 


ବିଚିତ୍ରାନନ୍ଦ ଏ ସମୟର ଉପଯୋଗ କରିବାକୁ ପଛାଇଲେ ନାହିଁ । ସେ ଧରଣୀଧର 
ପ୍ରସ୍ତୃତ କରିଥ୍ବା କାଗଜପତ୍ର ବେଣୁ ପାଇକଠାରୁ ନେଇ ସେଥୁରେ ଧରଣୀର ଦସ୍ତଖତକୁ 
ବଦଳାଇ ନିଜେ ସୀମା ବିବାଦ ସମାଧାନ କରାଇଛନ୍ତି ବୋଲି ରାଜାଙ୍କ ପାଖକୁ ଚିଠି 
ଲେଖି ଜଣାଇଲେ । ଧରଣୀ ଗୋଟେ ମେଳିଆ, ସେ ରାଜକାର୍ଯ୍ୟରେ ଅବହେଳା କରି 
ନିଜ ଭଉଣୀ ଘରକୂ ପଳାଇ ଯାଇଛି ବୋଲି ଲେଖିବାକୁ ଛାଡ଼ିଲେ ନାହିଁ। 


ତାହାହିଁ ଥୁଲା ଯଥେଷ୍ଟ । 


ରାଜାଙ୍କର ଧୈର୍ଯ୍ୟର ବନ୍ଧ ଭାଙ୍ଗି ଯାଇଥୁଲା । ଧରଣୀକ୍ୁ କଳେ ବଳେ କୌଶଳେ 
ଧରି ତା'ର ବିଷଦାନ୍ତ ଝାଡ଼ିଦେବା ଦରକାର । ସେ ସମୟ ମଧ୍ଯ ଉପସ୍ଥିତ । ରାଜା ଆଉ 
ଅପେକ୍ଷା କରିବା ଉଚିତ୍‌ ମନେ କଲେ ନାହିଁ । 

ଚାକିରୀ ଝଅଜ ମାରି 


ସବ୍ର ବଦଳି ଯାଇଥୁଲା ଏ ଭିତରେ । 
ପାଣି, ପବନ, ଆକାଶ, ଜଙ୍ଗଲ ଓ ସବ୍ର । 


ପବନର ହିଲ୍ଲୋଳରେ ମାଦକତା ପରିବର୍ଭେ ବାରୂଦର ଗନ୍ଧ । ନିବିଡ଼ ବନାନୀର 
ସରଳତାକୁ ଅତିକ୍ରମ ଯାଇଥଲା ବିଶ୍ଵାସଘାତକତା । ପାଣିରେ ଅମୃତ ଧାରା ପରିବର୍ତେ 
ଇର୍ଷାର ବିଷ ଚରି ଯାଇଥଲା । ଆକାଶ ଆଉ ସଫେଦ ନୀଳ ଦିଶୁ ନଥୁଲା । ଅସହିଷ୍ୂତା, 
ପରଶ୍ରୀକାତରତା ଓ କ୍ଷମତାର କଳା ବାଦଲର ଓଜନରେ ଅମ୍‌ ଅମ୍‌ ଦିଶୁଥୁଲା । 


ଧରଣୀ ଭଉଣୀ ଘରୁ ଫେରି ଆସିଲେ । 


ପୂଣି ରାଜକାର୍ଯ୍ୟ । ପୁଣି ଧରାବନ୍ଧା ଜୀବନ । ସେ ପ୍ରସ୍ତତ ହେଉଥ୍‌ଲେ ମନେ ମନେ । 
କିନ୍ତ ଏ କ'ଣ ? 


ମଖଝି ବାଟରେ ଏମିତି ସମ୍ବାଦଟେ ସେ ଆଶା କରି ନଥୁଲେ । ସମ୍ବାଦଟି ଅବିଶ୍ନାସ୍ୟ 
ହେଲେ ବି ସତ୍ୟ ବୋଲି ତାଙ୍କୁ ହୃଦ୍‌ବୋଧ କରାଯାଇଥୁଲା । ତାଙ୍କ ନାମରେ ରାଜା 
ଗିରଫ ପରଓୱାନା ଜାରି କରିଛନ୍ତି । କେନ୍ଦୁଝରରେ ପ୍ରବେଶ ମାତ୍ରେ ତାଙ୍କୁ ଗିରଫ 
କରାଯିବ । କାରଣ ସେ ରାଜଦ୍ରୋହୀ । ସେ କେନ୍ଦୁଝର ରାଜ୍ୟର ନିୟମକାନୁନ୍‌ ଭଙ୍ଗ 
କରିଛନ୍ତି । 

ଧରଣୀ ବିସ୍ଟିତ ହେଲେ । 


ତାଙ୍କ ଇଚ୍ଛା ବିରୁଦ୍ଧରେ ରାଜାଙ୍କ ମର୍ଚଚି ଜଗି ସେ ଅନେକ କାମ କରିଥଲେ ବି ଡାଙ୍କୁ 
ଏମିତି ଦଣ୍ଡ ମିଳିବାଟା ଥୁଲା ତାଙ୍କ ପାଇଁ ସଂପୂର୍ଣ୍ଣ ଅପ୍ରତ୍ୟାଶିତ । ଏହା ସହିତ ତାଙ୍କ 
ବଡ଼ଭାଇ ଗୋପାଳର କାରାରୂୁଦ୍ଧ ଘଟଣା ତାଙ୍କୁ ଆହ୍ରି ବିଚଳିତ କରି ଦେଲା । 


ଗୋପାଳ ନାୟକର ଦୋଷ କଂଣ ? 


ଧରଣୀ ପଚାରି ହେଉଥୂଲେ । ସେ ତ ରାଜକର୍ମଚାରୀ ନୁହେଁ । ସେ ତ ରାଜଦ୍ରୋହୀ 
ନୁହେଁ । ରାଜାଙ୍କ ପାଇଁ ଯେଉଁ ଆନୁଗତ୍ୟର ଧାରା ପୂରୁଷାନୁକ୍ରମେ ତାଙ୍କ ପରିବାରରେ 


ଗଡ଼ି ଆସୁଥ୍ଲା ସେମାନେ ସେ ଧାରାକୁ ମନପ୍ରାଣ ଦେଇ ଅବ୍ୟାହତ ରଖୁଥୁଲେ । ତାହେଲେ 
କାହିଁକି ଏ ଅନ୍ୟାୟ ? କାହିଁକି ଏ ଅବିଚାର ? 

ଗୋପାଳ ନାୟକ ବେଠି ବିରୁଦ୍ଧରେ ସ୍ଵର ଉତ୍ତୋଳନ କରିଥ୍‌ବା ଯୋଗୁ ତାକୁ ଦୁଇଦିନ 
ହରିକାଠରେ ଝୁଲାଇ ରଖି ପରେ କାରାରୁଦ୍ଧ କରାଯାଇଛି | 


ଧରଣୀ ଉତ୍ତେଜନାରରେ ଶିହରି ଉଠୁଥ୍‌ଲେ । 


ରାଗ ଓ ଅଭିମାନରେ ତାଙ୍କ ହାତରେ ଶିରା ସବ୍ର ଟଣକେଇ ଯାଉଥଲା । ଏମିତି 
ଅନ୍ୟାୟୀ ଅତ୍ୟାଚାରୀ ରାଜା ପାଖରେ ସେ ଯେ ଚାକିରୀ କରିଛନ୍ତି ଏହାଠାରୁ ବଳି ଲଜ୍ାକର 
କଥା କ'ଣ ଥାଇପାରେ । 


ଧରଣୀ ନିଜକୁ ଧୁକ୍କାରି ହେଉଥ୍‌ଲେ ! 


ଏମିତି ତୋଷାମଦିଆ ରାଜା ପାଖରେ ଚାକିରୀକୁ ସେ ପଦାଘାତ କଲେ। ତା’ 
ସହିତ ପଦାଘାତ କଲେ ତୋଷାମଦ ପରିପୂର୍ଣ୍ଣ ଭବିଷ୍ୟତକୁ । ଚାକିରୀ ନକରିବାକୁ ନିଷ୍ପତ୍ତ 
ନେଲା ପରେ ଆଉ କେନ୍ଦୁଝରରେ ରହିବା କ'ଣ ଦରକାର ! ଏମିତି ଅନ୍ୟାୟ ଆଦେଶର 
ଶୀକାର ହେବା ଅପେକ୍ଷା ଏଠାରୁ ବିଦାୟ ନେବା ଉଚିତ । 


ଧରଣୀ ମାତୃଭୂମିକୁ ପ୍ରଣାମ କଲେ । 


ଏଣିକି ଜନ୍ମଭୂମି କେନ୍ଦୁଝର ଧରଣୀକୁ ନୂଆ ରୂପରେ ଦେଖିବ । ସେ ନୂଆ ରୂପର 
ଅସଲ ଉଦ୍ଦେଶ୍ୟ କେହି ଜାଣିବା ପୂର୍ବରୁ ଧରଣୀ କାଳ ବିଳମ୍ବ ନ କରି ସିଂଭୂମିସ୍ଥ ନିଜ 
ଶାଳକ ନରେନ୍ଦ୍ର ମହାପାତ୍ରଙ୍କ ନିକଟକୁ ପଳାଇବାକୁ ଉଚିତ୍‌ ମଣିଲେ । 

ବିଦ୍ରୋହ ଜେବଳ ବିଦ୍ରୋହ 


ନରେନ୍ଦ୍ର ମହାପାତ୍ର ସବ୍ର ଧୈର୍ଯ୍ୟର ସହ ଶୁଣିଥୁଲେ । ତାଙ୍କର ଧୈର୍ଯ୍ୟ ଓ ସ୍ଥିରତା 
ପାଖରେ ଧରଣୀଙ୍କ ଆବେଗ ଓ ଉତ୍ତେଜନା ପ୍ରଶମିତ ହୋଇ ଯାଉଥଲା । ଗୋଟିଏ ଅମଣିଆ 
ଏକନଛତ୍ରବାଦୀ ରାଜାର ଅତ୍ୟାଚାରର କାହାଣୀ କିପରି କେନ୍ଦୁଝର ବାୟୁମଣ୍ଡଳକୁ ବିଷାକ୍ତ 
କରି ଦେଇଛନ୍ତି ସେହି କାହାଣୀ କହି ସେ ନରେନ୍ଦ୍ରଙ୍କୁ ଅସ୍ଥିର କରି ପକାଇବାକୁ ଚାହିଁଥ୍‌ଲେ 
ବି ନରେନ୍ଦ୍ରଙ୍କ ସ୍ଥିତପ୍ରଜ୍ଞତା ତାଙ୍କ ଉତ୍ସାହିତ କରି ପାରୁ ନଥୁଲା । 


ସବୁ କାହାଣୀ ସରିଗଲା । 
ଧରଣୀ ନିଜର ଆବେଗପୂର୍ଣ ବ୍ୟକ୍ତବ୍ୟ ବଖାଣି ସାରି ଶାନ୍ତ ହୋଇ ଆସୁଥ୍‌ଲେ । 


ନରେନ୍ଦ୍ର ମହାପାତ୍ର ସ୍ତିତ ହସିଲେ । ଧରଣୀଙ୍କ ପ୍ରଶସ୍ତ ଛାତିରେ ହାତ ମାରି କହିଲେ— 
ହିମ୍ମତ ଅଛି ଲଢ଼ିବାକୁ ? କେନ୍ଦ୍ୂଝର ରାଜା ଗୋଟେ ବେଇମାନ। ଦେଶଦ୍ରୋହୀ । ତା 
ବିରୁଦ୍ଧରେ ଲଢ଼ିବାକୁ ସାହସ ଅଛି ତମର ? ସେଇ ରାଜା ଅର୍ଜୁନ ସିଂକୁ ଇଂରେଜମାନଙ୍କ 
ଧରାଇ ଦେଇ ଥୁଲା । ତା'ରି ଯୋଗେ ବିହାର, ରାଞ୍ଚ୍‌ ଓ ପୋଡ଼ାହାଟର ସିପାହୀ ବିଦ୍ରୋହ 
ଛାଏଁ ଛାଏଁ ବିଫଳ ହୋଇଗଲା । 


କେବଳ ଅର୍ହ୍ଧନ ସିଂଙ୍କ ଗିରଫ ଆମ ଭଳି ଦଳେ ସ୍ଵାଧୀନ ପିୟାସୀ ବୀରଙ୍କର 
ମନୋବଳ ଭାଙ୍ଗି ଦେଲା । କିଏ ଆମକ୍ର ନେତୃତ୍ଵ ଦେବ ? କିଏ ଆମକୁ ବାଟ ଦେଖାଇବ ? 
ଆମେ ସବୁ ନୀରବି ଗଲୁ । ପଥର ହୋଇଗଲୁ । ଯେମିତି ଥରେ ପଥର ହୋଇଥୁଲୁ ସ୍ଵ 
୧୭୫୭ ମସିହାରେ, ଇଂରେଜ ଭାରତ ଦଖଲ କରିବା ସମୟରେ । ସେଇ କେନ୍ଦୁଝର 
ରାଜାକୁ ତା'ର ବିଶ୍ଵାସଘାତକତାର ପ୍ରତିଶୋଧ ନେବାକୁ ଏବେ ବି ସିଂଭୂମିର ଅନେକ 
ପ୍ରଜା ଜାଗି ଉଠିବେ । 

କିନ୍ତୁ ଅର୍ଜୁନ ସିଂଙ୍କ ଭଳି ନେତୃତ୍ଵ କାହିଁ ? 

କାହାନ୍ତି ଜଣେ ଦେଶପ୍ରେମୀ ଟାଣୁଆ ନେତା ? 

ଅର୍ଜୁନ ସିଂର ସ୍ଥାନ କ'ଣ ତୂମେ ପୂରଣ କରି ପାରିବ । 

ଧରଣୀଙ୍କ ଦେହରେ ରକ୍ତ ସବୁ ଉତ୍ତପ୍ତ ଲାଭା ଭଳି ଟକ୍ମକ୍‌ କରି ଫୁଟି ଉଠୁଥୁଲା । 
ବୋଧେ ଉଦ୍‌ଗୀରଣ ହୋଇଯିବ । ସେ ନିଜଜ୍ର ସମ୍ଭାଳି ପାରୁନଥ୍‌ଲେ । ଗୋଟେ ଅତ୍ୟାଚାରୀ 


ଶାସକର ହୁଙ୍କାପିଟା ଶାସନକୁ ଆଉ ଅଧ୍‌କ ଦିନ ଚଳାଇ ରଖାଯାଇ ନପାରେ । 

ସେ ନିଜ ଭିତରେ ଅସ୍ଥିର ହୋଇ ଉଠୂଥୁଲେ । ସେହି ଅସ୍ଥିରତାର ଅଗ୍ନିରେ ନରେନ୍ଦ୍ର 
ମହାପାତ୍ରଙ୍କ ବାକ୍ୟ ସବ୍ର ଇନ୍ଧନ ଭଳି କାର୍ଯ୍ୟ କରୁଥଲା ! 


ଧରଣୀ ନିଜକୁ ପ୍ରସ୍ତତ କରି ନେଉଥ୍‌ଲେ। ହଁ, ସେ ହିଁ ହେବେ ଏ ଅତ୍ୟାଚାରୀ 
ବିରୁଦ୍ଧରେ ପ୍ରଥମ ଓ ପ୍ରଧାନ ସେନାପତି । ସେ ଚଳାଇ ନେବେ ଏ ଯୁଦ୍ଧକୁ । ସେ ଏକା 
ଯୁଦ୍ଧରେ ସାମିଲ ହେଲେ ଚଳିବ ନାହିଁ, ଆହୁରି ଶହ ଶହ ହଜାର ହଜାର ସତ୍ୟାଗ୍ରହୀ 
ଜନତାଙ୍କୁ ସେଥ୍‌ରେ ସାମିଲ କରିବାକୁ ପଡ଼ିବ । ତା ଦ୍ଵାରା ସେ ଜଣାଇ ଦେବେ ଯେ— 
ଏ ରାଜ୍ୟ ଆମର । ଏ ମାଟି, ପାଣି, ପବନ ଆମର । ଆମର ସୁଖ ସୁବିଧାକୁ ହେୟ ମନେ 
କରି ଏ ରାଜ୍ୟକୁ ଶାସନ ହେବାକୁ ଦିଆଯିବ ନାହିଁ । 


ଏଣିକି ବିଦ୍ରୋହ ହେବ । 


ବିଦ୍ରୋହ କେବଳ ବିଦ୍ରୋହ । ସେ ବିଦ୍ରୋହ କେବଳ ରାଜା ବିରୁଦ୍ଧରେ ନୁହେଁ, 
ଅତ୍ୟାଚାର ଓ ଅନ୍ୟାୟ ବିରୂଦ୍ଧରେ । ଯେଉଁ ଅତ୍ଯାଚାରକୁ ବିଚିତ୍ରାନନ୍ଦଙ୍କ ଭଳି ଦଳେ 
ସ୍ଵାର୍ଥାନ୍ସେଷୀ ପ୍ରତିନିଧଵତ୍ଵ କରୁଛନ୍ତି । 

ନରେନ୍ଦ୍ର ମହାପାତ୍ର ଆଶ୍ଵସ୍ତିରେ ନିଃଶ୍ବାସ ଛାଡ଼ୁଥ୍‌ଲେ । ଏହାହିଁ ଠିକ୍‌ ସମୟ । ଏହି 
ସମୟରେ ଠିକ୍‌ ପଦକ୍ଷେପ ନେଲେ ବିଦ୍ରୋହ ଜଳି ଉଠିବ । ଅତ୍ୟାଚାରୀର ପତନ ହେବ । 
ସେ ଧରଣୀଙ୍କୁ ସଙ୍ଗରେ ଧରି ରିମୁଳିରୁ ଗୁଆଲି ଗ୍ରାମକୁ ଗଲେ । ତା'ପରେ ଗୁଆଲିର ଗାଁ 
ପଧାନ ମଣି ମହାପାତ୍ରଙ୍କୁ ଏଥୁରେ ସାମିଲ କରାଗଲା । ସେଇଠାରୁ ବିଦ୍ରୋହର ପ୍ରଥମ 
ସୁଲିଙ୍ଗ ସଞ୍ଚରି ଗଲା ସାରା ରାଜ୍ୟକୁ । ମଣି ମହାପାତ୍ରଙ୍କ ସାନଭାଇ ଦିନ ମହାପାତ୍ର ଓ 
ଗୁଆଲିର କାଳିଆ ନାୟକ ବିଦ୍ରୋହକୁ ପୂର୍ଣ୍ଣ ପ୍ରାଣରେ ସହଯୋଗ କରି ତାକୁ ଆଗେଇ 
ନେଲେ । ରିମୂଳିରେ ଏଥୁପାଇଁ ଗୋଟିଏ ଗ୍ରସ୍ତ ସଭା କରାଗଲା । ଧରଣୀଧର ଏହି ସଭାରେ 
ରାଜାଙ୍କ ଦ୍ଵାରା ପ୍ରବ୍ିତ ବେଠି, ବେଗାରୀଜୁ ନମାନିବାକୁ ଏକ ଅଗ୍ନିବର୍ଷୀ ପରାମର୍ଶ 
ଦେଲେ । ତା ଛଡ଼ା ରାଜା ଓ ତାଙ୍କ ଅତ୍ୟାଚାରୀ କର୍ମଚାରୀଙ୍କ ବିରୁଦ୍ଧରେ ଓଡ଼ିଶାର କମିଶନର 
ସାହେବ ଓ ଗଡ଼ଜାତ ସୁପରିଟେନ୍‌ ଡ଼େଣ୍ଟଙ୍କୁ ଅଭିଯୋଗ ପତ୍ର ଦେବାକୁ ସ୍ଥିର କରାଗଲା ! 
ଏହି ଅଭିଯୋଗ ପତ୍ରଗୁଡ଼ିକ ଆଦିବାସୀ ପାଇକମାନେ ନେଇ କଟକ ଓ ବାରିପଦା ଗଲେ । 


ଏପଟରେ ଧରଣୀ କେନ୍ଦୁଝର ରାଜ୍ୟକୁ ଏକ ନିର୍ମଳ ତଥା ନ୍ୟାୟପୂର୍ଣଣ ଶାସନ ତଳେ 
ରଖାଯିବାକୁ ରକ୍ତଶପଥ ନେଲେ । 


ନିଲ 

ସିଆଡ଼ି ଲଇର ଗଣତି 


କମିଶନର ଆମ କଥା ବୂଝିବ। 
ଗଡ଼ଜାତ ସୂପରିଟେନ୍‌ଡ଼େଣ୍ଟ ଆମ କଥା ଶୁଣିବ ¦ 


ସେ ବି ରାଜା । ରାଜା ପ୍ରଜାର ଦୃଃଖ ବୁଝିବ ନାହିଁତ କିଏ ବ୍ରଝିବ । ଏଠାରେ ଧନୁ୍ଜ 
ନାରାୟଣ ଅନ୍ୟାୟ କଲେ କ”ଣ ହେଲା କମିଶନର ତ ଅନ୍ୟାୟ କରି ପାରିବ ନାହିଁ । 
କାରଣ ସେ କେବଳ ରାଜା ନୁହେଁ — ରାଜାଧୂରାଜ ! 


ଛତିଶ ଗଡ଼ଜାତ ଓ ଛଅଟି ଜିଲ୍ଲାର ମୁଖ୍ଯ ଶାସନକର୍ଉା । 


କିନ୍ତୁ ଭୂର୍ୟାର ସବୁ ଆଶା ଫସର ଫାଟିଗଲା । ଜୂଆଙ୍ଗର ସବୁ କଳ୍ପନା ଭୂଶ୍ରଡ଼ି ପଡ଼ିଲା । 
କମିଶନର କିଛି କାର୍ଯ୍ୟାନୁଷ୍ଠାନ ଗ୍ରହଣ କରିବା ଦୂରର କଥା, ଏମିତି ଅଭିଯୋଗ ପତ୍ରକୁ 
କାନକୁ ବି ନେଲେ ନାହିଁ। 


ଭୂୟାଁ, ଜୂଆଙ୍ଗ, କୋହୁ, ଗଶ୍ଡମାନେ ହତାଶ ହେଲେ ନାହିଁ । କାରଣ ମୂକୁଳା ଜୀବନ 
ଦର୍ଶନ ସଂବଳିତ ମଣିଷର ହତାଶ! କ”'ଣ? ସେତ ଗୋଟେ ହାତରେ ଜୀବନ ଓ ଗୋଟେ 
ହାତରେ ଜଞ୍ଜାଳ ଧରି ଜନ୍ମ ହୋଇଛି । ଜଞ୍ଜାଳ ସେଇଥ୍‌ ପାଇଁ ତାକୁ କାବୁ କରି ପାରେ 
ନାହିଁ । 


ଧରଣୀ ପର୍ବତ ଉପରୁ ଚିଜ୍ରାର କଲେ : ଭାଇମାନେ, ଆମ୍ଭେମାନେ ଅତ୍ୟାଚାରିତ 
ହୋଇଛନ୍ତି । ଆମ୍ଭେମାନେ ନିର୍ଯ୍ୟାତିତ ହୋଇଛନ୍ତି । ଆମର ସୁଖଦ୍ରଃଖର ସାଥୀ ଆମ 
ରାଜା ଆମ ଦୁଃଖରେ ନାହିଁ କି ସୁଖରେ ନାହିଁ । ସେ ଆମକ୍ର ବେଠି ଖଟାଉଛି । ଯିଏ ବେଠି 
ବିରୁଦ୍ଧରେ କହୁଛି, ତା ଉପରେ ବେତ ମାଡ଼ ହେଉଛି ! ତାକୁ ଅନ୍ୟାୟ ଭାବେ ଜେଲ୍‌ରେ 
ପୂରାଯାଇଛି । ଏମିତି ଅତ୍ୟାଚାର ଓ ଅନ୍ୟାୟ ଆମେ ସହିବା ନାହିଁ। 


ଉପସ୍ଥିତ ସମସ୍ତ ଭୂରା, ଜୂଆଙ୍ଗ, କୋହୁ କହିଲେ—ନା, ଆମେ କଦାପି ସହିବା 
ନାହିଁ । 


ଧରଣୀଧର ପୁଣି କହିଲେ—ଆମେ ରାଜାଙ୍କ ବିରୁଦ୍ଧରେ ବିଦ୍ରୋହ କରିବା । ତାଙ୍କୁ 
ଗାଦିଚ୍ୟୁତ କରିବା । ଏ ରାଜା ଆମର ଆଶାଆକାଂକ୍ଷା ପୂରଣ କରିବା ଦୂରର କଥା, 
ଆମର ଜୀବନ ଦର୍ଶନକୁ ବିଶ୍ୃଙ୍ଖଳିତ କରିଛି । 

ଏ ରାଜା ଆମର ଦରକାର ନାହିଁ ¦ 


ଏ ରାଜା ରାଜବଂଶୀୟ ନୁହେଁ । ଜଣେ ଦାସୀପୂତ୍ର ଖିରସରୁ ଜନ୍ମ ହୋଇ ଅତ୍ୟାଚାରୀ 
ଏକଛତ୍ରବାଦୀ ହୋଇଯାଇଛି ! ଇଂରେଚ୍ଚମାନଙ୍କ ସହାୟତାରେ ଗାଦି ମାଡ଼ି ବସିଛି । ତେଣୁ 
କେବଳ ରାଜା ନୁହେଁ, ତାଂ ସହିତ ଇଂରେଚ୍ତମାନେ ବି ଆମର ଶତୃ । ଏହି ରାଜାକୁ 
ହଟାଇବା ଦରକାର । ଇଂରେଜ୍ଚମାନଙ୍କୁ କେନ୍ଦୁଝର ମାଟିରୁ ହଟାଇବା ଚାହି । 


ଭୂର୍ଯୀ, ଜୁଆଙ୍ଗ ଓ କୋହ ବିଦ୍ରୋହୀମାନେ କହିଲେ—ହଇ, ହଇ, ତାହାହିଁ ହେବ | 
ଧରଣୀ ଆଶ୍ବସ୍ତ ହେଲେ । 


ତାଙ୍କ ଚିନ୍ତାଧାରା ସହ ଅନେକ ସ୍ଵାଧୀନ ପିୟାସୀ ଆଦିବାସୀ ପ୍ରଜାମାନଙ୍କର 
ଚିନ୍ତାଧାରା ସମାନତା ଥୁଲା ଆଶ୍ଵସ୍ତିର କାରଣ । ସେ କହିଲେ—ଭାଇମାନେ, ଏଠାରେ 
ତୁମେମାନେ ଯେତେ ସଂଖ୍ୟାରେ ଅଛ, ତାର ବହୁଗୁଣ ଭୂୟାଁ, କୋହୁ ଓ ଜୂଆଙ୍ଗ ଆମ 
ପାଖରେ ନାହାନ୍ତି । ଆମେ ରାଜାଙ୍କ ବିରୁଦ୍ଧରେ ବିପ୍ଳବ କରିବା ପୂର୍ବରୁ ସେମାନଙ୍କର 
ପରାମର୍ଶ ନେବା । ଯେତେହେଲେ ସେମାନେ ଆମର ଭାଇ ଓ ବନ୍ଧୁ । ବିପଦ ବେଳେ 
ସେମାନଙ୍କ ପରାମର୍ଶ ନିଆଯିବା ଉଚିତ୍‌ । ତେଣୁ କାଲିଠାରୁ ଭୂର୍ୟାପୀଢ଼, ଜୁଆଙ୍ଗପୀଢ଼ ଓ 
: କୋହୁପୀଢ଼ରେ ସିଆଡ଼ି ଲଇ ବୂଲିବ। ତା” ଛଡ଼ା ମୟୂରଭଂଜ ଓ ସିଂଭୂମିର ଆଦିବାସୀ 
ପ୍ରଜାଙ୍କୁ ମଧ୍ଯ ଏ ବିଦ୍ରୋହ ବିଷୟରେ ଜଣାଇ ଦିଆଯିବ । ଯାହାର ଆମ ବିଦ୍ରୋହ ପ୍ରତି 
ସମର୍ଥନ ଥୁବ, ସିଏ ସେ ଲଇରେ ଗଣ୍ବିଟିଏ ପକାଇବ । ଆମେ ଜାଣିବା ଯେ ଆମ ଭାଇ 
ଆମ ପାଖରେ ଅଛି । 


ଏହାହିଁ ତ ଆମର ପରଂପରା । 


ପୂର୍ବରୁ ଅନ୍ୟଗ୍ରାମ ବା ବସ୍ତିରେ ବାସ କରୁୂଥ୍ବା ଆମର ଭାଇମାନଙ୍କ ସହଯୋଗ 
ପାଇଁ ଏହି ପରଂପରା ତ ପୂର୍ବରୁ ଚଳି ଆସିଥ୍‌ଲା। କାଲିଠାରୁ ସବୁ ଆଦିବାସୀ ପାଇକ 
ଗାଁକୁ ଗାଁକୁ ବୁଲ । ଦେଖିବା, ଏ ରାଜା କେମିତି ତା' ଅତ୍ୟାଚାରୀ ଶାସନ ଚଳେଇ 
ରଖିବ। ବିଚିତ୍ରାନନ୍ଦ ସମେତ ଦଳେ ଅହଂକାରୀ କର୍ମଚାରୀ କେତେଦିନ ତାଙ୍କୁ ରକ୍ଷାର 
କବଚ ଦେଇ ପାରିବ । 


ସିଆଡ଼ି ଲଇରେ ଅନେକ ଗଣ୍ଡି ପଡ଼ିଥୂଲା 1 ତାଂ ସହିତ ଅନେକ ସହଯୋଗର ହାତ 
ମଦତ୍‌ 
୫୩ 


a 


Digitized by srujanika@gmail.com 
é a é 


0° 8 | ଅରିଣରି ଆଛୁ ନ ଜନନ ନନରନ୍ତେ 
a 
ଦେଉଥୁଲା । ଆଶ୍ଵସନା ବି ଦେଉଥ୍‌ଲା । କହୁଥ୍ଲା : ଦେଖ, ଆମେ ତମ ପାଖରେ ଅଛୁ । 
ତମକୁ ସାହାଯ୍ୟ ଯୋଗାଇବାକୁ କି ତମ ପାଇଁ ଜୀବନ ଦେବାକୁ ପଛାଇବ୍ର ନାହିଁ । ତମେ 
ହତାଶ ହୁଅନାହିଁ । ନିରାଶ ହୁଅ ନାହିଁ। ଯୁଦ୍ଧ ହେଉ । ଧ୍ଵଂସ ବି ହୋଇଯାଉ । ରାଜ୍ୟ, 
ରାଜା, ଆଇନକାନୁନ୍‌, ଧାରା, ପରଂପରା ସବ୍ର ନଷ୍ଟ ହୋଇଯାଉ । 


ସେଥ୍‌ରେ ଭୂୟାର କ”ଣ ଯେ କ୍ଷତି ହୋଇଯିବ ? 


ଭୂର୍ଯାର କଂଣ ଥାଏ ଯେ ନଷ୍ଟ ହୋଇଯିବ । କେବଳ ଜିଇଁଥ୍ବା ଜୀବନଟା ତା'ର 
ସମ୍ବଳ । ସେ ସମ୍ବଳ ଟିକକ ଥୁଲେ ସେ ପୁଣି ନୂଆ କରି ସଂରଚନା କରିବ । ସଂରଚନା 
କରିବ ରାଜା, ରାଜ୍ୟ, ଧାରା, ପରଂପରା ଆଇନକାନୁନ, ସବୁ କିଛି । | 


ଧରଣୀ ଉଲ୍ଲସିତ ହେଉନଥ୍‌ଲେ ! 


ଏଇଠୁ ତ ଆରମ୍ଭ । ଶେଷ କେଉଁଠି କେଜାଣି । ଫଳାଫଳ ନଜାଣି ଉଲ୍ଲସିତ ହେବା 
ଉଚିତ୍‌ ହେବ ନାହିଁ । ଏବେ ସାମ୍ପାରେ ଅପେକ୍ଷା କରିଛନ୍ତି ଶହ ଶହ ନିର୍ଯାତିତ ଜନତା । 
ରାଇସୁ ଆଁର ଘଞ୍ଚ ଦିଗନ୍ତସ୍ପର୍ଶୀ ଆମ୍ରକାନନରେ ଉପସ୍ଥିତ ଥ୍ବା ସେଇ ହଜାର ହଜାର ମୁକ୍ତି 
ପିୟାସୀ ଜନତାକୂର ଉଦ୍‌ବୋଧନ ଦେଇ ସେ କହିଲେ—ଭାଇମାନେ, ଆମନ୍ଭେମାନେ 
ଅତ୍ୟାଚାରିତ ହୋଇଛନ୍ତି । ଏ ରାଜ୍ୟରେ ବେଠି, ବେଗାରୀ, ଜେଲ୍‌, ବେତ କେବଳ 
ଆମରି ପାଇଁ ! କିନ୍ଧ ଏହାର ଫାଇଦା ନେଉଛନ୍ତି ଆଉ ଦଳେ । 


ସେମାନେ କିଏ ଜାଣ ? 
ସେ ବିଚିତ୍ରାନନ୍ଦ ଦାସର ଦଳ । 


ଏମିତି ଅନ୍ୟାୟକୁ ଆମେ ମାନିବା ନାହିଁ । ଏହାର ମିଳିତ ପ୍ରତିରୋଧ କରିବା । ଶହ 
ଶହ ସଂଖ୍ୟାରେ ଯାଇ ସେ ଅଳସୁଆ ରାଜାକୁ ସୂଚାଇ ଦେବା ଯେ ସେ ଏ ବେଠି ବନ୍ଦ 
କରୁ । ବିଚିତ୍ରାନନ୍ଦ ଦାସକୁ କାର୍ଯ୍ୟରୁ ଅନ୍ତର କରୁ । ଯଦି ଆମ ସର୍ଭରେ ସେ ରାଜି ନହୁଏ, 
ତା” ହେଲେ କେବଳ ଯୂଦ୍ଧ ହିଁ ଆମର ଶେଷ ଅସ୍ତ । 


ସମ୍ମିଳିତ ମଣ୍ଡଳୀଟି ଅସ୍ଥିର ହୋଇଗଲାଣି ସେତେବେଳକୁ ଧରଣୀଧର ଠିକ୍‌ କହିଛନ୍ତି । 
ଏଭଳି ଅତ୍ୟାଚାରୀ ରାଜା ଆମର ଦରକାର ନାହିଁ । ଏଇଟା ଗୋଟେ ଦାସୀ ପୂତ୍ର । ତାକୁ 
ଗାଦିଚ୍ୟୁତ କରିବା ଦରକାର । 


ଏ ଥୁଲା ୧୮୯୧ ମସିହା ମେ ମାସ ୯ ତାରିଖର ଗୋଟେ ଗ୍ରୀଷ୍ଠଦଗ୍ଧ ମଧ୍ଯାହୃର 
କଥା | 

ସମ୍ମିଳିତ ଆଦିବାସୀ ପାଇକମାନେ ରାଜ ନଅର ଆଡ଼େ ଦୌଡ଼ିଲେ । ରାଜାକୁ 
ଉଚିତ୍‌ ଶିକ୍ଷା ଦରକାର । ବିଚିତ୍ରାନନ୍ଦ ଦାସକୁ ମୃତ୍ୟୁଦଣ୍ଡ ଦରକାର । ଏମିତି ରାଜା ଆମେ 
ଚାହୁଁ ନାହୁଁ । ଏ ରାଜ୍ୟ ଆମର । ଆମେ ପୁଣି ନୂଆ କରି ଗଢ଼ିବ 


ଏମିତି କେତେଗୁଡ଼ାଏ ଶବ୍ଦ ତାଙ୍କ ପାଟିରୁ ଛଟ୍‌କି ଯାଇ ପବନରେ ମିଶିଯାଉଥୂଲା | 
ସମଗ୍ର ପାରକ ମଣ୍ଡଳୀ ଏ ଅନ୍ୟାୟର ତୁରନ୍ତ ଅବସାନ ନିମନ୍ତେ ରାଜବାଟୀ ଆଡ଼େ 
ମୂହାଁଇଲେ । 

ରାଜା ଠିକ୍‌ ସମୟରେ ଏ ଖବର ପାଇଗଲେ । ରାଜବାଟୀର ଉଚ୍ଚା ମଥାନରୁ ସେ 
ଦୃଷ୍ଟି ପକାଇଲେ ତଳକୁ । ଦେଖିଲେ—ସର୍ବହରାର ଗୋଟେ କଳାମୁଣ୍ଡ ବିଶିଷ୍ଟ ଚକଡ଼ା 
ଲମ୍ବି ଆସୁଛି ରାଜବାଟି ଆଡ଼କୁ । ଆଉ ଘଡ଼ିକେ ପହଞ୍ଚ୍‌ ଯିବ ସେଠାରେ । ତା'ପରେ 
ସେଇ ସମ୍ମିଳିତ ହାତର ପଞ୍ଚାରେ ଜାବ ପଡ଼ିଯିବ ରାଜବାଟୀ ! ତାହାରି ଭିତରେ ମାଡ଼ି 
ମକଚି ହୋଇ ନିଭି ଯିବ ଗୋଟେ ଯୁଗର ଇତିହାସ । ରାଜା, ରାଜ୍ୟ, ଆଇନକାନୁନ୍‌ ଓ 
ସବୂକିଛି। 

ସବୁ ଶୂନ୍ୟ ହୋଇଯିବ । 

ସବ୍ର ଧ୍ବଂସ ହୋଇଯିବ। 

ସୃଷ୍ଟିକର୍ରା ଯେମିତି ନିଜ ସୃଷ୍ଟିକୁ ନିଜେ ଧ୍ଵଂସ ମୂଖରେ ପକାଇ ପୂଣି ଶୂନ୍‌ରୁ ଆରମ୍ଭ 
କରନ୍ତି ସେମିତି । 

ରାଜା ମନେ ମନେ ସ୍ଥିର କଲେ——ନାଃ, ଆଉ ନୁହେଁ । ଏଥ୍‌ର ଜୀବନ ରକ୍ଷା ହିଁ 
ଶ୍ରେୟ । 

ସେ କାଳ ବିଳମ୍ବ କଲେ ନାହିଁ । ସେହି ମହାପ୍ରଳୟ ଘଟିବା ପୂର୍ବରୁ ଆସିଷ୍ଟାଣ୍ଡ 
ମ୍ୟାନେଜର ବିଚିତ୍ରାନନ୍ଦ ଓ କେତେକ ରାଜ କର୍ମଚାରୀଙ୍କୁ ଧରି ରାଜବାଟିର ଗୂପ୍ତ ସୁଡ଼ଙ୍ଗ 
ଦେଇ ନିବିଡ଼ ଅରଣ୍ୟାନୀରେ ମିଶିଗଲେ । 

ବିଦ୍ରୋହୀମାନେ ରାଜବାଟି ନିକଟରେ ପହଞ୍୍‌ ଦେଖିଲେ ଯେ ରାଜା କିମ୍ବା ତାଙ୍କର 
କର୍ମଚାରୀ କେହି ନାହାନ୍ତି । ସେମାନେ ନିଶ୍ଚିତ ହେଲେ ଯେ ରାଜା ତାଙ୍କ ସହ ବିଚାର 
ବିମର୍ଶ କରିବାକୁ ଚାହାନ୍ତି ନାହିଁ । ତେଣୁ ସେମାନେ ପ୍ରତ୍ଯକ୍ଷ ବିଦ୍ରୋହ କରିବାକୁ ବଦ୍ଧ 

ପରିକର ହେଲେ | ଏ ଭିତରେ ଉତ୍ତ୍ୟକ୍ତ ପାଇ କମଣ୍ଡଳୀଟି ଜେଲ୍‌ ଫାଟକ ଭାଙ୍ଗି ଧରଣୀଧରଙ୍କ 
ବଡ଼ଭାର ଗୋପାଳ ସମେତ ସମସ୍ତ ବନ୍ଦୀଙ୍କୁ ମୁକୂଳାଇ ନେଲେ । 
ଏବେ ପ୍ରତ୍ୟକ୍ଷ ଯୁଦ୍ଧ । 


ଯୁଦ୍ଧଝ ଦେହି ଡାକରାରେ ସମଗ୍ର ଗଡ଼ କମ୍ପି ଉଠିଲା । ତାଂ ସହିତ କେନ୍ଦୁଝର ରାଜ୍ୟରେ 
ଗୋଟେ ନୂଆ ସଂଗ୍ରାମର ଇତିହାସ ଲିପିବଦ୍ଧ ହୋଇଗଲା । 


କମ୍ପିଗଲା ଇନ୍ଦ୍ର ଛତ୍ର ପାହାଡ଼ ¦ 


ତା'ର ଗଳିକନ୍ଦରେ ବିଦ୍ରୋହର ଗର୍ଜନ ପ୍ରତିଧ୍ବନିତ ହୋଇ ଚାରିଆଡ଼େ ଖେଳିଗଲା । 
ଏବଂ ଏଥୁସହିତ କେନ୍ଦୁଝରରେ ଏକ ନୂଆ ଶାସନ ପ୍ରତିଷ୍ଠିତ ହେଲା ବୋଲି ବିଦ୍ରୋହୀମାନେ 
ଘୋଷଣା କଲେ । 

ମହାରାଣୀଙ୍କ ପୁତ୍ର ସକାଶେ ଦରକାର 


ଧରଣୀଧର ଆମ ରାଜା । 


ସେ ମହାରାଣୀଙ୍କ ପୂତ୍ର ହୋଇଥ୍‌ବାରୁ ରାଜା ହେବାକୁ ଉପଯୁକ୍ତ । ଭୂର୍ୟାମାନେ ତ 
କେନ୍ଦୁଝର ରାଜ୍ୟର ପ୍ରତିଷ୍ଠାତା । ସେଇମାନେ ପ୍ରଥମେ ହରିହର ପୁରରୁ ରାଜପୂତ୍ରଟିଏ 
ଚୋରାଇ ଆଣି ନିଜର ସ୍ଵତନ୍ତ୍ର ରାଜ୍ୟ ପ୍ରତିଷ୍ଠା କରିଥୁଲେ । ସେ ରାଜପୁତ୍ରର ବଂଶ ଲୋପ 
ପାଇ ଯାଇଛି । 


ଧନୁର୍ଜ ନାରାୟଣକୁ ସେମାନେ ରାଜା ବୋଲି ମାନିବେ. କାହିଁକି ? 

ସେ ତ ଦାସୀପୁତ୍ର 

ସେ ରାଜବଂଶର ଉତ୍ତରଦାୟାଦ ନୃହନ୍ତି । ପାଟରାଣୀ ବିଷ୍ଣପ୍ତିୟା ବି ଧନୁର୍ଜକୁ ସ୍ଵୀକାର 
କରନ୍ତି ନାହିଁ । ଭୂର୍ଯାର ରାଜା ଧନୁ୍ଜ ନୁହେଁ । ଭୂର୍ୟାର ରାଜା ସେ ନିଜେ । ତା” ମୁକୁଳା 
ଜୀବନ, ମୁକ୍ତ ଚିନ୍ତାକୁ ସେ କାହିଁକି ସଂକୂଚିତ କରିଦେବ ଗୋଟେ ଏକଛତ୍ରବାଦୀ ରାଜା 
ପାଖରେ ? 

ସେଇଥପାରଁ ସ୍ଵ ୧୧୨୮ ଯାଏ ଭୁର୍ୟାର ରାଜା ଥାଇ ବି ନଥୁଲା ! ରାଜ୍ୟ ଥାଇବି 


ନଥୁଲା । ସେ ନିଜ ଇଚ୍ଛାରେ ସେଇ ଦିନଠାରୁ ରାଜ୍ୟ ଶାସନର ଗୋଟେ ନୂଆ ଇତିହାସ 
ଲେଖି ଥୁଲା । ଜ୍ୟୋତି ଭଞ୍ଜ ଥ୍‌ଲେ ସେ ଇତିହାସର ପ୍ରତିଷ୍ଠାତା । 


ଭୂର୍ୟୀଁର ଲମ୍ବା ହାତର କରାମତିକୁ ସେ ସ୍ଵୀକାର କରିଥୂଲେ । ଭୁର୍ୟାକୁ ମର୍ଯ୍ୟ ଦା 
ମିଳୁଥୂଲା । ଜୂଆଙ୍ଗକୁ ସହାନୁମୂତି ମିଳୁ ଥ୍ଲା । କେବଳ ଭୂୟାଁ ନୁହେଁ କି ଜୂ ଆଙ୍ଗ ନୁହେଁ, 
କୋହୂ, ଗଣ୍ଡ, ସାଉଁଟି, ବାଥୁଡ଼ି ସଭିଙକୁ ସେ ପୁଅଭଳି ପାଳୁଥୂଲେ । 


ଜିନ୍ତୁ ସମୟର ସ୍ରୋତ ବଦଳି ଯାଇଛି । 


ଏ ରାଜା କରୂଣାର ହାତ ବଦଳରେ ଦାନବର ପଞ୍ଚ ମେଲାଇ ଭୂରା ସମେତ 
ବିଭିନ୍ନ ପାଟକର ପ୍ରଚଜାଙ୍କୁ ନିଷ୍ପେଷିତ କରିଛି । ବେଠି, ବେଗାରୀ, ଖଟାଇଛି ! ଟାବୁକ୍‌ 
ମାରିଛି । 


ଏ ରାଜତନ୍ତ୍ର ଏଇଠି ବିନାଶ ଲଭୁ । 
ଏ ରାଜାକୂଳ ଏରଠି ସମାପ୍ତି ହେଉ । 

ଆମର ନୂଆ ରାଜା ଦରକାର ¦ ସେ ରାଜା ଆମରି ରୂପର ହେବା ଉଚିତ୍‌ । ସେ 
ରାଜା ଆମରି ଗଣର ହେବା ଉଚିତ୍‌ ! ଲୋଭ, ମୋହ, କୁରତା, ଅହଂକାର ଗୁଣ ସଂପନ୍ନ 
ହେବା ପରିବର୍ଭେ କରୂଣା, ଦୟା ଓ ବରାଭୟରେ ସେ ରାଜା ଭୂଷିତ ହୋଇଥ୍‌ବା ଆଚଶ୍ୟକ । 
ସେଭଳି ରାଜାଟିଏ ନମିଳିଲେ । କିଏ ସମ୍ଭାଳିବ ଏ ରାଜ୍ୟକୁ ? 


କିଏ ଚଳାଇବ ଶାସନ କଳ ? 


ରାଇସୁଆଁର ଆମ୍ରକଞ୍ରୁ ଏମିତି ଉଦ୍‌ବେଗ୍‌ଟେ ସବ୍ରରି ହୃଦୟକୁ ଛଇ ଛୁଇଁ ଯାଉଥବା 
ବେଳେ କିଏ ଜଣେ ଅପ୍ରତ୍ଯାଶିତ ବାକ୍ଯଟିଏ ହାଙ୍କିଲା । 


ଧରଣୀଧର ଆମର ରାଜା । 
ଆମର ରାଜା ଧରଣୀଧର ନାୟକ । 


ଉଦ୍‌ବେଳିତ ଜନତା ପ୍ରଥମେ ଅମକି ଚାହିଁଲା । ତା'ପରେ ଗୋଟେ ଆନନ୍ଦର ଲହରୀ ` 
ଖେଳିଗଲା ସେଇ ସମବେତ ମଣ୍ଡଳୀଟିରେ । ଆନନ୍ଦାତିଶଯ୍ୟରେ ସେଇ ମହାମଣ୍ଡଳୀଟିର 
ହାତସବ୍ର ଆକାଶକୁ ହାଣି ହାଣି ଚିକ୍ରାର କରୁଥୁଲା । 


ମହାରାଜ ଧରଣୀଧର କି ଜୟ । 
ମହାରାଜ ଧରଣୀଧର କି ଜୟ । 


ମହାରାଜ ଧରଣୀଧର ଏଥୁରେ କିନ୍ତୁ ଉଲ୍ଲସିତ ହେଉନଥ୍‌ଲେ । କାରଣ ଅନେକ 
ନିର୍ଯ୍ୟାତିତ ପ୍ରଜାଙ୍କ ହୃଦୟରେ ସେ ରାଜା ହେବାର ଗୌରବ ପାଇ ସାରିଥ୍‌ଲେ ଅନେକ 
ଦିନରୁ । ପ୍ରଚାମାନଙ୍କ ହିତ ଦୃଷ୍ଟିରୁ କ'ଣ କରାଯିବ ସେଇକଥା ସେ ବିଚାରୁ ଥୁଲେ । 
ପ୍ରଥମେ ନିଜ ରାଜ୍ୟର ସୁପରିଚାଳନା ପାଇଁ ରାଇସୁଆଁକୁ ସେ ନିଜ ରାଜ୍ୟର ରାଜଧାନୀ 
ରୂପେ ସ୍ଥିର କରି ନେଲେ । ତତ୍‌ସହିତ ରାଜ୍ୟର ସୁରକ୍ଷା ପାଇଁ ତେର ଜଣ ସେନାପତିଙ୍କ 
ନିୟୁକ୍ତ ଦେଲେ । 


ଯେଉଁ ସେନାପତିମାନେ ସର୍ବସମ୍ମତି କ୍ରମେ ନିଯୁସ୍ତ ହୋଇଥ୍‌ଲେ ସେମାନେ ଥ୍ଲେ— 
କାଳିଆ ନାୟକ, ରୋଳ ସରଦାର, ରଘୁ ଦେହୁରି, କୁଞ୍ଜ ନାୟକ, ନଭଣ୍ଡା ନାୟକ, ଅଞ୍ଜନ 
ପଧାନ, ରୁଞ୍ଜ ନାୟକ, ଡାହାଳିଆ ନାୟକ, ଶିବ ଦେହୂରି, ନରେ ନାୟକ, ପାଣୁ ନିଉଣ୍ରି, 
କାଳୁ ସରଦାର ଓ ନିକୁଞ୍ଜ ନାୟକ । 


ପ୍ରଜାମାନଙ୍କ ଉପସ୍ଥିତିରେ ମହାରାଜ ଧରଣୀଧର ନିଜର ରାଜ୍ୟର ଶାସନ ପାଇଁ ଏଳ 
ସର୍ବନମ୍ବ ଆଇନ୍‌ ପ୍ରଣୟନ କରିଥୁଲେ । ସେଥ୍‌ରେ ରାଜ୍ୟରେ ବେଠି, ବେଗାରୀ, ଭେଟି, 
୫୮ #୫ 

¢ 

ମାଗଣକୁ ନିଷିଦ୍ଧ କରାଯାଇଥ୍‌ଲା | ଅତ୍ୟାଚାରୀ ଶାସକ ଓ ତା'ର କୁ ଶାସନର ମୂଳପୋଛ 
ପାଇଁ ନିଷ୍ପତ୍ତି ନିଆ ଯାଇଥଲା । ପ୍ରଜାତନ୍ତ୍ର ସରକାର ଗଠନ, ସ୍ଵାଧୀନ ଭାବେ ଜୀବନ 
ନିର୍ବାହ ଓ ରାଜ୍ୟର ସର୍ବଙ୍ଗୀନ ଉନ୍ନତି କରାଯିବାକୁ ମଧ୍ୟ ବଜ୍ର ଶପଥ ନିଆଗଲା ! ଏହି ସବ୍ର 
କାର୍ଯ୍ୟକ୍ରମକୁ କାର୍ଯ୍ୟକାରୀ କରାଯିବାରେ ସମ୍ମିଳିତ ବିଦ୍ରୋହୀ ପ୍ରଜାମଣ୍ଡଳୀ ନୈତିକ ସମର୍ଥନ 
ଯୋଗାଇ ଦେବାକୁ ଆନ୍ତରିକ ସମର୍ଥନ ପ୍ରଦାନ କରିଥୂଲେ । 

ରାଜା ଧନୁ୍ଜ ରାଜ୍ୟଶୂନ୍ୟ ହୋଇ ଯାଇଥ୍‌ଲେ | କେବଳ ରାଜ୍ୟଶୂନ୍ୟ ନୁହେଁ, ବିଦ୍ରୋହୀ 
ପ୍ରଜାଙ୍କ ଭୟରେ ପ୍ରାଣ ବିକଳରେ ସେ ଆନନ୍ଦପୁର ମୁହାଁ ପଳାଇ ଆସିଲେ । ପାହାଡ଼ର 
ଡଙ୍ଗରରେ ନିଜର ପ୍ରାଣ ଧରି ଆଗେଇ ଥୁଲେ ସେ । କ'ଣ କରାଯିବ ? କେମିତି ସମ୍ଭଳା 
ପଡ଼ିବ ରାଜ୍ୟ ଓ ରାଜ ନଅର ? ଏହି ଚିନ୍ତାରେ ମ୍ରିୟମାଣ ରାଜା ନିଜ ଅଜ୍ଞାତରେ ଆସି 
ଆନନ୍ଦପୁର ସବ୍ଡ଼ିଭିଜ୍ଜନସ୍ଥ ଦେଓଗାଁରେ ପହଞ୍ଚ୍‌ ଥୂଲେ । ସକାଳୁ ସକାଳୁ ସେଠାରୁ ଯାଇ 
ଆନନ୍ଦପୁର କଚେରୀରେ ପହଞ୍ଚ୍‌ ଫକୀର ମୋହନଙ୍କ ଭେଟିଲେ । 


ଫକୀର ମୋହନ ଥୁଲେ ଆନନ୍ଦପୂର ସବ୍‌ଡ଼ିଭିଜନର ମ୍ୟାନେଜର । ବୈତରଣୀ 
କୂଳରେ ନୂଆ କରି ଗଢ଼ି ଉଠିଥ୍‌ବା ପ୍ରାସାଦରେ ଅବସ୍ଥାନ କରି ସେ ସମତଳ ଅଞ୍ଚଳର 
ଶାସନ କଥା ବ୍ରଝୁଥୂଲେ । 


ଏ ଥୁଲା ସ୍ଵ ୧୮୯୧ ମସିହା ସେ ମାସ ୧୦ ତାରିଖର ଏକ ଶାନ୍ତ ସକାଳ ! 


ହଠାତ୍‌ କେନ୍ଦ୍ରଝର ରାଜ୍ୟର ଶାସକଙ୍କୁ ଦେଖି ମ୍ୟାନେଜର ଫକୀର ମୋହନ ଆଶ୍ଚର୍ଯ୍ୟ 
ହୋଇଗଲେ । ମହାରାଜ ଦିଶୁଥାନ୍ତି ଗୋଟେ ପ୍ରେତପୂରୀର ମଣିଷ ଭଳି । ମୁହଁରେ 
ଅଯନ୍ବର୍ବତ ଦାଢ଼ୀ । ଅବିନ୍ୟସ୍ତ ପୋଷାକପତ୍ର ! କିଛି ଦିନ ଖାଇବା ଓ ବିଶ୍ରାମ ନେବାରେ 
ନିୟମିତତା ନଥ୍‌ବା ଯୋଗୁ ଶରୀର ଶଷ ଓ ନିଶ୍କରୁଣ ଦିଶୁଥାଏ । 

ଫକୀର ମୋହନ ରାଜାଙ୍କୁ ସାଷ୍ଟାମ କରାଇଲେ । 

ଗଡ଼ର ସବ୍ର ହାଲ ଚାଲ ବୂଝିବାକୁ ବାକୀ ରହିଲା ନାହିଁ ତାଙ୍କର । 

——ଏବେ କଂ ଣ କରାଯିବ ! 

ରଜା ଆଜୂଳ କଣ୍ଠରେ ଫକୀର ମୋହନକ୍ୂ ପଚାରିଲେ । ଫକୀର ମୋହନ ବି 
ସେଇ କଥା ଚିନ୍ତା କରୁଥ୍‌ଲେ। 


ପ୍ରଜାମାନେ ରାଜାଙ୍କ ବିରୁଦ୍ଧରେ ମାତି ଉଠିଛନ୍ତି । ମହାରାଜ ନଅର ଛାଡ଼ି ପଳାଇ 


ଆସି ଛନ୍ତି ¦ ଏଭଳି ପରିସ୍ଥିତିରେ ସେ କି ସାହାଯ୍ୟ ବା କରିପାରିବେ ? 

ମେଳିଆମାନଙ୍କୁ ଉଚିତ୍‌ ଦଣ୍ଡ ଦେବା ଦରକାର ! ରାଜ୍ୟରେ ଶାନ୍ତି ପ୍ରତିଷ୍ଠା ଦରକାର । 
ସେଥ୍ପାଇଁ ଯୁଦ୍ଧ ଆବଶ୍ୟକ । ନଚେତ୍‌ ମେଳିଆମାନଙ୍କୁ ଦମନ କରାଯାଇ ପାରିବ ନାହିଁ । 
ଜିନ୍ତ ଯୁଦ୍ଧ ତ ଇଂରେଜମାନଙ୍କ ବିନା ପରାମର୍ଶରେ କରାଯାଇ ପାରିବ ନାହିଁ । କାରଣ ସ୍ମ 
୧୮୦୩ ମସିହାରେ ଜନାହିନ ଭଞ୍ଜ ଇଂରେଜମାନଙ୍କ ସହ ସେହି ଚୃକ୍ତ କରିଛନ୍ତି । ମିତ୍ର 
ରାଜ୍ୟକୁ ଆକ୍ରମଣ କରୂଥବା ଶତ୍ରୁକୁ ଉତ୍ତୟ ଇଂରେଜ ଓ ଦେଶୀୟ ରାଜ୍ୟର ଶତୁ ହିସାବରେ 
ଗଣାଯିବା ଥୂଲା ସେହି ସନ୍ଧିଚୂକ୍ତିର ନିୟମ !. 

ଇଂରେଜମାନଙ୍କ ପରାମର୍ଶ ନିଆଯିବ । 


କଟକ ଯାଇ ଗଡ଼ଜାତ ସମୂହର ସୁପରିଟେନ୍‌ ଡ଼େଣ୍ଢ ଟୟନବୀ ସାହେବଙ୍କୁ ସାକ୍ଷାତ 
କରାଯିବ । ତା'ପରେ ଯାହା କାର୍ଯ୍ୟାନୁଷ୍ଠାନ କରିବା କଥା । 


ଫକୀରମୋହନଙ୍କ ପରାମର୍ଶ ସମୟୋପଯୋଗୀ ଥୁଲା । ରାଜା କିଛିଟା ଆଶ୍ବସ୍ତ 
ହେଲେ । ଏହି ମୁହୂର୍ଭରେ ହିଁ କଟକ ଯିବା ଉଚିତ୍‌ । ମୁଁ ଏମିତି ବେଶରେ ଟୟନବିଙ୍କୁ ଦେଖା 
କରିବି । ସେ ଦେଖନ୍ତୁ ମୋର ପ୍ରଜାମାନେ ମୋତେ କିପରି ହଇରାଣ କରିଛନ୍ତି । ରାଜା 
ବିବ୍ରତ କଣ୍ଠରେ ଏତିକି କହିଲେ । 


ଫକୀର ମୋହନ ରାଜାଙ୍କର ପ୍ରଥମ ପ୍ରସ୍ତାବରେ ରାଜି ହୋଇଗଲେ । ଯଥାଶୀଘ୍ର 
କଟକ ଯିବାର ବନ୍ଦୋବସ୍ତ ହେଲା । କିନ୍ତ କଟକରେ ପହଞ୍୍‌ ରାଜା ଏମିତି ଅବିନ୍ୟସ୍ତ ବେଶରେ 
ସୁପରିଟେନ୍‌ ଡ଼େଣ୍ଟଙ୍କୁ ଭେଟିବାକୁ ସେ ଦେଲେ ନାହିଁ । ଫକୀର ମୋହନ କହିଲେ 
ଦେଖନ୍ତ, ଏମିତି ଭାବେ ଗଡ଼ଜାତର ମୁଖ୍ୟଙ୍କୁ ଭେଟିଲେ, ସେ ଭାବିବେ ଯେ, ଆପଣ 
ପ୍ରଜାମାନଙ୍କୁ ଡରି ପଳାଇ ଆସିଛନ୍ତି । 


ରାଜା ଓ ଫକୀରମୋହନ ସୁପରିଟେନ୍‌ଡ଼େଣ୍ଟଙ୍କ ଭେଟିଲେ । ସୁପରିଟେନଡ଼େଣ୍ଟ ରାଜା 
ଧନୁର୍ଡ ନାରାୟଣଙ୍କୁ ଦେଖି ବିରଭ୍ତିରେ ଚିଳ୍କାର କରି ଉଠିଲେ । କହିଲେ—ଭଲ ହେଲା, 
ଆଚ୍ଛା ହେଲା, କେଉଁଝର ରାଜା ଯେମିତି ଅତ୍ୟାଚାରୀ, ପ୍ରଜାମାନେ ବିଦ୍ରୋହ କରିବା 
ସ୍ଵାଭାବିକ୍‌ । କମ୍ପାନୀ କିଛି ସାହାଯ୍ୟ କରି ପାରିବ ନାହିଁ । 

ଫକୀର ମୋହନ କହିଲେ—ତାହେଲେ ତ ଆପଣ ସ୍ଵ ୧୮୦୩ ସନ୍ଧିଚୃକ୍ତିର ଖିଲାଫ 


କରିବେ । ସାରା ବିଶ୍ଵରେ ପ୍ରଥମେ ଆଇନ୍‌କାନୂନ୍‌ ପ୍ରତିଷ୍ଠା କରିଥ୍ବା ଇଂରେଜ ଶାସକ 
କ'ଣ ଆଇନ୍‌ ଭଙ୍ଗ କରିବେ ? 


ରାଜାଙ୍କୁ ରଂରେଜ ଶାସକ ସାହାଯ୍ୟ କରିବା ଆଇନତଃ ବିଧ୍‌ । ଧନେଶ୍ବରରୁ 
ଯାଇଥ୍‌ବା ଜମିଦାରଙ୍କ ସାନଭାଇ ଚତୁର୍ଭୁଜ ପଟ୍ଟନାୟକ ମଧ୍ଯ ଫକୀର ମୋହନଙ୍କ ଉଚ୍ତିକୁ 
ସମର୍ଥନ କଲେ। ଚତୁର୍ଭୁଜ ପୂର୍ବରୁ ଇଂରେଜମାନଙ୍କ ପ୍ରିୟପାତ୍ର ଥଲେ । 

ଟୟବନୀଙ୍କ କ୍ରୋଧ ଶାନ୍ତ ହେଲା । 


ସେ ମହାରାଜ ଧନୁ ଜିଙ୍କୁ ଦେଖି କହିଲେ ଆପଣ ତ ରାଜ୍ୟ ଛାଡ଼ି ଚାଲି ଆସିଲେ, 
ରାଣୀ ସାହେବା ଓ ଅନ୍ୟମାନେ କିପରି ଅଛନ୍ତି ? 


ରାଜା ନିରୁତ୍ତର ଥୁଲେ । 


ବାସ୍ତବିକ ନଅର ଓ ରାଣୀସାହେବାଙ୍କ ନିରାପତ୍ତା ପ୍ରତି କୌଣସି ଦୃଷ୍ଟି ନଦେଇ ସେ 
ଏକ ନିଭୃତ ପଥ ଦେଇ ପ୍ରାଣ ବିକଳରେ ଚାଲି ଆସିଛନ୍ତି । 


ଫକୀର ମୋହନ କିନ୍ଧ କଥାଟିକୁ ସହଜ କରି ଦେଲେ ¦ ସେ କହିଲେ—ନଅରକୁ 
ରାଜ୍ୟର ବିଶ୍ଵସ୍ତ ସେନାପତି ଓ ସୈନ୍ୟ ମଣ୍ଡଳୀ ଜଗିରହିଛନ୍ତି । ତେଣୁ ରାଣୀ ସାହେବାଙ୍କର 
ବିଶେଷ କ୍ଷତି ହେବାର ସମ୍ଭାବନା ନାହିଁ । ସୁ ପରି ଟେନ୍‌ ଡ଼େଣ୍ଟଙ୍କ କ୍ରେ।ଧ ଶାନ୍ତ 
ପଡ଼ିଆସୁଥୂଲା ! ବାଲେଶ୍ବରରୁ ଇଂରେଜ ସୈନ୍ଯଙ୍କୁ ପଠାଇବାକୁ ପ୍ରତିଶ୍ରତି ଦେଇ ସେ 
ବିଦ୍ରୋହୀମାନଙ୍କ ବିରୁଦ୍ଧରେ ଯୁଦ୍ଧଯାତ୍ରା କରିବାକୁ ଫକୀର ମୋହନ ଓ ରାଜାଙ୍କୁ ପରାମର୍ଶ 
ଦେଲେ । 

ଧରଣୀ ଯୁଦ୍ଧକୁ ଖାତିର କରୂନଥୂଲେ ! କାରଣ ସେ ଜାଣିଥୂଲେ ଯେ ଯୁଦ୍ଧ ନ ହେଲେ 
ଶାନ୍ତି ପ୍ରତିଷ୍ଠା ଅସମ୍ଭବ । ତେଣୂ ସେହି ବନରାଜ୍ୟ କେନ୍ଦ୍ଝଝରରେ ଚିରନ୍ତନୀ ଶାନ୍ତି ପ୍ରତିଷ୍ଠା 
ପାଇଁ ଯୁଦ୍ଧ ଅବଶ୍ୟମ୍ଭାବୀ ବୋଲି ସେ ଧରିନେଇଥୂଲେ । ଏଥୁପାଇଁ ସ୍ମ ୧୮୯୧ ମସିହା 
ମେ ୨ ତାରିଖରେ ସେ ଚମକପୂୁରଠାରେ ତାଙ୍କ ନେତୃତ୍ଵରେ ଗୋଟିଏ ସଭା କରାଇ 
ନେଇଥଲେ । ଏହି ସଭାରେ ବଣାଇ ଓ ଜୟନ୍ତୀଗଡ଼ରୁ ଅନେକ କୋହ ଓ ଭୂୟାଁ ସରଦାର 
ଯୋଗ ଦେଇଥୁଲେ। ଚାଇଁବାସା, ଚକ୍ରଧରପୁରର ଆଦିବାସୀମାନେ ଏହି ବିଦ୍ରୋହକୁ 
ସମର୍ଥନ ଓ ସାହାଯ୍ୟ କରିବାର ପ୍ରତିଶ୍ରୁତି ବି ଦେଇଥ୍‌ଲେ । କେବଳ ଆଦିବାସୀ ନୃହନ୍ତି 
ଅନେକ ସବର୍ଣ୍ଣ ପ୍ରା ଧରଣୀଙ୍କ ଶାସନର ଆଭିମୂଖ୍ୟ ପ୍ରତି ଆକର୍ଷିତ ହୋଇ ନିଜ ନିଜର 
ସମର୍ଥନ ଦେବାକୁ କୁଣ୍ଠାବୋଧ କରିନଥୂଲେ ! କେତେକ ନିର୍ଯ୍ୟାତିତ କର୍ମଚାରୀ ଯେଉଁମାନେ 
ଏକଛତ୍ରବାଦ ଶାସନର ଅବସାନ ଚାହିଁଥ୍‌ଲେ ସେମାନେ ବି ସେମାନଙ୍କର ସାହାଯ୍ୟର 
ହାତ ଧରଣୀଙ୍କ ଆଡ଼କୁ ବଢ଼ାଇ ଦେଇଥୁଲେ । 


ଚକ୍ରଧର ମର୍ଦ୍ଦରାଜ, ବୀର ଭୂଜବଳ ଆଗୁଆଳ ସିଂ ଧରଣୀଙ୍କ ଶାସନରେ ପ୍ରତ୍ୟକ୍ଷ 
ଅଂଶ ଗ୍ରହଣ କରିବାକ୍ର ନିଷ୍ପତ୍ତି ନେଇ ତାଙ୍କ ସେନାବାହିନୀର ଦାୟିତ୍ଵ ବହନ କରିଥୂଲେ । 
ଆନନ୍ଦପୁର ଅଞ୍ଚଳରୁ ହୃଷି ସାମନ୍ତ ସିଂହାର, ପନ୍ଦାଡ଼ୋର ହରେକୃଷ୍ଣ ବିଦ୍ୟାଧର, ଗାଙ୍ଗ 

ଘଡ଼େଇ, କାଳନ୍ଦୀ ରାଉତ, ଯଶୋବନ୍ତ ମହାପାତ୍ର ଓ ଫକୀରପୁରର କେତେକ ପ୍ରଜା ମଧ୍ଯ 
ଏ ବିଦ୍ରୋହକୁ ସମର୍ଥନ କରି ଧରଣୀଙ୍କ ପକ୍ଷ ସମର୍ଥନ କରିଥୁଲେ । ସେମାନଙ୍କ ଧାରଣା 
ଥୁଲା ଧରଣୀ ପ୍ରକୃତରେ ମହାରାଣୀଙ୍କ ପୁତ୍ର । କେନ୍ଦୁଝର ଗଡ଼ରାଜ୍ୟର ସର୍ବାଙ୍ଗୀନ ଉନ୍ନତି 
ପାଇଁ ସେ ରାଜା ହେବା ଉଚିତ୍‌ । 

ଏଣେ ରାଜା ଧନୁର୍ଡ ନାରାୟଣ ସଜ ହେଉଥ୍‌ଲେ । ଫକୀର ମୋହନ ମଞ୍ଯ ପ୍ରସ୍ତୃତ 
ହେଉଥ୍‌ଲେ । ଏଣିକି ଯୁଦ୍ଧ କେବଳ ଯୁଦ୍ଧ | 


ଆନନ୍ଦପୁରର ପାଇକାଳି ଗାଁମାନଙ୍କରୁ ପାଇକ ଡକରା ଚାଲି ଥୁଲା । ପଡଶ୍ଡଆ, 
ଚାଟରା, ବଳରାମପୁର, ମୁଗୁପୁର, ଖାଳି ଆମେଣ୍ଟା ହାତୀଶିଳା, ସଢ଼ା ଡଅଁର, ପଢ଼ିଆରୀ 
ପଲ୍ଲୀ, ଶୋଷ, କାନପୁର, ମଦନପୁର, ବଞ୍ଚୋ ଓ ତରୁଆଁର ବିଶିଷ୍ଟ ପାଇକମାନଙ୍କୁ ଏ 
ଯୁଦ୍ଧରେ ଯୋଗ ଦେବା ପାଇଁ ଆଦେଶ ଦିଆ ଯାଇଥଲା । 


ଯୁଦ୍ଧ କଥା ଶୁଣି ପାଇକମାନେ ବିରକ୍ତ ହୋଇଗଲେ । କାରଣ ଯୂଦ୍ଧ ସେମାନଙ୍କ 
ପାଇଁ ଥଲା ଏକ ବିସୂ ତ ଶଦ୍ଦ । ବହୁଦିନରୁ କାଞ୍ଚ୍‌ ଯୁଦ୍ଧ ଯାତ୍ରା ଦିନରୁ ଯୁଦ୍ଧ କଥା ସେମାନେ 
ପ୍ରାୟ ଭୁଲି ଯାଇଥୂଲେ । ବୀର ଶ୍ରୀ ଗୋବିନ୍ଦ ଚନ୍ଦ୍ର ଭଂଜ ଦେଓଙ୍କ ସହିତ ସେମାନେ ଯୁଦ୍ଧ 
କରିଥଲେ କାଞ୍ଚରେ । ପୁରୀର ଠାକୁର ରାଜା ପୁରୁଷୋତ୍ତମ ଦେବଙ୍କ ସପକ୍ଷରେ ଥୁଲା ସେ 
ଯୁଦ୍ଧ । ସେ ଯୁଦ୍ଧ ଥଲା ଏକ ଦୂର ଅତୀତର ବିସ୍ ତ ଘଟଣାବଳୀ ! ସେଇ ଯୁଦ୍ଧରେ ଠାକୁର 
ରାଜାଙ୍କ ପାଇଁ ସେନାପତିତ୍ସ କରିଥବା ଗୋବିନ୍ଦ ଚନ୍ଦ୍ରଙ୍କୁ ସେଥ୍ପାଇଁ ଆନନ୍ଦପୁର ଅଞ୍ଚଳ 
ମିଳିଥ୍ଲା ଉପଢ୍ରୌକନ ହିସାବରେ । ସେ ଥୁଲା ପଞ୍ଚଦଶ ଶତାଦ୍ଦୀର ଘଟଣା । ନ ହେଲେ 
ତ ଆନନ୍ଦପୁର ପୂରୀ ରାଜାଙ୍କ ଶାସନାଧୀନ ଥୁଲା । ତା'ପରେ ଇଂରେଜଙ୍କ ସନ୍ଧି ଚୁକ୍ତି 
ପରେ ଯୁଦ୍ଧର ଘନଘଟା କେବେ ବି ଘଟି ନଥୁଲା । 


ତେଣୁ ପାଇକମାନେ ଅପ୍ରସ୍ତୁତ ଥୁଲେ । କାହାର ବନ୍ଧୁକ ନାହିଁତ କାହାର ବାରୂଦ 
ନାହିଁ । କିଏ ତରବରରେ ପଳାଇ ଆସିଛି ଯେ ଖଣ୍ଡାରେ ଧାର ଦେବାକୁ ତର ସହି ନାହିଁ । 


ଏମିତି ଏକ ସହସା ଡାକରାରେ ଛିନ୍‌ଛତ୍ର ପାଇକ ମଣ୍ଡଳୀଟି ଏକ ଆବଶ୍ୟକତାକୁ 
ମେଣ୍ଟାଇବାକୁ ଏ କାଠି ହୋଇଗଲେ । ଫକୀର ମୋହନ ତାଜୂବ୍‌ ହୋଇଗଲେ । 


ଏମିତି ଅପ୍ରସ୍ତୁତ ସୈନ୍ୟବାହିନୀ ଓ ଅଚଳ ଗୋଳା ବାରୁଦକୁ ଧରି ସେ ଯ଼ୂଦ୍ଧ କରିବାକୁ 
ଯିବେ ? ବିଦ୍ରୋହୀମାନଙ୍କୁ ଏମାନେ ଭାବିଛନ୍ତି କଣ ? ସାରା ରାଜ୍ୟର ନିଷ୍ପେଷିତ ପ୍ରଜାଙ୍କର 

ଉଛ 


ଅସନ୍ତୋଷ ବହିରୁ ଜନ୍ମ ନେଇଥୁବା କ୍ରୋଧକୁ ଅସ୍ତ କରି ଯିଏ ଯୁଦ୍ଧ କରିବାକୁ ପ୍ରସ୍ତତ, ତାକୁ 
ସାମ୍ପା କରିବ ଏହି ଅସଂଗଠିତ ସୈନିକ ମଣ୍ଡଳୀ ? 


ଏବେ କିନ୍ତୁ କରାଯିବ କ'ଣ ? 
ସୁପରିଟେନ୍‌ ଡ଼େଣ୍ଟଙ୍କର ଯୁଦ୍ଧ ପାଇଁ ଆଦେଶ । 
ନିଜ ସାମ୍ପାରେ ରାଜ୍ୟରୁ ବିତାଡ଼ିତ ଅସହାୟ ରାଜା । 


ଏହି ଦୁଇ କଥାକୁ ତଉଲି ସେ କ”ଣ କରିବେ କ'ଣ ନ କରିବେ ଏମିତି ଦୋଳନରେ 
ଥ୍ବା ବେଳେ ସେହି ଅସଂଗଠିତ ସୈନ୍ୟ ମସ୍ତଳୀଟିକୁ ଧରି ସେ ସ୍ଵ ୧୮୯୧ ମସିହା ମେ 
ମାସ ୧୬ ତାରିଖରେ ଯୁଦ୍ଧଯାତ୍ରା କଲେ । 


ବାଟରେ ଘଟ ଗାଁ 
ମା” ତାରିଣୀଙ୍କ ପୀଠ ! 


ଶାଳିଥ୍କାର ନିଘଞ୍ଚ ଛାୟାପ୍ରଦ ଅରଣ୍ୟାନୀ । ସେଇଠି ସେଦିନ ରାତ୍ରୀରେ ବିଶ୍ରାମ 
ନେବା ସ୍ଥିର ହେଲା । ଫକୀର ମୋହନ ସୈନ୍ଯ ସାମନ୍ତ ଓ ରାଜାଙ୍କର ଖାଇବା ପିଇବା 
ବୃଝିନେଲେ । ତା” ସହିତ ଆସନ୍ତା କାଲି ପାଇଁ ବିଦ୍ରୋହୀମାନଙ୍କ ସହ ଯୁଦ୍ଧ ଯାତ୍ରାର ଗୋଟେ 
ଖସଡ଼ା ତିଆରି କରିନେଲେ । 


ଆଗରେ ବସନ୍ତପୁର ଘାଟୀ । 
ସେଇଠି ବିଦ୍ରୋହୀମାନେ ଜଗି ରହିଛନ୍ତି । ଗଡ଼କୁ କୌଣସି ରାଜକର୍ମଚାରୀଙ୍କୁ ଛାଡ଼ିବେ 
ନାହିଁ କି ଗଡ଼ରୁ କାହାକୁ ରାଜ୍ୟ ବାହାରକୁ ଆସିବାକ୍ର ଦେବେ ନାହିଁ । 


ଫକୀର ମୋହନ ଦୁଇ ଜଣ ଧାଉଁଡ଼ିଆ ପାଇକ ପଠାଇଲେ । ଉଦ୍ଦେଶ୍ୟ ଥଲା ବିଦ୍ରୋହ 
ପାଇକମାନଙ୍କ ଗତିବିଧ୍‌ ଜାଣିବା । କାଲିଠାରୁ ଯୁଦ୍ଧଯାତ୍ରା ଆରମ୍ଭ ହେବ । 


ଧାଉଁଡ଼ିଆ ପାଇକ ଦୁଇଜଣ ଆସି ଖବର ଦେଲେ, କେହି ନାହାନ୍ତି । ଆରାମରେ 
ଗଡ଼କୁ ଯାଇ ହେବ। ଫକୀର ମୋହନ ବିଶ୍ଵାସ କରିଗଲେ । ଏମାନେ ରାଜାଙ୍କର 
ବିଶ୍ଵସ୍ତଚର ॥ ଏମାନେ କେବେ ଭୂଲ୍‌ ଖବର ଦେଇ ନ ପାରନ୍ତି । ଆଜି ରାତିରେ ତର 
ତର ହେବା କ”ଣ ଦରକାର । ଆଜି ବିଶ୍ରାମ ନେଇ କାଲି ସକାଳୁ ଚାଲିଯିବା ଭଲ । 
ଗଡ଼ ମଧ୍ଯ ବେଶୀ ଦୂର ନୁହେଁ । ସକାଳେ ଯାଇ ଗଡ଼କୁ ବିଦ୍ରୋହୀଙ୍କ କବଳରୁ ମୁକ୍ତ 
କରାଯିବ । 

କିନ୍ତୁ ବିପଦ ଏମିତି ଆସେ ନାହିଁ । 
ଆସେ ଅନେକ ସହଚରର ପଟୁଆରରେ । 


ମହାରାଣୀଙ୍କ ପୂତ୍ରଙ୍କୁ ସାମ୍ପା କରିବାକୁ ଯେଉଁ ସତର୍କତା ଲୋଡ଼ା, ତାହା କରାଯାଇ 
ପାରିଲା ନାହିଁ । ଧାଉଁଡ଼ିଆ ଦ୍ରଲ ଜଣ ରାଜାଙ୍କ ଲୋକ ନୃହଁନ୍ତି ବୋଲି ସେ ଜାଣନ୍ତେ 
କିପରି ? ସେମାନେ ବିଦ୍ରୋହୀଙ୍କ ଖବର ଫକୀର ମୋହନଙ୍କୁ ଜଣାଇବେ କ”'ଣ, ଫକୀର 
ମୋହନଙ୍କ ଆୟୋଜନ ଓ ଯୁଦ୍ଧଯାତ୍ରା ବିଷୟରେ ବିଦ୍ରୋହୀମାନଙ୍କୁ ଜଣାଇ ଦେଇଥ୍‌ଲେ। 


ସେଦିନ ରାତିରେ ପାଇକମାନେ ଆରାମରେ କେନ୍ଦୁଝର ଯାଇ ପାରିଥାନ୍ତେ । ମାତ୍ର 
ଟିକ କରେ ଭୂଲ୍‌ ହୋଇଗଲା । ତା' ପରଦିନ ସକାଳ ଥୁଲା ଅପ୍ରତ୍ୟାଶିତ ! 


ସକାଳୁ ସକାଳୁ ବସନ୍ତପୁର ଘାଟୀ ଅତିକ୍ରମ କରି ପାଇକ ମତ୍ଡଳୀଟି ଗଡ଼ ଅଭିମୁଖେ । 
ଯାତ୍ରା କରିବା ସମୟରେ ଧରା ପଡ଼ିଗଲେ । ବିଦ୍ରୋହୀମାନଙ୍କ ପଟୁଆର ତୀର, ଖଣ୍ତା, 
ବନ୍ଧୁକ ଓ ଗୁଳି ସାହାଯ୍ୟରେ ପାଇକମାନଙ୍କୁ କବ୍‌ଜା କରି ନେଲେ । କେତେକ ପାଇକ 
ପଞ୍ଚତ୍ସ ପ୍ରାପ୍ତ ହେଲେ । କେତେକ ଧରା ହୋଇ ବନ୍ଦୀ ହୋଇ ଗଲେ । ମହାରାଜ 
ବିଦ୍ରୋହୀମାନଙ୍କ ମନୋବଳ ଓ ସାହସ ଦେଖି ପଛଘ୍ୂଞ୍ଚା ଦେଇ ଆନନ୍ଦପୂର ଫେରି ଆସିଲେ । 
ମାତ୍ର ଫକୀର ମୋହନ ଧରା ପଡ଼ିଗଲେ । 


ତାଙ୍କୁ ବନ୍ଦୀ କରାଗଲା । 


ଯେତେହେଲେ ସେ ଏକଛତ୍ରବାଦୀ ଶାସକର କର୍ମଚାରୀ । ସେ ବି ଆମର ଶତୁ । 
ଏମିତି ମନୋବୃତ୍ତିସମ୍ପନ୍ତ ବି ଦ୍ରୋହୀମାନେ ଫକୀର ମୋହନଙ୍କ ସମେତ ଅନେକଙ୍କୁ 
ମହାରାଣୀଙ୍କ ପୁତ୍ର ଧରଣୀଙ୍କ ନିକଟକୁ ନେଇଗଲେ । ଏଣିକି ସେମାନଙ୍କ ବିଚାର ମହାରାଜା 


ଧରଣୀଙ୍କ ହାତରେ । ରାଇସୁଆଁର ଝାଟିମାଟି ନିର୍ମିତ ପ୍ରାସାଦରେ ସମ୍ରାଟ ରହିଛନ୍ତି । ତାଙ୍କର 
' ସିଂହାସନ ନାହିଁ ସତ, କିନ୍ତୁ ସେ ସମଗ୍ର କେନ୍ଦ୍ରଝର ପ୍ରଜାଙ୍କର ହୃଦୟ ସିଂହାସନରେ ବସିଛନ୍ତି । 


ସେ ହିଁ କେବଳ .ଏ ବନ୍ଦୀମାନଙ୍କର ବିଚାରକ । 

ଏଇତ ଦେୱାନ 


ଶାଣିତ ଟାର୍ିଆର ଆଘାତ ନଇଁ ଆସୁଥୁଲା ତାଙ୍କ ବେକ ଆଡ଼କ୍ର । 

ତାଂ ସହିତ ଗୋପାଳ ନାୟକର ଟିକ୍ରାରରେ କମ୍ପି ଯାଉଥ୍‌ଲା ସମଗ୍ର ବନଭୂମି । 

ଏଇତ ସେଇ ଅତ୍ୟାଚାରୀ ଦେୱାନ । 

ଏଇ ମୋତେ ବେଠି ଖଟାଇଛି । ମୋ ଭାଇ ବନ୍ଧୁ କ୍ରଟୁମ୍ବଙ୍କ ଚାବ୍ରକ୍‌ ମାରିଛି। ମୁଁ 
ପ୍ରତିବାଦ କଲାରୁ ମୋତେ ହରିକାଠରେ ଝୁଲାଇଛି ! 

ଏହାକୁ କେବେ ଛାଡ଼ିବି ନାହିଁ । 

ହାଣି ଟିକିଟିକି କରିଦେବି । ତା' ରକ୍ତ ମାଂସ ସବୁ ଏଇ ସ୍ଵାଧୀନ ପିୟାସୀ ମାଟିରେ 
ମିଶିଯିବ । ତା'ପରେ ସଭିଏଁ ଜାଣିବେ କେନ୍ଦୁଝରର ବଜ୍ର ଶପଥ। ଚିର ମୁକ୍ତ ଢୁର୍ଯୀର 
କରାମତି । 

ଏକ ଉଦ୍ୟତ କ୍ରରାଢ଼ୀର ଧାର ଲମ୍ବି ଆସୁଥୁଲା ଫକୀର ମୋହନଙ୍କ ବେକ ଆଡ଼କୁ । 
ବନ୍ଦୀ ଫକୀର ମୋହନଙ୍କ ଆଖି ବ୍ରଜି ହୋଇ ଆସୁଥ୍‌ଲା । ଆଉ ନିମିଷକେ ଶେଷ ହୋଇଯିବ 
ସବ୍ର । କେନ୍ଦୁଝରର ଏଇ ନିଘଞ୍ଚ ବନାନୀରେ ତାଙ୍କର ଶେଷ ନିଃଶ୍ବାସ ମିଳାଇ ଯିବ 
ବାୟୁମଶ୍ତଳରେ । 

କେହି ଜାଣିବେ ନାହିଁ। କେହି ଶୁଣିବେ ନାହିଁ 

ଏ ଜୀବନ ଦୁଇ ଦୁଇ ଥର ଆସନ୍ତ୍ ମୃତ୍ୟୁ ମୁଖରୁ ରକ୍ଷା ପାଇ ଯାଇଥୁଲା । ଥରେ 
ଡଙ୍ଗା ବ୍ରଡ଼ିର, ଆଉ ଥରେ ବନ୍ଯ ଜନ୍ମ କବଳରୁ । 

କିନ୍ତୁ ଏଥର ନୁହେଁ । 

ଫକୀର ମୋହନ ମନେମନେ ପ୍ରସୂତ ହେଉଥ୍‌ଲେ । ହଠାତ୍‌ ଏକ ନୂଆ କଥା 
ଘଟିଗଲା । ଗୋଟେ ଝଟକାରେ ଧରଣୀ ଗୋପାଳକୁ ଜବରଦସ୍ତ ନିରସ୍ତ୍ର କରିଲେ ସେଥ୍‌ୁରୁ । 

ଏ କ”ଣ ହେଉଛି ? ଇଏ ଅତ୍ୟାଚାରୀ ନୁହନ୍ତି ! 

ଏ ବିଚିତ୍ରାନନ୍ଦ ନୃହନ୍ତି । ଏ ଫକୀର ମୋହନ ବାବର । ଆନନ୍ଦପୁରର ଦେୱାନ । ଏ 
ରାଜ କର୍ମଚାରୀ ସତ, କିନ୍ତୁ ଭୂର୍ଯା ପୀଡ଼କ ନୂହନ୍ି । 

ଧରଣୀ ଏକ ନିଃଶ୍ଵାସରେ ଏତକ କହିଗଲେ । . 

ଏହାଙ୍କୁ ହତ୍ୟା କରାଯାଇ ନପାରେ । ଏ ଆମର ବନ୍ଦୀ । ଆମର ବଶତା ସ୍ଵୀକାର 
କରି ଛନ୍ତି । ଗୋପାଳ ନାୟକ ତଥାପି ଉତ୍ତେଜନାରେ ଶିହରି ଉଠୂଥ୍‌ଲେ । ଚିତ୍କାର 

କରୁଥ୍‌ଲେ—ସବୃ କର୍ମଚାରୀ ଅତ୍ୟାଚାରୀ । ସବୁ କର୍ମଚାରୀ ସୁବିଧାବାଦୀ ସେ ଫକୀର 
ମୋହନ ହୁଅନ୍ତୁ ତ ବିଚିତ୍ରାନନ୍ଦ ଦାସ ହୁଅନ୍ତୁ 

ଧରଣୀ ବଡ଼ଭାର ଗୋପାଳକୁ ସାନ୍ଧନା ଦେଉଥୁଲେ ¦ ଦେଖ୍‌ ଭାଇ, ଆମର ରାଜା 
ସହ ଶତୃତା ରହିଛି । ସେ ଆମ ନିଜର ଲୋକ ହୋଇ ବି ଆମ ଦୁଃଖ ସୁଖ ବୂଝିଲା ନାହିଁ । 
ଆମକୁ ବେଠି, ବେଗାରୀ ଖଟାଇଲା । ଆମ ଉପରେ ଅତ୍ୟାଚାର କଲା ! ନିଷ୍ପେଷିତ କଲା 
ସାଧାରଣ ପ୍ରଜାକୂଳକୁ । ତେଣୁ ଏ ସମସ୍ତ ବିଶୃଙ୍ଖଳା ଓ ଅରାଜକତା ପାଇଁ ରାଜା ଦାୟୀ 1 
ଏ କର୍ମଚାରୀମାନେ ନିମିତ୍ତ ମାତ୍ର । 
ମୁଁ ଆଉ ସେ ଭୂଲ୍‌ କରିବି ନାହିଁ । 


କ୍ରୋଧବଶରେ ରତନା ନାୟକ ଭଳି ରାଜ କର୍ମଚାରୀ ପ୍ରାଣଦଣ୍ଡ ଦେବି ନାହିଁ । 
ପ୍ରାଣଦଣ୍ଡ ଦେଇ କାହାକୁ ଭୟ ଦେଖାଇ ହୁଏ, କିନ୍ତୁ ହୃଦୟ ଜୟ କରି ହୁଏ ନାହିଁ । 


ଧରଣୀ ନାୟକ କାହିଁକି ଏଭଳି କଳଙ୍କିତ ଘଟଣା ଘଟାଇବ ? କାହିଁକି ଏଭଳି କଳଙ୍କିତ 
ସତି ରଚନା କରିବ ଇତିହାସରେ ? ତୂମେ ବନ୍ଦୀମାନଙ୍କ ଜଗିରହ । ରାଜା ଆସୁ । ତା'ର 
ସହାୟକ ଓ ଅତ୍ୟାଚାରର ସମର୍ଥକ ଇଂରେଜ ସରକାର ଆସୁ । ତାଙ୍କ ସହ ଆମର ମୁକାବିଲା 
ହେବ । ଫକୀର ମୋହନଙ୍କ ସଙ୍ଗେ ନୁହେଁ । ସେ ଜଣେ ଅଧସ୍ତନ କର୍ମଚାରୀ । ତାଙ୍କୁ ମାରି 
ଦେଲେ ରାଜାଙ୍କୁ ଦମନ କରି ଦିଆଗଲା ବୋଲି ଭାବିବା ଠିକ୍‌ ନୁହୈ । 


ଫକୀର ମୋହନ ଧରଣୀଙ୍କୁ ବିସୟରେ ଚାହିଁଥ୍‌ଲେ । 
ଇଏ କ”ଣ ସେର ଧରଣୀ ? 


ଭୂର୍ଯୀ ଯୁବକ ବୋଲି ଯାହାକୁ ସମ୍ଭାନ୍ତ ରାଜ କର୍ମଚାରୀ ସମ୍ମାନ ଦେଉନଥୂଲେ, ଇଏ 
କ” ଣ ସେଇ ନିରୀହ ଯୁବକ ? ଯିଏ ନିଜର ବିଚାରଧାରା ବଳରେ ସମଗ୍ର ପ୍ରଜାମଶ୍ଡଳକୁ 
ନିଜ ଚିନ୍ତାରେ ଉଦ୍‌ ବୃଦ୍ଧ କରି ପାରିଛି ? ଏତେ ମାନବବାଦୀ, ଉଦାର ପ୍ରକୃତିର ମଣିଷ 
ସମ୍ଭବ ହେଲା କିପରି ? ଯାହାର ହୃଦୟ ସହାନୁଭୂତିରେ ନୃତୁପୁତୂ, କିନ୍ଧ ଅତ୍ୟାଚାର ଓ 
ଅନ୍ୟାୟ ବିରୁଦ୍ଧରେ କଠିନ ଲୁହା ପରି । ସେ ବିଶ୍ଵାସ କରି ପାରୁ ନଥ୍୍‌ଲେ ଯେ 
ବନରାଜ୍ୟରେ ଏମିତି ବ୍ୟକ୍ତିତୁ ଜନ୍ମ ହୋଇଛି ବୋଲି । କୌଣସି ସଭ୍ଯ ସମାଜର 
ଧାରା ପ୍ରଚଳିତ ନଥୂବା ଏଇ ବନରାଜ୍ଯରେ ବି ଏଭଳି ବ୍ଯକ୍ତି ସେ ପ୍ରଥମ କରି 
ଦେଖୂୁଥ୍‌ଲେ ¦ ଆହୁରି ଦେଖୁଥ୍ଲେ ଗୋଟେ ଉଜଳ ରୂପକାନ୍ତି ବିଶି ଷ୍ଠ ଯ଼ବକ । ଯାହାର 
ହାତରେ ନିରାଶ୍ରୟ ଓ ନିଷ୍ପେଷିତ ଙ୍କ ପାଇଁ ବରାଭୟ, ଯାହାର ହୃଦୟରେ ନିଜର ଭାଇ 
ବନ୍ଧୁ କୁଟୁମ୍ବଙ୍କ ପାଇଁ ଅସୀମ ମମତା । ଯାହାର ଚିନ୍ତାଧାରାରେ ସାମୟିକ ସୁଖ ଲାଭ 
ପାଇଁ ଲେଶ ମାତ୍ର ଅଭିଳାଷ ନାହିଁ । 


ସେ ଅଭିଭୂତ ହୋଇ ପଡ଼ଥ୍‌ଲେ । ସେ ବିମୋହିତ ହୋଇ ଯାଉଥ୍‌ଲେ । 

ଧରଣୀଧର ଫକୀର ମୋହନଙ୍କ ଆଡ଼କ୍ର ଦୃଷ୍ଟିପାତ କଲେ । ଦେଖିଲେ, ଗୋଟେ 
ଭୟାର୍ଉଁ ଅନିଶ୍ଚିତତା ତାଙ୍କ ଚେହେରାକୁ ଘେରି ରହିଛି । ସେ ତାଙ୍କୁ ଆଶ୍ଵାସନା ଦେଲେ । 
କହିଲେ ଆପଣଙ୍କୁ ଆମେ ବନ୍ଦୀ କରିଛୁ ସତ, କିନ୍ଧ ଆମର ଉଦ୍ଦେଶ୍ୟ ମନ୍ଦ ନୁହେଁ । 


ରାଜା ଆରମ ଶତ୍ୁ। 
ରାଜାକୁ ଉଚିତ୍‌ ଦଣ୍ଡ ମିଳିବା ଆମେ ଚାହୁଁ । 


ସେଇ ରାଜାକୁ ଉଚିତ୍‌ ଶିକ୍ଷା ଦେବାକୁ ଆପଣଙ୍କୁ ଓ ଆପଣଙ୍କ ସେନାବାହିନୀକୁ 
ଆମେ ବନ୍ଦୀ କରିଛୁ । ଆପଣ ନିଶ୍ଚିନ୍ତ ରହନ୍ତୁ । ଏ ସମସ୍ୟା ସମାଧାନ ହୋଇଗଲେ ଆମେ 
ଆପଣଙ୍କୁ ମୁକ୍ତ କରିଦେବୁ । ଧରଣୀଧର କେବେ ଅନ୍ୟାୟ କରିନାହିଁ । କରିବ ନାହିଁ ମଧ୍ଯ 

ଫକୀର ମୋହନ ଆଶ୍ବସ୍ତ ହୋଇ ଆସୁଥୁଲେ । 

କୃତଜ୍ଞତାରେ ତାଙ୍କ ହୃଦୟ ପୂରି ଆସୁଥୂଲା । ସେମିତି କୃତଜ୍ଞତା ପୁଲକିତ ହୃଦରେ 
ସେ କହିଲେ—ମୁଁ ଆପଣଙ୍କୁ ରାଜା ବୋଲି ସ୍ଵୀକାର କରୁଛି । ଆପଣଙ୍କ ଭଳି ମହାନ୍‌ 
ହୃଦୟ ସଂବଳିତ ବ୍ୟକ୍ତିତୁ ବନ ରାଜ୍ୟ ଶାସନ ଅଧୂକାରୀ ହେବା ବିଧୂର ବିଧାନ । ମୁଁ 
ଜଣେ ସାମାନ୍ୟ କର୍ମଚାରୀ । ଜୀବନ ସାରା ଅନେକ ରାଜ୍ୟରେ କାମ କରି ଆସିଛି । ସେ 
ଅଭିଜ୍ଞତାକୁ ପାଥେୟ କରି କେନ୍ଦୁଝର ରାଜ୍ୟରେ ଦେୱାନ ହିସାବରେ କାମ କରୁଥ୍‌ଲି । 
ଏବେ ଆପଣ ସେଇ କେନ୍ଦୁଝରର ରାଜା । ଆପଣ ଚାହିଁଲେ ମୁଁ ଆପଣଙ୍କ ଅଧୀନରେ 
କାମ କରିପାରେ । ଶୋଷିଲାର ପାଣିର ସ୍ଥିତିରେ ବାରଣ କ'ଣ ଅଛି ! ଶୋଷିଲା ଶୋଷ 
ମେଣ୍ଟାଇବାକୁ ପାଣି ପିଇବ ହିଁ ପିଇବ । 

ମୁଁ ଜଣେ କର୍ମଚାରୀ । 

ମୋତେ ଆପଣଙ୍କ ଅଧୀନରେ ସେଇ କର୍ମଚାରୀ କରି ନିଅନ୍ତୁ । ମୁଁ ରାଜାଙ୍କ 
ଅଧୀନରେ କାମ କରୁଥ୍‌ଲି । ଏବେ ଆପଣଙ୍କ ସେବକ ହୋଇଯିବି । ତା” ଛଡ଼ା ରାଜ୍ୟ 
ଶାସନ ପାଇଁ ଆପଣଙ୍କର ଜି କର୍ମଚାରୀର ପ୍ରୟୋଜନ ଅଛି । 

ଧରଣୀ ଚିନ୍ତା କଲେ । ଏତ ସତକଥା । 

କେବଳ ଯୁଦ୍ଧ ଜୟ କରି ରାଜ୍ୟ ଶାସନ କରି ହୁଏ ନାହିଁ । ରାଜ୍ୟ ଶାସନ ପାଇଁ 
ଆଇନକାନୁନ୍‌ ଦରକାର । ଅଭିଜ୍ଞ କର୍ମଚାରୀ ଦରକାର ! ଶାସନର ଗହୀର କଥା ତାଙ୍କୁ 
କଣ ବା ମାଲୁମ୍‌ ଅଛି । ସେଥୁପାଇଁ ଅଭିଜ୍ଞ କର୍ମଚାରୀ ଦରକାର । ଅଭିଜ୍ଞ ଶାସନ କ୍ର 
ଦରକାର । ସେ ରାଜା ହୋଇଛନ୍ତି ସତ, ଶାସନର କଟକଣା ଜାଣି ନାହାନ୍ତି । ସେଥୁପାଇଁ 
ଫକୀର ମୋହନଙ୍କୁ ନିଜ ରାଜ୍ୟରେ ରଖିଲେ କ୍ଷତି କ'ଣ ? ସେ ତ ଦେୱାନ ହିସାବରେ 
ଅନେକ ଦିନ କାମ କରିଛନ୍ତି, ବିଭିନ୍ନ ରାଜ୍ୟରେ କାମ କରି ଅନେକ ସମସ୍ୟାର ସମାଧାନ 
କରିଛନ୍ତି । ତାଙ୍କୁ ରାଜପଦରେ ରଖାଯାଉ । 


. ୬୭ 

:ଫକୀର ମୋହନଙ୍କ କଥା ତାଙ୍କୁ ଅନେକ ବିଶ୍ଵାସ ଓ ଆଶ୍ସାସନା ଦେଉଥ୍‌ୁଲା । 


ସେ ନିଜ ସେନାପତି ମଣ୍ଡଳୀକୁ ଡାକିଲେ । ଏ ବିଷୟ ସେମାନଙ୍କ ସମକ୍ଷରେ ବିଚାର 
ହେବା ଉଚିତ୍‌ । ସେନାପତିମଣ୍ଡଳୀଟି ପ୍ରଥମେ ହତଭମ୍ବ ହୋଇ ଏକଥା ଶୁଣିଲେ । ମନେ 
ମନେ ଭାବୃଥ୍‌ଲେ—ଯେତେହେଲେ ଫକୀର ମୋହନ ରାଜା ଘର ଲୋକ। ଦୀର୍ଘଦିନ 
ଧରି ସେ ସାମନ୍ତବାଦୀ ଚିନ୍ତାଧାରାରେ ଚଳି ଆସିଛନ୍ତି । ଆମର ଏରଟା ପ୍ରଜାତନ୍ତ୍ର ସରକାର । ` 
ଏହାର ଆଦବ କାଇଦା ଅଲଗା । ଏହାର ଚିନ୍ତା ଚେତନା ଅଲଗା । ଏଥୁରେ ତାଙ୍କୁ ସାମିଲ 
କରି ସରକାରର ନୈଷ୍ଠିକତା ରଖି ହେବତ ? 


ଧରଣୀଧର ବୁଝାଇ ଦେଲେ—ଦେଖ, ଭାଇମାନେ, ଆମେ ଆମର ପ୍ରିୟ ରାଜ୍ୟ 
କେନ୍ଦ୍ଝଝରକୁ ଅତ୍ୟାଚାରୀ ରାଜାଠାରୁ ଛଡ଼ାଇ ଆଣିଲେ ଚଳିବ ନାହିଁ । ତାକୁ ନିଜେ ସୁଶାସନ 
କରି ତା'ର ଭଲ ଫଳ ପ୍ରଜାମାନଙ୍କ ପାଖରେ ପହଞ୍ଚାଇବା ଦରକାର । “ସେଇ ଶାସନ 
ପାଇଁ ଖାଲି ସେନାପତି ଦଳଙ୍କୁ ନିଯୂକ୍ତି ଦେର ଦେଲେ ଚଳିବ କିପରି ? ଶାସନ ତ 
ସେନାପତି ଚଳାଇବେ ନାହିଁ ସେଥୁପାଇଁ ଅଭିଜ୍ଞ କର୍ମଚାରୀ ଦରକାର । 


ଫକୀର ମୋହନ ଜଣେ ଅଭିଜ୍ଞ କର୍ମଚାରୀ । 


ଦେଶ ଚଳାଇବାର ଅନେକ କାଇଦା ତାଙ୍କୁ ମାଲୁମ୍‌ ଅଛି ¦ ତା” ଛଡ଼ା ସେ ପ୍ରଚ୍ଜାତନ୍ତ୍ତ 
ସରକାରର ବଶତା ସ୍ଵୀକାର କରିଛନ୍ତି । ସେଥ୍‌ରେ ଅନ୍ୟଥା ଭାବିବାର କ”ଣ ଅଛି । 


ସେନାପତି ଓ ପରାମର୍ଶଦାତା ମଣ୍ଡଳୀ ନିରବି ଗଲେ । ମହାରାଜାଙ୍କ ଆଶଙ୍କା ଯେ 
ଅମୂଳକ, ତାହା ଥୁଲା ସେମାନଙ୍କ ଧାରଣାର ବାହାରେ । ସେମାନଙ୍କ ନିରବତା ଥୁଲା 
ସମର୍ଥନ ସୂଚକ ସ୍ଵୀକାରୋକ୍ତି । 


ଧରଣୀ ପରମ ଆଶ୍ଵସ୍ତିରେ ଫକୀର ମୋହନଙ୍କୁ ଦେୱାନ ପଦରେ ଅଭିଷିକ୍ତ କଲେ । 
ତାଙ୍କ ମୁଣ୍ଡରେ ରାଜାଦେଶର ଶାଢ଼ୀ ନିରାଡ଼ମ୍ବର ଭାବେ ବାନ୍ଧି ଦେର ସେ କହିଲେ ଆପଣ 
ଆମର ଦେୱାନ | ଏ ରାଜ୍ୟର ଜଣେ ଅଭିଜ୍ଞ ତଥା ସମ୍ଭାନ୍ତ କର୍ମଚାରୀ । ଏ ରାଜ୍ୟର ଦୁଃଖ 
ସୁଖ, ଉନ୍ନତି ଅବନତି ଆପଣଙ୍କର । ଏ ପ୍ରଜାମସ୍ତନ, ସେନାପତି ମଣ୍ଡଳୀ ଓ ସୈନ୍ୟବାହିନୀ 
ଆପଣଙ୍କ ଉପରେ ଆସ୍ଥା ସ୍ଥାପନ କରିଛି । । ମୁଁ ଆଶା କରୁଛି, ସେମାନଙ୍କର ବିଶ୍ଵାସ ତୃଟୀଇଲା 
ଭଳି କିନ୍ତି କାର୍ଯ୍ୟ ଆପଣ କରିବେ ନାହିଁ । ଆପଣଙ୍କୁ ଆମେ ପାରିଶ୍ରମିକ ଦେବ୍ର । ଅବଶ୍ୟ 
ପ୍ରଜାତନ୍ତ୍ର ସରକାରରେ କେହି ପାରିଶ୍ରମିକ ନ ନେବାକୁ ସ୍ଥିର ହୋଇଛି । ସେଥୂପାଇଁ ଆପଣଙ୍କ 
ଆମେ ସାତମାଣ ନିଷ୍କର ଜମି ଛାଡ଼ିଦେବ୍ର । 


ଫକୀର ମୋହନ କୃତଜ୍ଞତାରେ ମୁଣ୍ଡ ନୋଇଁ ଦେଲେ । ସେଇଠାରୁ ପ୍ରଜାତନ୍ତ୍ର 
ଶ୍ରାସନର ମୂଳଦୂଆ ନୂଆ ରୂପରେ କେନ୍ଦ୍ରଝଝର ରାଜ୍ୟକୁ ସ୍ଵାଗତ ଜଣାଉଥ୍‌ଲା । 


D୮, 

ଆମେ ମାନିବୁ ନାହିଁ ଏ ରାଜନୀତି 


ଆମେ ମାନିବ୍ର ନାହିଁ ଏ ରାଜନୀତି । 
ଆମେ ମାନିବୁ ନାହିଁ ଏ ରାଜା । 


ଯେଉଁ ରାଜାର ହୃଦୟ ପ୍ରଜାର ଦୁଃଖ ଦେଖି ବ୍ୟାକୂଳ ହୁଏ ନାହିଁ, ଯେଉଁ ରାଜାର 
ଆଖିରୁ ପ୍ରଜା ପାଇଁ ମମତାର ଅଶ୍ର ବହି ନାହିଁ କି ଯେଉଁ ରାଜାର ହାତ ତା” ପାଇଁ କରୁଣା 
ବର୍ଷଣ କରିନାହିଁ, ସେ ରାଜା ରାଜା ନୁହେଁ । 


ଧନୁର୍ଜ ପ୍ରଜାପୀଡ଼କ । 
ଧନୁ ଅତ୍ୟାଚରୀ । 
ସେ ଆମ ଭୁୟାଁ ଜାତିକୁ ଅସମ୍ମାନ କରିଛି । ଆମ ସଂସ୍କୃତିକୁ ପଦାଘାତ କରିଛି । 


ଦଳେ ଚାଟୁକାର ଓ ସ୍ଵାର୍ଥାନ୍ସେଷୀଙ୍କ କବଳରେ ପଡ଼ିଯାଇଛି ସେ । ତାକ୍ର ଉଚିତ୍‌ ଦଞ୍ଡ 
ମିଳିବା ଦରକାର । ସେ ଦଣ୍ଡ ଖୂବ୍‌ କଡ଼ାରୁ କଡ଼ା ହେବା ଚାହିଁ । 


ରାଇସୂ ଆଁର ନିଘଞ୍ଚ ଆମ୍ରକାନନରେ ଲମ୍ବି ଯାଇଥ୍‌ବା ଝାଟି ମାଟିର ସାହାଲା ଘରୁ 
ଲମ୍ବି ଆସୁଥିଲା ଏ ସୁର । ତାକୁ ଦ୍ରିଗ୍ରଣିତ କରି ବାହାରୁ ଶୁଭୂଥୂଲା ସମ୍ମିଳିତ ପ୍ରଜାମଣ୍ଡଳୀର 
କୁହାଟ । 


ହଁ, ପ୍ରାଣଦଣ୍ଡ ଦରକାର । 
ଏ ରାଜ୍ଶାହୀର ସମାପ୍ତି ଦରକାର ! 


ଏ ନଅର, ଏ ରାଣୀ ଅନ୍ତଃପୂର ଓ ତାକୁ ବେଢ଼ି ରହିଥ୍‌ବା ସାମନ୍ତବାଦୀଙ୍କ ଅହଂକାରର 
ମେହଫିଲ୍‌କୁ ଧ୍ବଂସ କରିଦେବା ଆବଶ୍ଯକ । ସେଇ ଅଟ୍ଟାଳିକାମୟ ରାଜବାଟୀରୁ ହି 
ଶୋଷଣର ଜୀବାଣୁ ଚରିଯାଇଛି ସାରା ରାଇଜକୁ । ଏ ରାଜ୍ୟର ନିଦା ନିରୀହ ଶରୀରଟାକୁ 
ଘୂଣ ଖାଇଲା ଭଳି ଖୋଳ କରି ଦେଇଛି । ସେ ଜୀବାଣ୍ତ କାହାକୁ ଛାଡ଼ିନାହିଁ। ଧନୀ, 
ଦରିଦ୍ର୍‌ ମଧ୍ୟବିତ୍ତ କାହାକୁ ନୁହେଁ । 


ତେଣୁ ଏ ଅଙଟ୍ଟାଳିକାକୁ ମାଟିରେ ମିଶାଇ ଦେବା ଉଚିତ୍‌ ହେବ । 


ଏମିତି ଉଚ୍ଚାଟିତ ଆଲୋଚନାଟେ ଆଲୋଡ଼ିତ କରୁଥୂଲା ଉପସ୍ଥିତ ସମଗ୍ର ପ୍ରଜାତନ୍ତ୍ର 
ସରକାର ଓ ପ୍ରଜାମଞ୍ତଳୀକୁ । 4 

ପ୍ରଜାମାନେ କମ୍ପି ଉଠୂଥଲେ । 


ରାଗରେ, ଅଭିମାନରେ ଓ ଅସୂୟାରେ ସେମାନେ ବାହା ଛାଟୁ ଥୂଲେ ଶୂନ୍ଯ 
ଆକାଶକ୍ର | 


ଫକୀର ମୋହନ କିନ୍ଧ ଚିନ୍ତା କରୂଥ୍‌ଲେ ଅନ୍ୟ ପ୍ରକାରେ । ସେ ଥାଉଁ ଥାଉଁ ଏ 
ରାଜ୍ୟର ସର୍ବନାଶ ଘଟିଯିବ ? ସମ୍ମିଳିତ ଶୋଷିତଙ୍କ ରୋଷପୂର୍ଣ୍ଣ ଅଗ୍ନିରେ ଜଳି ଜଳି ନିଶେଷ 
ହୋଇ ଯିବ ରାଜ୍ୟଟା ? 


ସେ ସହି ପାରୁ ନ ଥୂଲେ। 
କହି ବି ପାରୁ ନ ଥୁଲେ କିଛି । 


କଂ ଣ କରିବାକୁ ହେବ ? କ'ଣ କହିବାକୁ ହେବ ? କେଉଁଠୁ ଆରମ୍ଭ କରିବେ ବା 
କେଉଁଠି ଶେଷ ହେବ—ସେ ନିଷ୍ଠରି ନେଇ ପାରୂନଥୁଲେ । ପ୍ରଜାତନ୍ତ୍ର ସରକାରର ଦେୱାନ 
ହେଲେ ବି ସେ ରାଜତନ୍ତ୍ର ବିଲୋପ କଥା ଭୁଲି ପାରୂନଥୁୂଲେ । 


ଧରଣୀଧର ଚିନ୍ତା କରୂଥଲେ ଅନ୍ୟରକମ । ସେ ଚାହୁଁ ଥ୍‌ଲେ ଏ ସବୁର ଶାନ୍ତିପୂର୍ଣ୍ଣ 
ସମାଧାନ । ରାଜା ଧନୁଜ ପ୍ରଜାତନ୍ତ୍ର ସରକାରକୁ ଶାନ୍ତିରେ ଶାନ୍ତିରେ କ୍ଷମତା ହସ୍ତାନ୍ତର 
କରି ଦେଉ । ତେଣିକି ରାଜ୍ୟର ସୁଖ ଦ୍ରଃଖ ସେ ବ୍ରଝିବେ । ତେଣିକି ସେ ଦାୟିତ୍ସ ପ୍ରଜାତନ୍ତ୍ର 
ସରକାରର । 


ସେନାପତି ବାହିନୀ ଓ ସୈନ୍ଯ ବାହିନୀ କହିଲେ —ଯାହାହେଲେ ବି ରାଜା କ'ଣ 
କ୍ଷମତା ହସ୍ତାନ୍ତର କରିବ ? ସାମ୍ରାଜ୍ୟଲୋଭୀ ରାଜା ଏକଥା କେବେ ନ କରି ପାରେ । 
ତାକୁ ଦମନ କରାଯିବା ଦରକାର । ଯିଏ ଶାସନର ଅର୍ଥ ଦମନ କରିବା ବ୍ରଝେ, ତାକୁ 
ବନ୍ଧୁତାର ହାତ ବଢ଼ାଇଲେ ତା'ର ଅର୍ଥ ସେ କଂଣ ବୁଝିବ ? ତା” ପାଇଁ ଦରକାର ଯୁଦ୍ଧ, 
ଧ୍ବଂସ ଓ ସଂହାର । 


ତାଂ ମଧ୍ଯ ଖୁବ୍‌ ଶୀଘ୍ର ଦରକାର । 
କାଲିଠାରୁ ଆରମ୍ଭ ହେବ ସେ ଜୟଯାତ୍ରା । 


ପ୍ରଥମେ. ସେ ସାମନ୍ତବାଦୀ ଚିନ୍ତାଧାରାର ପ୍ରତୀକ ରାଜନଅର ଓ ସମସ୍ତ 


ଅଟ୍ଟାଳିକାକୁ ଧ୍ଵଂସ କରି ଦିଆଯିବ । ତା? ସହିତ ଧ୍ଵଂସ ପାଇଯିବେ ସବ୍ର ଅତ୍ୟାଚାରୀ 
ରାଜଲୋକମାନେ । 


ଆଉ ନଥ୍‌ବ ବାଉଁଶ । 


3 


୭୦ £ 


Digitized by srujanika@gmail.com 
¢. a é 


ଉଃ ଅରଣ୍ୟର ଅ/ହୁ/ନ 


BRR 


RK Cot Rod ae Ra 


ଆଉ ବାଜିବ ନାହିଁ ବାଂଶୋରୀ । 


ଏ କଥାର କରହୁକ ସବ୍ର ଅନ୍ତରାତ୍ନାକୁ ଏମିତି ଛୁଇଁ ଛୁରି ଯାଉ ଥୂଲା ଯେ ଉତ୍ତେଜନା 
ଚହିଟି ଯାଉଥୂଲା ସବ୍ର ମୁହଁରେ । 
ଫକୀର ମୋହନ ଆଶଙ୍କା କରୁଥ୍‌ଲେ । 


ହୁଏତ ଜାଲି ସୂର୍ଯ୍ୟାସ୍ତ ବେଳକୁ ରାଜନଅର ନଥୁବ । ସମ୍ମିଳିତ ଉତ୍ତେଜନାର 
ଆକ୍ରମଣରେ ପାଲଟି ଯିବ ଗୋଟେ ଧ୍ଵଂସସ୍ତୂପ । ତା” ତଳେ ବିନାଶ ଲଭିବ ଗୋଟେ 
ଯୁଗର ପରଂପରା । ରାଜା, ରାଜତ୍ସ, ରାଜଭବନ ସବ୍ରକିଛି । ସବୁ ବଦଳି ଯିବ ନୂଆ 
ରୂପରେ, ନୂଆ, ରଙ୍ଗରେ, ନୂଆ ଚିନ୍ତାରେ, ନୂଆ ଚେତନାରେ ଜନ୍ମ ନେବ ଭବିଷ୍ୟତ । 


ପରମ୍ପରାବାଦୀ ଫକୀର ମୋହନ ଏ ସବ୍ର ଗ୍ରହଣ କରି ପାରୁନଥୂଲେ। ଏକ କିଂ 
କର୍ଭବ୍ୟମୂଢ଼ତା ତାଙ୍କୁ ଜଡ଼ସଡ଼ କରି ଦେଇଥ୍‌ୁଲା । “ସେ ନିଜ ଭିତରେ ଚୂଘୂରି ହେଉଥୂଲେ । 
କଂ ଣ କରାଯାଇ ପାରେ । କେମିତି ଜଣାଇ ଦିଆ ଯାଇ ପାରେ ଯେ ଏଇଟା ବାଟ ନୁହେଁ । 
ଏ ବାଟରେ ଯିବାର ସମୟ ଆସ ନାହିଁ । ଏ ବାଟରେ ଗଲେ ଗୋଟେ ନୂଆ ଇତିହାସ 
ରଚନା କରିବାକୁ ପଡ଼ିବ । ସେଥୁପାଇଁ ଆମ ସମାଜ ପ୍ରସ୍ତୃତ ହୋର ନାହିଁ । ପ୍ରଜାତନ୍ତ୍ର 
ସରକାର ପ୍ରତିଷ୍ଠା ଏବେ ସମ୍ଭବ ନୁହେଁ । ତାଙ୍କ ଆସନରେ ସେ ଖୁଜୃବୁଜୂ ହେଉଥୂଲେ । 
ଭରସି କରି କିଛି କହି ପାରୂନଥୂଲେ । 


ଧରଣୀଧର କଂ ଣ ବୁଝିଲେ କେଜାଣି କହିଲେ—କ”ଣ ଫକୀର ମୋହନ ବାବୁ । 
ଆପଣ କହନ୍ତୁ ଆମେ କଂ ଣ କରିବ୍ର । ଏ ରାଜଶାହୀ ବିନାଶ ପାଇଁ ଏଇ ପନ୍ଧାର ଆଉ 
ଶ୍ରେଷ୍ଠ ବିକଳ୍ପ କଂଣ ଅଛି ? 


ଗୋଟେ ଆଶାର ଫୁଆରା ଲମ୍ବି ଆସୁଥୁଲା ଫକୀର ମୋହନଙ୍କ ଆଡ଼କୁ | 


ସେ କହିଲେ-ନାଃ, ସେମିତି ନୁହେଁ । ରାଜନଅର ଭିତରେ ତୋପ ଅଛି । କମାଣ 
ବି ଅଛି । ପାଚେରୀ କାନ୍ଷ୍ରରେ ଯେଉଁ ଖୋପ ଅଛି ତା'ରି ଭିତରେ ଦେଇ ସେ ପଟର 
ସୈନ୍ଯ ଆକ୍ରମଣ କରିବେ । ସେଥ୍‌ରେ ଆମର ଅନେକ ଲୋକ ମାରା ପଡ଼ିବେ । ଆଗେ 
ମରିବେ ଆମର ସର୍ଦ୍ଦିରଗଣ ଓ ଆମର ସେନାପତିମାନେ । କାରଣ ସେମାନେ ଆଗରେ 
ଥ୍‌ବେ । ଆମ ସୈନିକଙ୍କ ଖଣ୍ଡା, ତୀର, ବାଁ, ଆଦି ଅସ୍ତଶସ୍ତ୍ ସେଠାରେ କାମ ଦେବ 
ନାହିଁ । ସେଥୁପାଇଁ ଦରକାର “ବମ୍‌, କେବଳ ବମ୍‌ 


“ବମ୍‌! । ଏମିତି ଶବ୍ଦଟେ ଜଦି ସର୍ଦ୍ଦାରମାନଙ୍କ ପାଇଁ ଥ୍ଲା ନିଆରା । ଆଶ୍ଚର୍ଯ୍ୟରେ 
ସେମାନେ ପରସ୍ତରକୁ ପଚାରି ହେଉ ଥୂଲେ। ସେ ଜିନିଷ କଂଣ ? ଜେଉଁଠାରେ ମିଳିବ 
୭୧ 

ତାହା । ଫକୀର ମୋହନ କହିଲେ—ସେ ଜିନିଷ ଏଠାରେ ନାହିଁ । କଲିକତାରେ ମିଳିବ । 
ସେଥ୍ପାଇଁ ଅଜସ୍ବ ଟଙ୍କା ଦରକାର । ସେମିତି ଚାରି ପାଞ୍ଚଟି ବମ୍‌ ହେଲେ କାମ ଫତେ । 
ରାଜ ଉଆସକୁ ସେ ବମ୍‌ ଫିଙ୍ଗି ଦେଲେ ସବୂ ଧ୍ଵଂସ ହୋଇଯିବ । ତୁମ ଦେହରେ କଣ୍ଟା ବି 
ବାଜିବ ନାହିଁ । 


ଏଇଟା ଠିକ୍‌ । ଏଇଟା ଠିକ୍‌ | 


ସମ୍ମିଳିତ ପ୍ରଜାମଣ୍ଡଳୀ ପାଣ୍ଠି ସଂଗ୍ରହରେ ଲାଗି ପଡ଼ିଲେ । ଫକୀର ମୋହନ କିନ୍ତୁ 
ଅନ୍ୟ ପ୍ରକାରେ ଚିନ୍ତା କରୂଥ୍‌ଲେ । କେତେଦିନ ସେ ସମ୍ଭାଳି ପାରିବେ ଏ ଉତ୍ତେଜନାକୁ 
ମିଥ୍ୟା ମଲମର ପ୍ରଲେପ ଦେଇ ? କେତେଦିନ ସମ୍ଭାଳି ପାରିବେ ଏ ଆବେଗର ସ୍ତୋତକୁ 
ଆଶ୍ମାସନାର ବାଲି ବନ୍ଧରେ ? 


କିଛି ଗୋଟାଏ କରିବାକୁ ପଡ଼ିବ । 
ଗଡ଼ରକ୍ଷା କରିବାକୁ ପଡ଼ିବ । 


ମହାରାଣୀଙ୍କ ପୁତ୍ର ଧରଣୀଧର ବସି ଥଲେ ପରବର୍ରୀ କାର୍ଯ୍ୟାନୁଷ୍ଠାନର 
ଯୋଜନାରେ ! ସରଳତା, ତ୍ୟାଗ, ମହନୀୟତାର ମୂଭିମନ୍ତ ଧରଣୀଧର ବୁଝି ` ପାରୁ ନ 
ଥୁଲେ ବିଶ୍ବାସର ଜୂଆରରେ ଭଟ୍ଟା ପଡ଼ି ଆସୁଛି ବୋଲି । ବିଶ୍ବାସର ବାଲିବନ୍ଧ ଭୂଶୁଡ଼ି 
ଯାଉଛି ବୋଲି । 


ସେ ନିର୍ବିକାର । 
ସେ ନିର୍ବିକଳ୍ପ । 


ସରଳ ଭୂରୟୀ ଯୁବକଟେ। ସେ କୁଆଡ଼େ ବୁଝିବ କେଉଁ ପାଣିରେ କେମିତି ସର 
ପଡ଼ିବ ବୋଲି । 


ଫକୀର ମୋହନ ସେଇ ନିର୍ବିକଳ୍ଧ ମହାନ୍‌ଙ୍କୁ ପାନ ଖଣ୍ତେ ବଢ଼ାଇ ଦେଇ କହିଲେ 
ମହାରାଜ, ପାନ ସରି ଆସିଲାଣି । କିଛି ପାନ ଦରକାର । ଅନୁମତି ଦେଲେ ଚିଠି ଖଶ୍ମିଏ 


ଲେଖନ୍ତି । ମୋ ଭାଇ ଭୋଳାନାଥକୁ ଜଣାଇଲେ ସେ ଘରକୁ ଯାଇ ଆଣି ଆସନ୍ତା । ସେ 
ଆନନ୍ଦପୂରରେ ଅଛି । 


ଧରଣୀଧର ହସି ଦେଲେ । 


ନିଟୋଳ ମନଖୋଲା ହସଟେ । ତା'ପରେ କହିଲେ—ଆପଣ ଏ ପ୍ରଜାତନ୍ତ୍ର 


ସରାକରର ଦେୱାନ। ଜଣେ ବରିଷ୍ଠ ଅଧ୍କାରୀ ଆପଣଙ୍କୁ ଅନୁମତି ଦେବା କ'ଣ 

ଦରକାର ? ପୁଣି ସାମାନ୍ୟ ପାନ କେତେଟା ପାଇଁ । ହସରେ ହସରେ ସରି ଆସୂୁଥୁଲା 
କଥୀ । ସାମାନ୍ୟ ପାନ କେତେଟା ତ ? ଦିଅନ୍ତୁ ଚିଠି । 

ସେଇ ସାମାନ୍ୟ ହିଁ ଥୁଲା ସେ ବିଦ୍ରୋହ ବିଫଳତାର ଚରମ ପରିଣତି । ଏ ଅନୁମତି 
ପଛରେ ଯେଉଁ ଷଡ଼ଯନ୍ତ୍ରର ସୁଲିଙ୍ଗଟି ଲୁଚି ରହିଥୂଲା ତାହାହିଁ ସମଗ୍ର ପ୍ରଜାତନ୍ତ୍ର ସରକାରର 
ଇମାରତଟିକୁ ପାଉଁଶ ଗଦାରେ ପରିଣତ କରି ଦେଇଥୁଲା । ସେ ସ୍ୁଲିଙ୍ଗଟିର ରୂପ ଥୁଲା 
ଭୟଙ୍କର । ସ୍ଵରଲିପି ଥୁଲା ଏହିପରି — 

ମଇ ମାସ ୧୬ ତାରିଖ 

୧୮୯୧ ମସିହା 

ମୁକାମ—ରାଇସୁ ଆଁ ଭୋଳାନାଥ ଖମାରିଆ ଜାଣିବ୍ର । 

ମହାରାଣୀଙ୍କ ପୁତ୍ର ସକାଶେ ନିତାନ୍ତ ଦରକାର ଅତି ଶୀଘ୍ର ଶହେ ପାନ, ଦୁଇଶହ 


ଗୁଆ ପଠାଇବ୍ର । ଉତ୍ତର ପାଖରୁ ମାହାରା କରି ଆଖ୍ରବାଡ଼ିକୁ ଶୀଘ୍ର ପାଣି ମଡ଼ାଇବ୍ର । ନ 
ହେଲେ ଆଖୁବାଡ଼ି ବିନାଶ ହେବ ବୋଲି ଜାଣିବ । 


ଇତି ଫକୀର ମୋହନ ସେନାପତି । 


ANA . 

ବିଦ୍ରୋହ ବିଫଳ 


ବିଦେଇ ରାଉତ ଆନନ୍ଦପୁର ଅଭିମୂଖେ ଛୁଟି ଥୁଲା ! ଏହି ଚିଠି ଖଣ୍ଡକ ଥୁଲା ତାଂ 
ମୁକ୍ତିର କାରଣ । ଏ ପତ୍ରଟି ଆନନ୍ଦପୁରରେ ସର୍ଭେୟର ଭୋଳାନାଥ ଦେଙ୍କୁ ଦେଇ ଦେଲେ 
ସେ ମୁକ୍ତି ପାଇଯିବ । ନଚେତ୍‌ ସେ ଏତେବେଳକୁ ବନ୍ଦୀ ହୋଇ ଜୀବନ କାଟୁଥାନ୍ତା । 
‘ରାଇସୂଆଁ' ମୂକାମରେ ରାଜଧାନୀ ସ୍ଥିତ ଝାଟିମାଟିର ରାଜନଅରରେ ଜଫି ସିପାହୀ 
ପରିବେଷ୍ଟିତ ଜେଲଖାନାରେ ବନଫଳର କାରାଗାରାନ୍ନ ଖାଉଥାନ୍ତା । 


ଭୋଳାନାଥ ଯଥା ସମୟରେ ଚିଠି ପାଇଥୁଲେ ! ତା” ସହିତ ତାର ତିନିଖଶ୍ଡ ବି 
ତାଙ୍କର ହସ୍ତଗତ ହୋଇଗଲା । ପ୍ରଥମେ ଭୋଳାନାଥ ଆଶ୍ଚର୍ଯ୍ୟ ହୋଇଗଲେ। ଏ କି 
ଚିଠିରେ ବାବା, ଫକୀର ମୋହନଙ୍କ ସେ ଜାଣିଛନ୍ତି । ସେ ପ୍ରଚୁର ପାନ ଖାଆନ୍ତି । କିନ୍ତୁ 
ତାଙ୍କର ତ ଆଖବାଡ଼ି ନାହିଁ । ବିନାଶ ହେବ କଂଣ ? 


ରାଜାଙ୍କୁ ଏ ଚିଠି ହସ୍ତାନ୍ତର କରାଗଲା । 


ମହାରାଜ ଆନନ୍ଦପୁରରେ ଥଲେ । ପତ୍ର ପାଇ ଏହିପରି ଭାବରେ ଅର୍ଥ କଲେ। ଏ 
ତାର ତିନିଖଣ୍ଡର ଅର୍ଥ—ଗଭର୍ଣ୍ଣ ମେଣ୍ଟ କଟକ । ଗଡ଼ଜାତ ସମୂହର ସୁପରିଟେନ୍‌ଡ଼େଣ୍ଟ ଓ 
ଆଉ ଜଣେ କିଏ ନନ୍ଦକିଶୋର ବାବର କିମ୍ବା ମଧୂବାବ୍ର । ଏମାନଙ୍କୁ ଟେଲିଫୋନ କରାଯିବା 
କଥା କହିଛନ୍ତି । ପାନ ଅର୍ଥ ସିପାହୀ, ଗୁଆ ଅର୍ଥ ବନ୍ଧୁକର ଗ୍ରଳି ଅର୍ଥାତ୍‌ ବନ୍ଧୁକର ସିପାହୀ । 
ଆଖୁବାଡ଼ି ଅର୍ଥାତ୍‌ ଗଡ଼ । ଟିଠି ଖଣ୍ଡକରେ ଅର୍ଥ —ଉତ୍ତର ଦିଗରୁ ଅର୍ଥାତ୍‌ ଚାଇଁବସା ତରଫରୁ 
ସିପାହୀ ଶୀଘ୍ର ନଗଲେ ଗଡ଼ ଲୁଟପାଟ ଓ ନଷ୍ଟ ହୋଇଯିବ । 


ମହାରାଜା ଧନୁର୍ହ ତଦନୁସାରେ କାର୍ଯ୍ୟ କଲେ । ଟୟନବୀ ସାହେବ ବେଙ୍ଗଲ 
ଗଭର୍ଣ୍ଣମେଣ୍ଟକୁ କେନ୍ଦ୍ରଝର ବିଦ୍ରୋହ ଦମନ ପାଇଁ ଶୀଘ୍ର ସୈନ୍ଯ ସାହାଯ୍ଯ ପାଇଁ 
ଲେଖିଲେ । ବେଙ୍ଗଲ ଗଭର୍ଣ୍ଣର ଭାଇସନ୍‌ ଚାଇଁବସାର ଆଡ଼ୁ ମିନ୍‌ଷ୍ଟେଟରଙ୍କୁ କେନ୍ଦୁଝର 
ବିଦ୍ରୋହ ଦମନ ପାଇଁ ସୈନ୍ଯ ପ୍ରେରଣର ଆଦେଶ ଦେଲେ । କମିଶନର ମଧ୍ଯ 
ଢେଙ୍କାନାନ , ସିଂଭୁମି ଓ ମୟୂଭଞ୍ଜରେ ଥ୍ବା ସରକାରୀ ହାକିମଙ୍କୁ ସେନାବାହିନୀ ପଠାଇବା 
ପାଇଁ ଆଦେଶ ଦେଲେ । 


ମେ ମାସ ଅଠର ତାରିଖ ଦିନ ବାରଟା ସମୟରେ ଇଂରେଜ ପଲଟଣ ଦ୍ରଇଟି 
ଲରିରେ ବୋଝାଇ ହୋଇ ଆସି ଆନନ୍ଦପୂରରେ ରାଜାଙ୍କୁ ଭେଟିଲେ । ତାଙ୍କ ସହିତ 

ନନ୍ଦକି ଶୋର ବାହାଦୂର ଆସିଥୁଲେ । ନନ୍ଦକିଶୋର ଥୁଲେ ପୋଲିସ୍‌ ଆସିଷ୍ଟାଣ୍ଡ 
ସୁପରିଟେନ୍‌ଡ଼େଣ୍ଟ । ଟୟବନୀ ଓ ଚିଫ୍‌ ସେକ୍ରେଟାରୀ କାର୍ଟୋନ୍‌ ରେଳ ଯୋଗେ ବିହାର 
ସିଂଭୂମି ବାଟେ ଆସି କେନ୍ଦୁଝର ପହଞ୍ଚୁବାର ବ୍ଯବସ୍ଥା ହୋଇ ଯାଇଥଲା । 


ଆନନ୍ଦପୁରରୁ ନନ୍ଦକିଶୋର ବାହାଦ୍ରର ସୈନ୍ୟବାହିନୀ ଧରି କେନ୍ଦୁଝର ଚାଲିଲେ । 
ଏଣେ ଡସନ ସାହେବ ଚାଇଁବାସାରୁ ସୈନ୍ଯ ଧରି କେନ୍ଦୁଝର ଗଡ଼ରେ ପହଞ୍ଚଲେ । 
ତା'ପରେ ମିଳିତ ଭାବେ ଯୂଦ୍ଧଯାତ୍ରା ହୋଇଥଲା । କେନ୍ଦୁଝର ଗଡ଼ ନିକଟରେ ପ୍ରତ୍ୟେକ 
ଇଲାକାଗୁଡ଼ିକୁ ମଧ୍ଯ ବିଦ୍ରୋହୀମାନଙ୍କୁ ଧରିବା ପାଇଁ ସୈନ୍ୟ ପ୍ରେରଣ କରାଗଲା ! ସମଗ୍ର 
କେନ୍ଦୁଝର ରାଜ୍ୟ ଏକ ସୈନ୍ଯ ଛାଉଣୀରେ ପରିଣତ ହୋଇ ଯାଇ ଥୁଲା ! ସଦରଗଡ଼ର 
ରକ୍ଷଣାବେକ୍ଷଣ ଦାୟିତ୍ସରେ ଥୁବା ହର୍ଷ ସିଂ ଓ ସିରସ୍ତାଦାର ଗୋପବନ୍ଧୁ ଦାସ ଟୟବନୀ 
ସାହେବଙ୍କୁ ଖବର ଦେଲେ ଯେ ପ୍ରାୟ ଦଶହଜାର ବିଦ୍ରୋହୀ ଚମକପୂର ଓ କାଳିକା 
ପ୍ରସାଦ ରାଜାଙ୍କ କୋଠ ସମ୍ପତ୍ତି ଲୁଣ୍ଠନ କରି କେନ୍ଦ୍ୁଝରଠାରୁ ତିନି ମାଇଲ ଦୂର ରାଇସୁଆଁ 
ଠାରେ ପହଞ୍ଚ୍‌ ଗଲେଣି । 


ଟ୍ୟନବୀ ସାହେବ ସିଂଭୂମିରୁ ଆସିଥ୍‌ବା ସୈନ୍ଯମାନଙ୍କୁ ତୂରନ୍ତ ରାଇସୁଆଁ ପଠାଇ 
ଦେଇ ଥୁଲେ । ଡସନ୍‌ ସାହେବ ରାଇସୁଆଁଠାରେ ବିଦ୍ରୋହୀମାନଙ୍କ ଛତ୍ରଭଙ୍ଗ କରାଇବା 
ପାଇଁ ସୈନିକମାନଙ୍କୁ ତୋପରୁ ଗୁଳି ବର୍ଷଣ ପାଇଁ ଅନୁମତି ଦେଲେ । ଅବାରିତ ଗୂଳିଧାରା 
ଦ୍ଵାରା ରାଇସୁଆଁ ବନଭୂମି ପ୍ରକମ୍ଚିତ ହୋଇଗଲା । 


ବିଦ୍ରୋହୀମାନେ ଛତ୍ର ଭଙ୍ଗ ଦେଲେ ସତ, କିନ୍ତୁ ଜଣେ ବି ଇଂରେଜ ପଲଟଣ ଆଗରେ 
ଧରାପଡ଼ିଲେ ନାହିଁ । ଆଶ୍ଚର୍ଯ୍ୟ ହୋଇଗଲେ ତସନ୍‌ ସାହେବ । 

ଏ ଜି ଶୃଙ୍ଖଳା ! 

ସାରା ପୃଥ୍ବୀରେ ଚମ୍କାରିତା ସୃଷ୍ଟି କରିଥ୍ବା ଇଂରେଜ ବାହିନୀ ଏଭଳି ରଣ 
କୌଶଳର ଉଦାହରଣ ବି ସୃଷ୍ଟି କରି ପାରି ନାହାନ୍ତି । 


ଡସନଙ୍କ ଲକ୍ଷ୍ୟ ଥୁଲା ଧରଣୀରଙ୍କ ପାଇଁ । ସେହି ବୀର ଯୁବକ, ଯିଏ ଗୋଟେ 
ଗଡ଼ରାଜ୍ୟର ସର୍ବମୟ କର୍ରାଙ୍କର ଅନ୍ୟାୟ ଅଦେଶ ବିରୁଦ୍ଧରେ ଯୂଦ୍ଧ ଯାତ୍ରା କରିପାରେ । 
ଅତ୍ୟାଚାର ବିରୁଦ୍ଧରେ ଆନ୍ଦୋଳନ କରିପାରେ ! 


ଏହି ସମୟରେ ରାଇସ ଆଁସ୍ଥ ଅସ୍ଥାୟୀ ରାଜବାଟିରେ ଗୋଟେ ହାଳ ହୋଳି 
ଖେଳିଗଲା । ଇଂରେଜ ସାହେବ ଆସୂଛନ୍ତି । ହଜାର ହଜାର ସୈନ୍ଯଙ୍କ ଗହଣରେ ସେ 

ଧରଣୀଙ୍କୁ ଆକ୍ରମଣ କରିବେ ! ଦଶହଜାର ବିଦ୍ରୋହୀ ଛତ୍ରଭଙ୍ଗ ଦେଇଛନ୍ତି । ଏଣିକି ଧରଣୀଙ୍କ 
ପ୍ରାଳି | 

ଇଂରେଜ ଆସିବ ତ ଆସୁ । ଆକ୍ରମଣର ମୂକାବିଲା ପାଇଁ ସେ ପ୍ରସ୍ତୃତ ଅଛନ୍ତି । 
ଅନ୍ୟାୟ ବିରୂଦ୍ଧରେ ଲଢ଼େଇ କରି ଜୀବନ ଦେଲେ ଜୀବନ ଧନ୍ୟ ହୋଇଯିବ । 


ତଂ ସେ ଡରିବେ କାହିଁକି । 

ଗୋପାଳ ନାୟକ କିନ୍ତୁ ଅନ୍ୟଥା ଭାବ୍ରଥ୍‌ଲେ । 

ସେ କହିଲେ—ତାହା ଠିକ୍‌ ନୁହେଁ । ଇଂରେଜ ବା ଧନୁର୍ଜ ତୂମର ଏହି ନୀତିକୁ 
ସମ୍ମାନ ଦେବେ ନାହିଁ । ସେମାନେ କଳେ ବଳେ କୌଶଳେ ତୂମକ ବନ୍ଦୀ କରିବେ । 
ତାପରେ କଂଣ ହେବ ତୁମର ପରିଣତି ? 

କିଏ ଆଗାମୀ ଦିନଗୁଡ଼ିକରେ ବିଦ୍ରୋହର ନେତୃତ୍ଵ ନେବ ! 

ଧରଣୀ ଟିକିଏ ହସିଲେ । 


ସେ ହସ ଥୁଲା ସ୍ଵଭାବ ସୂଭଲ ମୁଲାୟମ । ସାମନ୍ତବାଦୀ ଚିନ୍ତାଧାରାରୁ ମୁକ୍ତ ଥୁବା 
ମନର ଅଭ୍ୟନ୍ତରରୁ ସେ ହସ ଚହଟି ଆସୁଥ୍‌ଲା । ସେମିତି ହସ ଧାରେ ଲାଖି ରହିଥୁବା 


~~ — < 


ମୁହଁରୁ ଝରି ଆସିଥ୍ଲା ସେଇ କେତୋଟି ନିର୍ଭାକ ବାକ୍ୟ । 
ଧରଣୀ ବିଦ୍ରୋହର ସ୍ରଷ୍ଟା ନୁହେଁ । 


ଏହା ପୂର୍ବରୁ ଏ ବନରାଜ୍ୟରେ ବି ବିଦ୍ରୋହ ହୋଇଥଲା 1 ଏହାପରେ ବି ଅନେକ 
ବିଦ୍ରୋହ ହେବ । ବିଦ୍ରୋହରେ ନେତା ଦରକାର ହୁଏ ନାହିଁ । ଦରକାର ହୁଏ ମନୋବଳ । 
ବିଦ୍ରୋହୀମାନଙ୍କର ମନୋବଳ ଦୃଢ଼ ଥ୍‌ଲେ, ସେମାନେ ଏମିତି କେତେ ନେତା ତିଆରି 
କରି ଦେବେ । ତେଣିକି ସେ ନେତା ରତନା ଭୂରା ହେଉ କି ଧରଣୀ ନାୟକ ହେଉ ¦ 


ଡସନ୍‌ ସାହେବ ଆସୁ । 


ମୁଁ ତାକୁ ଦେଖା କରିବି । କହିବି—କ”ଣ ଏତେ ଦିନେ ମନେ ପଡ଼ିଲା ? ଜାହିଁ 
ସେଦିନ ତ ଆସୁନଥୂଲ; ଯେଉଁଦିନ ଆମେ ନିର୍ଯ୍ୟାତିତ ଭୂରା ପ୍ରଜା ଗଡ଼ଜାତ ସମୂହର 
ସୁପ୍ରଡ଼ଣ୍ ସାହେବକୁ ଆମ ଦୁଃଖ ଓ ରାଜାଙ୍କ ଅତ୍ୟାଚାର ବିଷୟରେ ଜଣାଇଥ୍‌ଲୁ । 


କାହିଁ, ସେଦିନ ତ ଆସୂ ନଥ୍ଲ; ଯେଉଁଦିନ ମୋ ଭାଇ ବନ୍ଧୁ କୂଟୁମ୍ବଙ୍କ ଅନ୍ଯାୟ 
ଭାବେ ରାଜା ଜେଲ୍‌ରେ ଭର୍ରି କରି ଦେଇଥ୍‌ଲା। ମୋ ଭାଇକୁ ହରିକାଠରେ ଝୁଲାଇ 
ଧରା । ମୋତେ ଅନ୍ୟାୟ ଭାବେ ଚାକିରୀରୁ ବହିଷ୍ଠୃତ କରି ଦେଇଥ୍‌ଲା। 

କୁଆଡ଼େ ଥୂଲ ଏତେଦିନ ? 


ମୁଁ ଜାଣେ, ତୂମେ ଏ ସ୍ଵାର୍ଥାନ୍େଷୀ ରାଜାର କାର୍ପଟଦାର । ତୁମେ ଅନ୍ୟାୟର 
ସମର୍ଥକ । ଖାଲି ମିଛରେ ସୂଶାସନର ଛଳନା କରୂଛ । କେବଳ ସୂଶାସକର ଅଭିନୟ 
କରୁଛ । ଧରଣୀଧର ଉତ୍ତେଜନାରେ ଶିହରି ଉଠୁଥଲେ | ଅଭିମାନ ଓ ଆବେଗରେ ତାଙ୍କର 
ସମଗ୍ର ଅବୟବ ଥରି ଉଠଥୁଲା । ଏହି ସମୟରେ ଡସନ୍‌ ସାହେବ ପହଞ୍ଚ୍‌ ଗଲେଣି ସେଇ 
ନିଘଞ୍ଚ ରାଜଧାନୀ ନିକଟରେ । ଆଉ ଅଳ୍ପ ସମୟ ପରେ ଯୁଦ୍ଧ ହେବ । ଯୁଦ୍ଧରେ ଧରଣୀ 
ହାରି ଯାଇ ପାରନ୍ତି । ସେଥୁରେ ତାଙ୍କର ଦୂଃଖ ନାହିଁ । କିନ୍ତୁ ବିଦ୍ରୋହୀମାନଙ୍କର ଯେ ବହୁତ 
କ୍ଷତି ହେବ। ତାଙ୍କ ଉପରେ ଅତ୍ୟାଚାର ହେବ । ତାଙ୍କର ଧନ ସଂପତ୍ତି ବାଜ୍ୟାପ୍ତ ହେବ । 
ଦୁଃଖ କଷ୍ଟରେ ସେମାନେ କାଳାତିପାତ କରିବେ । ସେଥ୍‌ରେ ଧରଣୀଙ୍କର କି ଲାଭ ହେବ । 
ସେହିମାନଙ୍କ ଦୁଃଖ ମୋଚନ ପାଇଁ ତ ସେ ଏହି ବିଦ୍ରୋହ ରଚନା କରିଥୁଲେ । ସେଥୁରେ 
ଯଦି ତାଙ୍କର ଉପକାର ନହେଲା, ତାହେଲେ କ”ଣ ଦରକାର ବିଦ୍ରୋହ ଚଳାଇ ରଖିବାରେ ? 


ବିଦ୍ରୋହୀମାନେ ଛତ୍ରଭଙ୍ଗ ଦେଇଛନ୍ତି । ଡସନ୍‌ ସାହେବ ଆଗେଇଛନ୍ତି। ହାତରେ 
ଆଉ ଅନ୍ଧ ସମୟ । ସେହି ସମୟ ମଧ୍ଯରେ ଯାହା କିଛି ନିଷ୍ପତ୍ତ ନେବାକ୍ର ପଡ଼ିବ । 


ଧରଣୀ ଫକୀର ମୋହନଙ୍କ ଆଡ଼କ୍ର ଦୃଷ୍ଟି ନିକ୍ଷେପ କଲେ । 

ସେ ଚାହାଣୀ ପଚାରୁଥ୍ଲା କ'ଣ କରାଯାଇ ପାରେ ଏ ବେଳରେ । ସନି କିମ୍ବା ଯୁଦ୍ଧ 
ଯାତ୍ରା । 

ଫକୀର ମୋହନଙ୍କ ନିଷ୍ପତ୍ତ ନ ଯଯୌ ନ ତସ୍ତୌ ଥୁଲା । 

ଧରଣୀ ସ୍ଥିର କରି ପାରୁନଥୂଲେ । 


ଦଶହଜାର ବିଦ୍ରୋହୀ ସେନାପତିମାନଙ୍କ ସହ ଛତ୍ରଭଙ୍ଗ ଦେଇଛନ୍ତି । ସାମ୍ନାରେ 
ନୀରବ ଦେୱାନ । ଇଂରେଜମାନେ ବଢ଼ି ପାଣିର ଲହଡ଼ି ଭଳି ମାଡ଼ି ଆସୁଛନ୍ତି । 


ଗୋପାଳ ନାୟକ କହିଲେ — ଆତ୍ମଗୋପନ କରିବା ଉଚିତ୍‌ ହେବ | କାରଣ ନେତା 
ରହିଲେ ନେତୃତ୍ଵ ରହିବ। ନେତୃତ୍ଵ ହିଁ ଦିଗ୍ଦର୍ଶନ ଦେବ ଜନସାଧାରଣଙ୍କୁ । 


ଧରଣୀ କିନ୍ତୁ ନେତୃତ୍ସରେ ବିଶ୍ଵାସୀ ନଥୁଲେ । ସେ ଚାହଁଥ୍‌ଲେ ସରଳ ନିରୀହ 
ଆଦିବାସୀମାନଙ୍କର ମଙ୍ଗଳ । ସେମାନଙ୍କ ମଙ୍ଗଳ ପାଇଁ ଦରକାର ହେଲେ ସେ ପ୍ରାଣପାତ 
ବି କରିପାରନ୍ତି । ଡସନ୍‌ ସାହେବଙ୍କ ଭାରି ବ୍ରଟ୍‌ର ଆୱାଜ ପାଖେଇ ଆସୁଥୁଲା । ତାଂ 
ସହିତ ଡସନ୍‌ ସାହବଙ୍କ ଗର୍ଜ୍ଚନ ଶୁଭୁଥ୍ଲା ଆତ୍ମ ସମର୍ପଣର ଆହୁାନରେ । 

ଧରଣୀ ହାତୀ ପିଠିରେ ଚଢ଼ିଲେ । 


ଡସନ୍‌ ସାହେବକୁ ଭେଟିବାକୁ ପଡ଼ିବ । ତାଙ୍କୁ ଜଣାଇ ଦେବାକୁ ପଡ଼ିବ ଯେ ଧରଣୀ 
ଭୀରୁ ନୃହେଁ । ସେ ମହାରାଣୀଙ୍କ ପୁତ୍ର । ସେ ଏହି ବନ ରାଜ୍ୟର ସବ୍ର ସରଳ ପ୍ରଚାଙ୍କର 
ହୃଦୟର ସମ୍ରାଟ ! ସେ କେନ୍ଦୁଝର ପ୍ରଜାତନ୍ତ୍ର ସରକାରର ଶାସନ ମୂଖ୍ୟ । ପ୍ରଜାମାନଙ୍କ 
ମଙ୍ଗଳ ତାଙ୍କର କାମ୍ୟ । କ୍ଷମତା ଜାବୂଡ଼ି ଧରିବା ନୁହେଁ । ଯଦି ଇଂରେଜ ପ୍ରଜାମାନଙ୍କର 
ମଙ୍ଗଳକାମୀ ତାହେଲେ ସେ ଏହି ମୂହୂର୍ଭରେ କ୍ଷମତାରୁ ଅପସରି ଯିବେ। ବିଦ୍ରୋହର 
ଅବସାନ ଘଟିବ । 


ଧରଣୀ ହାତୀ ପିଠିରୁ ଓହ୍ଲାଇ ପଡ଼ିଲେ । 


ଆଗରେ ଡସନ୍‌ ସାହବ । ତାଙ୍କୁ ବନ୍ଦୀ କରିବାକୁ ତିଆର ।! ଧରଣୀ ଅଣ୍ଟାରୁ ଖତ୍ାଟି 
କାଢ଼ିଲେ । ଡସନ୍‌ ସାହବଙ୍କ ହାତରେ ତାହା ସମର୍ପଣ କରିଦେଇ କହିଲେ ଏ 
ବନରାଜ୍ୟର ପ୍ରଚଭାମାନଙ୍କ ମଙ୍ଗଳ ପାଇଁ ଯଦି ଦରକାର ହୁଏ ତାହେଲେ ମୋ ମୁଣ୍ଡ କାଟିନିଅ । 
କିନ୍ତୁ ଏ ଅତ୍ୟାଚାରୀ ରାଜାର ପକ୍ଷ ସମର୍ଥନ କରି ମୋ ପ୍ରଜାମାନଙ୍କର କିଛି କ୍ଷତି 
କରନାହିଁ ।” 


ଡସନ୍‌ଙ୍କ ଆଖି ବିସୟରେ ଭରିଯାଉଥ୍‌ୁଲା । 


ସେ ବିସ୍ତାରିତ ଚକ୍ଷୁରେ ଏହି ଆଦିବାସୀ ବୀର ତରୁଣଙ୍କୁ ଚାହିଁ ରହି ଥୂଲେ । ତାଙ୍କ 
ହାତକୁ ଦିଆଯାଇଥୁବା ଖଶ୍ଡାଟିକୁ ସେ ସହକାରୀ ଲିଲିଙ୍କଷ୍ଟୋନ୍‌ଙ୍କ ଆଡ଼କୁ ବଢ଼ାଇ ଦେଲେ | 
ଧରଣୀଙ୍କ ହସ ହସ ମୂହଁକୁ ଚାହିଁ ବିସ୍ଟୟ ବିସ୍ତାରିତ ଭାବେ ବିଦ୍ରୋହର କାରଣ ପ୍ରଶ୍ନ 
କରିଥଲେ । ଧରଣୀ ସାହସ ଓ ଧୈର୍ଯ୍ୟର ସହ ଉତ୍ତର ଦେଇଥ୍‌ଲେ— ସାଧାରଣ 
ମଙ୍ଗଳ ନିମନ୍ତେ ଏପରି କରି ଅଛି।” 


SANA 


ର୮ 

ଆନନ୍ଦପୁର ଜଚଟେରୀରେ ବିଚାର 


ପୁଣି ଷଢ଼ଯନ୍ତ୍ର । 
ପୁଣି ସେଇ ରାଜସାହୀର ପନ୍ଝା । 


ପ୍ରଜାମାନଙ୍କ ମଙ୍ଗଳ ପାଇଁ ଶିକୂଳି ଆଡ଼କୁ ହାତ ବଢ଼ାଇଥ୍ବା ଧରଣୀଧରଙ୍କ ଦଶ୍ଡବିଧ୍‌ 
ଆଇନ୍‌ର ୨୨୫, ୨୨୭,୩୪୪ ଧାରା ଅନୁଯାୟୀ ଅଭିଯୂକ୍ତ କରି ଦୋଷୀ ସାବ୍ୟସ୍ତ 
କରାଗଲା । ଏତିହାସିକ ଆନନ୍ଦପୂର କଚେରୀରେ ବିଚାର ହେବା ଧାର୍ଯ୍ୟ ହେଲା । ଧରଣୀଙ୍କ 
ସହ ବନ୍ଦୀ ହୋଇଥୁବା ରୁଞ୍ଜ ପୂୁହାଣ, କାଳିଆ ନାୟକ, ଯୋଗେନ୍ଦ୍ର ପଢ଼ିଆଳ, ଖଣ୍ଡଏତ, 
ଦେହୂରୀ ଚିନ୍ତାମଣି ସିଂ, ଭିକାରୀ ଦେହୁରୀ, କାଲୁନ୍ଦ ନାୟକଙ୍କର ବିଚାର ଆରମ୍ଭ ହେଲା | 


ଟୟନବୀ ସାହେବ ଥୁଲେ ବିଚାରପତି । 


ଗଡ଼ଜାତ ସମୂହର ସୁପରିଟେନଡ଼େଣ୍ଢ ହିସାବରେ ଏହି ଆସନ ଥୁଲା ତାଙ୍କର ପ୍ରାପ୍ୟ । 
ଦେୱାନ ଫକୀର ମୋହନ ରାଜସାକ୍ଷୀର ଭୁମିକା ନେଇ ତାଙ୍କର ବୟାନ ଦେଇଥ୍‌ଲେ— 
“ଧରଣୀଧରର ବାତୁଳତା ଓ ଭୂର୍ୟାମାନଙ୍କ ସ୍ଵଭାବ ଦୋଷରେ ସେମାନେ ଅକାରଣେ 
ମେଳି ଘଟାଇଛନ୍ତି ।” | ` 

ଏ ମନ୍ତବ୍ୟ ଶରଣି ଟୟବନୀ ସାହେବ ଖୂବ୍‌ ରାଗିଗଲେ ! ଭୟଙ୍କର ପାଟି କରି ଫକୀର 
ମୋହନଙ୍କୁ କହିଥ୍‌ଲେ— ତୁମେ ନିଶ୍ଚୟ ଏ ରିପୋର୍ଟ ଲେଖିଛ । ଏଇଟା ତୃମର ଫିକର । ମୁଁ 
ତୁମକୁ ନିଶ୍ଚୟ ଜେଲ୍‌ ଦେବି ।”? 

କିନ୍ତୁ ତଥାପି ସେ ନାଚାର ଥୁଲେ । 


କାରଣ ୧୮୦୩ ସନ୍ଧିଚୂକ୍ଥି ଅନୁଯାୟୀ ମିତ୍ରରାଜ୍ୟ ସହ ଯୁଦ୍ଧ ପାଇଁ ଉଦ୍ୟମ ଓ 
କେନ୍ଦୁଝର ରାଜ୍ୟର ସର୍ବୋଚ୍ଚ କର୍ମଚାରୀଙ୍କୁ ଅନ୍ୟାୟ ପୂର୍ବକ ଅବରୋଧ କରିବାର ଅପରାଧର 
ଦଶ୍ତ ତାଙ୍କୁ ହି ଶୁଣାଇବାବ୍ର ପଡ଼ିବ । 


ସେ ଧରଣୀଧରଙ୍କୁ ଚାହିଁଲେ । 


ଏ ସବ୍ର ପରିପ୍ରେକ୍ଷୀରେ ତାଙ୍କର ବକ୍ତବ୍ୟ କ'ଣ ବୋଲି ପଚାରିଲେ । ଧରଣୀଧର 
ନିର୍ଭୟରେ କହିଲେ—ମହାରାଜଙ୍କ ଅତ୍ୟାଚାର ନିବାରଣ ଏହି ବିଦ୍ରୋହର ଏକମାତ୍ର 
ଉଦ୍ଦେଶ୍ୟ । ଏବଂ.ଏ ପର୍ଯ୍ୟନ୍ତ ସେ ଯେଉଁ ସବୂ କାର୍ଯ୍ୟ କରିଛନ୍ତି, ସେହି ଉଦ୍ଦେଶ୍ୟ ନିମନ୍ତେ 


୭୯ 

କରିଅଛନ୍ତି । “କାହାକୁ ହତ୍ୟା କରି ନାହିଁ କି ଲୁଟପାଟ କରି ନାହିଁ।”” କାହାକୁ ପୀଡ଼ା 
ଦେବାର ଆଦେଶ ଦେଇନାହିଁ । ଫକୀର ମୋହନ ବାବ୍ରଙ୍କୁ ଧରିନେଇ ମଧ୍ଯ ତାହାଙ୍କୁ ଅଯନ୍‌ 
କରିନାହିଁ । ସରକାରୀ ପୋଲିସ୍‌ ପହଞ୍ଚ୍‌ ଯିବାରୁ ସ୍ବେଛାପୂର୍ବକ ଆତ୍ମସମର୍ପଣ କରିଛି ଓ 
ସାଧାରଣଙ୍କ ମଙ୍ଗଳ ନିମନ୍ତେ ଏପରି କରିଛି । 


ଟୟନବୀ ଆଶ୍ଚର୍ଯ୍ୟ ହୋଇଗଲେ । 


ଏ କଣ ସତ୍ଯଯୂଗ ? ଦଷ୍ଡ ପାଇବା ନିଶ୍ଚିତ ଜାଣି ନିଜ ମୂହଁରେ ଦୋଷ ସ୍ଵୀକାର 
କରିବା ବ୍ୟକ୍ତି ପୁଣି ଏତେ ନିର୍ଭୟ ହୋଇପାରେ ? 


ତାଙ୍କର ରୀୟ ଦେବା ଡେରି ହେଉଥୁଲା ¦ 


କ'ଣ କରିବେ, କ'ଣ ନ କରିବେ ସେ ସ୍ଥିର କରି ପାରୁନଥ୍‌ଲେ। ଧରଣୀଙ୍କ ପ୍ରଚଞ୍ଡ ବ୍ୟକ୍ତତୃ ଓ 
ଭୟଶୂନ୍ୟ ଜବାବରେ ସେ ମୂଗ୍ଧ ହୋର ଯାଉଥ୍‌ଲେ। କିନ୍ତୁ ସେ ଯେ ବିଗରପତିର ଆସନରେ । ତାଙ୍କ 
ଆଗରେ ଧରଣୀଙ୍କ ବିରୁଦ୍ଧରେ ଅଙ୍କାଟ୍ୟ ପ୍ରମାଣମାନ ରହିଛି । 


ଦୟାପୂର୍ଣ୍ଣ ହୃଦୟ ଦେଇ ସେ ବିଚାରଧାରା ପ୍ରତି ନିଦଦିୟ କେମିତି ହେବେ । 
ନିୟମାନୁସାରେ ଧରଣୀଧରଙ୍କୁ ସେ ସାତବର୍ଷ ଜେଲ୍‌ ଦଣ୍ଡ ଦେଲେ । 


କିନ୍ତୁ ଟୟନବୀ ନିଜ ଭିତରେ ଅଶ୍ଵସ୍ତି ଅନୁଭବ କରୁଥ୍‌ଲେ । ଧରଣୀଧରର ଦୋଷ 
କ”ଣ ? ଜଣେ ଅମାନିଆ ରାଜାର ଖିଆଲ ବିରୁଦ୍ଧରେ ଯୂଦ୍ଧ ଘୋଷଣା କଂଣ ଦୋଷ 
ହୋଇପାରେ ? ସେ ଚିନ୍ତା କରୂ ଥୁଲେ ଯେ ଧରଣୀକୁ କିପରି ସାହାଯ୍ୟ କରାଯାଇ ପାରେ । 


ସେ ଲାଟ୍‌ ସାହେବ ସାର୍‌ ଚାର୍ଲସ୍‌ ଆଲ୍‌ପ୍ରେଡ଼୍‌ ଏଲିଆର୍ଟଙ୍କୁ ଲେଖିଥ୍‌ଲେ—ଏହି 
ନିରୀହ ଆଦିବାସୀ ଯୁବକର ବିଶେଷ ଦୋଷ ଦେଖୂ ନାହିଁ। ନିଜ ସ୍ବେଚଛାଚାରୀ ରାଜା 
ବିରୁଦ୍ଧରେ ଲଢ଼ି ସେ ଦଣ୍ଡ ଭୋଗୁ ଅଛି । ତାକୁ ମିଳିଥ୍୍‌ବା ଦଣ୍ଡକୁ କୋହଳ କରାଯାଇ 
ତାଙ୍କଠାରୁ ସଚ୍ଚରିତ୍ର ନିୟମ ଲେଖାଇ ନିଆଯାଉ । ତାଙ୍କୁ ରାଜକ୍ଷମା କରାଯାଇ କେନ୍ଦୁଝରରେ 
ରହିବାର ଅନୁମତି ଦିଆଯାଉ । 


କିନ୍ତୁ ଏ ସବ୍ର ବୃଥା ଥୁଲା । 


ସରକାରୀ ନାଲି ଫିତା ତଳେ ଏ ସୁପାରିଶ ଲୂଚିଯାଇଥୁଲା ¦ ତାଂ ସହିତ ଧରଣୀଙ୍କ 
ପାଇଁ ଏକ ନୂଆ ଅନୁଭବ ଅପେକ୍ଷା କରୁଥୁଲା ! 


AAS 


fo 

veer aa a 

କେଉ ଝରରେ ନ ପଇବ ପାଣ 

ଯହୁଁ ଚାଲିଲା ହାତୀ ତହୁଁ ଫାଟିଲା ଛାତି 
ଆଖିରୁ ବ୍ରହାଇଲୁ ପାଣି । ।୧୭॥ 

ହାତୀ ପିଠିରେ ବସି କହିଲୁ ହସି ହସି 
କୈଝିରିରେ ନ ପିଇବି ପାଣି । ।୧୮। 


(କବି ରସାନନ୍ଦ ) 


ହାତୀ କଟକ ଅଭିମୁଖେ ଚାଲିଥୁଲା । ତା' ପିଠି ଉପରେ ଥାଇ ଧରଣୀ ଆଉ ଥରେ 
ନିଜ ଜନ୍ମଭୂମି ପ୍ରିୟ କେନ୍ଦୁଝରର ବନ, ଲତା, ପାହାଡ଼, ପର୍ବତ, ନଦନଦୀ ଆଡ଼େ ଦୃଷ୍ଟି 
ବୁଲାଇ ନେଉଥ୍‌ଲେ । 


କେତେ ପ୍ରିୟ ଏ ଜନ୍ମଭୂମି ! 
ତା'ର ମାଟି ଓ ପାଣିରେ ଥାଏ ଜୀବନର ନିର୍ଯ୍ୟାସ । 
ତା” ପବନରେ ବଞ୍ବାର ସୁଗନ୍ଧ । 


ପାହାଡ଼ର ଅଳିନ୍ଦରେ ଆନନ୍ଦର ଫୁଆରା ଝରୁଥାଏ । ଡଙ୍ଗରରେ ଡଙ୍ଗରରେ ଚଳମାନ 
ସମୟ । ସୂର୍ଯ୍ୟରୁ ଝରି ଆସୁଥ୍ବା କିରଣ, ଚନ୍ଦ୍ରରୁ ଲୋଟି ଯାଉଥ୍‌ବା ଜୋଛନା, ଗଛରୁ 
ଫଳ, ମାଟିରୁ ଖୋଜୁ ଥ୍ବା ମୂଳ, ଏରଆକୁ ତ ଭୂର୍ୟା ଜୀବନ ଭାବିଥୂଲା | ତେଣୁ ଯନ୍ତ୍ରଣା 
କଣ ଭୂରା ଜାଣି ନଥୁଲା । କିନ୍ତୁ ଏମିତି କାହିଁକି ହେଲା ? ଜଣେ ସ୍ଵାର୍ଥୀର ଅହଂକାରରେ 
ଭୂର୍ୟାର ଜୀବନକୁ କାହିଁକି ଦୁର୍ବସହ କରି ଦିଆଗଲା । ହେତୁ ବିହୀନ କେତେକ କାର୍ଯ୍ୟ 
କାହିଁକି ତା'ର ଗତିପଥ ବଦଳାଇ ଦେଲା । କ'ଣ ନହେଲା ? ଭୁୟାଁ, ଜୂଆଙ୍ଗ, କୋହ 
ଭଳି ଦଳେ ନିରୀହଙ୍କ ଜୀବନ କେତେକ ସାମ୍ରାଜ୍ୟବାଦୀ ଅହଂକାରୀଙ୍କ ବିଷଦନ୍ତର ହଳାହଳକୁ 
ଆପଣେଇବାକୁ ପଡ଼ିଲା । 

ଧରଣୀଙ୍କ ଆଖିରୁ ପାଣି ଝରି ଆସୁଥୁଲା । 

ସେ ଲୁହ ଟଳମଳ ଆଖିକୁ ନିଜ ହାତରେ ପୋଛି ନେଲେ । ନିଜ ବିବେକକୁ ଆଶ୍ମାସନା 
ଦେଲେ । ଏଇ ସାମାନ୍ୟ ଦଣ୍ଡାଦେଶରେ ଭାଙ୍ଗି ପଡ଼ିବା ଭୀରୂଙ୍କ କାମ । ନିଜ ସ୍ଵାର୍ଥ ପାଇଁ 
ଧରଣୀ କିଛି କରିନାହିଁ । ଦେଶ ପାଇଁ ଜାତି ପାଇଁ ଯାହା କିଛି କରିଛି । ସେଥୁପାଇଁ: ଦୁଃଖ 

କଣ ? ମାତୃ ସେବକର ଅପମାନ କଂଣ ? ସେତ ପୂଣି ମାତୃଭୂମିର ସେବା ପାଇଁ ବିନା 
ବେତନରେ ରାଜକାର୍ଯ୍ୟ କରିବାକୁ ପଛାଇ ନଥୁଲେ । 


ଇଂରେଜ ପଲଟଣ ନିର୍ବିକଳ୍ପ ଧରଣୀକୁ ପଚାରିଲା କିପରି ଅନୁଭବ କରୁଛ । 


ଧରଣୀଙ୍କ ମୁହଁରେ ସେଇ ଚିରାଚରିତ ନିରୀହ ହସ ଧାରଟିଏ ଝଲସି ଉଠିଲା । 
ସେମିତି ମୃଦୁ ହସ ସମ୍ବଳିତ ବଦନରେ ସେ କହିଲେ—ମୋହର କାରାବାସ ହେଲା, 
ସେଥ୍‌ରେ ଦୁଃଖିତ ନୁହଁ । ପ୍ରଜାମାନେ ଅତ୍ୟାଚାରରୂୁ ରକ୍ଷା ପାଇଲେ ସେଥୁପାଇଁ ମୁଁ ବଡ଼ 
ଆନନ୍ଦିତ । କିନ୍ତୁ କେନ୍ଦୁଝରରେ ଏବେ ବି ଶାନ୍ତି ପ୍ରତିଷ୍ଠା ହୋଇ ନାହିଁ । ତା'ର ବନ ଗିରି 
କନ୍ଦରାରେ ଏବେ ରାଜସାହୀର ରାକ୍ଷସ ସାଧାରଣ ଜୀବନକୁ ଶୋଷଣ କରୁଛି । ଦଳେ 
ଅତ୍ୟାଚାରିତ ଏବେ ବି ସେଇ ସ୍ଵାର୍ଥାନ୍ନେଷୀଙ୍କ କବଳରେ ତ୍ରାହି ତ୍ରାହି ଡାକ ଛାଡୁଛନ୍ତି । ଏ 
ସବ୍ର ଦେଖି କିଏ ସ୍ଥିର ହୋଇ ବସି ରହିବ ? କାହାର ହୃଦୟ ଫାଟି ନଯିବ ? ମୁଁ ସେଇ 
ନିର୍ଯ୍ୟାତିତଙ୍କ ପାଇଁ ଲଢ଼ିଥ୍ଲି । ଗୋଟେ ଷଢ଼ଯନ୍ତ୍ରର ଅଜ୍ମୋପାଶ ମୋତେ କାବ୍ର କରିଦେଲା ! 


କିନ୍ତୁ ଏ ଲଢ଼େଇ ଶେଷ ହୋଇନାହିଁ । 
ଏ ଲଢ଼େଇ ଶେଷ ହେବାର ନୁହେଁ । 


ଦିନେ ଏ ମାଟିରେ ନ୍ୟାୟ ପ୍ରତିଷ୍ଠା କରି ପ୍ରଜାତନ୍ତ୍ର ସରକାର ଚଳାଇବା ମୋର 
ଲକ୍ଷ୍ୟ ଥୁଲା । ସେ ପ୍ରଚେଷ୍ଟାକୁ ବ୍ୟାହତ କରାଯାଇଛି । ଆମକୁ ଦମନ କରାଯାଇଛି। ମୁଁ 
ଏବେ ବି ଏ ରାଜଶାହୀକୁ ବିରୋଧ କରେ । ତା” ସହିତ ବିରୋଧ କରେ ତାଙ୍କର 
ଶୋଷଣପୂର୍ଣ୍ଣ ଶାସନକୁ । ଏ ଶାସନର ଅବସାନ ପାଇଁ ମୁଁ ଚିରଦିନ ସଂକଳ୍ପବଦ୍ଧ । ଏବେ 
ମୋର କାରାବାସ ହେବ । ସେଥ୍ପାଇଁ ଦୁଃଖ କଂଣ ? 


ଧରଣୀ କାରାଗାରରେ ରହିଲେ ବି ତା'ର ଚିନ୍ତା ଚେତନା, ନୀତି ଆଦର୍ଶ ଏଇ 
ନିଘଞ୍ଚ ବନାନୀର ଆମ୍ମାକୁ ଛୁଇଁ ଯାଇଛି । ତାହାହିଁ ହଜାର ହଜାର ଧରଣୀ ଜନ୍ମ ଦେବ । 
ତା'ପରେ ଆସିବ ସ୍ବଧୀନତାର ସ୍ଵର୍ଣ୍ଠଯୁଗ । ସେଇ ଦିନକୁ ଅପେକ୍ଷା କରିଛି । ତା'ର ଶୁଭ 


vu 


ଆଗମନୀ ଗାଇବା ପାଇଁ ମଁ ତକେଇଛି। 


pC 


ସେଦିନ ଆସିବାକୁ ଡେରି ନାହିଁ। 


ସେ ଦିନ ନ ଆସିବା ଯାଏ ମୁଁ କେନ୍ଦୁଝରକୁ ଫେରିବି ନାହିଁ । ସେଦିନ ନ ଆସିବା 
ଯାଏ ମୁଁ କେନ୍ଦୁଝରରେ ପାଣି ଟୋପେ ବି ପିଇବି ନାହିଁ । 

ଜଟକ ସେଣ୍ଟାଲ ଜେଲ୍‌ 


ବାହାରେ ବର୍ଷା ଲାଗି ରହିଥୂଲା ! 


କଟକସ୍ଥିତ ସେଣ୍ଟାଲ ଜେଲ୍‌ର ଛାତରୁ ଝରି ପଡୂଥୁଲା, ଅସଂଖ୍ୟ ଜଳଧାରା । ଝିଟିକାର 
ତୁମୂଳ କାଣ୍ଡରେ ଅସ୍ତବ୍ୟସ୍ତ ହୋଇ ଯାଉଥଲା ସାଧାରଣ ଜୀବନ । 


ବାହାରେ ବର୍ଷା ସହିତ ତାଳ ଦେଇ ଧରଣୀଧରଙ୍କ ଭିତରେ ବି ବର୍ଷା ଦୁଲୁକୁ ଥୁଲା । 
ଜଳି ଉଠୁୂଥ୍ଲା ଚପଳାର ଉଜ୍ଵଳ ବହ୍ନି । 


ସାହେବ ଦୟା କରି ଧରଣୀଧରଙ୍କୁ ସାତବର୍ଷ ଜେଲ୍‌ ଦେଇଛି । ଆହୁରି ମଧ୍ଯ କହିଛି 
ଯେ, ସଚ୍ଚରିତ୍ର ନିୟମ ଲେଖି ଦେଲେ କାରାବାସରୁ ମୁକ୍ତି ମିଳିଯିବ । ତାଙ୍କ ଚରିତ୍ର କେଉଁ 
କଳଙ୍କର କାଳିମାରେ କଦାକାର ହୋଇଛି ଯେ ସେ ସଚ୍ଚରିତ୍ବ ନିୟମ ଲେଖି ଦେବେ ? 


ତାଙ୍କ ଚିରି ତ୍ର କାହିଁକି ଯେ କଳଙ୍କିତ ସେ ବୂଝିପାରୁ ନାହାନ୍ତି । ଧନୁର୍ଜ ପ୍ରଜାମାନଙ୍କୁ 
ଅମାନୁଷିକ ବ୍ୟବହାର ଦେଖାର ଚରିତ୍ରବାନ୍‌ ! ଦେୱାନ ଫକୀର ମୋହନ ବିଶ୍ଧାସରେ ବିଷ 
ଦେଇ ବିଶ୍ବସ୍ତ । ଅଥଚ ଧରଣୀର ଚରିତ୍ରରେ କଳାଦାଗ ଲାଗି ଯାଇଛି । 


ଲାଗିଛି ତ ଲାଗିଥାଉ । 


ଏ କଳାଦାଗ ଚରିଦିନ ଥାଉ । ସମୟ ଆସିବ ଲୋକେ କହିବେ, ଧରଣୀ ପ୍ରଜାକୂଳର 
ମଙ୍ଗଳ ପାଇଁ ନିଜ ଭାଇ ବନ୍ଧୁ କୃଟ୍ୁମ୍ବର ଉନ୍ନତି ପାଇଁ ରାଜଦ୍ରୋହୀ ସାଢଜିଥୂଲା । ସେଇଥ୍‌ପାଇଁ 
ଯଦି ତା'ର ଚରିତ୍ର ଖରାପ ହୋଇଗଲା, ସେଥ୍ପାଇଁ ସେ ଖାତିର କରିବ କାହିଁକି ? 


 ଧରଣୀଙ୍କର ହୃଦକନ୍ଦରରୁ ଗୋଟେ ଫିକା ହସ ବାହାରି ଅନ୍ଧକାରରେ ମିଳାଇଗଲା । 
ଜି ବିଚିତ୍ର ବିଚାର । ଏମାନେ କାଳେ ସଭ୍ୟ ଓ ଶିକ୍ଷିତ । ଏହି ତଥାକଥ୍ତ ସଭ୍ୟ ଓ ଶିକ୍ଷିତ 
ସମାଜର ବିଚାରରେ ସେ ଆଶ୍ଚର୍ଯ୍ୟ ହେଉଥୁଲେ ! 


ଏବେ ତାଙ୍କୁ ଅନେକ ସାହବ ଦେଖିବାକୁ ଆସୁଛନ୍ତି । ଧରଣୀ କ'ଣ ଗୋଟେ 
ଦେଖିବାର ବସ୍ତୁ ? କାଇଁ, ତାଙ୍କର ତ କାହାକୁ ଦେଖିବାକୁ ଇଚ୍ଛା ହେଉନାହିଁ । ଏପରିକି 
ନିଜ ପ୍ରିୟ ଜନ୍ମଭୂମି, କେନ୍ଦୁଝରକୁ ବି ନୁହେଁ । ଯେଉଁଠି ସେ ନିଜ ବାଲ୍ୟ, କୈଶୋର ଓ 
ଯୌବନ ବିତାଇ ଥୁଲେ । ଯେଉଁ ପ୍ରିୟ କେନ୍ଦୁଝରରେ ତାଙ୍କର ପ୍ରଥମ ପ୍ରାଣ ସ୍ପନ୍ଦନ ଆରମ୍ଭ 
ହୋଇଥଲା । ସେ ଯେତେବେଳେ ମାତୃଭୂମିର ଦୁଃଖ ଦୂର କରି ପାରିଲେ ନାହିଁ, ସେଠି 

ମାତୃଭୂମିଠାରୁ ସୁବିଧା ହାସଲ କରିବେ କାହିଁକି ? ଯେଉଁ ପୁଅ ମା”ର ଦୃଃଖ ଦୂର କରିପାରେ 
ନାହିଁ, ତା'ଠୁ ବଳି ଅଯୋଗ୍ୟ ଆଉ କିଏ ଅଛି । 

ଟୟନବୀ ସାହେବ ତାଙ୍କୁ ଚରିତ୍ରବାନର ସଫେଇ ଦେଲେ ବି ସେ ଅସଳଚ୍ଚରିତ୍ର 
କାରଣ ନିଜ ମାଂ ପାଖରେ ତାଙ୍କର ସଚ୍ଚା ପଣିଆ ଦେଖାଇ ପାରିଲେ ନାହିଁ । ତେଣୁ ସେ 
ମାତୃଭୂମିର ପାଣି ଛୁଇଁବେ ନାହିଁ ବୋଲି ପ୍ରତିଜ୍ଞା କରିଛନ୍ତି । 

ସେ ଜାଣନ୍ତି ମାତୃଭୂମିକୁ ଛାଡ଼ି ରହିବା ଭାରି କଷ୍ଟ । ନିଜ ଦେହରୁ ପ୍ରାଣଟିକୁ ଅଲଗା 
କରିବା ସହ ସମାନ । ତଥାପି ସେ ଆପଣା ଛାଏଁ ସେଇ ଦଣ୍ଡକୁ ଆପଣେଇ ଥ୍ଲା ବେଳେ 
ଏ ସାହେବ ତାକୁ ଆଉ କି ବଡ଼ ଦଣ୍ତ ଦେଇ ପାରିବ । ଚାହୁଁ ଚାହୁଁ ଦୁଇ ମାସ ବିତିଗଲାଣି । 
୧୮୯୧ ମସିହା ଅଗଷ୍ଟ ମାସର ବର୍ଷାଭରା ଆକାଶକୁ ସେ ଦେଖିବାକୁ ଚେଷ୍ଟା କଲେ । 

ସେଣ୍ଟାଲ ଜେଲ୍‌ର ରନ୍ଧ୍ରରୁ ଯାହା କିଛି ବି ଦୃଶ୍ୟ ହେଉଥଲା, ସେଥୂ୍‌ରେ ସେ ହତାଶ 
ହେଲେ ନାହିଁ । କାରଣ ମେଘଭରା ଆକାଶରେ ବଜ୍ର ତୁହାକୁ ତୂହା ଗର୍ଜନରେ ସେ 


ଏହାହିଁ ଶୁଣି ପାରୁଥ୍‌ଲେ ଯେ ସୂର୍ଯ୍ୟକୁ ବାଦଲ କେଉଁଠି ଲୁଚାଇବ ଓ କେତେ ସମୟ 
ଲୁଚାଇବ ? ସୂର୍ଯ୍ୟ କଂଣ ଲୁଚିବାର ବସ୍ତୁ ? 


ସୂର୍ଯ୍ୟ ଆସିବ ହିଁ ଆସିବ । 


ବର୍ଷା ଯେତେ ଦୂର୍ଦମନୀୟ ହେଉ, ମେଘ ଯେତେ ଘନ କଳା ହେଉ ପଛେ ସେ 
ସୂର୍ଯ୍ୟକୁ ଚିରଦିନ ଅନ୍ତହିତ କରାଇ ପାରିବ ନାହିଁ । 


ସୂର୍ଯ୍ୟ ସର୍ବଦା ସୂର୍ଯ୍ୟ । 
ସେ ଆସିବ । ନିଶ୍ଚୟ ଆସିବ । 


ମାତୃଭୂମିର ଆଁକାଶରେ ଘନ ତମିସ୍ତାର ବାଦଲ ଠେଲି ସେ ମୁକ୍ତିପିୟାସୀ କେବେ 
ଉଙ୍କି ମାରିବ, ତାହାକୁ ଅପେକ୍ଷା କରି ସେ ଦିନ ଗଣ୍ମଥୂଲେ । 


ହର 

ଜେଲ୍‌ରୁ ମୃକ୍ତି 


ଅବଶେଷରେ ସେ ଦିନ ଆସିଲା । ସ୍ବ ୧୮୯୭ ମସିହାର ଅଜ୍ରୋବର ମାସରେ 
ସାତବର୍ଷ ପରେ ନୁହେଁ, ଛଅବର୍ଷ ପରେ ସେ ଦିନ ଆସିଥୁଲା । ନିର୍ବିକଳ୍ଛ ମୌନୀ, ସନ୍ୟାସୀ 
ଧରଣୀଧରଙ୍କ ଧୈର୍ଯ୍ୟ ଓ ସାହସ ପାଖରେ ଇଂରେଜ ସରକାର ହାର ମାନିଥୁଲା । 
ସାତବର୍ଷର ଜେଲ୍‌ ଦଣ୍ଡ ପରିପୂରଣ ହେବା ପୂର୍ବରୁ ଇଂରେଜ ତାଙ୍କୁ ମୁକ୍ତ କରି ଦେଇଥ୍‌ୁଲା । 
ଏତେ ସହିଷ୍ପ, ଏତେ ନିଷ୍ଠାବାନ୍‌ ଓ ଏଡ଼େ ତ୍ୟାଗୀ ପୁରୁଷଙ୍କ ଜୀବନ ଯାତ୍ରାରେ, ଇଂରେଜ 
କର୍ମଚାରୀ ଆଶ୍ଚର୍ଯ୍ୟ ହୋଇଯାଇଥୁଲେ । 


ତାହାହିଁ ଥୁଲା ତାଙ୍କ ଅକାଳ ମୁକ୍ତିର କାରଣ । 


ମୁକ୍ତ ଧରଣୀଧର ଚିନ୍ତା କରୁଥ୍‌୍ଲେ, ଏବେ ସେ କ'ଣ କରିବେ | କେନ୍ଦୁଝରକୁ ଆଉ 
ଫେରିବାର ନାହିଁ । ସେ ପ୍ରତିଜ୍ଞା ଅଟଳ ଓ ଅଚଳ । ନିଜ ମାତୃଭୂମିକୁ ବନ୍ଧନମୁକ୍ତ ନକରି 
କେଉଁ ମୁହଁ ନେଇ ସେ ଯିବେ । ତା” ଛଡ଼ା ଆଉ କାହିଁକି ବା ଯିବେ ? ଆଉ କିଏ ଅଛି 
ସେଠାରେ । ତାଙ୍କର ସହକାରୀ ଓ ସହଚର ସବୁ ଇଂରେଜ ଓ ଧନୂର୍ଜଙ୍କ ଅତ୍ୟାଚାରରେ 
ଅତିଷ୍ଠ ହୋଇ କିଏ କୁଆଡ଼େ ହଜିଗଲେଣି । 

ସେ କଥା ସେ ଜେଲ୍‌ର ଚାରିକାନ୍ଧ ମଧ୍ୟରେ ରହି ଶୁଣିଛନ୍ତି । ମନୁ ଦେହୁରୀ, ଦିନୁ 
ମହାପାତ୍ର, ଭଗବାନ ନାୟକ, ରସ ନାୟକ, ରତନ ନାୟକ ଆଦି ବିଦ୍ରୋହୀମାନେ 
ଢେଙ୍କାନାଳ ଜେଲ୍‌ରେ ବନ୍ଦୀ ଜୀବନ କଟାଉଛନ୍ତି । ରଘୁ ଗଡ଼ନାୟକ, ଡାହାଳିଆ ନାୟକ 
ଅଛନ୍ତି ଚକ୍ରଧରପୂର ଢେଲ୍‌ରେ । କାଳିଆ ନାୟକ ନିଜେ ନିଜର ଆମ୍ଲହତ୍ୟାର ପଥ ବରି 
ନେଇଛନ୍ତି । ` 

ଆଉ ବଡ଼ ଭାଇ ଗୋପାଳ । 


ସେ ଯୁଦ୍ଧ ଚଳାଇ ରଖିଥ୍‌ଲେ। ଇଂରେଜ ବାହିନୀଠାରୁ ଖସି ଯାଇ ବଣ ପାହାଡ଼ 
ଘେରା ଭୂଖଣ୍ଡରେ ଲୂଚି ଲୁଚି ସେ ସାମ୍ରାଜ୍ୟବାଦୀଙ୍କୁ ମୁକାବିଲା କରୁଥ୍‌ଲେ । ମାତ୍ର 
ବିଶ୍ଵାସଘାତକତାର ଶୀକାର ହୋଇ ସ୍ଵ ୧୮୯୪ ସେପ୍‌ଟେମ୍ବର ମାସରେ ସେ ନିଜ ଗ୍ରାମ 
କୁସୁମିତା ଗାଁରେ ଏକ ପ୍ରତ୍ୟକ୍ଷ ଯୁଦ୍ଧରେ ପ୍ରାଣ ହରାଇଛନ୍ତି । 


୮୫ 


Digitized by srujanika@gmail.com 
é a é 


ଅର ଣର ଅ/ହୁ/ ନ କଫ 


ଚକ୍ରଧର ଭୂଜବଳ ମୟୂରଭଞ୍ଜ ଜଙ୍ଗଲରେ ଲୁଚି ଲୁଚି ଯୁଦ୍ଧ କରୁଥ୍‌ଲେ ଯେ ତାଙ୍କ 
ଶବ ମିଳିଲା ଜଙ୍ଗଲ ଭିତରୁ ! ଖିରେଇ ଟାଙ୍ଗିରିରେ ତାଙ୍କ କୁବେର ସମାନ ସମ୍ପତ୍ତି ବାଜ୍ୟାପ୍ତ 
କରାଗଲା | 


ମଣି ମହାପାତ୍ର, ଚିନ୍ତାମଣି ଆଗୁଆଳ ସିଂ ଓ ବନମାଳୀ ମହାନାୟକଙ୍କୁ କଳାପାଣି 
ପାରର ଦଣ୍ଡ ଦିଆଯାଇଛି । ଆଉ କାହାକୁ ନେଇ ସେ ଯୁଦ୍ଧ କରିବେ ? କେମିତି ମାତୃଭୂମିର 
ଦୁଃଖ ମୋଚନ କରିବେ ? 


ଧରଣୀଧର ହତାଶ ହେଉଥୁଲେ। 


ଜୀବନରେ ପ୍ରଥମେ ହତାଶା ତାଙ୍କୁ ଛୁଇଁ ଛୁଇଁ ଯାଉଥ୍‌ଲା | ସେ ଜାଣନ୍ତି ଯେ ଭୂର୍ଯା 
କେବେ ହତାଶ ହୁଏ ନାହିଁ । ଭୂର୍ଯା କେବେ ପଛକୁ ଫେରି ଚାହେଁ ନାହିଁ 


ତଥାପି ତାଙ୍କୁ ଏମିତି ହତାଶ ଲାଗୁଛି କାହିଁକି ? 


ଯୁଦ୍ଧ ବନ୍ଦ ହୋଇଯାଇଛି ବୋଲି କିମ୍ଭା ନିଜର ସହଚର ଓ ସାଥୀ ନ ଥୁବା 
ଯୋଗୁ ? ଧରଣୀଧର ସ୍ଥିର କରି ପାରୁ ନଥ୍୍‌ଲେ ଯେ ସେ କଂ ଣ କରିବେ ? ସେ ଢୀବନ 
ସାରା ନେତୃତ୍ସରେ ବିଶ୍ଵାସ କରିନାହାନ୍ତି ତେଣୁ ପୁଣିଥରେ ବିଦ୍ରୋହ କରିବା ବା ବିଦ୍ରୋହର 
ନେତୃତ୍ଵ ନେବା ଦରକାର କ”ଣ ? ସେ ଯେଉଁ ଆଲୋକର ବର୍ରିକା ଜଳାଇ ଆସିଛନ୍ତି, 
ତାକୁ ପାଥେୟ କରି ଅନେକ ସେନାପତି ବାହାରି ଆସିବେ । ସେମାନେ ମାତୃଭୂମିକୁ ନୂଆ 
ସୂର୍ଯ୍ୟ ଦେଖାଇବେ । 


କିନ୍ତୁ ତାଙ୍କୁ ଏମିତି ନିରାଶ ଲାଗୁଛି କାହିଁକି ? 


ସେ ନିଜର ଇଷ୍ଟ ଦେବତା ଉଦ୍ଦେଶ୍ୟରେ ହାତ ଯୋଡ଼ିଲେ। ସେ ହିଁ ସବୁ ନିୟମର 
ନିୟାମକ । ସବୂ କ୍ଷତର ଉପଶମକାରୀ ଅବ୍ୟର୍ଥ ପ୍ରଲେପ । ସେ ହିଁ ଶାନ୍ତି, ସେ ହିଁ ସୁଖ । 
ତାଙ୍କୁ ଆଶ୍ରୀ କରି ଅବଶିଷ୍ଟ ଜୀବନ ବିତାଇ ଦିଆଯାଇ ପାରେ । 


ସେହି ପରମ ପୁରୁଷଙ୍କ ପାଦପଙ୍କଜରେ ଆଶ୍ରା ନେଇ ସେ ନିଜ ଜୀବନର ମହନୀୟତା 
ଉପଲବ୍‌ଧ୍‌ କରିବାକୁ ସ୍ଥିର କଲେ । ସେହି ପରମ କାରୂୁଣିକ ଜଗତର ନାଥ ଜଗନ୍ନାଥଙ୍କ 
ଶରଣ ନେବାକୁ ପରମଧାମ ପୂରୀ ଆଡ଼କୁ ଅଗ୍ରସର ହେଲେ । 

ଦରଜାର ନାହିଁ ଖୋରାଜି ପୋଷାଜି 


ଧରଣୀଧରଙ୍କୁ ଖୋରାକି ପୋଷାକି ମିଳିବ । 


ଯେତେହେଲେ ବି ସେ ରାଜକର୍ମଚାରୀ ଥୁଲେ ! କେନ୍ଦୁଝର ରାଜ୍ୟରେ ସେ ଚାକିରୀ 
କରୁଥଲେ । ସେଥୁପାଇଁ ତାଙ୍କୁ ପେନ୍‌ସନ୍‌ ମିଳିବ । ମାସିକ ଆଠଟଙ୍କାର ପେନ୍‌ସନ୍‌ ମଞ୍ଜୁର 
ହୋଇଛି । ପେନ୍‌ସନ୍‌ ନେଇ ସେ କେନ୍ଦୁଝରରେ ବାସ କରି ପାରିବେ । 


ଟୟନବୀ ସାହେବ ତାଙ୍କ ରାୟରେ ଏହାହିଁ ନିଦ୍ଦେଶ ଦେଇଥୁଲେ । 
ଧରଣୀଧର ହସି ପକାଇଲେ । 


ପେନ୍‌ସନ୍‌ ନେଇ ସେ କେନ୍ଦୁଝରରେ ବାସ କରିବେ । ଯେତେବେଳେ ନିଜର ହଜାର 
ହଜାର ନିରନ୍ନ ବୃଭକ୍ଷୁ ଭାଇ ଭଉଣୀ ଅତ୍ଯାଚାରରେ ସଢ଼ଥ୍‌ବେ, ସେତେବେଳେ ସେ 
ପେନ୍‌ସନ୍‌ ନେଇ ପରମ ସୂଖରେ କାଳ କାଟିବେ । 


ବଡ଼ ଅବାନ୍ତର ଲାଗୂଥଲା ଏ କଥା ! 


ସେ ତ ଜୀବନରେ କେବେ ସୁଖ ଚାହିଁ ନାହାନ୍ତି । କେନ୍ଦୁଝର ରାଜ୍ୟର ସର୍ବାଙ୍ଗୀନ 
ଉନ୍ନତି ପାଇଁ ବିନା ବେତନରେ ସେବା ଯୋଗାଇ ଆସିଛନ୍ତି । ନିଜ ମାଟି ମା'ର ଉନ୍ନତି 
ପାଇଁ , ନିଜ ପରିଜନଙ୍କ ସୁଖ ପାଇଁ ସାମ୍ରାଜ୍ୟବାଦୀଙ୍କ ବିରୁଦ୍ଧରେ ଯୁଦ୍ଧ କରିଛନ୍ତି । 

କାହିଁ, ସେତେବେଳେ ତା ତାଙ୍କ ପରିଶ୍ରମର ମୂଲ୍ୟ ତାଙ୍କୁ ଯାଚୂନଥୂଲେ କେହି । 
ପରିଶ୍ରମ ପାଇଁ ମୂଲିଆ ମୂଲ ନିଏ । ଧରଣୀଧର ଦେଶପ୍ରେମୀ । ଦେଶପ୍ରେମୀର ମୂଲ 
କଣ ? ମାଆ କଂଣ ସନ୍ତାନକୁ ସ୍ବେହ ବଦଳରେ ମୂଲ ମାଗେ ? ସନ୍ତାନ କ”ଣ ମାଆ ପ୍ରତି 
କର୍ଉବ୍ଯର ମୂଲ୍ୟ ଦାବୀ କରେ ? 


ତାହେଲେ ଏ ପ୍ରଲୋଭନ କାହିଁକି ? 


ଜୀବନରେ ସୁଖ ପାଇବା ପାଇଁ କୌଣସି ଆଶା ନରଖିଥୁବା ବ୍ୟକ୍ତିକୁ ଏ ପ୍ରଲୋଭନ 
ଅଳୀକ ନୁହେଁ ତ ଆଉ କଂଣ ? 


ଦରକାର ନାହିଁ ଖୋରାକି ପୋଷାକି । 


ଦରକାର ନାହିଁ ପେନ୍‌ସନ୍‌ । 


୮୭ 

ଧରଣୀଧର ଭୂର୍ଯୀ କୂଳର ମଉଡ଼ମଣି । ଭୂମିପୂତ୍ର ସେ । ସେ ଭୂମିରୁ ଜାତ ହୋଇଛି । 
ସେ ଭୂମିରେ ବିଲୁପ୍ତ ହୋଇଯିବ ! ମାଟି ମାଆ ତା ଜୋଳରେ ତା’ ପାଇଁ ଅନେକ ସମ୍ଭାର 
ସଜାଡ଼ି ରଖିଥ୍ବା ବେଳେ ସେ କାହିଁକି କାହାର କୃପା ପ୍ରାର୍ଥୀ ହେବ ? ସେ ତ ଜନ୍ମରୁ ମୁକ୍ତ । 
ମୂକ୍ରଳା ଜୀବନ ତା'ର ! ଏମିତି ଗୋଟେ ସରଳ ଜୀବନ ଜିଇଁବାକୁ ତା”ର ଚିନ୍ତା କଣ ? 
ଏମିତି କେତେ ଧରଣୀ ଆସିଛନ୍ତି ଓ ଯାଉଛନ୍ତି । ଏ ମାଟି ମାଆ ସେମିତି ରହିଛି । ସବୂରି 
ପ୍ରାଣର ନିର୍ଯ୍ୟାସ ହୋଇ ଯୋଗାଇ ଦେଉଛି ଅନ୍ନ ଓ ବସ୍ତ। ସେ ପୂଣି କାହିଁକି କାହାର 
କିଙ୍କର ହୋଇଯିବ ? 


ଧରଣୀ ପ୍ରତ୍ୟାଖ୍ୟାନ କଲେ ଏ ସୂୁଯୋଗକ୍ର । 


ମାଟି ମାଆର ବନ୍ଧନ ଫେଇବାର ଅସମର୍ଥତାର ଅପମାନ ତାଙ୍କୁ ଗତ କେତେ ବର୍ଷ 
ଧରି ବିଚଳିତ କରି ଆସ୍ବଛି । ସେ ଅପମାନରୁ ମୁକ୍ତି ଦରକାର । ସେ ଦୃଷଶ୍ଚିନ୍ତାର ସମାପ୍ତି 
ଦରକାର । 


କେମିତି ମୂକୂୁଳିବେ ସେ ସେଇ ପଦଘାରୁ ? 
ଧରଣୀ ମନେ ମନେ ଚିନ୍ତା କରୁଥ୍‌ଲେ | 


ପୁରୂଷୋତ୍ତମ କ୍ଷେତ୍ରର ସେଇ ଶାନ୍ତ ଶୀତଳ ଓ ଭାବ ଉଦ୍ରେକକାରୀ ପରିବେଶରେ 
ସେ ଭାବ୍ରଥ୍‌ଲେ, କେବଳ ଜଗତର ନାଥ କାଳିଆ ସାଆନ୍ତଙ୍କ ବ୍ୟତୀତ କିଏ ଆଉ ଅଛି 
ଯେ ଭରି ଦେବ ତାଙ୍କ ପ୍ରାଣରେ ଅସରନ୍ତି ଶାନ୍ତି ୨ ସେ ହିଁ ତ ସବ୍ର ବନ୍ଧନର ବନ୍ଧନ । ସବ୍ର 
ମୁକ୍ତିର ମୁକ୍ତି । ତାଙ୍କ ଶରଣ ପଶିଥ୍‌ବା ଲୋକର ଚିନ୍ତା କଂଣ, ଅପମାନ କଂଣ ? ସବୂରି 
ସୁଖ ଦୃଃଖର ଉର୍୍ଧରେ ସିଏ । ସେଇ ଜୀତେନ୍ଦ୍ରିୟ ପରମ କାରୁଣିକଙ୍କ ପାଦପଦ୍ଧରେ ଚିତ୍ତ 
ଲଗାଇ ଦୁଃଖ ଦୂର କରାଯାଇ ପାରେ । 


ଧରଣୀଧର ଏଇ ଚିନ୍ତାରେ ଧୂନ୍ଦି ହେଉଥ୍‌ଲେ । 


ଫେ ସେଇ କାଳିଆ ସାଆନ୍ତର ଶରଣ ନେବେ । ନିଜକୁ ସମର୍ପଣ କରିଦେବେ ତାଙ୍କ 
ନିକଟରେ । ନିଜକୁ ହଜାଇ ଦେବେ ତାଙ୍କରି ପ୍ରେମରେ । ସେ ତ ନିଖିଳର ଭାଗ୍ୟ. ଓ 
ଭବିଷ୍ୟ । ସେ ଯେ ଅଖିଳର ସୁଖ ଓ ଶାନ୍ତି 


ତାଙ୍କୁ ଆଶ୍ରା କରି ପୁରୀ ସହରରେ ଥୁବା ବାଙ୍କୀ ମୁହାଣର ମହାବୀର ପୀଠସ୍ଥ ଏକ 
ଶୁଶ୍ଵକୂପ ଭିତରେ ଧରଣୀ ବସିଗଲେ । ଚିନ୍ତା ଚେତନା ଓ ମନ ମଧ୍ଯରେ ସେଇ ଜଗତରେ 


ନାଥ ଜଗନ୍ନାଥଙ୍କୁ ସ୍କରଣ କରୁ କରୁ ତଲ୍ଲୀନ ହୋଇଗଲେ । ହଜିଗଲେ ସେଇ ପ୍ରେମମୟର 
ଶ୍ରୀଅଙ୍ଗରେ । 


ର 
Sed 

ତପସ୍ୟା ଭାଙ୍ଗିଲା ବେଳକୁ ତିନିବର୍ଷ ବିତିଯାଇଥ୍‌ଲା। ଶୃଶ୍ରିଧାରୀ ଧରଣୀ 
ସେତେବେଳକୁ ଦିଶୁଥ୍‌ଲେ ଅନ୍ୟ ପ୍ରକାର । ସାଧନା ବିମଭ୍ତିତ ଶରୀରରୁ ଉକ୍ଟି ଆସୁଥ୍‌ଲା 
ନୈସର୍ଗିକ କାନ୍ତି । ମୁଖମଣ୍ଡଳରେ ନିର୍ବ କଳ୍ପ ଭାବ । କିଛି ହଜିବାର ବା ହଜାଇବାର ଅଭିଜ୍ଞତା 
ହଜିଯାଇଥ୍‌୍ଲା ସମୟର ସ୍ରୋତରେ । 


ବିମୂଗ୍ଧ ହେଉଥ୍‌ଲେ ଜନସମାଜ । 


ଏ କିଏ ? ଏ କଂଣ ସ୍ଵାଧୀନତା ପ୍ରେମୀ ସେଇ ବିଦ୍ରୋହୀ ଧରଣୀ ? ଏ କ'ଣ ସେଇ 
ଅଗ୍ନିଶର୍ମା ଯୁବକ, ଯାହାର ବାକ୍ୟବାଣରେ ନିମିଷଜ ମଧ୍ଯରେ ବିଦ୍ରୋହାଗ୍ି ସଂଚରି ଯାଇଥଲା 
ସମଗ୍ର ବିନ୍ଧ୍ୟାଟବୀରେ ? 


ବିଶ୍ଵାସ କରି ପାରୁନଥ୍‌ଲେ ଲୋକେ । 


ଏ କେବେ ଧରଣୀ ନହୋଇ ପାରନ୍ତି । ଏ ତ ଜଣେ ଜୀତେନ୍ଦ୍ରିୟ ସନ୍ନ୍ୟାସୀ । ମୋହ, 
ମାୟା, ଜାମନା ଓ ବାସନାରୁ ମୁକ୍ତ ! ସିତପ୍ରଜ୍ଞ । ଏ କଥା ପ୍ରସରି ଗଲା ସାରା ମୂଲକରେ । 
ଜମି ଆସୁଥ୍ଲା ଗହଳି । ଏଇ ସ୍ଥିତପ୍ରଞ୍ଞ ସନ୍ନ୍ୟାସୀର ଦର୍ଶନ କରିବାର ଶ୍ରଦ୍ଧା ସଂକ୍ରମିତ 
ହୋଇ ଯାଉଥଲା ! ଜଣକଠାରୁ ଆଉ ଜଣକ ପାଖକୁ । 


ଉତ୍କଳମଣି ଗୋପବନ୍ଧୁ ଓ ନୀଳକଣ୍ଠ ଦାସ ସମ୍ଭାଳି ପାରିଲେ ନାହିଁ । ଜଣେ 
ଦେଶପ୍ରେମୀ ସ୍ଵାଧୀନତା ସଂଗ୍ରାମୀର ଏମିତି ଭାବାବେଶର କଥା ଶୁଣି ସେମାନେ ବି 
ଆସିଥ୍‌ଲେ ତାଙ୍କ ଦର୍ଶନ କରିବାକୁ । ଧରଣୀଧରଙ୍କୁ ଦର୍ଶନ କରି ସେମାନେ ମୁଗ୍ଧ 
ହୋଇରଥ୍‌ଲେ । ଆହୁରି ମଧ୍ଯ ତାଙ୍କ ସଂଗ୍ରାମର କାହାଣୀ ନୀଳକଣ୍ଠ ଓ ଗୋପବନ୍ଧୁଙ୍କ ପ୍ରେରଣା 
ଦେଇ ଥୁଲା । ଆଗାମୀ ଦିନଗୁଡ଼ିକରେ ଭାରତ ମାଆର ବନ୍ଧନ ଫେଇବାରେ ଉଦ୍‌ବୁଦ୍ଧ 
କରିଥଲା । ଧରଣୀ କିନ୍ତୁ ଥୁଲେ ନିବିକାର । 


ତାଙ୍କ ନିରବିକନ୍ପ ସମାଧ୍ର ଚାରିଆଡ଼େ ଯେ ସଂଗ୍ରାମର ବାର୍ରା ବଞ୍ଚି ହୋଇ ଯାଉଛି 
ସେ ଜାଣନ୍ତେ କିପରି ? 


ହନ 


୮୯ 

ଜନିଜାର ଜଣେ ସର୍ବଜ୍ଞ ବାବାଜୀ 


ନଦୀପାଣି ବାନ୍ଧି ହୋଇଗଲେ ଗୋଳିଆ ହୋଇଯାଏ । ସନ୍୍ଯାସୀ ଅଟକି ଗଲେ 
କାମନାରେ ରୁନ୍ଧି ହୋଇଯାଏ । ନଦୀ ତଳକୁ ତଳକୁ ଝରି ଯାଉଥାଏ ସେଇଥ୍‌ ପାଇଁ । 
କୃଳ୍ନକୁଳ୍ପ ନାଦରେ ଝରି ଯାଉଥ୍‌ବା ଜଳ ତେଣୁ ବିଶୁଦ୍ଧ ହୋଇଯାଏ । ଅଟକି ଗଲେ ସନ୍ତ୍ୟାସୀ 
ସନ୍ୟାସୀ ହୋର ରହେ ନାହିଁ । ଗୃହୀ ହୋଇଯାଏ । ତେଣୁ ସନ୍ନ୍ୟାସୀ ବ୍ରଲୁଥାଏ ଚାରିଆଡ଼େ । 


ଅବଧାରିତ ସତ୍ୟ ସ୍ଥିତପ୍ରଜ୍ଞ ଧରଣୀଙ୍କୁ ଅବିହିତ ନଥୁଲା । ସେଥୁପାଇଁ ସେ ତୀର୍ଥ 
ପର୍ଯ୍ୟଟନରେ ଯିବାର ନିଷ୍ପତ୍ତି ନେଇଥୂଲେ । 


ପୁରୀରେ ରହିବାର ଦଶବର୍ଷ ହୋଇଗଲା | ପରମ ପୂରୁଷ କଳାଠାକୂର ଜଗନ୍ନାଥଙ୍କୁ 
ପାଖରେ ପାଇ ତାଙ୍କ ଜୀବନର ସବ୍ର ଅବସାଦ, ସବ୍ର କ୍ଲାନ୍ତି ଉତ୍େଇ ଯାଇଛି ! ତାଙ୍କରି 
ଆଶୀର୍ବାଦରୁ ସେ ନିଜକୁ ମୁକ୍ତ ଅନୁଭବ କରୁଛନ୍ତି । 


ଜୟ ଜଗନ୍ନାଥଙ୍କର ଜୟ । 
ଜୟ ଓଡ଼ିଶାର କୋଟି ହୃଦୟର ଦେବତାର ଜୟ । 


ଧରଣୀ ପୂଣି ଥରେ ମୂଣ୍ଡ ନୋଇଁଲେ । ଏଣିକି ପର୍ଯ୍ୟଟନରେ ଯିବାକୁ ପଡ଼ିବ । ସେ 
ପ୍ରସ୍ତତ ହୋଇଗଲେ ! ସ୍ଵ ୧୯୦୮ ମସିହା ତୀର୍ଥାଟନରେ ଯାଇ ସେ କଲିକତାରେ 
ପହଞ୍ଲେ । ସେଠାରେ ସବୁ ଦେବଦେବୀଙ୍କୁ ଦର୍ଶନ ସାରି ଫେରିବା ବାଟରେ ସେ ଶୁଣିଲେ, 
ଓଡ଼ିଶାର ଏକ ସର୍କସ ଦଳ କଲିକତା ସହରରେ ଖେଳ ଦେଖାଉଛି । 


ଧରଣୀଧରଙ୍କ ହୃଦୟ ଆନନ୍ଦରେ ଭରିଗଲା । 


ଏକ ପ୍ରାନ୍ତୀୟ ଅଣ ଓଡ଼ିଆ ପ୍ରଦେଶରେ ଓଡ଼ିଆ ପୁଅର କରିସ୍ଟାର ଖବର ତାଙ୍କ 
ପ୍ରାଣରେ ଅପୂର୍ବ ପୁଲକ ସୃଷ୍ଟି କଲା । କୌତୂହନଳ ବଶତଃ ସେ ସର୍କସର ଖେଳ ଦେଖିବାକୁ 
ଗଲେ । ଓଡ଼ିଆ ପୁଅର କରାମତି ଦେଖିବା ତାଙ୍କର ଉଦ୍ଦେଶ୍ୟ ଥୁଲା । 


ସର୍କସର ତମ୍ବୁ ଭିତରେ ଚୂପ୍ଚାପ୍‌ ବସି ଧରଣୀ ଓଡ଼ିଆ ପୁଅର ଖେଳ ଦେଖୁ ଦେଖୁ 
ବିମୋହିତ ହୋଇଯାଉଥ୍‌ବା ବେଳେ କିଏ ଜଣେ ତାଙ୍କ କାନ୍ଧରେ ହାତ ଥାପିଲା । 


ଧରଣୀଧର ବୁଲି ଚାହିଁଲେ । 

ଏ କିଏ ? କିଛି ଚିହ୍ନା ଚିହ୍ନା ବି ଲାଗୁ ନାହାନ୍ତି । 


ଆଗନ୍ତୁକ ପ୍ରଥମେ ସମ୍ମାନ ଜଣାଇ ମୁହଁ ଖୋଲିଲେ—ମୁଁ ଆଳିର ରାଜା, ବଢଜସୁନ୍ଦର 
ଦେବ । ପୁରୀରେ ଆପଣଙ୍କ ପ୍ରଚଣ୍ଡ ତପସ୍ୟା ଓ ପ୍ରଜ୍ଞା ବିଷୟରେ ଶ୍ରଣିଛି । ଆପଣଙ୍କ 
ସଂଗ୍ରାମର କାହାଣୀ ଅନେକ ଓଡ଼ିଆଙ୍କ ପ୍ରାଣରେ ସାହସ ସୃଷ୍ଟି କରିଛି । 


ସେଥୁପାଇଁ ଓଡ଼ିଶାବାସୀ ଆପଣଙ୍କୁ ସମ୍ମାନ କରନ୍ତି ! ଶ୍ରଦ୍ଧା ଓ ସ୍ପେହ କରନ୍ତି । 
ଏ ସର୍କସ ଦଳଟି ମୋର । 


ମୁଁ ଏହାକୁ କ୍ରୟ କରି ସାରା ଭାରତରେ ବ୍ରଲୁଛି । ଆପଣ ଆଜି ଅପ୍ରତ୍ୟାଶିତ ଭାବେ 
ମୋ ସର୍କସ ଦଳର ଅତିଥୂ ହୋଇ ଥ୍‌ବାରୁ ମୁଁ ନିଜକୁ ଗୌରବାନ୍ଧିତ ମନେ କରୁଛି । ଆପଣ 
ଆସନ୍ତୁ । ମୁଁ ଆପଣଙ୍କୁ ମୋ ସର୍କସର ସବୁ ବିଭାଗ ବୁଲାଇ ଦେଖାଇବି । ଖେଳାଳିମାନଙ୍କ 
ସହ ପରିଚୟ କରାଇବି । 


ବ୍ରଜସୁନ୍ଦରଙ୍କ ଅନୁରୋଧ ଏଡ଼ାଇ ହୋଇ ନଥୁଲା । 


ତାଙ୍କର ଅନୁଗମନ କରି ଧରଣୀଧର ତମ୍ବୂ ଭିତରକୁ ଯାଇଥ୍‌ଲେ ¦ ବାଘର ପିଞ୍ଜରା 
ଦେଇ ଗଲାବେଳେ କୌଣସି କାରଣ ବଶତଃ ପିଞ୍ଜରାର ଦ୍ଵାର ଖୋଲି ଯାଇଥଲା । ଏଇ 
ସୁଯୋଗରେ କେତେଟି ବାଘ ବାହାରକୁ ଚାଲି ଆସିଲେ । 


ଆଳି ରାଜା ଚମକି ଗଲେ ! 


ଜଗୁଆଳ ଭୟରେ ନ ଯଯୌ ନ ତସ୍ଥୌ ହୋଇଗଲା । ହଠାତ୍‌ ଗୋଟେ ହାଳହୋଳି 
ପଡ଼ିଗଲା । ସର୍କସର ଖେଳାଳି ଓ ତାଙ୍କ ପରିବାର ଲୋକେ ଏଣେ ତେଣେ ଦୌଡ଼ିବାରେ 


ଲାଗିଗଲେ । 


ଏ ସବୁ ଭିତରେ ଧରଣୀ ଥୁଲେ ନିଶ୍ଭୁପ ଓ ନିର୍ବିକାର | 


ବାଘ ବାଘୁଣୀଙ୍କ ଆଡ଼କୁ ସେ କରୁଣାର ହାତ ଲମ୍ବାଇ ଦେଲେ । ସ୍ଥିର ହୋଇ ଗଲା 
ସବ୍ର । ବାଘ ବାଘ୍ରଣୀ ବାନ୍ଧି ହୋଇଗଲେ ସହାନୂଦୂତି ପାଖରେ । 


ସବ୍ର କୋଳାହଳ, ସବୁ ସମୟ, ସବୁ ହୋହୋଲ୍ଲ। ନିମିଷକ ମଧ୍ଯରେ ଥପ୍‌ 
ହୋଇଗଲା । 


ବ୍ରଜସୁନ୍ଦର ଆଶ୍ଚର୍ଯ୍ୟ ଆଖିରେ ଚାହିଁଥ୍‌ଲେ । 

ସ 


ଏମିତି ଜଣେ ପ୍ରଜ୍ଞାବାନ୍‌ ମାନବବାଦୀ ବ୍ୟକ୍ତିତ୍ୁର ସାନିଧ ତାଙ୍କୁ ହତବାକ୍‌ କରି 
ଦେଇଥୁଲା । ସେ ଏ ଯାଏ ଧରଣୀଙ୍କୁ ଜଣେ ତୁଚ୍ଛା ସ୍ଵାଧୀନତା ସଂଗ୍ରାମୀ ଓ ତ୍ୟାଗୀ ପୂରୁଷ 
ବୋଲି ଭାବିଥୂୁଲେ । କିନ୍ତୁ ଏ ଜଣେ ସର୍ବଞ୍ଞ ଓ ନିର୍ବିକାର । 


£ 


ପ୍ରାଣୀ ଚେତନାର ଉର୍ଦ୍ଦିରେ ବିଚରଣ କରୁୂଥ୍ବା ତେଜୋଦୀପ୍ତ ପୂରୁଷ । ସମଦୃଷ୍ଟି 
ସମ୍ପନ୍ନ ଉଜ୍ଵଳକାନ୍ତି ମହାନ୍‌ । ବ୍ରଜସୁନ୍ଦର ଭାବାବେଶରେ ଧରଣୀଙ୍କ ପାଦ ଛୁଇଁଲେ । 
ତା” ପରେ ତାଙ୍କୁ ଅନୁରୋଧ କଲେ ନିଜ ରାଜ୍ୟରେ ଆତଥ୍ୟ ଗ୍ରହଣ କରିବାକୁ । ପର୍ଯ୍ୟଟନରୁ 
ଫେରିଥୁ୍‌ବା ଧରଣୀ ଚାହୁଁ ଥ୍‌ଲେ ଏଣିକି ବିଶ୍ରାମ । ନିଜ ଚି୍ତବ୍ଵଭ୍ତିର ବିକାର ଦୂର ହୋଇଗଲେ 
ସବୁ ହୋଇଗଲା ବୋଲି ଭାବିବା ଠିକ୍‌ ନୃହେଁ। ନିଜ ଚେତନାର ଶାଣିତ ଭାବଧାରା 
ଜନକଲ୍ୟାଣରେ ଲାଗିବା ଦରକାର । ସେଥୁପାଇଁ ଆଧାର ମିଳିଯାଇଛି । ଆଳିରେ ସେ 


ଆଶ୍ରମ ସ୍ଥାପନା କରିବେ । ସେଇଠି ରହି ସେ ସାରା ରାଜ୍ୟରେ ସ୍ଵାଧୀନତାର ବୀଜମନ୍ତ୍ର 
ବ୍ରଣି ଦେବେ । 


ତେଣୁ ସେ ବ୍ରଜସୁନ୍ଦରଙ୍କ ଅନୁରୋଧ ସ୍ଵୀକାର କରି ନେଲେ । ତା'ପରେ ଆଳି 
ଅଭିମୂଖେ ଚାଲିଲେ ବ୍ରଜସୂୁନ୍ଦର ସହ । 


ହଲ 


୯୨ 

ଅଲବତ୍‌ ସୃରାଜ ଆସିବ 


ଉଦ୍ଦେଶ୍ଯ ସଫଳ ହୋଇଥଲା | 


ତାଙ୍କ ଚିନ୍ତାଧାରାର ଆଦର୍ଶରେ ଅନୁପ୍ରାଣିତ ହୋଇଥ୍‌ଲେ ଅନେକ । ବ୍ରଚସୁନ୍ଦରଙ୍କ 
ଗୁରୁ ହିସାବରେ ସମଗ୍ର ରାଜ୍ୟରେ ରାଜା, ପ୍ରଜା, କର୍ମଚାରୀ ସମସ୍ତଙ୍କ ଶ୍ରଦ୍ଧା ଓ ଭକ୍ତି ତାଙ୍କ 
ନିକଟରେ ଅଜାଡ଼ି ହୋଇ ପଡ଼ିଥଲା । 


ବ୍ଜସୁ ନ୍ଦର ରାଜ ଉଆସରେ ଧରଣୀଧରଙ୍କୁ ରଖାଇଥ୍‌ଲେ । ତାଙ୍କର ସୁବିଧା ପାଇଁ 
ଚାକର ବାକର ଖଞ୍ଜି ଦେଇଥ୍‌ଲେ । କିନ୍ତୁ ଧରଣୀଙ୍କୁ ଏ ସବ୍ର ଭଲ ଲାଗୁନଥୁଲା । ସାଂସାରିକ 
ସୁଖ ସୁବିଧା ପ୍ରତି ତାଙ୍କ ମନରେ ଗଭୀର କ୍ଷୋଭ ସୃଷ୍ଟି ହୋଇଥଲା । ସେଥ୍‌ପାଇଁ ବ୍ରଜସୁନ୍ଦରଙ୍କ 
ଆତିଥେୟତାର ତୁଟି ନଥୁଲେ ବି ଧରଣୀଧରଙ୍କୁ ତାହା ଭଲ ଲାଗୂନଥୁଲା । ସେ ଭାବର 
ଥୁଲେ ସନ୍ୟାସୀର ଗୋଟେ ସୁଖ କ”ଣ ? ବସ୍ତବାଦୀ ସୁଖ ପଛରେ ଧାଇଁଲେ ସନ୍୍ୟାସୀର 
ଉଦ୍ଦେଶ୍ୟ ପରିପୂରଣ ହୋଇ ପାରିବ ନାହିଁ । 

ସେ ସ୍ଥିର କରି ନେଲେ । 

ବ୍ରଜସୁନ୍ଦରଙ୍କୁ ଛାଡ଼ିବାକୁ ହେବ । 

ତାଙ୍କ ଆତିଥ୍ୟ ଆକର୍ଷଣୀୟ ହେଲେ ବି ଆଉ ନୁହେଁ । ଦିନେ ଏକ ନରମ 
ସଂଜରେ ସେ ନିଜ ମନକଥା ବ୍ର ଜସୁନ୍ଦରଙ୍କୁ ଜଣାଇ ଉଆସ ପରିତ୍ୟାଗ କରିବା କଥା 
କହିଲେ । ବ୍ରଜସୂନ୍ଦର ଦୁଃଖିତ ହେଲେ ସତ, କିନ୍ତୁ ଏହି ମହାନ୍‌ ଦେଶପ୍ରେମୀ ଓ 
ସ୍ପ ବ୍ୟତ୍ତିଙ୍କର ଲଚ୍ଛା ବିରୁଦ୍ଧରେ କିଛି କରିବାକୁ ଚାହିଁଲେ ନାହିଁ । ଅବଶେଷରେ 
ସେଦ ଦିନ ଆସିଲା । 


ସ୍ଵ ୧୯୧୨ ମସିହାରେ ସେ ରାଜ ଉଆସ ଛାଡ଼ି ଆଳି ରାଜା ଉଆସର ଅନତି 
ଦୂରରେ ଥବା ଚନ୍ଦନ ପୁଷ୍କରିଣୀ ନିକଟରେ ଏକ ମଠ ନିର୍ମାଣ କରି ଶେଷ ଜୀବନ 
ବିତାଇବାକୁ ନିଷ୍ପତ୍ତି ନେଲେ । ତାଙ୍କ ମଠ ସ୍ଵାଧୀନତା ସଂଗ୍ରାମୀ ଓ ସ୍ଵଦେଶୀ 
ଆନ୍ଦୋଳନକାରୀଙ୍କ ଆଶ୍ରୟସ୍ଥଳୀ ହୋଇଗଲା । ସେ ସ୍ଵଧୀନ ପିୟାସୀ ଜନତାକୁ 
କହୁଥ୍‌ଲେ— ଭାରତମାତା ନିଶ୍ଚୟ ସ୍ଵାଧୀନ ହେବ। ସ୍ଵରାଜ ନିଶ୍ଚୟ ଆସିବ । ସେ 


୯୩ 

ବେଳ ପାଖେଇ ଆସୁଛି । ମୁଁ ହୁଏତ ସ୍ଵାଧୀନତା ଦେଖି ନପାରେ । କିନ୍ତୁ ଭାରତ ନିଶ୍ଚୟ 
ପରାଧୀନତାର ବେଡ଼ିରୂ ମୁକ୍ତି ପାଇବ । ଏ ଦେଶରେ ଲୋକଚତନ୍ତ୍ର ପ୍ରତିଷ୍ଠା ହେବ । 
ବେଠି, ବେଗାରୀ ଦୂର ହେବ । ପ୍ରତ୍ୟେକ ଲୋକ ଭାରତର ଶାସନରେ ଅଂଶ ଗ୍ରହଣ 


କରିବେ । ତା'ର ଭିତିଭୂମି ମୁଁ ତିଆରି କରିଦେଇ ଯାଇଛି । ରାଇସୁଅଁ। ଲୋକତନ୍ତ୍ର 
ଶାସନର ଶୁଭାରମ୍ଭ ପଡ଼ି ସାରିଛି । 


କେବଳ ତା'ର ରୂପାୟନ ଦେଖିବାକୁ ବାକୀ ଅଛି । 
ସେ ବେଳ ଆଉ ଭଡେରି ନାହିଁ। 


ସେ ସୁଯୋଗର ବିଳନ୍ବ ନାହିଁ । ତାହା ଅବଧାରିତ ସତ୍ୟ । ତାହା ଶହ ଶହ ଲୋକଙ୍କର 
ଇଚ୍ଛା ଓ ଅଭୀପ୍‌ସା । 


ତେଣ୍ମ ସେ ସତରେ ଆସିବ । ନିଶ୍ଚୟ ଆସିବ । 

ମୌନୀବାବାଙ୍କ ମୌନ ଭଙ୍ଗ ନୋହିଲା 


ସ୍ଵାଧୀନତାର ଏମିତି ଚରମ ବାର୍ଭାଟେ ଆଳି ଓ ତା'ର ଚତୁଃପାର୍ଶ୍ଵର ବାୟୁମଣ୍ଡଳକୁ 
ଉଷ୍ଟ୍‌ କରି ରଖିଥୁଲା । ସେତେବେଳେ ଥୁଲା ଇଂରେଚ୍ମାନଙ୍କ ବିରୁଦ୍ଧରେ ଜନସାଧାରଣଙ୍କର 
ସାମୂହିକ ଆନ୍ଦୋଳନର ସମୟ । ମହାତ୍ମା ଗାନ୍ଧୀଙ୍କ ନେତୃତ୍ରରେ ସାରା ଭାରତରେ ଗୋଟେ 
ନୂଆ ଚେତନାର ବେଳ । ସଂଗ୍ରାମୀମାନେ ସାରା ଦେଶରେ ଏହି ଚେତନାର ବୀଜମନ୍ତ୍ର 
ବୂଣି ଚାଲିଥାନ୍ତି । 

ଗଢ଼ୂରି ଆସୁଥୁଲା ବିଦ୍ରୋହ । 

ଅନ୍ୟାୟ ଅତ୍ୟାଚାର ବିରୋଧରେ ପ୍ରଲମ୍ଭିତ ସ୍ଵର ଭାରତର ବାୟୁମଶ୍ଡଳକୁ ଅନୁରଣିତ 
କରୁଥଲା । ଏ ସବ୍ରର ପ୍ରତିଫଳନ ଆଳି ସମେତ ସବୁ ଗଡ଼ଜାତ ରାଜ୍ୟକୁ ବି ସଂକ୍ରମିତ 
ହୋଇ ଯାଉଥଲା । 

ଧରଣୀଧର ଆଶ୍ବସ୍ତ ହେଉଥ୍‌ଲେ ! 

ଆଉ ନୁହେଁ । ତାଙ୍କର ମାନସ ସନ୍ତାନ କନ୍ଧବଟ ବଞ୍ଚୁଛି । ଖାଲି ବଞ୍ଚଛି କହିଲେ ଭୂଲ୍‌ 
ହେବ, ଡାଳ ପତ୍ର ମେଲି ନିଜର ସ୍ମତି ଜାହିର କରିଛି । ଦିନେ ରାଇସୁଆଁର ଛାୟା ପ୍ରଲମ୍ଭିତ 
ଶାଳବନ ବୀଥ୍୍‌କାରେ ସେ ଯେଉଁ ଛୋଟ ବୀଜଟି ବୁଣି ଦେଇଥ୍‌ଲେ, ତାହା ବର୍ଭମାନ 
ବପୂଷ୍କାନ, ବିରାଟ ମହୀରୁହ । 

ସେ ନିଶିନ୍ତ ହେଉଥୁଲେ । 

ଆଉ ଏଣିକି ନୁହେଁ । ତାଙ୍କର କର୍ରବ୍ୟ ଶେଷ ହୋଇ ଯାଇଛି । ତାଙ୍କର ଦାୟିତ୍ସ 
ହସ୍ତାନ୍ତର ହୋଇ ଯାଇଛି । ତାଙ୍କ ଚିନ୍ତା ଚେତନାର ଉତ୍ତର ଦାୟଦ ତାଙ୍କ ଇଚ୍ଛା ପରିପୂରଣରେ 
ତିଳେ ବି ତୁଟି କରୁ ନାହାନ୍ତି । 

ଆନନ୍ଦରେ, ଖୁସିରେ ତାଙ୍କ ଆଖି ପତା ମୁଦି ହୋଇ ଆସୁଥୁଲା । ପରମ ଆଶ୍ଵସ୍ତିରେ 
ସେ କର୍ଭବ୍ଯୟ ଶେଷର ଘୋଷଣା କରିଥୁଲେ | ତାହା ସହିତ ଅନିର୍ଦଦିଷ୍ଟ କାଳ ପାଇଁ ମୌନବ୍ରତ 
ଅବଲମ୍ବନ କରିଥ୍ଲେ। 

ମୌନବ୍ରତରେ ଥଲେ ସୁଦ୍ଧା ତାଙ୍କର ଚିନ୍ତା ଓ ଭାବଧାରା ଦେଶବାସୀଙ୍କର ଉନ୍ନତି 


କଳେ ଉତ୍ସର୍ଗୀକୃତ ଥୁଲା ! ତାଙ୍କ ଚାହାଣୀରେ ସ୍ଵାଧୀନତା ସଂଗ୍ରାମୀମାନଙ୍କ ପାଇଁ କରୁଣା 
ବର୍ଷି ଯାଉଥ୍‌ଲା । ତାଙ୍କ ହାତର ପରଶରେ ବିପ୍ଲବୀଙ୍କ ହୃଦୟରେ ଅପୂର୍ବ ପୁଲକ 


ସଂଚରୁଥୁଲା | 


୯୫ 

ସେ ଥଲେ ଦେଶର । ଦେଶ ଓ ଦେଶବାସୀଙ୍କ ହିତ ଥୁଲା ତାଙ୍କର ଏକାନ୍ତ କାମ୍ୟ । 
ସେ ଯାହା ଚାହୁଁ ଥଲେ, ତା” ଦଳେ ସ୍ଵାର୍ଥାନ୍ସେଷୀ, ତୋଷାମଦକାରୀଙ୍କ ଷଢ଼ଯନ୍ତ୍ରରେ ବୃଥା 


ହୋଇଯାଇଥ୍‌ଲେ ବି ଏଥ୍‌କି ତାଙ୍କର ପରୱା ନଥ୍‌ଲା ସେ ଭାବୁଥ୍‌ଲେ ସେ ଶୁଭ ଦିନ 
ନିଶ୍ଚୟ ଆସୁଛି । 


ସେ ଶୁଭମୁହୂର୍ଉକୁ କେହି ରୋକି ପାରିବେ ନାହିଁ । ଦଳକୁ ଦଳ ସଂଗ୍ରାମୀଙ୍କ ଧାଡ଼ି 
ଛୁଟ ଥୁଲା ତାଙ୍କ ଆଶ୍ରମକୁ । ସଂଗ୍ରାମୀ ବା ବିପ୍ଳବୀଙ୍କ ଆସିବା ପାଇଁ କୌଣସି ଅନୁମତି 
ଦରକାର ନଥୁ୍‌ବାରୁ ତାହା ଆନ୍ଦୋଳନକାରୀଙ୍କ ତୀର୍ଥ କ୍ଷେତ୍ରରେ ପରିଣତ ହୋଇଯାଇଥୁଲା । 
ଥରେ ଦଳେ ସଂଗ୍ରାମୀ ମୌନୀ ଧରଣୀଧରଙ୍କୁ ପଚାରିଲେ —ବାବା, ସତରେ କଂଣ ଭାରତ 
ସ୍ଵାଧୀନ ହେବ ? ସତରେ କଂ ଣ ମହାପ୍ରତାପୀ ଇଂରେଜ ଶାସକ ଭାରତ ଛାଡ଼ି ଚାଲି 
ଯିବେ ? କହନ୍ତୁ ମହାରାଜ, ଆମକ_ ଏ ବିଷୟ କିଛି କହନ୍ତୁ । 


ଜଶେ ସ୍ଥିତପ୍ରଜ୍ଞ ନିର୍ବିକାର ସନ୍ନ୍ୟାସୀ ପାଇଁ ଏ ପ୍ରଶ୍ନ ଥଲା ଅର୍ଥହୀନ । ମାତ୍ର ଧରଣୀଧର 
ସେ ଭସ୍ସାହୀ ଯୁବକଙ୍କୁ ହାତାଶ କରିବାକୁ ଚାହିଁଲେ ନାହିଁ । ସେ ଦିନେ ଏମିତି ଦଳେ 
ସାମ୍ରାଜ୍ୟବାଦୀଙ୍କ ବିରୁଦ୍ଧରେ ଯୁଦ୍ଧ କରି ଥୁଲେ । ସାମ୍ରାଜ୍ୟବାଦୀଙ୍କ ପତନ ଆଶା କରୁଥୁଲେ । 


ତେଣୁ ଉତ୍ସାହୀ ଯୁବକ ଗଣଙ୍କୁ ସେ କରୁଣା ଦୃଷ୍ଟି ନିକ୍ଷେପ କଲେ । ଦେଖିଲେ ଆଶା, 
ଆଶଙ୍କାର ବାଦଲ ତାଙ୍କ ମୁଖମଶଣ୍ଡଳରେ ଲୁଚକାଳି ଖେଳ୍ପଛି । 


ଏମିତି ଆଶଙ୍କାର କଳା ବାଦଲ ଦେଖି ତାଙ୍କ ଚକ୍ଷୁ ରୋଷାୟିତ ହୋଇ ଉଠିଲା । 
ଘନ ଘନ ନିଃଶ୍ବାସ ପବନକୁ ଉତ୍ତପ୍ତ କରି ଦେଲା । ତାଙ୍କର ହାତ ଉତ୍ତେଜନାରେ ମୂଠା 
ମୁଠା ହୋଇ ଆସିଲା । ସେଇ ବଢଜ୍ରମୁଷ୍ଟି ସନ୍ଧିବେଶିତ ହାତକୁ ଆକାଶକ୍ର ଛାଟି ସେ ତାଙ୍କ 
ସାମ୍ବାରେ ଥ୍ବା ଭୂଇଁକୁ ବିଧାଏ ମାରିଲେ । 


ଚମକି ଗଲେ ସମସ୍ତେ । 


ଏକ ପ୍ରକାଣ୍ଡ ଶବ୍ଦ କରି ଦୂଲୁକି ଗଲା ପୁଳାଏ ମାଟି । ତାପରେ ଯାଇ ସେ ସ୍ଥିତାବସ୍ଥାକୁ 
ଫେରିଲେ । ବିଦ୍ରୋହୀ ଯୁବକ ପଞ୍ଚକ ଏ କାଣ୍ଡ ଦେଖି ତଟସ୍ଥ ହୋଇଗଲେ । ସେମାନେ 
ଏମିତି ଜଣେ ବି ଦେଶପ୍ରେମୀ ଜୀବଦ୍ଶାରେ ଦେଖିନଥୁଲେ । ସେମାନେ ପ୍ରଥମେ ପ୍ରଥମେ 
ଏହି ମୌନୀବାବାଙ୍କୁ ଜଣେ ସରଳ ଓ ସହଜ ଭବିଷ୍ୟତ ବକ୍ତା ରୂପେ ଧରି ନେଇଥ୍‌ଲେ ! 
କିନ୍ତ ଏ ଯେ ଦେଶପ୍ରେମରେ ଟ୍ରଳ୍ଟୁଳୁ । 


ତାଙ୍କର ରକ୍ତ, ମାଂସ, ସ।ୟୁ ବି ଦେଶପ୍ରେମର ଚରମବାର୍ରା ବହନ କରିଛି । ଯାହାକି 
ପ୍ରତିଫଳିତ ହେଉଛି ତାଙ୍କର କାର୍ଯ୍ୟରେ ଓ ପ୍ରତିଟି ଚଳଣୀରେ ! 

ଯୁବକମାନଙ୍କ ଆଖି ଛଳଛଳ ହୋଇଗଲା । ସେମାନେ ପରମ ଶ୍ରଦ୍ଧା, ଭକ୍ତି 
ପ୍ରେମରେ ଏହି ଚିର ମୌନୀବାବାଙ୍କ ଚରଣରେ ମଥା ନୋଇଁଲେ। 


ପ୍ରସରି ଆସିଲା ଏକ କରୁଣାର ସ୍ପର୍ଶ । ସେ ସ୍ପର୍ଶରେ କି କାଉଁରୀ ଥୁଲା କେଜାଣି 
ଯୁବକମାନେ ବି ଆକାଶକୁ ବାହା ଛାଟି କହିଲେ — ଦେଶ ମାତୃକାର ଜୟ | 

ବୟସ ବଢୂଥୁଲା । 


ତା”' ସହିତ ଦେହ ପ୍ରତି ଅସହଯୋଗ କରୁଥଲା ଅଙ୍ଗ ପ୍ରତ୍ୟଙ୍ଗ । ଅବଶ ହୋର 
ଆସୁଥ୍ଲା ସବ । ବୟସ କିଛି କମ୍‌ ହୋଇ ନାହିଁ । ଅଶୀବର୍ଷ ହେବାକୁ ଯାଉଛି । ଏଣିକି 
ଆଉ ନୁହେଁ । କର୍ରବ୍ୟ ଶେଷ ହୋଇ ଯାଉଛି । ମୌନୀ ବାବା ଠାରରେ ପୁତୂରା ହର୍ଶୁ 
(ଗୋପାଳ ନାୟକଙ୍କ ପୁତ୍ର) କୁ ପାଖକୁ ଡାକିଲେ । ଠାରରେ ଜଣାଇ ଦେଲେ ଯେ ଆଉ 
ବେଶୀ ସମୟ ନାହିଁ । ଏଇଠି ଶେଷ ହୋଇଯିବ ମୋର ଜୀବନ ପ୍ରଦୀପ ¦ ମୋର ସମାଧ୍‌ 
ଏଇଠି କରିବ। ମୁଁ ଦିନେ ପ୍ରତିଜ୍ଞା କରିଥୁଲି ପରାଧୀନ କୈଝିରିରେ ପାଣି ପିଇବି ନାହିଁ 
ବୋଲି । ମୋର ସେ ପ୍ରତିଜ୍ଞା ଭାଙ୍ଗିବାର ନୁହେଁ । 


ମୋର ସମାଧ୍ୂ ଏଇ ଚନ୍ଦନ ପୁଷ୍କରିଣୀ ପାଖରେ ହେବ । 


ତା'ପରେ ଦିନେ ଏକ ନରମ ସକାଳରେ ସ୍ମ ୧୯୪୪ ମସିହା ବୈଶାଖ ପୂର୍ଣ୍ଠମୀ 
ଚିଥ୍‌ରେ ଧ୍ଯାନରତ ମୌନୀବାବାଙ୍କ ଦେହାନ୍ତ ହୋଇଥଲା । ତା' ସହିତ ଗୋଟେ ବିପ୍ଳବର 
ଅବସାନ ଘଟିଲା । ମୌନୀବାବାଙ୍କ ମୌନ ଭଙ୍ଗ ନୋହିଲା ସତ, କିନ୍ତୁ ତାଙ୍କ ଉତ୍ତାଳ 
ପ୍ରେରଣା ଯୁଗ ଯ଼ୂଗ ପାଇଁ ମାନବ ସମାଜ ପାଇଁ ବିପ୍ଳବର ଖୋରାକ ଯୋଗାଇ ଦେଇଥ୍‌ଲା । 


ହର୍ଷ ନାୟକ ଚିରବିପ୍ଲବୀ, ବୃହୁଚାରୀ ଧରଣୀଧରଙ୍କ ସମାଧ୍‌ରେ ଦି' ଟୋପା ଲୁହ ସହିତ 
ମାଟି ଲଦୂଥୂଲେ । ସବୁ ଲିଭିଯାଇଥ୍ଲା । ସବୁ ଶେଷ ହୋଇ ଯାଉଥଲା । କେବଳ ଚିକିଏ ମାତ୍ର 
ସନ୍ତକ ରହି ଯାଇଥଲା । ସେଇଟା ଚନ୍ଦନ ପୂଷ୍ଣଠରିଣୀ ନିକଟସ୍ଥ ଶ୍ୃଶାନରେ ଗୋଟେ ମାଟିର ଉଚ୍ଚ 
ଜୁଦ। ତା' ବ୍ୟତୀତ ଆଉ କିଛି ନଥୁଲା । ଜିଏ କେମିତି ଗଲାବେଳେ ଚିହ୍ନେଇ ଦେଉଥ୍‌ଲେ— 
ହେଇ, ମୌନା ହୋଇ ବସିଛନ୍ତି । ଦରିଦ୍ର, ନିରନ୍ନ ବ୍ରଭୁକ୍ଷୁ ଓ ନ୍ୟାୟ ପିୟାସୀ ଜନତାକୁ ବରାଭୟ 


ha 


ବାଣ୍ଡଛନ୍ତି। ଏବେ ବି ସେ ମାଟିକୂଦ ସ୍ଵାଧୀନ ପିୟାସୀ ଜନତାଙ୍କ ତୀର୍ଥକ୍ଷେତ୍ର । 


ହଲ ହିଲ 


୯୭ 

ଶେଷ ସୃତି 


କିଛି ନଥୁଲା । ସେମିତି ଆଡ଼ଞ୍ଚରେ ସେ ତ ଆସି ନଥୁଲେ । କେବଳ ଜୁଆ କୁଆଁର 
ଛୋଟ ପୂଙ୍ଗାଟେ ବଜାଇ, ଆସିଥ୍ବା ସେଇ ପରମ ଯୋଗୀର ଆଉ ଅଧୂକ ସୁ ତିଟେ 
କ”ଣ ବା ଥାଆନ୍ତା ? ତେଣୁ ଜିଛି ନଥ୍ଲା ସେଇ ମାଟି କୂଦଟିକୁ ଛାଡ଼ି କରି । 


ଗଲା ଅଇଲା ଲୋକେ ସେଇ ଆଡ଼କୁ ଗୋଟେ ଶ୍ରଦ୍ଧାଭରା ଦୃଷ୍ଟି ପକାଇ ଚାଲି 
ଯାଉଥ୍‌ଲେ | ସେଇତକ ଥୂଲା ଯଥେଷ୍ଟ । କାରଣ ସେ ତ ଥୂଲେ ମୂକ୍ରଟ ବିହୀନ ସମ୍ରାଟ । 
ଚିର ଅବହେଳିତ ନିରନ୍ନ ବୃଭୂକ୍ଷର ହୃଦୟର ଦେବତା ପ୍ରତିଟି ହୃଦୟର ଅଭ୍ୟନ୍ତରରେ ଏକ 
ମହାର୍ଘ ବାସ ହିସାବରେ ସେ ଜିଇଁ ରହିଥ୍‌ଲେ ଯାହା । ଆଉ ଅଧ୍କ କ'ଣଟେ ହୋଇ 
ପାରନ୍ତା ଏ ଦେଶରେ ? ଦୀର୍ଘ ଏକହଜାର ବର୍ଷ ଦାସତୁରେ ଘାଣ୍ଟି ହୋଇଥ୍‌ବା ମଣିଷ 
ଦଳଟା ତାଙ୍କ ପାଇଁ ଆଉ କଂଣ ବା କରିଥାନ୍ତେ ? ତେଣୁ ସେ ସେହି ଅଟବୀ ରାଜ୍ୟର 
ପ୍ରଜାମାନଙ୍କର ହୃଦୟର ସମ୍ରାଟ ହୋଇ କେବଳ ହୃଦୟରେ ଓ ସ୍ମ ତିରେ ରହି ଯାଇ ଥୂଲେ । 
କେତେବେଳେ କେମିତି ଅନ୍ଯାୟ ହେଲେ ଅତ୍ୟାଚାର ହେଲେ ବା ଅନାଚାର ଅନୀତି 
ହେଲେ ସେଇ ହୃଦୟ ତଳେ ରହି ସେ କିଲିବିଲି କରି ଦେଉଥ୍‌ଲେ ସାଧାରଣ ମଣିଷକୁ । 


ହେଉନି Mss: ଏ | 


ମୁଁ ଅଛି । ତୋ” ପାଖେ ପାଖେ ଅଛି । ବିପ୍ଳବ ରୂପରେ ଅଛି । ଯୁଦ୍ଧ ରୂପରେ ଅଛି । 
ବିରୋଧ ରୂପରେ ଅଛି । ବିଦ୍ରୋହ ରୂପରେ ଅଛି। ତୁ ଡରୁଛୁ କାହିଁକି ? ଆଗେଇ 
ଯା.......ଆଗେଇ ଯା | : 


ଭୟଶୂନ୍ଯ ଯୁଦ୍ଧରେ ବିଜୟ ନିଶ୍ଚୟ । ସ୍ଵାର୍ଥଦୀନ ଲଢ଼େଇରେ ପରାଜୟ ନାହିଁ। 
ବ୍ରଭୁକ୍ଷ ଦଳଟା କିଲ୍‌ବିଲ୍‌ ହୋଇ ଯାଉଥ୍‌ଲେ ।! 


i si 


~~~ 


ଅଭ୍ୟନ୍ତରରୁ ଛିଟିକି ଆସୁଥ୍ବା କେଉଁ ଏକ ବିସ୍ଲ୍‌ ତ ଚେତନାର ପ୍ରଚୋଦନାରେ 
ତାଙ୍କ ହାତ ସବ୍ର ଛିଟକି ଯାଉଥ୍‌ଲା ପବନକୁ ହାଣି ହାଣି । ସେଇ ଚୂପ୍ଚାପ୍‌ ସରଳ ମଣିଷ 
ଗୁଡ଼ାକ ପ୍ରଗଳ୍‌୍ଭ ହୋଇ ଯାଉଥ୍‌ଲେ ସେଇ ଚେତନାର ପ୍ରଭାବରେ । 


ତା'ପରେ ସବ୍ର ଚୂପ୍‌ ହୋଇଯାୀଉଥ୍‌ଲା ! 
ସବ୍ର ନିଶ୍ଚଳ, ନୀରବ । 


cr 

ଘଟିଲା । ସେଇ ଚିର ସୁପ୍ତ ମଣିଷ ଭିତରୁ କିଏ ଜଣେ କହିଲା —ଏ ହାଁ ଟା ଖୁବ୍‌ ମଧୂର ! 
ଏ ନାଁ ଟା ଖୁବ୍‌ ଉତ୍ତେଜକ । ଏମିତି ନାଁ ଟା ଗୋଟେ ଇତିହାସ ସୃଷ୍ଠି କରିଛି । ଏଇ ନାଁ ପାଇଁ 
କେତେ ମଣିଷ ପାଗଳ ହୋଇ ଯାଇଛନ୍ତି । କେତେ କଳାପାଣି ଯାଇଛନ୍ତି । କେତେ ବି 
ଜେଲ୍‌ ଭୋଗିଛନ୍ତି । 


ଏ ନାରଅଆଁଟିକୁ ପାଶୋରି ଦିଆଯାଇ ନ ପାରେ । 
ଏ ନାରଆଁଟି ଥାଉ । ଆମର ଚିର ପ୍ରିୟ, ଚିର ନମସ୍ୟ, ଚିର ପ୍ରେରଣାଦାୟକ ନାର୍ଆଁଟି । 


ଧରଣୀ । ଧରଣୀଧର | 


WU ~~ 


ସେ ନାଁ ଟି ହିଁ ଯଥେଷ୍ଟ । ତାକୁ ମନେ ପକାଇଲେ ଏ ଜାତି ଭାବିବ ଯେ ସେ ଯୋଦ୍ଧା 


ଜାତି । ସେ ବିନା ଯୁଦ୍ଧରେ ମରି ଶିଖି ନାହିଁ । ତେଣୁ ସେ ନାଁଟା ମନେ ରଖିବା ପାଇଁ ଏହି 


ଅଟବୀ ରାଜ୍ୟର ସର୍ବୋଚ୍ଚ ଶିକ୍ଷାନୁଷ୍ଠାନର ନାମ ଧରଣୀଧର ମହାବିଦ୍ୟାଳୟ ରଖାଯାଉ | 
ତାହାହିଁ ହୋଇଥଲା । 


ତାଙ୍କ ମୃତ୍ୟୁର ଚାଳିଶ ବର୍ଷ ପରେ ସ୍ଵ ୧୯୮୩ ମସିହା ସେପ୍ଲେମ୍ବର ନଅ ତାରିଖ 
ଦିନ କେନ୍ଦ୍ରଝରର ଉଚ୍ଚ ଶିକ୍ଷାନୁଷ୍ଠାନର ନାମ ଧରଣୀଧର ମହାବିଦ୍ୟାଳୟ ରଖାଗଲା ! 
ଏବଂ ସେହି ଶିକ୍ଷାନୁଷ୍ଠାନ ସାମ୍ପାରେ ଗୋଟିଏ ଆବକ୍ଷ ପ୍ରତିମୂର୍ଭି ସ୍ଥାପନ କରାଗଲା । 


ତାହାହିଁ ଥୂଲା ତାଙ୍କର ଶେଷ ସ୍ଲତି। 
ବାସ୍‌ । 


ହି 


୯୯ 

ଇଏ ଓଡ଼ିଆ ବୀର 


ବିପ୍ଳବ କିଛି ନୂଆ କଥା ନୁହେଁ । 


ଇଂରେଜ ଆସିବା ପୂର୍ବରୁ ବି ଏ ଦେଶରେ ଅନେକ ବିପ୍ଳବ ହୋଇଥଲା । ଇଂରେଜ 
ଆସିବା ପରେ ତା'ର ଏକଳ୍ଛତ୍ରବାଦ ନୀତି, ଏ ଦେଶରୁ ସଂପରି ଅପହରଣ କରିନେବା 
ଘଟଣା ଓ ଦେଶୀୟ ରାଜାଙ୍କ ପ୍ରତି ଅମାନୁଷିକ ଅତ୍ୟାଚାର ବିରୁଦ୍ଧରେ ଏ ଦେଶରେ 
ଅନେକ ବିପ୍ଳବ ହୋଇଛି । 


ସିପାହୀ ବିଦ୍ରୋହ ଥ୍ଲା ଏ ଦେଶର ସର୍ବୋଭମ ବିପ୍ଳବ । ସ୍ଵ ୧୮୫୭ ମସିହାରେ 
ସାରା ଦେଶରେ ଇଂରେଳ୍ମାନଙ୍କ ବିରୁଦ୍ଧରେ ଏ ବିପ୍ଳବ ସଂଘଟିତ ହୋଇଥଲା । କେତେକ 
ଧୀର୍ମିକ କାରଣରୁ ଏହା ଆରମ୍ଭ ହୋଇଥ୍‌ଲେ ହେଁ ଏହା ଅନେକ ରାଜା ଓ ଜମିଦାରଙ୍କ 
ପୃଷ୍ଠପୋଷକତା ହାସଲ କରି ପାରିଥ୍୍‌ଲା । 


କାରଣ ବି ଥୁଲା ସ୍ପଷ୍ଟ । 


ଇଂରେଜମାନେ ରାଜସନତ୍ତ୍ରଲୋପ ନୀତି ବଳରେ ସେହି ରାଜାମାନଙ୍କୁ ଗାଦିଚ୍ୟୁତ 
କରୁଥ୍‌ଲେ ବା ସେମାନଙ୍କର ବଂଶଧରଙ୍କୁ ରାଜା ବୋଲି ସ୍ଵୀକାର କରୁନଥୂଲେ। ଏହି 
ବିପ୍ଳବରେ ନାନା ସାହେବ, କନୱାର ସିଂ, ଝାନସୀର ରାଣୀ ଲକ୍ଷ୍ମୀବାଇ, ତାନ୍ତିଆତୋପେ, 
ମୋଗଲ ସମ୍ରାଟ ବାହାଦୂର ଶାହ ଇତ୍ୟାଦି ନିଜ ସ୍ଵାର୍ଥ ପାଇଁ ଇଂରେଜ ବିରୁଦ୍ଧରେ ସଂଗ୍ରାମ 
ଚଳାଇ ରଖିଥୂଲେ । 


` କିନ୍ଧୁ କେନ୍ଦୁଝରରେ ଧରଣୀଧରଙ୍କ ବିପ୍ଳବ ଥୁଲା ଏ ସମସ୍ତଠାରୁ ସଂପୂର୍ଣ୍ଣ ଅଲଗା । 
ପ୍ରଜାତନ୍ତ୍ର ଶାସନ ଗଠନ ପାଇଁ ଇଂରେଜମାନଙ୍କ ବିରୁଦ୍ଧରେ ମହାତ୍ମା ଗାନ୍ଧୀଙ୍କ ନେତୃତ୍ଵରେ 
ଚାଲିଥ୍ବା ଆନ୍ଦୋଳନର ଯଥେଷ୍ଟ ପୂର୍ବରୁ ବିପ୍ଳବୀ ଧରଣୀଧର ପ୍ରଜାତନ୍ତ୍ର ଶାସନ ଗଠନ 
କରିବାର ସ୍ଵପ୍ନ ଦେଖିଥ୍‌ଲେ। ମୂଳରୁ ସେ କୌଣସି ରାଜ ରାଜୂଡ଼ା ବା କ୍ଷମତାଧରଙ୍କ 


ବଂଶଧର ନଥୁଲେ । ତାଙ୍କର ରାଜା ହେବା ବା କିଛି ଲୋକଙ୍କୁ ପଦାନତ କରି ରଖିବାର 
ଅଭିଳାଷ ନଥୁଲା । 


ସେ ଚାହୁଁଥ୍‌ଲେ ନିଜ ଲୋକମାନଙ୍କର ସୁଖ ଓ ଆନନ୍ଦ । ଏଥୁପାଇଁ ତାଙ୍କୁ ଅନେକ 
ମୂଲ୍ୟ ଦେବାକୁ ପଡ଼ିଥ୍ଲା । ସେ ସେଇଥ୍‌ପାଇଁ ଢେଲ୍‌ ଯାଇଥ୍‌ଲେ । ନିଜ ଜୀବନକୁ ପାଣି 
ଛଡ଼ାଇ ପ୍ରଚାମାନଙ୍କ ସୁଖ ପାଇଁ ନିଜ ରାଜା ବିରୁଦ୍ଧରେ ଯୁଦ୍ଧ କରିଥ୍‌ଲେ । ତଥାପି ସେ 

ନଥୁଲେ । ପ୍ରଜାତନ୍ତ୍ର ଶାସନ ପ୍ରତିଷ୍ଠା ପାଇଁ ସେ ରାଜତନ୍ତ୍ର ଶାସନର ଘୋର ବିରୋଧୀ 
ଥ୍ଲେ। 


ତାଙ୍କର ବିପ୍ଲବ ପ୍ରଜାତନ୍ତ୍ର ବା ଲୋକତନ୍ତ୍ର ଶାସନ ସ୍ଥାପନ ଦିଗରେ ସାରା 
ଭାରତରେ ଥୁଲା ସର୍ବପ୍ରଥମ ଗଣବି ଦ୍ରୋହ । ଅବଶ୍ୟ ଧରଣୀଧରଙ୍କ ପୂର୍ବରୁ ଓଡ଼ିଶା ଓ 
ଭାରତରେ ଅନେକ ବିପ୍ଳବ ସଂଘଟିତ ହୋଇଛି; କିନ୍ତୁ ଏହି ସବୁ ବିପ୍ଳବରେ ବିପ୍ଳବୀର 
ବ୍ୟକ୍ତିଗତ ସ୍ଵାର୍ଥହାନୀର କାରଣ ପ୍ରଛନ୍ନ ଭାବେ ଥୁଲାବେଳେ ଧରଣୀଧରଙ୍କ ବିପ୍ଳବରେ 
ତାର ସୂଚନା ମିଳେ ନାହିଁ । ଫକୀର ମୋହନଙ୍କ ଭାଷାରେ ରାଜାଙ୍କ ଦ୍ଵାରା ନିଯୁକ୍ତ 
ବିଚିତ୍ରାନନ୍ଦଙ୍କ ଅତ୍ୟାଚାରରେ ଅତିଷ୍ଠ ହୋଇ ଦଭୁର୍ୟୀମାନେ ମେଳି ଆ ହୋଇଗଲେ । ଏହି 
ଭୂର୍ୟାମାନଙ୍କର ନେତୃତ୍ଵ ଧରଣୀଧର ନେଇଥ୍‌ଲେ। ନିଜ ଜୀବନକୁ ତୁଛ କରି ବିପ୍ଲବୀ 
ସାଜିବା କେବଳ ଏହି ଓଡ଼ିଆବୀରଙ୍କ ପକ୍ଷରେ ସମ୍ଭବ ଥୁଲା । ତାଙ୍କର ବିପ୍ଳବର ଧାରା 
ଅନେକ ଓଡ଼ିଆ ତଥା ଦେଶବାସୀଙ୍କ ପ୍ରାଣରେ ଅପୂର୍ବ ଜାଗରଣ ସୃଷ୍ଟି କରିଥଲା । 
ପ୍ରବର୍ଭୀ କାଳରେ ଅନେକ ବିପ୍ଳବର ଖୋରାକ ସୃଷ୍ଟି କରିଥୂଲା । ତାହାହିଁ ଥଲା ଏହି 
ଓଡ଼ିଆ ବୀରର ଏକମାତ୍ର ପୁରସ୍କାର ! 


ANA 


ଏ 


: 
ର ୧୦ ୧ 

H ଅରଣ୍ୟର ଅ/ହୁ/ ନି ଞନଷନର୍ାରର୍ରସ 


ସ୍ଵାଧୀନତା ଆନ୍ଦୋଳନର ଚରମ ବାଉଁ।ବାହକ 


ଗୋଟେ ଜଙ୍ଗଲ ପରିବେଷ୍ଟିତ ଗାଁରେ ଶୈଶବ କାଟିଥ୍ବା ସେଇ ଛୋଟବାଳକଟି 
ଯେ ସ୍ଵାଧୀନତା ଆନ୍ଦୋଳନର ଚରମ ବାର୍ଭାବହକ ସାଢିବ, ଏକଥା କିଏ କନ୍ପନା ବା 
କରିବ କାହିଁକି ? 

ଚାରିଆଡ଼େ ପାହାଡ଼, ପର୍ବତ ଜଙ୍ଗଲ ପରିବେଷ୍ଟିତ ପ୍ରାକୃତିକ ପରିବେଶ । ନଦୀର 


କୁଳ୍ପକୁଳ୍ୁ ସ୍ଵର । ପକ୍ଷୀର କାକଳି । ସାଙ୍ଗ ସାଥୀରେ ବିତି ଥୁବା ଦିନଗୂଡ଼ିକରୁ କାହିଁ ଏମିତି 
ଗୋଟେ ସୂଚନା ମିଳୁନଥୁଲା । 


ବାପା ସ୍ଵପ୍ନ ଦେଖିଥ୍ଲେ ଗୋଟେ ଦଣ୍ଡପାଟର ସର୍ଦ୍ଦାର ହିସାବରେ । ମହାରାଣୀ ଓ 
ରାଜା ଚାହଁ ଥ୍‌ଲେ ରାଜ୍ୟର ଜଣେ ସଚ୍ୋଙ୍ଗ କର୍ମଚାରୀ ରୂପେ । ଭାଇ, ବନ୍ଧୁ, କୁଟୁମ୍ବ ଓ 
ପଡ଼ୋଶୀ ଚାହଁଥ୍‌ଲେ ତାଙ୍କ ସୁଖ ଦ୍ରଃଖର ଭାଗକ୍ଷଦାର ହିସାବରେ । 


କିନ୍ତୁ ନିୟତି ବୋଧେ ଅନ୍ଯ ପ୍ରକାର ଚାହଁଥୂଲା । 


ସେ ଚାହିଁଥ୍ଲା ଗୋଟେ ନୂଆ ଯୁଗର ବାର୍ଭାବାହକ ହିସାବରେ ତାଙ୍କୁ ଦେଖିବାକୁ । 
ଯୁଗର ସନ୍ଧିକ୍ଷଣରେ ସାରା ବିଶ୍ଵରେ ବ୍ଯକ୍ତି ଚେତନାର ସ୍ଵତନ୍ତ୍ରତାର ପ୍ରତିଷ୍ଠା ବେଦୀରେ 
ପୁରୋଧା ହିସାବରେ ସେ ଧରଣୀଧରଙ୍କୁ ସ୍ଥିର କରି ଥୁଲା | ତାଙ୍କରି ସରଳତା ମଧ୍ୟରେ 
ଅୟୁତ ଯୂଗର ବିପ୍ଳବ ସଂଗଠିତ଼ ହୋଇ ରହିଥ୍‌ଲା ଯେପରି । ତାଙ୍କର ମିଠା କଥାରେ 
ବିପ୍ଳବର ଅଗ୍ନ ସ୍ତୁଲିଙ୍ଗ ସଞ୍ଚରିଯାଇଥ୍‌ଲା ସାରା ବନଦୂମିକୁ । 


ସେ କେବଳ ନେତା ହୋଇ ନଥ୍‌ଲେ। ଅୟୁତ ପ୍ରାଣର ଗୋଭନ ସ୍ଟତିରେ 
ସାଇତା ସାତ ସପନ ଭଳି ସେ ଲିଭ୍ୁ ନଥୁଲେ । ତାଙ୍କର ବାଣୀ ବେଦ, ଗୀତଚାଠାରୁ 


ଆହୁରି ମହୀୟାନ ଶୁଭୂଅ୍ଲା। ତାଙ୍କର କାର୍ଯ୍ୟ ପ୍ରଣାଳୀ ସବ୍ରରି ଧ୍ଷେୟ ହୋଇ 
ଯାଇଥଲା । 


ସେ ଯାହା କରୂଥ୍‌ଲେ, ଯାହା କହୁଥ୍ଲେ, ଯାହା ଭାବୁଥ୍ଲେ — ସବୁ ହୋଇ ଯାରଥ୍ଲା 
ବେଦ ମନ୍ତ୍ର । 


Pe 

ଧ ଅରଣ୍ୟର ଅଆ/ହୁ/ନ |¦ 


ସେ ନିଜେ ହୋଇ ଯାଇଥ୍‌ଲେ ସେ ପବିତ୍ର ବେଦର ' ଆଦ୍ୟ ଓଁକାର । ତାଙ୍କର 
କର୍ମକୂଶଳତା, ଭାବଧାରାର ସୁରଭି ଉଲ୍ଲସିତ କରି ଦେଉଥ୍‌ଲା ସେଇ ନିରଳସ ଅଳ୍ପରେ 
ସନ୍ତୁଷ୍ଟ ପ୍ରଜାମଶ୍ଡଳୀକୁ । ସେ ତାଙ୍କୁ ହାରିବା ଶିଖାଇ ନଥୁଲେ । 


ଶିଖାଇଥ୍‌ଲେ କେବଳ ଲଢ଼ାଇ । କେବଳ ଲଢ଼ାଇ । ଏଇ ଲଢ଼େଇ ବଳରେ ନିଜକୁ 
ଓ ନିଜର ସ୍ଵତନ୍ତ୍ରତାକୁ ଜାହିର କରିବାର କୌଶଳକୁ । 

ସେ ନିଜକୁ ସ୍ଵାଧୀନ ମଣୁଥୂଲେ । ନିଜ ଜୀବନର ପଥକୁ ମୁକ୍ତ ବୋଲି ଚିନ୍ତା 
କରୁଥ୍ଲେ । ତାଂ ସହିତ ପରାମର୍ଶ ଦେଇଥ୍ଲେ ଯେ ଏ ମୁକୁଳା ଜୀବନର ସ୍ଵାଦକୁ 
ଯିଏ ତିକ୍ତ କରିବ, ତାକୁ କ୍ଷମା କରାଯାଇ ନପାରେ । ସେ ପ୍ରଭୁ ହେଉ କି ଭଗବାନ 
ହେଉ । 

ଏହି ଜୀବନର ଆଦର୍ଶ ଆଚରି ଥ୍ବା ସେହି ପରମଯୋଗୀ ସେଇଥ୍‌ପାଇଁ ସ୍ଵାଧୀନତାର 
ଚରମ ବାର୍ଭାବାହକ ଭାବେ ଗଣ୍ୟ ହୁଅନ୍ତି । 


ହଲ 


୧୦୩ 

8 ଅରଣ୍ୟର ଆହାନ 


a PS Rd 


ତମକୁ ବାରମ୍ବାର ପ୍ରଣାମ ! 


ଏତେ ଲେଖି ସାରିଲା ପରେ ଯେମିତି କିଛି ବି ଲେଖା ଯାଇ ନାହିଁ । ଯେପରି 
ଆହୁରି କିଛି ରହି ଯାଇଛି । ସଂପୂର୍ଣ୍ଣତା ଭିତରେ ଅପୂର୍ଣ୍ଣତା ଆସ୍ଥାନ ଜମାଇ ରଖିଛି । 


କ”ଣ ଲେଖାଯାଇ ଏ ବ୍ୟଭ୍ତିତୂର ଆକଳନ କରାଯିବ ? 
ତାହାହିଁ ବୋଧେ ଏ ଜଡ଼ତ୍ସର କାରଣ । 

କଣ ବର୍ଣ୍ଣନା କରାଯାଇ ଏ ବିପ୍ନବୀର ବନ୍ଦନା କରାଯିବ ? 
ତାହା ବୋଧେ ଏ ହତାଶାର ହେତୁ । 


ଗୋଟେ ଆଜନ୍ମ ବିପ୍ଳବୀ, ଚିର ବୈରାଗୀ, ବ୍ୃହୁଚାରୀ, ପରୋପକାରୀ, ମିଷ୍ଟଭାଷୀ, 
ମୌନୀବାବାର ଚରିତ୍ର ଚିତ୍ରଣ ପାଇଁ ସାମାନ୍ୟ ଧୀଶକ୍ତି ଓ କିଛି କଲମ, କାଗଜ କଂଣ 
ଯଥେଷ୍ଟ ? ଏ ସବୁ ଯଥେଷ୍ଟ ନ ହୋଇ ଥୂବାରୁ ଏ ଜଡ଼ତ୍ସ, କ୍ଲୀବତ୍ୃ ସ୍ରଷ୍ଟାକୁ କାବୁ କରିବା 
ବିଚିତ୍ର ନୁହେଁ । ତେଣୁ ହେ ମହାନ୍‌, ହେ କୋଟି ମଣିଷର ହୃବୟର ଦେବତା, ହେ କ୍ରାନ୍ତିକାରୀ 
ମାନବବାଦୀ ନେତା, 


ତୂମକୂ ବାରମ୍ବାର ପ୍ରଣାମ ! 
ତୁମକୁ ବାରମ୍ବାର ପ୍ରଣାମ । 


ତୂମକ୍ର ବାରମ୍ବାର ପ୍ରଣାମ । 


ହି ଜିଲିଲ 


୧୦୪ 

ବନରାଜ୍ୟ କେନ୍ଦୁଝରର ଅନ୍ଧାରୀ ଆସ୍‌ମାନରେ 
ସେ ଏକ ଅନନ୍ୟ ଅଗ୍ନିସୁଲିଙ୍ଗ..- 


ହଁ, ଚିପୃବୀ ଧରଣୀଧର ! 

ସେଦିନର ରକ୍ତମୁଖା ରାଜତନ୍ତ୍ରର ଅନ୍ୟାୟ, 
ଅନାଚାର ବିରୋଧରେ ସେ ପ୍ରଜ୍ଵଳନ କରିଥିଲେ 
ବିଦ୍ରୋହର ବିକ୍ଷୁନ୍ତ ବନାଗ୍ନି ! 

ସେ ଅଗ୍ମିଶିଖାର ଉଲ୍ୁମନ, ସେଦିନ ପୀଡ଼ିତ 
ପ୍ରଜାମାନସରେ ସୃଷ୍ଟି କରିଥଲା ନୂତନ ପ୍ରତ୍ୟୟର 
ନିର୍ଭୀକ ପ୍ରେରଣା ! 


| ଆସାମୀ ରୂପରେ । । 
a a ଜୀବନ ASC 


ଆ 


Me 


